

THE

CHOWKHAMBĀ SANSKRIT SERIES;

A COLLECTION OF RARE & EXTRAORDINARY SANSKRIT WORKS

NOS 303-310 & 326.

मीमांसाकौस्तुभः ।

0200

( मीमांसासूत्रोपरि काचन विस्तृता टीका )

( प्रथमाध्यायस्य तृतीयचतुर्थपादात्मको भागः )

पूर्वोत्तरमीमांसापारावारपारीण-

श्रीखण्डदेवविरचितः

श्रीकाशीहिन्दूविश्वविद्यालयपूर्वमीमांसाप्रधानाध्यापकेन

मद्रपुरसंस्कृतविद्याशालातोऽधिगतविद्याविशेषेन

वेदविशारदविरुद्भजा

श्रीवेङ्कटसुब्रह्मण्यापरनामधेयेन

पं. अ. श्रीचिन्नस्वामिशालिणा

प्राचीनकोशादिसाहाय्येन यथामति परिशोधितः

श्रीजयकृष्णदासगुप्तेन

स्वयं विद्याधिलासनाम्न यन्त्रालये मुद्रापितो

विजयताम्

१९२४.

PUBLISHED & SOLD BY THE SECRETARY

CHOWKHAMBĀ SANSKRIT SERIES OFFICE, BENARES

AGENTS PANDITA JYESHTHĀRAMA MUKUNDAJI BOMBAY


OTTU HARRASSOWITZ LEIPZIG GERMANY

PROBSTHAIN & CO, BOOKSELLERS LONDON

Printed by Jai Krishna Das Gupta,

at the Vidya Vilas Press, Benares

1924.




हमारे यहा हर तरह की छपाई तथा जिल्दसाजी का कार्य भी होता है।  
हर तरह के सस्कृत ग्रन्थ तथा भाषा भाष्य पुस्तकों क मिलन का पता—

**जयकृष्णदास-हरिदासगुप्तः**

चाँखम्बासस्कृतसीरीज ऑफिस,

विशाविलास प्रेस, गोपालपदीरलेन,  
बनारस सिटी।



मीमांसाकौस्तुभप्रथमाध्यायतृतीयचतुर्थपादीयानां

सूत्राणां सूची ।

१ अद्रव्यशब्दत्वात्	१	३	३१	१४२
२ अन्यदर्शनाच्च	१	३	३२	१४३
३ अन्यायस्थानेशब्दत्वम्	१	३	२६	१२६
४ अनुमानव्यवस्थानात्	१	३	१५	९७
५ अपि वा कर्तृसामान्यात्	१	३	२	६
६ अपि वा कारणाग्रहणे	१	३	७	३२
७ अपि वा नामधेय स्यात्	१	४	२	१५८
८ अपि वा सर्वधर्मस्स्यात्	१	३	१६	१०१
९ अर्थाद्वा कल्पनैकदेशत्वात्	१	४	३०	२९८
१० अवाक्यशेषाच्च	१	३	१३	९२
११ अविभागाद्विधानार्थे	१	४	२०	२६२
१२ आकृतिस्तु	१	३	३३	१४३
१३ आख्या हि देशसंयोगात्	१	३	१९	१०३
१४ आनर्थक्यादकारणम्	१	४	२२	२६५
१५ उक्तं समाप्नुयैदमर्थ्ये	१	४	१	१५१
१६ एकदेशत्वाच्च	१	३	२९	१३४
१७ ऐकशब्दे परार्थवत्	१	४	८	२२२
१८ कर्मधर्मौ वा प्रवणवत्	१	३	२२	१०६
१९ कारणं स्यादिति	१	४	२१	२६४
२० गुणस्य तु विधानार्थे	१	४	१८	२५४
२१ चोदितन्तु प्रतीयेत	३	३	१०	७९
२२ जातिः	१	४	२४	२७९
२३ तच्छेषो नोपपद्यते	१	४	१९	२६२
२४ तत्रप्रत्ययान्वयशौचम्	१	४	४	१९५
२५ तत्र तत्त्वमभियोग	१	३	२७	१२६
२६ तत्सिद्धिः	१	४	२३	२६८
२७ तथा निर्मन्थ्ये	१	४	१२	२४१
२८ तदर्थत्वात्प्रयोगस्य	१	३	३५	१४९
२९ तदशक्तिश्च	१	३	२८	१३४
३० तद्गुणास्तु विधीयेन्	१	४	९	२२७
३१ तद्व्यपदेशश्च	१	४	५	२१४
३२ तुल्यत्वात्क्रिययोर्न	१	४	७	२२२

३३ तुल्यन्तु कर्तृधर्मैः	१	३	२३	१०७
३४ तेष्वदर्शनाद्विरोधस्य	१	३	८	५४
३५ दर्शनाद्विनियोग	१	३	१८	१०२
३६ धर्मस्य शदमलत्वात्	१	३	१	१
३७ न क्रियास्यादिति	१	३	३४	१४८
३८ न प्रकरणात्	१	३	१४	२४८
३९ न शास्त्रपरिमाणत्वात्	१	३	६	३१
४० न स्याद्देशान्तरेषु	१	३	२०	१०४
४१ नामधेय गुणभ्रुते	१	४	६	२१८
४२ नासन्नियमात्	१	३	१२	८८
४३ परार्थत्वाद्गुणानाम्	१	४	१६	२५४
४४ पूर्ववत्ताद्विधानार्था	१	४	१७	२५४
४५ प्रयोगवादिनाभावात्	१	३	३०	१३५
” ”	”	”	”	१४०
४६ प्रयोगशास्त्रमिति चेत्	१	३	११	८४
४७ प्रयोगोत्पत्त्यशास्त्रत्वात्	१	३	२४	१०७
४८ पूशसा	१	४	२६	२८३
४९ प्राक्षणीप्यर्थसंयोगात्	१	४	११	२३७
५० बहिराज्ययोरसस्कारे	१	४	१०	२३४
५१ भूमा	१	४	२७	२८५
५२ मिथश्चानर्थसंबन्ध	१	४	१५	२५२
५३ यस्मिन् गुणोपदेश	१	४	३	१७३
५४ लिङ्गामावाच्य	१	३	१८	१०३
५५ लिङ्गसमवाया	१	४	२७	२९२
५६ विरोधे त्वनपक्षं स्यात्	१	३	३	१२
५७ चैरुदेवे विक्रप	१	४	१३	२४४
५८ शब्दे प्रयत्ननिष्पत्ते	१	३	२५	१२३
५९ शास्त्रस्था वा	१	३	९	५६
६० शिणकोपे	१	३	५	२९
६१ सदिग्धेषु घाभ्यशेषान्	१	४	२९	२९३
६२ सर्वत्र च प्रयोगात्	१	३	१४	९३
६३ सारूप्यम्	१	४	२५	२८१
६४ स्याद्योगाख्या	१	३	२१	१०४
६५ हेतुदर्शनाच्च	१	३	४	१९
” ”	”	”	”	२७

मीमांसाकौस्तुभप्रथमाध्यायचतुर्थपादीयाटिप्पणीस्थाना  
साङ्केतिकशब्दानामर्थविवरणम् ।

इदमत्रावधेयम्—ये तावत् तृतीयपादस्थाः साङ्केतिकशब्दाः अ-  
त्राप्याम्नेडिताः तेषां विवरणं तत्रैव कृतमिति-  
न पुनस्तत्रापीदानीं व्याप्रियते । परन्तु ये ततो-  
तिरिक्ता एतत्पादस्थाः तेषामेवेदानीं विवरणं  
क्रियते—इति ।

उ. सू. ... उणादिसूत्रम् ।

काव्यप्रका. काव्यप्रकाशः ।

का. श. काण्वशतरथब्राह्मणम् ।

कुमा... कुमारसम्भवः ।

पू. मी. पूर्वमीमांसा ।

वौ. श्रौ... वौधायनश्रौतसूत्रम् ।

सत्या. श्रौ... सत्यापादश्रौतसूत्रम् ।



११ श्रीमांसांकौस्तुभप्रथमाध्यायतृतीयपादस्थानां ।

## अधिकरणानां सूची ।




	पृष्ठम्.
१ स्मृत्यधिकरणम्	१
२ विरोधाधिकरणम्	१२
३ शिष्टाकोपाधिकरणम्	२९
४ यववराहाधिकरणम्	५५
( अस्यैवाधिकरणस्य आर्यम्लेच्छाधिकरणं, पील्यधिकरणं, त्रिवृच्चर्वाश्ववालाधिकरणमिति चातिष्कारमते तत्तद्वर्णक- भेदेन नामान्तराणि विद्यन्ते )	
५ पिकनेमाधिकरणम्	७९
६ कटपसूत्राधिकरणम्	८४
७ होलाकाधिकरणम्	९७
८ व्याकरणाधिकरणम्	१०७
९ लोकवेदाधिकरणम्	१३५
१० आष्टत्यधिकरणम्	१४०




मीमांसाकौस्तुभप्रथमाध्यायचतुर्धवादीयानां

# अधिकरणानां सूची ।



१	नामधेयप्रामाण्याधिकरणम्	१५१
२	उद्भिदधिकरणम् ( मत्यर्थलक्षणान्याय )	१५८
३	चित्राधिकरणम् ( वाक्यभेदन्याय )	१७३
४	अग्निहोत्राधिकरणम् ( तत्प्रख्यन्याय )	१९५
५	तद्व्यपदेशाधिकरणम्	२१४
६	वाजपेयाधिकरणम्	२१८
७	आग्नेयाधिकरणम् ( तद्गुणाधिकरणम् )	२२७
	( आग्नेयादिशब्दानामनामताधिकरणम् )	
८	यहिराज्याधिकरणम्	२३४
९	प्रोक्षण्याधिकरणम्	२३७
१०	निर्मन्थ्याधिकरणम्	२४१
११	वैश्वदेवाधिकरणम्	२४४
१२	वैश्वानराधिकरणम्	२५४
१३	तत्सिध्यधिकरणम्	२७९
१४	जात्यधिकरणम्	२८०
१५	सारूप्याधिकरणम्	२८१
१६	प्रशसाधिकरणम्	२८३
१७	भूमाधिकरणम्	२८५
१८	लिङ्गसमवायाधिकरणम्	२९२
१९	वाक्यशेषाधिकरणम्	२९३
२०	सामर्थ्याधिकरणम्	२९८

( तत्सिद्धिपेटिका )



मीमांसाकौस्तुभप्रथमाध्यायतृतीयचतुर्थपादयोः

# शुद्धाशुद्धपत्रिका ।

पृष्ठे	पङ्क्तौ	अशुद्धम्	शुद्धम्
३	१७	निर्मूल	निर्मूल
४	१४	यत्किञ्चित्	यत्किञ्चित्
१६	११	अवभ्यक्त	आवभ्यक्त
२२	२१	मप्राप्या	मप्राप्या
२३	११	तारम्येन	तारतम्येन
२५	८	पूमाणमिति	पूमाणमस्ति
२८	१७	गृहीतत्व	गृहीतृत्व
३२	६	प्योम	प्योग
४०	१९	मन्यने	मन्यते
४२	२०	पुत्राशो	पुत्रशो
४४	१४	नेकत्वकल्पन	नेकत्वकल्पन
"	१७	स्मितपक्षे	स्मिन् पक्षे
४८	२३	व्यङ्गिति	व्याङ्गिति
५२	२	संस्कार्य	असंस्कार्य
"	१२	अविचक्षित्वे	अविचक्षितत्वे
५३	१०	विशेषा	विशेषा
"	१६	देरविचक्षा	देरविचक्षा
५४	१७	बुद्धानु	बुद्धानु
"	१८	दृष्टार्थ	दृष्टार्थ
५६	७	नराक्ष	नराक्ष
६२	६	तनेरेच	तनेरेच
६८	१६	सापिण्डानि	सापिण्ड्यानि
"	१७	पूत्तः	पूवृत्त
७१	१	विहात्	निवाहात्
७५	१	कपांस	कपांस
"	४	द्रशाना	द्रशाना
७९	७	काशेय	काशेय



पृष्ठे	पङ्क्तौ	अशुद्धम्	शुद्धम्
८३	२०	प्यथाप्	प्यथाप्
८५	२२	पूर्वपक्ष	पूर्वपक्ष
८६	१६	लिङ्गादिषु	लिङ्गादिषु
९९	२४	प्रमाणिकी	प्रमाणिकी
१०१	१०	आचारेषु	आचारेषु
"	१६	अयुक्तम्	अयुक्ता
"	१७	जातिविशेषः	जातिविशेषः ।
१०६	१२	दक्षिणात्या	दक्षिणात्या
१०९	१८	तदनुगत	तदनुगत
११२	२	परम्परया	परम्परया
११६	६.	पङ्गपदान्य	पङ्गपदान्य
११७	१	सूत्रणौरसगिके	सूत्रेणौरसगिके
"	१७	जपमन्त्रपाठ	जपमन्त्रपाठ
"	२३	वाध इति	वाध इति
११८	२	स्वरापाठेन	स्वरापाठेन
११९	४	इतिवदेकम्	इतिवदेकम्
१२२	२५	वाक्यार्थास्यैव	वाक्यार्थास्यैव
१२६	१४	वीचमुक्तम्	वीचमुक्तम्
"	१५	शक्तिजत्वेऽन	शक्तिजत्वेन
१२७	२३	अष्टकादौ	अष्टकादौ
१२९	२१	उपस्थित	उपस्थित
१४०	१६	गमकमिति	गमकमिति
१५२	५	संभवतित्युक्तं	संभवतीत्युक्ते
१५३	२५	अङ्गीकारेपि भावनायां	अङ्गीकारेऽपि वा सिद्ध- रूपत्वेन भावनायां
१६२	११	पठित्व्याना	पठित्व्यानाम्
"	२४	तदुत्तरपठितेः	तदुत्तरपठितैः
१६३	१०	विधिगदोदयो	विधिपदादेवो
"	१७	पदान्तरथां	पदान्तरार्थं
१६४	१	दायल्यम्	दायल्यम्
१६५	१२	यागसंघोऽभ्यु	यागसम्यन्धोऽभ्यु
१६८	२२	उद्दिमदीनानां	उद्दिमदादीनां
"	१५	विदारेण	विदारणे

पृष्ठे	पङ्क्तौ	अशुद्धम्	शुद्धम्
१७१	२०	अवच्छेदकम्	अवच्छेदकः
१८८	२३	पृष्ठरूप	पृष्ठैरूप
१९४	२२	एकपृष्ठ पूर्वसा	एकपृष्ठापूर्वसा
२००	१६	घहिष्यवमान	घहिष्यवमान
२०१	१३	लभ्यादम	लभ्यादिम
"	२५	घावत्वर्था	घात्वर्थ
२०४	६	रूपिनिमित्त	रूपनिमित्त
२०६	३	ख्यातवृत्ते	ख्यातावृत्ते
२०७	११	नानुपपन्नः	नानुपपन्नः
२०८	१९	दध्यादि	नभ्रादि
२०९	६	अप्रासङ्गत्येन	अप्रसिद्धत्येन
२१४	१	सन्दर्शेन	सन्दर्शेन
"	६	न्तरसद्भावात्	न्तरासद्भावात्
२२३	५	त्यानुशासन	त्यनुशासन
"	२२	शेषत्वापर	शेषित्वापर
२२६	१४	नचवैमपि	नचवैमपि
२२८	२२	घरमन्थ	घरमान्थ
२४६	४	पुराडाश	पुरोडाश
२४८	९	तेषामेव	तेषामेव
"	१०	संबन्धानवगतेः	संबन्धानवगतेः
२५३	६	धैश्यदेनपदेन	धैश्यदेष्टपदेन
"	१०	अनुवादापत्तेः	अनुवादापत्तिः
"	११	"	"
२५४	११	सर्वादेशेन	सर्वादेशेन
२५९	७	द्वादशकपाल	द्वादशकपाल
२७७	३	घातिका	घातिके
२७८	११	तेषिष्ठ	तेषिष्ठ
२८८	१४	आशाक्यते	आशाक्यते
"	१६	अवगते.	अनवगतेः

ॐ नमो भगवते वासुदेवाय



# परिशिष्टदीपकः=संस्कारदीपकस्य परिशिष्ट- विषयाणां निरूपणात्मकः ।

अस्मिन् ग्रन्थे विषयाः—

दानस्वरूपादिकं, दानविधिः, प्रतिग्रहविधिः, देयद्रव्यदेवताः,  
द्रव्य-धान्य-भूमानानि, कुण्डमण्डपनिर्माणप्रकारः, सहोमतुलादा-  
नप्रयोगः, होमरहिततुलादानप्रयोगः, घृहहोदानप्रयोगः, गवा-  
दिमूल्यनिरूपणम्, संसिप्तगोदानप्रयोगः, वृषदान-महिषीदान-  
त्रिविधविद्यादान-सुवर्णदान-भूम्यादिदशदानानि । सर्वप्राय-  
श्चित्तप्रयोगः, ऋणधेन्वादिपञ्चधेनुदानानि । अश्वदान-हस्ति-  
दान-रथदान-गृहदानानि । सवास्तुशान्तिशिलान्यासप्रयोगः ।  
शय्यादान-द्विजस्थापन-नवग्रहदानानि । सुवर्णादिदानमन्त्राः ।  
गोमुखप्रसवशान्तिः । मूलाश्लेषादिशान्तयः । जलाशयोत्सर्गप्र-  
योगः । लघुजलाशयोत्सर्गप्रयोगः । मू० २।)

कातीयेष्टिदीपकः-यन्त्रस्यः ।

हर तरह के संस्कृत ग्रन्थ तथा भाषा भाष्य पुस्तकों के मिलने का पता—

## जयकृष्णदास-हरिदासगुप्तः

चौखम्बासंस्कृतसीरीज आफिस,

विद्यापिठास भ्रंश, गोपालमंदिरिलेन,  
बनारस सिटी ।

CHOWKHAMBĀ SĀNSKRIT SERIES;

A COLLECTION OF RARE & EXTRAORDINARY SĀNSKRIT WORKS,

NO. 303. भाग-

मीमांसाकौस्तुभः

( मीमांसासूत्रोपरि काचन विस्तृता टीका )

( प्रथमाध्यायस्य तृतीयः पादः )

पूर्वोत्तरमीमांसापारावारपारीण-

श्रीखण्डदेवविरचितः

श्रीकाशीहिन्दूविश्वविद्यालयपूर्वमीमांसाप्रधानाध्यापकेन

वेदविशारदविरदमाजा

अ. चिन्नस्वामिशस्त्रिणा

संशोधितः श्रीजयकृष्णदासगुप्तेन मुद्रापितो विजयताम् ।

MIMAMSA KAUSTUBHA

[ An exhaustive Commentary of Jaiminisutra ]

BY

KHANDADEVĀ

Edited by

Veda Vīśarada A. Chinnaswami Sastri,

Chief Professor of Mimamsā Benares Hindu University

FASCICULUS I-2

PUBLISHED & SOLD BY THE SECRETARY

CHOWKHAMBĀ SĀNSKRIT SERIES OFFICE, BENĀRES

ON

Printed by Jai Krishna Das Gupta,  
at the Vidya Vilas Press, Benares.

1923.

M  
A

॥ श्रीः ॥

-३-

आनन्दवनविद्योतिसुमनोभिः सुसंस्कृता ॥

सुवर्णाऽङ्कितभङ्गाभशतपत्रपरिष्कृता ॥ १ ॥

चौखम्बा—संस्कृतग्रन्थमाला मञ्जुलदर्शना ॥

एसिकालिकुल कुर्यादमन्दाऽऽमोदमोहितम् ॥ २ ॥

स्तवकः—३०३

श्रीगणेशायनमः ।

श्रीखण्डदेवविरचितः

# मीमांसाकौस्तुभः ।

प्रथमाध्यायस्य तृतीयः पादः । ( स्मृतिपादः )

(१) स्मृत्यधिकरणम् ।

सू-धर्मस्य शब्दमूलत्वादशब्दमनपेक्षं स्यात् ॥

१-३-१ (पू.)

अत्र मन्वादिस्मृतीनां वैदिकाचाराणां च धर्माधर्मयोः प्रामाण्यमस्ति न वेति विचारः । यद्यपि च नेदं वेदप्रामाण्यनिरूपणं, तथापि (१) “अथाऽतो धर्मजिज्ञासा” इत्यत्र धर्मस्वरूपादिजिज्ञासावत् धर्माधर्मप्रमाणजिज्ञासाया अपि प्रथमाध्यायार्थत्वेन प्रतिज्ञातत्वात् स्मृत्याचारयोरपि धर्माधर्मप्रामाण्यनिरूपणं प्रथमाध्याये नासंगतम् । नचैवं जिज्ञासामुत्रेणैव स्मृत्याचारयोरपि प्रामाण्यप्रतिज्ञाने अथातःशब्दोक्तवेदाध्ययनानन्तर्यहेतुत्वयोस्तत्रानन्वयः, अथातः शब्देन “शौचाचारांश्च शिक्षये” दित्यादिवचनवलेन सांगवेदाध्ययनस्यैव स्मृत्याचाराध्ययनस्यापि गुरुमुखावगमरूपस्य कृतत्वेन स्मृत्याचारप्रामाण्ये तदानन्तर्यहेतुत्वयोरप्यविशेषेणोक्तत्वात् । (२) “चोदनालक्षणोऽर्थो धर्मः” इति सूत्रं तु प्राधान्यात्प्रथमपादव्युत्पाद्यविधिनिषेधरूपचोदनाप्रामाण्यप्रतिज्ञापरं । चोदनाशब्दस्य (३) “चोदना चोपदेशश्च विधिश्चैकार्थवाचिनः” इति वार्तिकस्वारस्येन विधिनिषेधमात्रपरत्वात् । न च चोदनाशब्दस्य वेदपरत्वा-

गीकारेण प्रथमाध्यायार्थप्रतिज्ञापरं; स्मृत्याचारप्रामाण्यनिरूपणस्य प्रथमाध्याये असंगतिप्रसङ्गादित्युक्तं तर्कचरणे । तेनाध्यायसंगतिः सिद्धा ।

पादमगतिस्तु वेदातिरिक्तधर्माधर्मप्रमाणनिरूपणस्य पादार्थत्वात्सुलभैव ।

अनन्तरसंगतिस्तु स्मृत्याचारयोर्विधिनिषेधमूलकत्ववत् '(१)म-होक्षं वा महाजं वा श्रात्रियायोपकल्पयेत्' इत्यादिस्मृतेः "तद्यथै-वादो मनुष्यराज आगतेऽन्यस्मिन्वाह्युक्षणं वेहतं वा क्षदन्त" इत्योद्यथैवादमूलकत्वस्य, (२)"न पचेदन्नमात्मने" इत्यादिस्मृते-श्च (३)'मोघमन्नं विन्दते अपचेताः" इत्यादिमन्त्रमूलकत्वस्यापि दर्शनेन तत्प्रामाण्योपजीव्यत्वरूपा । अत एव कस्याश्चिदपि स्मृते-र्नापधेयमूलत्वाददर्शनेन ततः प्रागारभोऽपि नानुचितः ।

तत्र पूर्वः पक्षः—अप्रमाणं स्मृतयः आचाराश्च । तथाहि । स्मृतयस्तावत् इदं कर्तुं स्मरणेन पौरुषेयत्वादवश्यं तत्प्रणो-क्ति- अष्ट-कास्वर्गयोः साध्यसाधनभाव केनचित् प्रमाणेनावश्यकं प्रणीता इ-त्यविवादम् । साध्यसाधनभावावधारणं च न तावत्प्रत्यक्षादिना; तेषां धर्माधर्मयोरप्रवृत्तेः साधितत्वात् । शब्देनापि क्रतुकेन वा स्मृ-तिरूपेण स्यात् नित्येन वा ? नाद्यः । स्मृत्यन्तरमूलकत्वस्य शि-ष्टाकोपाधिकरणे निराकारिध्यमाणत्वात् । नापि नित्येन शब्देन । सोऽपि च प्रत्यक्षेणावगम्यते? प्रमाणान्तरेण वा ? न तावदाद्यः, अ-नुपलंभात् । न चास्मदादिभिरनुपलंभेऽपि मन्वादिभिः प्रत्यक्ष-पाठेनोपलब्धः, इदानीं च पुरुषप्रमादादुत्सन्नः, देशान्तरे वा कौथि-त्यव्यमानोऽपि नास्माभिरुपलभ्यते, अस्माभिरपि वा पठ्यमानो-ऽपि परप्रकरणादिपठितत्वात् नास्माभिः स्मृतिमूलत्वेन ज्ञायते इति पथासंभवं कल्पनोपपत्तेः न नित्यशब्दासद्भावनिश्चय इति वाच्य-

म् । मन्वादिस्मृतेभ्रन्त्यादिमूलकत्वेनाप्युपपत्तावेतोदृशकल्पनार्या  
प्रमाणभावात् ; (१) अन्यथा शाक्यादिस्मृतीनामपि प्रामाण्याप-  
त्तिः । नच—वैदिकपरिग्रहेण मन्वादिस्मृतीनां श्रुतिमूल-  
त्वेऽवगते अनुपलब्धिविरोधपरिहारमात्रार्थत्वेनोत्सन्नत्वकल्पना-  
न्न शाक्यादिग्रन्थानां तदापत्तिः । स्वरूपेण वर्णानां नित्य-  
त्वेऽपि क्रमविशेषनिमित्तत्वाद्देदत्वस्य क्रमस्य नित्यविभुवर्णेषु स्वरू-  
पेणावस्थानानुपपत्तेः उच्चारणद्वारकत्वेन तन्निष्ठत्वांगिकरणादु-  
च्चारणस्य च क्षणिकत्वेनानित्यत्वात्तन्नित्यत्वेन वेदानित्यत्वानुप-  
पत्तेरविच्छिन्नाध्ययनेनैव वेदानित्यत्वस्य प्रथमपादे स्थापितत्वा-  
त्स्मृतिमूलश्रुतीनां अध्ययनविच्छेदे अनित्यत्वसंगादुत्सन्नत्वक-  
ल्पनानुपपत्तेः ।

किंचोत्सादोऽपि किं एकैकस्य स्मृतिमूलभूतवाक्यस्य कल्प्य-  
ते ? उत स्मृतिमूलश्रुतिवाक्यसंघातात्मकशास्त्रारूपस्य वा ? । नाद्यः,  
मात्रामात्रासाग्निनामपि अध्ययनानां अनेकस्मृतिमूलश्रुतिवाक्यस्या-  
गकल्पनानुपपत्तेः । यच्च—सर्वानुक्रमणीकारस्य “जातवेदसमेके”  
इत्यादिना (२) वाच्योत्सादस्मरणं तद्विशिष्टक्रमकस्यैव स्वाध्याय-  
पदवाच्यत्वात् तदध्ययनाभावे सर्वकर्मस्वनाधिकारापत्तेर्निमूलमेव ।  
नान्त्यः ; ‘एकविंशत्यसंयुक्तमृगवेदमृगयो विदुः । सहस्राध्वा साम-  
वेदो यजुरंकशताधिकम् । नवधाथर्वणोऽन्येतु प्राहुः पंचदशाध्वक-  
म् ॥’ इति षड्गुरुशिष्येण शास्त्रापरिगणनात् तासां च सर्वासामे-  
कस्मिन् देशे अपाठेऽपि देशान्तरे पाठवद्भावाद्दुत्सादकल्पनानुप-  
पत्तेः । अतो न तावदुत्सन्नश्रुतिमूलताम् ।

नापि देशान्तरपठ्यमानश्रुतिमूलत्वम्, तथा सति वेदरक्षा-

१. किञ्चैवमुत्सन्नशब्दमूलत्वकल्पने शाक्यादिग्रन्थानामपि तथा-  
त्वकल्पनया प्रामाण्यापत्तिः । इति पा.

२. योच्छेद. इति पा.



धि मृत्तैर्मन्वादिभिः ता एव सर्वपुरुषान्प्रतिप्रचारार्थमध्याप्येरन्,  
 न तु (१) विच्छेदकारिण्यः स्मृतयः प्रणीयेरन्निति स्मृतिप्रणयनानु-  
 पपत्तिः । अत एव परमकरणादिपठितानां स्मृतीनां श्रुतिमूल-  
 त्वकल्पनाप्यपास्ता । नच-परमकरणस्यत्वादिज्ञानार्थमेव स्मृतिप्र-  
 णयनमिति-वाच्यं, परमकरणपठितस्य (२) “मलवद्वाससा न सं-  
 वदेत्” इत्यादेः पुरुषार्थत्वस्य पुरुषार्थप्रायपठितस्य च सामिधेनी-  
 साप्तदश्यादेः क्रत्वर्थत्वस्य “अथस्नात्सामिधं धारयन्ननुद्वन्द्वपरि-  
 हि देवेभ्यो धारयति” इति विध्यन्तरशेषस्यापि च विधिपरत्वस्य  
 मीमांसान्योयेन सिद्धिवत् अन्वयापि परमकरणपठितत्वादिज्ञानो-  
 पपत्तेः स्मृतिप्रणयनवैयर्थ्यात् । तस्मान्न तावन्मन्वादिभिः प्रत्यक्षेण  
 स्मृतिमूलभूताः श्रुतीरूपलभ्य स्मृतयः प्रणीताः ।

नाप्यनुमानेन लिङ्गादिवत्स्मृतिचिद्विधितोरभावात् । न च-स्मृत्यन्तरमेव त-  
 दनुमापकम् । पौरोषेयस्य स्मृत्यन्तरस्य सामान्यतो यत्किञ्चिन्मूलप्र-  
 षाणव्याप्तस्यापि श्रुत्यैकान्तिकत्वाभावेन तदननुमापकत्वात् ।

किंचैवं स्मृत्यन्तरकारस्य स्वस्मृतिमूलभूतस्य श्रुत्यनुमानहेतो-  
 रभावात् ततोऽपि स्मृत्यन्तरस्यानुमापकत्वाङ्गीकारे अनवस्था-  
 नादन्वपरंपरापत्तिः ।

न च-यथा धीनाङ्कुरस्यले नानवस्था, यथा वा प्रत्यक्षश्रुति-  
 पाठस्यैकपुरुषागतस्य चोदनायायात्स्वनिधायकत्वादाविच्छिन्नपारं-  
 पर्यस्य निधायकत्वेऽप्यनादित्वात्प्रानवस्था; एवं स्मृतिपरपर्यं  
 णाप्यनुमाने नानवस्था दोषायेति-वाच्यम् । अनवस्था हि  
 सत्यप्रतिषिद्धयेन वा क्षतिप्रतिषिद्धयेन वा दोषः । तत्र धी-  
 नाङ्कुरयोर्क्षतिप्रतिषिद्धस्यानाशङ्क्यत्वादुत्पत्तिः प्रतिषिद्धयेत, सापि च  
 व्यक्तियेदात्त प्रतिषिद्धयेत । वेदस्य नित्यतयात्रापिचोत्पत्तिप्रतिषिद्ध-

स्तावदनाशंक्य एव । इतिप्रतिबन्धस्तु प्रत्यक्षेणैव श्रुतिनिश्चयादना-  
दित्वस्य चाप्रामाण्यशंकापनोदनमात्रे व्यापारादनाशंक्य एव ।  
स्मृतिप्रणयनस्य तु स्मृत्यर्थज्ञानार्थिनत्वात्तत्रैवानवस्था प्रतिब-  
न्धिकेति वैषम्यम् । अत एव लिङ्गादीनामपौरुषेयत्वेन श्रुतिकल्प-  
कत्वाविरोधाद्वैषम्यं द्रष्टव्यम् । तस्मान्नानुमानेन मूलश्रुत्युपलम्भः ।

एवमाक्षेपकाभावादर्थोपत्तिरपि निराकार्या । उपमानं तु  
अदृष्टे अदृष्टसदृशे वा न प्रवर्तत इत्यनाशंक्यमेव ।

आगमोऽपि श्रुतिमूलत्वविषयः नित्यो वा स्यात् कृतको वा !  
नाद्यः; मूलश्रुत्यनुपलंभात् । नित्यस्यानिसस्मृतिमूलप्रतिपादना-  
शक्तेश्च । नान्त्यः; कृतकस्य स्मृतिवदेवाविश्रंभणीयत्वात् । न च  
(१) “धन्वन्निव प्रपा असी” त्यादिमन्त्रमूलकत्वस्य “प्रपा प्रव-  
र्तयितव्या” इत्यादिस्मृतिषु दर्शनात् मन्वादीनां वेदमूलार्थाभि-  
धायित्वेन सत्प्रवादित्वावगतेस्तद्दृष्टान्तेनान्यस्मिन्नपि कृतके वि-  
श्वासोपपत्तिरिति वाच्यम् । मन्त्रादीनां विधिश्ून्यत्वेन स्वतः स्मृ-  
तिमूलत्वायोगात् ।

न च—“उपरि हि देवेभ्यो धारयती”त्यादेरिव मन्त्रादीनां  
विधिश्ून्यानामप्यप्रार्थानां स्वतन्त्रविधिरूपकत्वात्प्रपादिस्मृती-  
नां मन्त्रकल्प्यविधिमूलत्वोपपत्तिरिति वाच्यम् । “उपरि हि  
देवेभ्यः” इतिवत् धन्वन्निवेत्यादौ प्रपाकर्तव्यतानुवादाभावात् सिद्ध-  
वत्प्रपामात्रानुवादस्य च यदृच्छासिद्धवत्प्रपाविषयत्वेनाप्युपपत्तेः  
विध्यकल्पकत्वात् । अतो भावगोचरप्रमाणपंचकाप्रवृत्तेः योग्या-  
नुपलब्ध्या श्रुत्यभावनिश्चयः । न च—श्रुतिमूलत्वासम्भवेऽपि  
योगजधर्मवत्त्वेनाष्टकास्वर्गसाध्यसाधनभावानुभवः; योगजधर्मस्य  
सर्वज्ञवादे निराकरणात्, (२) योगजधर्मेण स्वपुण्यादिवत्प्रमा-

१. तै. सं. २-५-१२.

२. सत्त्वेऽपि वा तेन प्रमाणान्तरसिद्धपदार्थविषय एवानुभवजननाद्य,  
अन्यथा तेन स्वपुण्यस्यापि प्रत्यक्षतापत्ति । इति पा०

णान्तराविषयीभूतार्थग्रहणानुपपत्तेश्च ।

किंचामोक्तजव्यवहारेषु प्रामाण्यहेतुभूतस्य सन्मूलत्वस्य स्मरणेन व्याप्तत्वात् व्यापकस्मरणाभावे व्याप्यसन्मूलत्वस्याभावः प्रसिद्ध एव । तस्मात्प्रमाणमूलत्वासंवात् भ्रान्तिप्रतारणमूलत्वमेवैषा स्मृतिवाक्यानां ।

एवमाचारानुष्ठानस्यापि ज्ञानपूर्वकत्वात् पूर्वानुष्ठानृणां ज्ञानकारणजिज्ञासाया प्रमाणमूलत्वासंभवात् भ्रान्त्यादिमूलत्वमेवावसीयते ।

सूत्रं तु-धर्मस्य चोदनाख्यशब्दमूलत्वात् अशब्दं अनुपलभ्यमानशब्दकं स्मृत्यादि सन्मूलानपेक्षं भ्रांत्यादिमूलकं अप्रमाणं स्यादिति व्याख्येयम् । अनपेक्ष्यं इति पाठे अनादरणीयमित्यर्थः ।

सू-अपि वा कर्तृसामान्यात्प्रमाणमनुमानं स्यात् ॥

१-३-२(सि)

नैतदेवम्, अदृष्टकल्पना हि या दृष्टाविरोधिनी लघुभूता च सा प्रमाणं; तदत्रावश्यं कल्प्ये कास्मिंश्चित्स्मृतिमूले यदि तावद्भ्रान्तिः कल्प्यते ततः अदृष्टादिवाक्येभ्यो धर्मत्वावगतिर्दृश्यमाना विरुध्येत । सर्वाभ्युपेततत्प्रमाण्यवाधश्च । अद्ययावच्च मन्वादिभ्रान्तेरनुवृत्तिः, मन्वादेश्च स्वग्रंथाग्राहिणः पुरुषान्प्रति स्वभ्रान्तिपरिहारोपन्यास इत्यनेकदृष्टविरोधिनीचादृष्टकल्पना । विग्रहलंभेऽपि आद्यदोषद्वयं तदेव; (१) अन्यच्च विप्रलंभः, तत्प्रयोजनं, लोकस्य च तत्र भ्रान्तिः, तस्याधेयन्तं कालमनुवृत्तिः, इत्यनेकादृष्टकल्पनम् । श्रुतिरूपमूलरूपने तु(२) न तत्कल्पनमिति लाघवम् । सकलशिष्टप्रामाण्याभ्युपगमादयस्तु तदनुगुणा एवेति न विरोधश्चापि । संभाव्यते च मन्वादीनां श्रुत्युपलंभः, त्रैवर्णिकत्वात् ।

१. तदवस्थमेव इति पा०

२. तत्कल्पनमात्रं इति पा०

अतो दृष्टसकलत्रैवर्णिकशिष्टपरिग्रहान्पथानुपपात्तिप्रसूतया दृष्टार्था-  
पत्या श्रुतिमूलत्वमेव स्मृत्याचारयोः कल्प्यते, न तु भ्रान्त्यादि-  
मूलत्वम् ।-

केचित्तु-साक्षात्प्रामाण्ये श्रुतिमूलत्वकल्पनायां चानुमानं प्रमा-  
णमित्याहुः, तन्न; प्रामाण्ये तावत् मन्वादिस्मृतिर्धर्मं प्रमाणं, वेदार्था-  
नुष्ठावृभिरनुष्ठीयमानार्थत्वात्; वेदवत् । श्रुतिमूलत्वेऽपि स्मृत्या-  
चारौ वेदमूलौ, वेदवादिकर्तृत्वात्, प्रत्यक्षवेदमूलकस्मृत्याचारवत्  
इति । तत्र अर्थकामानुसारिस्मृत्याचारेष्वनैकांत्यात्, आद्यानुमाने  
अपौरुषेयवाक्यत्वरूपस्योपाधेः सत्त्वाच्च, द्वितीयानुमानदृष्टान्ते  
चास्मदादिभिरवगम्यमानवेदमूलत्वेनैव हेतोः व्याप्तिग्रहात्साध्यध-  
र्मविशेषसाधनाद्विरुद्धत्वम् । अतः उक्तीत्या अर्थापत्तिरेव श्रुति-  
कल्पनायां प्रमाणम् । श्रुतिश्च प्रत्यक्षपाठेनैवावधारिता मन्वादि-  
भिः । नचैवं-अस्मदादिभिरप्युपलभ्येत, मलीनश्रुतिमूलकत्वनि-  
राकरणादिति वाच्यम्, शाखान्तराधिकरणे एकशाखाध्ययनस्यैव  
स्थापायेष्यमाणत्वेन शाखान्तरगतश्रुतीनामुपलंभायोग्यत्वात् । अ-  
ध्ययनं विनैवोपायान्तरेणावधारणेऽपि तत्तद्देशीयपुरुषाधीतशाखा-  
नां प्रमादालस्यादियुक्तैः पुरुषैः तद्देशागमनेन श्रोतुमप्यशक्तेर  
योग्यत्वम् ॥ एकशाखाधीतानामपि च श्रुतीनां क्रतुप्रकरणगतानां  
तद्धर्मत्वं वाधित्वा पुरुषधर्मत्वस्य, पुरुषधर्माधिकारगतानां च तद्ध-  
र्मत्ववाधेन क्रतुधर्मत्वस्य मन्त्रार्थवादादिकल्प्यविधीनां चेदानींतनैः  
पुरुषैः निर्णेतुमशक्तेः स्मृतिमूलत्वावधारणेऽयोग्यत्वम् ।

नचेदानीन्तनानामपि न्यायेनावधारणसंभवात्तदर्थं स्मृतिप्रणयन-  
वैयर्थ्यम् । इदानींतनैर्न्यायस्यापि विवेक्तुमशक्यत्वात् । मन्वादीनां  
तु संभवति विदितसकलवेदार्थतत्वानां न्यायनिर्णायकत्वमिति  
अस्मदाद्यनुग्रहार्थं स्मृतिप्रणयनमित्यर्थवत्त्वोपपत्तिः । नचैवं-वेदवा-  
च्यं क्रिपर्य नोऽनृत्य प्रवर्तितानि ! येन निर्मूलत्वाशांकापि तावन्न

स्यादिति वाच्यम्; वेदवाक्यप्रवर्तने क्रमान्यत्वेन स्वाध्यायनाशापत्तेः।  
नद्यावश्यं मन्त्रादिभिः शाखान्तरवाक्यान्पेवावधारितानीति नियमः  
समस्ति; येनोद्धृत्याध्याप्येरन्, तदध्यायिपुरुषेभ्योऽर्थमात्रं च  
श्रुत्वाऽपि स्मृतिप्रणयनोपपत्तेः ।

यत्तु अवश्यसमर्पणीयस्य मूलस्यासमर्पणादभावनिश्चय इति;  
तन्न (१) "वेदोऽखिलो धर्ममूलं (२) "स सर्वोऽभिहितो वेदे" इति सा-  
मान्यतो वेदाख्यमूलसमर्पणात् संप्रदायविनाशभीत्या च विशेषतो-  
ऽसमर्पणादसाधकम् । अतः सिद्धं प्रत्यक्षपठितश्रुतिमूलत्वेनैव  
स्मृत्याचारयोः मामाप्यम्, तथाचाष्टकादिस्मृतिमूलं लिङ्गमपि "यां  
जनाः प्रतिनन्दन्ति रात्रिं धेनुमिवायतीम् । संवत्सरस्य या पत्नी  
सा नो अस्तु सुमंगली ॥ अष्टकाये सुराघसे स्वाहा" इति अष्टका-  
देवताप्रकाशकमन्त्ररूपम्, 'एषा वै संवत्सरस्य पत्नी यदेकाष्टका'  
इत्यर्थवादरूपं च वेदे प्रत्यक्षेणैव दृश्यते । तथा प्रपादिस्मृतिमूलं  
'धन्वन्निव प्रपा असि त्वमग्र इयक्षत्रे पूरत्रे प्रतन राजन्' इत्यर्थं  
मंत्रो यथा धन्वनि निरुदके कृताः प्रपाः परेषामुपकृर्वन्ति तथा  
त्वमित्येवमग्निस्तुतिपरोऽपि सिद्धवत्प्रपासंस्तवः तस्याश्च पारा-  
र्थ्यं गमयन् लिङ्गम् ।

तथा तडागस्मृतेः (३) "स्थलयोदकं परिगृह्णन्ति" इत्ययमर्थ-  
वादो लिङ्गम् । अत्र हि (४) "जानपदकुण्डगोणस्थल" इत्यादिमूत्रेण  
अकृत्रिमे स्थले ङीप्प्रत्ययविधानात्कृत्रिमे सामान्याविहितटाप्प्रत्य-  
यात्प्रतीयते स्थलाशब्दस्य कृत्रिमतडागवाचित्वम् ।

यत्त्वन्न भाष्यकारेण प्रपातडागादिस्मृतीनां लिङ्गदर्शनस्वरसेन  
दृष्टविधया परोपकारार्थत्वेन मामाप्यम्, न तु धर्मजनकत्वेनेत्युक्त-  
म्, तत् स्वर्गादिफलार्थत्वेनैव प्रपादीनां स्मृतत्वादानुपंगिकपरो-

पकारार्थत्वाभिभाषेण द्रष्टव्यम् । एवमग्निमोदाहरणेऽपि (१) “यत्र  
षाणाः संपतति कुमारा विशिखा इव” इति च शिखाकर्मस्मृतेः  
प्रामाण्ये लिङ्गम् । शिखाकर्मापि चादृष्टार्थमेव, संस्कारेषु पाठात् ।

यत्तु-आर्षसंख्याकाशिखाविधानेन गोत्रचिह्नत्वावगतेस्तस्य  
च “वासिष्ठानां नाराशंसो द्वितीयः प्रयाजः” इत्यादौ गोत्रज्ञान-  
साध्ये कर्मण्युपयोग इति भाष्यकारेणोक्तं, तत् पूर्ववदानुपंगिकत्वेन  
व्याख्येयम् । तथा गुर्वनुगमनाद्याचाराणां चयनप्रकरणे मृदाहरणा-  
र्थं पुरुषाश्चगर्दभेषु अर्धव्युणा नीयमानेषु गर्दभपश्चाद्भावाविधेः शेषः  
(२) “तस्माच्छ्रेयांसं पूर्वं यन्तं पापीयान् पश्चादन्वेती”त्ययमर्थवादो  
लिङ्गम् । एतेऽपि चादृष्टार्था एव । यदप्यत्र गुर्वनुगमनादीनां गुरु-  
प्रीतिद्वारा ततो विद्याग्रहणार्थन्वमेवेत्युक्तं भाष्ये, तदप्यतिशयार्थम् ।  
सत्यपि गुरुप्रीत्यर्थत्वे उपायान्तरेणापि तत्सम्भवे एतन्मिथमस्यादृ-  
ष्टार्थत्वावश्यभावात् ।

वस्तुतस्तु निष्पन्नविद्येनापि फलाभिसंधिविरहेऽप्य इयं  
क्रियमाणत्वादाचारानुमितविधेरधिकारिविशेषणापेक्षायामावश्यक-  
त्वोपपत्तये गुरुगमनस्य निमित्तत्वेनाधिकारिविशेषणत्वकल्पनान्नि-  
मित्तिकत्वेनादृष्टार्थत्वमावश्यकम् । अत एव पठे प्रतिनिमित्तं अ-  
नुगमनादृष्टिरुक्ता । अन्यथा केवलदृष्टार्थस्य पठे विचार्यत्वानुपप-  
त्तिः । धर्माजिज्ञामाया एव प्रतिज्ञातत्वात् । अतः सिद्धमदृष्टार्थानां  
स्मृत्याचाराणां धर्मे प्रामाण्यम् ।

ननु-ग्रन्थरूपाणां स्मृतीनां शब्दत्वेन लौकिकवाक्यवत् शा-  
ब्दप्रमाजनकत्वसंभवेऽपि अष्टकास्वर्गसाध्यमाधनभावरूपे धर्मे विद्ये-  
रेव प्रामाण्यात् पुंवाक्यस्यालिङ्गश्च विध्यर्थकत्वानुपपत्तेर्न धर्मप्रमाजन-  
कत्वसंभवः । श्रुत्यनुमापकत्वेन च स्मृतीनां प्रामाण्य उच्यमाने अ-  
नुमानविधया प्रामाण्यात्तस्य च धर्मे प्रामाण्यस्य निरस्तत्वादनुमि-

तश्चुतीनामेव च तदा धर्मप्रमाजनकत्वोपपत्तेस्तदनुमान एवोपक्षीणानां  
स्मृतीनां न धर्मं प्रामाण्यं संभवति । आचाराणां तु अशब्दात्मक-  
त्वात्सुतरां प्रामाण्यासंभव-इति चेत् । सत्यम्, मूलभूतश्रुतिरूपप्रमा-  
णोपस्थापनेनैव धर्मप्रमाजनकत्वाभावेऽपि धर्मप्रमाप्रयोजकत्वात् प्रामा-  
ण्यव्यवहारो भाक्त एव लिगादीनामिवेति द्रष्टव्यम् ।

यच्च स्मृतिपुराणेतिहासेषु अर्थकामार्थकवाक्यजातम्, यदापि  
चोगारूपानादिप्रतिपादकं, यच्च पुण्यविधिभागवतशानुक्रमण्यादि, त-  
त्सर्वमर्थवादन्वयायेन वेदमूलधर्माधर्ममोक्षप्रतिपादकविधिशेषभूतमपि  
माक्षात्सुखादिहेतुत्वादर्थश्रुपापभूतराजनीत्याद्युपदर्शकत्वाच्च प्रयोज-  
नवत् । मूलं तु तस्य क्वचिद्वेदः क्वचित्प्रत्यक्षादीत्यन्यत्र विस्तरः ।

एवं षडंगानामपि यथामंभवं लोकवेदमूलत्वं कल्पनीयम्, यच्च  
शिक्षार्था तावत् यत् वर्णानां स्वरकरणादिस्वरूपकथनं तत् लोकमूलम्,  
तद्विज्ञानस्य च प्रयोग फलविशेषणकत्वस्मरणं अज्ञानाच्च प्रसवाय-  
स्मरणं वेदमूलम् । वेदबोध्यधर्मप्रयोगिस्वरादिमातृपाक्षनाञ्ज. वि-  
साया वेदाङ्गत्वम् ।

कल्पसूत्रेष्वनुष्ठेयकर्मप्रतिपादनं प्रायो वेदमूलम् । क्वचित्तु ऋ-  
त्विजा(१) "को यज्ञ" इति प्रश्नोत्तरव्यवहारप्रतिपादनं लोकमूलम् ।  
प्रकीर्णानां शाखान्तरस्थानां विधीनार्थवादमिश्राणां च तदुद्धारणै-  
कत्रोपसंहारो न्यायलभ्यानां चार्थानां तात्पर्यनिर्णयः प्रयोजनं इ-  
ति पूर्ववेदेव वेदांगत्वांमति कल्पसूत्राधिकरणे वक्ष्यते ।

व्याकरणे च शब्दापशब्दविभागकथनं दृढव्यवहारमूलम् ।  
साधुशब्दप्रयोगस्य क्रत्वर्थपुरुषार्थरूपत्वम् असाधुशब्दप्रयोगस्य च  
क्रतुवैगुण्यापादकत्वं वेदमूलकं वैदिकपदरसोहादिकथनेन च वेदांगते-  
ति व्याकरणाधिकरणे वक्ष्यामः ॥

छन्दःशास्त्रे च लौकिकवैदिकछन्दःकथनं दृढव्यवहारमूलम् ।

तज्ज्ञानपूर्वकप्रयोगात्तु फलीमिति “यो ह वा अविदितछन्दो-  
 दैवताप्यप्राह्मणेन मन्त्रेण यजति याजयति वा” इति प्रस-  
 क्षश्रुतिमूलं । तत्र लौकिकछन्दःकथनं वैदिकविवेकज्ञानार्थं, लौकि-  
 कपदध्याकरणवत् । वैदिकछन्दःकथनं तु वैदिकवाक्यपरि-  
 माणज्ञानाय । “गायत्रमेतदहर्भरति” इत्यादिपदार्थज्ञानाय उप-  
 युज्यत इति तस्य वेदाङ्गत्वम् । एवं निगमानिरुक्तयोरपि; निर्वचना-  
 दिना वैदिकपदार्थज्ञानोपयोगित्वाच्च वेदांगतीति द्रष्टव्यम् ॥

ज्योतिःशास्त्रेऽपि तिथ्यादिज्ञाने ग्रहनक्षत्रादिगतेः प्रत्यक्षत्वा-  
 दुपरागादिसंवाददर्शनसहकृतान्वयव्यतिरेकानघृणव्याप्तिकगणितार्थिग-  
 कानुमानगम्यत्वाच्च लौकिकप्रमाणमूलम् । ग्रहसौस्थित्यदौःस्थित्यनि-  
 मित्तपूर्वकृतशुभाशुभकर्मफलाविपाकमूचन तन्निमित्ताश्च शान्त्यादि-  
 विधयः वेदमूलाः । तिथ्यादिकालज्ञानस्य वैदिककर्मप्रयोगोपयोगा-  
 द्देदांगतीति ॥

अयं च न्यायः सामु द्रिकायुर्वेदवास्तुविद्यानीतिशास्त्रादिवृश्चि-  
 कविद्याशालिहोत्रहस्तिशिक्षासूत्रशास्त्रादौ द्रष्टव्यः ॥

एवं पूर्वोत्तरमीमांसयोरविच्छिन्नपंडितव्यवहारावगतयुक्तिमूल-  
 कत्वं मंत्रार्थवादोपनिषत्प्रसूततर्कमूलकत्वं च । असंभावनाविपरीत  
 भावनानिर्वर्तनेन च धर्मब्रह्मविषयदृढीकरणं प्रयोजनम् ।

एवं न्यायस्यापि पंडितव्यवहारमूलकत्वं, वेदवाक्यार्थोपयो-  
 गितात्यादिपदार्थविवेकश्च प्रयोजनम् । एवं क्राणादेऽपि साख्यस्य  
 तु युक्तिमूलकत्वम्, मोक्षसाधनीभूतजीवब्रह्मैक्योपासनाख्यज्ञानौ-  
 पयिकजीवस्वरूपप्रतिपादनं प्रयोजनम् । पातंजल च लोकोप-  
 निषदादिमूलं तत्त्वज्ञानोपयोगिचित्तैकाग्र्यरूपयोगोपायज्ञानप्रयोज-  
 नम् । संगीताद्यापि चैतत्प्रयोजनमेव प्रत्यक्षादिमूलम् ।

शैववैष्णवाद्यागमाश्चोपनिषन्मूलाः श्रेयःफलाश्च । किं यद्गुना  
 यत्र विज्ञानमात्रक्षणमंगैरतात्म्यादिवाह्यग्रंथानामपि अन्वपरार्थवा-



दौपनिषन्मूलानां विषयेष्वार्थवैक्यैराग्योत्पादकत्वेनार्थवत्ता तत्रान्येषां विद्यास्थानानां निष्प्रयोजनत्वमित्यसंब्रह्मम् । तस्मात्सिद्धं तेषां प्रामाण्यम् ॥

सूत्रं तु स्मृत्यादि यतो मूलभूतश्रुतिकल्पकं दृढवैदिकपरिग्रहान्यथानुपपत्तिरूपं अनु पश्चात्प्रत्यक्षोत्तरं प्रवृत्तत्वाद्नुमानपदाभिधेयं प्रमाणं विद्यते, अतः प्रमाणं स्यात् । संभाव्यते हि मन्वादीनां वैदिककर्मकर्तृत्वसामान्याद्देदसंयोग इति व्याख्येयम् ॥

( २ ) अथ विरोधाधिकरणम् ॥

(सू)विरोधे त्वनपेक्षं स्यादसति ह्यनुमानम् ॥

॥ १-३-३ ॥ ( सि० १ )

अत्र याः प्रत्यक्षश्रुतिविरुद्धाः स्मृतयः “औदुम्बरी सर्वा परिवेष्टीयतव्या (१) “अष्टाचत्वारिंशद्वर्षाणि वेदग्रहणचर्यम्” “क्रीतराजको भोज्यान्नः” इत्याद्याः ताः प्रमाणमप्रमाणं वेति संदेहः । पादाध्यायसंगती स्पष्टे । आपवादिदकीत्वनन्तरा ।

तत्र उत्सूत्रः पूर्वः पक्षः । यथा हि शिष्टत्रैवर्णिकमणीतत्वाद्दृष्टकादिस्मृतीनां श्रुतिमूलत्वाद्गीकारेण भ्रान्त्यादिमूलत्वम् नाश्रितं तथा प्रत्यक्षश्रुतिविरोधेऽपि मन्वादिमणीतत्वाविशेषाच्चन्नाश्रयितुं युक्तम् । अन्यथा ह्यनाश्वामान्मन्वादयुक्तं सर्वमेवाप्रमाणं भवेत् । न च श्रुतिविरोधस्यैवान्यत्र श्रुतिमूलत्वाभावमाधकस्याभावाच्च भ्रान्त्यादिमूलकचकल्पनावसरः । प्रत्यक्षश्रुतिविरोधस्य ग्रहणाग्रहणादिषु बहुशो दर्शनेन अनैकान्त्यादभानसाधकत्वानुपपत्तेः, अतः “औदुम्बरीं स्पृष्ट्वेद्वापेत्” इति श्रुत्या सर्ववेष्टनस्मृते, “जातपुत्रः कृष्णकेशोऽग्नीनादधीत” इत्यनया च अष्टाचत्वारिंशद्वर्षग्रहणचर्यस्मृतेः, (२) “न दीक्षितस्यान्नमश्नीयात्” इति निषेधापेक्षितावधिसमर्पिकया (३) “चाग्नी-

घोमीये संस्थिते यजमानस्य गृहेऽशितव्यम्” इत्यनया राजक्रियावधिकत्वस्मृतेः विरोधेऽपि प्रमाणत्वोपपत्तिः । विकल्पाङ्गीकाराच्च विरोधपरिहारः ।

नचैवं-स्मृतेः श्रुत्वधीनत्वेन मन्थरप्रवृत्तित्वात् मन्थरस्यापि च प्रथमतरप्रवृत्तेन बाधानङ्गीकारे श्रौतेनापि लैङ्गिकस्य बाधानापत्तिरिति वाच्यम् । युक्तं मैत्र्या गार्हपत्यंमित्यनया प्रत्यक्षश्रुत्या गार्हपत्याङ्गत्वेनैवं मन्त्रस्य नैराकाङ्क्षे अकाङ्क्षामूलिकाया लैङ्गिकश्रुतेरेवाकल्पनान्मूलोच्छेदलक्षणं लिङ्गादेर्बाधनम्, प्रकृते तु स्पर्शश्रुत्या वेष्टनस्मृतेर्मूलाकाङ्क्षाया अनुच्छेदान्न मूलोच्छेदलक्षणो बाधः संभवतीति मन्थराया अपि स्मृतेः श्रुतिकल्पकत्वेन ग्रामाण्याविघातः; अत एव प्रवलेनोपदेशेन धर्माणां प्रकृत्यङ्गत्वायगमेऽपि विकृत्याकाङ्क्षानुच्छेदाद्दुर्बलस्यापि अतिदेशस्य न बाधनम् ।

नचैवं श्रुत्या गार्हपत्याङ्गत्वावगमेन मन्त्रस्याकाङ्क्षानिवृत्तावपि विकृतिवदिन्द्रस्याप्पाकाङ्क्षानुच्छेदाल्लिङ्गस्य श्रुतिकल्पकत्वोपपत्तेर्बाधानापत्तिः; इन्द्रस्य ध्यानाद्युपायान्तरेणापि स्मारकाकाङ्क्षानिवृत्तौति विकृतिवैषम्यात् । अतो विकृत्याकाङ्क्षावत् स्मृतेः मूलाकाङ्क्षाया अनिवृत्तेः श्रुतिकल्पकत्वाविघाताद्विकल्पो युक्त एव । अत एव शैत्यानुमानं इवात्र न प्रमेयापहारलक्षणोऽपि बाधः शक्यः; न हि तत्र विकल्पेन विरोधपरिहारः संभवति, वस्तुनि विकल्पासंभवात् । स्वरूपेण च शैत्यौष्ण्ययोः परस्परात्यन्ताभावसमानाधिकरणयोर्विरोधस्य प्रत्यक्षसिद्धत्वात् विरोधे चौष्ण्यप्रत्यक्षेणाप्रोषिपक्षत्वावगतौ तद्वृत्तिहेतोर्व्याप्तिविरहाद्युक्तः शैत्यानुमानस्य प्रमेयापहारलक्षणो बाधः । इह तु स्पर्शवेष्टनयोः स्वरूपेण परस्परात्यन्ताभावसमानाधिकरणयोरापि विकल्पेनानुष्ठानसंभवान्न स्मार्त्तविधेरनुष्ठापनरूपस्य प्रमेयस्यापहारः ।

येषां तु मते इष्टसाधनत्वमेव लिख्यः तेषामसत्यप्यनुष्ठाने साध-

नत्वरूपायाः शक्तेः अरण्यस्थ दण्ड इव स्मार्त्तविधिनिष्ठाया अनपा-  
यात्स्मार्त्तविधेः शक्तिरूपस्य प्रमेयस्थानपहारः स्पष्ट एव ।

एवं तावत्सत्यपि विरोधे विकल्पेन तत्परिहार उक्तः । अप वा  
वेष्टनस्मृतेर्द्वित्रांगुलव्यतिरिक्तविषयत्वान् स्पर्शश्रुतेश्च तन्मात्रविष-  
यत्मात् चाण्डालादिस्पर्शे वस्त्रान्तरितेऽपि स्पर्शव्यवहारात्सर्वोद्बुद्धरी-  
वेष्टनेऽपि वा स्पर्शोपपत्तेः कृष्णकेशाधानश्रुत्यष्टाचत्वारिंशद्द्वत्पर-  
ब्रह्मचर्यस्मृत्योश्च गार्हस्थ्ययोग्यायोग्यविषयकत्वात्कृष्णकेशत्वादेर्वा-  
कस्मिंश्चित्पुरुषे अष्टाचत्वारिंशद्वर्षोत्तरमपि संभवान् राजक्रपाग्नीषो-  
मीयावध्योश्चापदनापद्विषयत्वाद्द्विरोधपरिहारः कार्यः । तस्मान्न तावत्  
प्रत्यक्षश्रुतिविरोधः स्मृतेः अनामाणवधीजम् । लोभाद्युत्प्रेक्षयात्वमा-  
माणोक्तिरष्टकादिस्मृतेरप्यमामाण्यपत्तेः अयुक्तेति प्राप्ते—

भाष्यकारेण तावदेवं मिद्धान्तितम् । तथाहि—सर्वत्र धूमा-  
दिदर्शनानंतरं व्याप्यादिस्मरणे सत्यापि जिज्ञासाविरहे अनुमित्यनुद-  
यात् परोक्षज्ञानमात्रेऽनुमित्यर्थापत्त्योरेव वा जिज्ञासायाः कारणत्व-  
प्रवर्त्तयते । अतश्च स्पर्शश्रुत्याऽवेष्टितत्वरूपेणौद्बुद्ध्याः परिच्छिन्न-  
त्वात् वेष्टनविषयजिज्ञासाया विरहेण सत्यपि स्मरणरूपेऽनुमापके न  
मूलश्रुत्यनुमित्युदयः । अत एव शैत्यानुमाने न केवलं व्याप्तिविघट-  
नेनैवानुमित्युदयः, किन्तु जिज्ञासाविरहादपि स इति द्रष्टव्यम् ।  
अत एव लिङ्गादिवत् शैत्यानुमितारपि जिज्ञासारूपकल्पनामूलोच्चे-  
दादेव वाधोपपत्तेः प्रमेयापहारलक्षणबाधप्रकारविषयाभावात् वाधद्वै-  
विधानापत्तिरप्यदोषः ।

केचित्तु—शैत्याद्यनुमितौ जिज्ञासायाः प्रमेयकल्पनामूलत्वेऽपि  
प्रमाणस्य द्रव्यत्वादिहेतोः वेष्टनस्मृतेर्वा बलसत्त्वेन तन्मूलत्वाभावात्  
प्रमेयापहारलक्षणबाधप्रकारविषयत्वं शैत्यानुमितेर्वेष्टनस्मृत्या श्रुत्य-  
नुमितेश्च युक्तम् । लिङ्गादौ तु मन्त्राद्याकाङ्क्षाया इन्द्राद्यद्भत्वबोध-  
कश्रुतिरूपप्रमाणकल्पनामूलत्वेन अद्भत्वरूपप्रमेयकल्पनामूलत्वाभा

वात् कल्पनामूलोच्छेदलक्षणबाधप्रकारविषयत्वमिति वदन्ति । त-  
 न्ना; शैत्यानुमितौ तावदौष्ण्यप्रसङ्गेन व्याप्तेरेव विघटितत्वात्प्रमाण-  
 मवलृप्तम् । वेष्टनोदाहरणेऽपि वेष्टनं वा प्रमेयं तत्राभिमते? तद्विषयिणी-  
 श्रुतिर्वा? आद्ये लिङ्गादिवदेव श्रुतिः तत्र प्रमाणं, न तु स्मृतिः । अत-  
 श्च जिज्ञासाया मन्त्राकाङ्क्षवत् श्रुतिरूपप्रमाणकल्पकत्वमेव, स्मृते-  
 रापि लिङ्गादिस्थानीया तत्कालिकैव । अन्ये लिङ्गादिकल्प्यश्रुतेरपि  
 तद्देव प्रमेयत्वापत्तिः । तस्माद्द्वैविध्याभावेऽपि न कश्चिद्दोष इत्येव  
 द्रष्टव्यम् । द्वैविध्यांगीकारेऽपि वा सामान्यविशेषादिरूपे बाधे प्रमा-  
 णस्य सामान्यशास्त्रस्य क्लृप्तत्वेन जिज्ञासासततयोदयायोगात् पदहोमे-  
 प्याहवनीयप्राप्तिरूपः प्रमेयापहाररूप एव प्रकारोऽङ्गीक्रियते इति सो-  
 ऽस्य विषयः, न तु शैत्यानुमानम्, वेष्टनस्मृतिर्वा ॥

न च—शैत्यानुमानादौ वस्तुनि विकल्पासंभवाद्गत्या युक्तौ  
 बाधः, स्मृतेस्तु कार्यप्रमेयतया विकल्पेनाप्युभयोपपत्तौ बाधाङ्गीक-  
 रणमन्यायमिति—वाच्यम् । विकल्पस्यैव तावदष्टदोषदुष्टत्वेनान्या-  
 यत्वात् । तथाहि—ब्रीह्यनुष्ठाने तावद्यवशास्त्रस्यैव निर्दोषस्य स-  
 तोऽननुष्ठापकत्वात् प्रतीतप्रामाण्यत्यागरूप एको दोषः, अपतीताप्रामा-  
 ण्यकल्पनं च निष्प्रमाणकमपरम् । यद्यपि च सन्देहविपर्ययजनक-  
 त्वरूपप्रामाण्यं सन्देहविपर्यययोर्दोषजन्यत्वाद्देहे च तदसंभवात्क-  
 ल्पयितुमप्यशक्यं, तथापि प्रामाण्याभावरूपमेवाप्रामाण्यं कल्प्यते, त-  
 स्य च प्रामाण्यानुपलम्भप्रमाणकत्वात् यवशास्त्रे च प्रामाण्यस्य प्रत्य-  
 क्षमुपलभ्यमानत्वेन तदनुपलम्भाभावादप्रमाणकत्वम् । तृतीयचतुर्थौ  
 च पुनः यवानुष्ठानवेलायां यवशास्त्रस्यैव परित्यक्तप्रामाण्योज्ज्विना-  
 त्कल्पिताप्रामाण्यत्यागाच्चापरौ दोषौ । एवं ब्रीहिशस्त्रेऽपि चत्वारो  
 दोषाः । एवमेते अष्टौ दोषाः ।

यत्र द्वयोरपि तुल्यबलत्वं तत्र विकल्पव्यतिरेकेण गत्यभा-  
 वाद्गत्याऽश्रीयते । यथा ब्रीहियवादौ । न च तत्रापि प्रयो-

गाविध्यनगतसर्वागोपसंहारवलेन समुच्चयसंभवादगत्यभावः । यत्र हि विनियोगविधिवेलायां द्वयोः पदार्थयोरेकावान्तरोपकारजनकत्वमन्योन्यनैरपेक्ष्येणैवावगम्यते, यथा प्रयाजानुयाजादौ यथा वा दशानामाप क्रयाणागेकमोमतामौ, तत्र प्रयागाशधिः सर्वागोपसंहारायालम् । यत्र तु विनियोगवेलायामेव दृष्टार्थत्ववलेन तृतीयाद्यवगतनैरपेक्ष्यवलेन वा नियमाविधिवलेन वा एकास्मिन्नेव पुरोडाशनिष्पात्तरूपावान्तरकार्ये नैरपेक्ष्येण साधनत्वावगतिः तत्र तदुत्तरकालकल्प्यप्रयोगविधिवलेन समुच्चयानुगतिः निष्पत्तिमाणिका । यत्र तु न तुल्यवत्त्वं तत्रान्यसापेक्षया स्मृत्या अन्यनिरपेक्षयाः प्रत्यक्षश्रुतेः पाक्षिकामामाण्यस्य कल्पयितुमशक्यत्वाच्च विकल्पागिकरणं युक्तम् ।

न च तस्या अन्यसापेक्षत्वेऽपि अवश्यकस्मृतिमूलभूतया श्रुत्यैव पाक्षिकत्वापादनसंभवः । श्रुत्यनुमाने जिज्ञामाया अपि कारणत्वस्य स्थापितत्वेन तद्विरहे श्रुतिकल्पनस्यैवानुदयात् ।

किं च समाशेषविकल्पस्थले एकानुष्ठाने इतरशास्त्रस्यापि निर्दोषत्वात्संशयविपर्ययज्ञानजनकत्वरूपामामाण्यकल्पनासंभवादगत्या अप्रमाणकमापि प्रामाण्याभावरूपमप्रामाण्यमाश्रितम् । प्रत्यक्षश्रुत्यर्थानुष्ठाने तु स्मृतिशास्त्रस्य पौरुषेयत्वेन भ्रमजनकत्वरूपमुख्याप्रामाण्यस्यैव सप्रमाणकस्य सभवेन श्रुतिमूलत्वायोगादप्रामाण्यं तदवस्थमेव ।

न चैव-येन प्रथमतः स्मृत्यर्थ एवानुष्ठानः तस्य स्मृतिमूलश्रुतिकल्पनाया बाधकाभावात्तदर्थानुष्ठाने च प्रत्यक्षश्रुतेर्निर्दोषत्वेन प्रामाण्याभावरूपस्यैवाप्रामाण्यस्य कल्पनाद्विकल्पोपपत्तिरिति-वाच्यम् । प्राक्कल्पितस्यापि श्रुतिमूलत्वस्य औत्तरकालिकेन पूर्वनिरपेक्षेण प्रत्यक्षश्रुतिदर्शनेन बाधोपपत्तेः । तस्मान्न तावदुभयोर्विधयोर्विकल्पेन विरोधपरिहारः ।

यदपि-इष्टमाधनत्वरूपालिङ्ग्यवादिना मते-साधनत्वरूपायाः शक्तेररूप्यस्यदण्डवदननुष्ठानेऽपि सत्त्वाच्छक्तिमात्रस्यैव च विधिप्रमेयत्वाच्च स्मृतेरप्रामाण्य-इति । तन्न, सर्वधाननुष्ठाने "सागरं तरोदि"

सादिवत् शक्तिसत्त्वे प्रामाणाभावात् । यदवच्छेदेन शक्तिस्तदवच्छि-  
न्नस्य कदाचित्फलोपधाननैवत्याद्य ।

किञ्चैवंवादिनां सामान्यविशेषादिवाध्यवाधकभावोऽपि दु-  
र्घटः । पदहोमे आहवनीयाननुष्ठानेऽपि आहवनीयशक्तेरनपायात् ।

वस्तुतस्तु इष्टसाधनत्वस्य विधाक्षेपादेवावगतिसिद्धेः वाच्यत्व-  
कल्पने प्रामाणाभावः । प्रवर्तकव्यापाररूपप्रवर्तनायास्तु 'देवदत्तो  
मां प्रवर्तयति' इत्यनुभवसिद्धाया अनन्यलभ्यत्वाद्वाच्यत्वकल्पनमा-  
वश्यकम् । न च देवदत्तस्येष्टसाधनताबोधकत्वेनैव प्रवर्तकता, देव-  
दत्तत्वां गामानयेति वदती' सत्र यद्देवदत्तस्येष्टसाधनताबोधकत्वात्  
प्रवर्तकतापत्तेः । अतः इष्टसाधनत्वस्य लिङ्गादिवाच्यत्वाभावात्प्र-  
वृत्त्यनुकूलव्यापाररूपप्रवर्तनैव लिङ्गादिवाच्या । विस्तरेण चेदमु-  
पपादितमर्थवादाधिकरणे । प्रवृत्त्यनुकूलत्वमपि नासन्ताननुष्ठाने सं-  
भवति । निसस्य स्वरूपयोग्यस्य फलाशयभावनिपमात्, तेन कादा-  
चित्कफलोपहितत्वं विवक्षितम् । अतोऽवश्यमेकमात्रानुष्ठाने उक्त-  
विधप्रवृत्त्यनुकूलव्यापारस्वरूपविधिमेवमासंभवात् अपरस्याप्रामाण्य-  
मभ्युपगन्नव्यम ।

यत्तु द्वित्राङ्गुलव्यतिरिक्तविषयत्वेनापि स्मृतेरुपपत्तेः स्पर्शश्रु-  
तेश्च तावन्मात्रविषयत्वादविरोध इत्युक्तम्, तत्र परेशब्दानुपपत्तेः  
परास्तम् ।

यत्तु वस्त्रान्तरितचाण्डालादिस्पर्शवत् वस्त्रान्तरितौदुम्बरी-  
स्पर्शोप्यविरोध इत्युक्तम्, तत्र; त्वंगिन्द्रियजन्यप्रत्यक्षविषयकज्ञानस्य  
स्पृशिशधात्वर्यत्वात्कुशवस्त्रान्तरितौदुम्बरीस्पर्शनप्रत्यक्षस्यानुपलब्ध-  
वाधितत्वात्तत्कल्पनानुपपत्तेः । यस्तु अन्तरायेऽपि औदुम्बरी स्पृष्टेति  
प्रयोगः स संयुक्तसंयोगेन गौणः । न च स्मृत्यनुरोधेन श्रुतौ गौण-  
ताङ्गीकरणं युक्तम्, तथात्वेऽपि वा भूमिस्पर्शेनैव तात्सिद्धेः स्पर्श-  
विधिवैयर्थ्यात् । न च भूमिस्पर्शे औदुम्बरी स्पृष्टेति बुध्यभावात्  
स्पृशिशधातोः संयुक्तसंयोगलक्षकत्वानंगीकारेऽपि स्पर्शनप्रत्यक्षवाचि-

त्वांगीकारेणैव वस्त्रान्तरितायां औद्दुम्बर्षा वस्त्रान्तरितचण्डालस्पर्श-  
 वत् स्पर्शमगोगमत्वादेवानुभवकल्पनोपपत्तेः न स्पर्शविधिवैयर्थ्यमिति  
 वाच्यम् । निष्प्रमाणकानुभवकल्पने ममाणाभावेन वस्त्रान्तरितस्पर्श-  
 मयोगस्यौपचारिकत्वात् । नचैवं वस्त्रान्तरितचाण्डालस्पर्शं स-  
 चेत्स्नानानानापत्तिः, चण्डालस्पर्शनिमित्तकस्नानविधौ औपचारिक-  
 स्पर्शाङ्गीकरणदोषस्य तुल्यत्वादिति वाच्यम् । (१) "पतितचाण्डालमू-  
 तिकोदकयाशवस्पृष्टितत्स्पृष्टस्पर्शने सचेलो जलमाविशेदि"तिवचनेन  
 चण्डालस्पर्शवत्तत्स्पृष्टवस्त्रस्पर्शस्यापि स्नाननिमित्तत्वात्(२)वसायात्  
 तादृशविषये चण्डालस्पर्शस्य निमित्तत्वासंभवेऽपि वस्त्रस्पर्शस्यैव  
 निमित्तत्वोपपत्तेः ।

न च वस्त्रस्य चाण्डालवत् स्वतोऽशुचित्वाभावान्मनुष्यवच्च नि-  
 पेधाधिकाराभावेन चण्डालस्पर्शरूपनिषिद्धाचरणनिमित्ताशुचित्वस्या-  
 प्यभावादुक्तवचनस्य च चण्डालादिस्पृष्टमनुष्यमात्रविषयत्वेनाप्युप-  
 पत्तेः चाण्डालस्पृष्टलोष्टकाष्ठादिस्पर्शस्यैव तत्स्पृष्टवस्त्रस्पर्शस्यापि न  
 सचेलस्नाननिमित्तत्वामिति वाच्यम् । सचेलस्नानविपरिलेन वस्त्रस्या-  
 पि प्रक्षालनरूपशुद्धिविधिमतीतेः शुद्धिविधानेनैव चाण्डाल(३)स्पर्श  
 मात्रस्यैव वस्त्रादावशुचित्वापादकतया साम्याद्ब्रह्मस्यापि सचेल-  
 स्नाननिमित्तत्वोपपत्तेः । काष्ठादीनां चण्डालादिस्पृष्टानामपि मा-  
 रुतशुद्धिविधानात् तत्स्पर्शस्य स्नाननिमित्तता ।

अत एव यत्र गवादौ चाण्डालादिस्पर्शेऽपि प्रक्षालनादिरूपा  
 शुद्धिर्नोक्ता तत्र तत्स्पृष्टस्पर्शेऽपि न स्नानानुष्ठानम् । अतो यथा च-  
 षण्डालासंयुक्तेऽपि तत्स्पृष्टेऽपि वस्त्रे स्पृष्टे सचेलस्नानं, तथा तत्संयु-  
 क्तवस्त्रस्पर्शेऽपि तदिति न वस्त्रान्तरितचाण्डालस्पर्शस्य स्नाननि-  
 मित्तत्वम्, अतश्च सिद्धं न वस्त्रान्तराये स्पर्शोपपत्तिरिति ॥

यदपि अन्योदाहरणद्वये गार्हस्थ्ययोग्यायोग्याविषयत्वेन आप-

दनापद्विषयत्वेन च व्यवस्थोपपत्तेरविरोध इत्युक्तम्, तत् मत्स्यश्रुति-  
विरोधे स्मृतिमूलभूतश्रुतिकल्पनस्यैवानुदयात् मृतिपामाण्याभावेन स्थ-  
कपोलकल्पितव्यवस्थाभ्युपगमे ममाणाभावात् परिहर्तव्यम् ।

यच्च द्वितीयोदाहरणे जातपुत्रत्वस्य कृष्णकेशत्वस्य च कास्मिंश्चित्पुरुषे  
अष्टाचत्वारिंशद्वर्षोत्तरमपि संभवादाविरोध इत्युक्तं, नन्न; अष्टाचत्वारिंशद्व-  
र्षोत्तरकालं पुत्रजन्मप्रतीक्षणे बहुकालातिक्रमेण कृष्णकेशत्वापगमात् ।  
न चानयोराधिकारिविशेषणयोर्विकल्पः । अर्थादाधिकारिविशेषणत्वे  
ऽपि उपादेयकर्तृविशेषणयोरनयोः एकराकयोपादानात्समुच्चयप्रतीतेः ।

वस्तुतस्तु प्राप्तानुवादेनोभयविधाने चाक्यभेदापत्तेर्दारप-  
रिग्रहोत्तरकालं च कृष्णकेशस्य नियमेनाधानप्राप्तेः कृष्णकेशत्व-  
श्रवणस्य पलितकेशपरिमंखुपार्थत्वापत्तेरजातपुत्रस्यापि हरिश्चन्द्रा-  
देः पुत्रार्थयागोपाख्यानानेन आहिताग्नित्वदर्शनात्स्वरूपेणानयोर्विशे-  
षणत्वात्पुत्रोत्पत्तेः (१) “अर्धमन्तर्वेदि मिनोति” इतिवत् “युवैव धर्म-  
मन्त्रिच्छेत्” इति वचनानुमाराच्च पौवनावस्थानुविशेषणलक्षकत्वाव-  
सायात्तस्याश्च चरकमुश्रुतादौ पञ्चाशद्वर्षपर्यन्तत्वश्रवणान्न विरो-  
धपरिहारोपपत्तिः । तेन सिद्धं मत्स्यश्रुतिविरोधे स्मृतीनामप्रामाण्य-  
मिति । सूत्रं स्पष्टम् ॥

सू—हेतुदर्शनाच्च ॥ १-३-४

यदा च मत्स्यश्रुतिविरोधे श्रुतिमूलत्वासंभवः तदा स्मृतेर्यु-  
लाकाङ्क्षायां भ्रांत्यादिमूलत्वमेव परिशेषात् यथासंभवं कल्पयितुमुचि-  
तम् । तत्र वेष्टनस्मृतेस्तावद्ब्रह्मलोमः; अष्टाचत्वारिंशद्वर्षव्रह्मचर्यस्मृते-  
श्च नपुंसकत्वप्रच्छादनम्, राजक्रयावधिस्मृतेस्तु बुभुक्षैव । संभाव्यते  
हि भ्रान्त्यादिमूलत्वं, पौरुषेयत्वात् । अदृष्टश्रुतिकल्पनापेक्षया लो-  
भादेर्दृष्टरूपत्वाच्च ॥



अधिकरणान्तरवेदं सूत्रम् ॥

सृ-हेतुदर्शनाच्च ॥ १-३-४. (सि)

ननु-सर्वत्र व्याख्यानान्तरं पूर्वप्रापरितोपाद्वा विषयान्तरव्या-  
प्यर्थं वा क्रियते तदत्र किं कारणं व्याख्यानान्तरे इति चेत्—अ-  
प्रोच्यते । श्रुतिविरोधस्यैव वेष्टनादिस्मृत्यभ्यामाप्ये मुख्यं हेतुत्वम्,  
लोभादिहेतुदर्शनस्य तु अत्राप्यहेतुत्वादपरितोपः । अथवा यत्र  
न श्रुतिविरोधः यथा “वैसर्जनहोमीयं वामोऽध्वर्युः प्रातिपद्यति”  
“यूपरहितो दानमाचरन्ति” इत्यादौ, तत्रापि लोभादिमूलकत्व-  
कथनाद्विषयान्तरव्याप्तिरप्यप्राप्ति तत्र प्रत्यक्षश्रुतिविरोधाभावे दान-  
नपर्मादिस्मृतेरत्र श्रुतिमूलकत्वमेवासापिनि माप्ते—

यद्यपि मन्वादिमर्हिमणीत्वात्त्वादस्य श्रुतिकल्पकत्वं लोभादि-  
दर्शनेन न मतिवध्यते, तथापि (१) “अपि वा कारणग्रहणे मयुक्ता-  
नि मनीयेरन्” इत्यत्र लोभादिदृष्टासंभवे एवाचारे स्मृतिमूल-  
त्वस्य चक्षुषमाणत्वादेनासां च होम्याकादिस्मृतिवदाचारानुमितेदा-  
नीतनमणीत्वात्स्मृतिरूपत्वेन मन्वादिमर्हिमणीत्वाभावात् दृष्टविषया लो-  
भादिमूलकत्वे संभवेति अदृष्टश्रुतिकल्पनं न प्रमाणवत् । संभा-  
व्यते हि वैसर्जनहोमीयवामोदानस्मृतेर्लोभमूलकत्वम्, यूपरहितपद-  
वाच्ययूपपरिव्याणवग्रदानस्मृतेरपि तत् । यद्यपि वेदानां तैर्धर्म-  
सूक्तैरेवमनुष्ठीयते, तथापि स्मृतिषण्णैर्लोभमूलकत्वसंभवाद्-  
प्रमाणम् ।

धार्मिककारस्तु नेदमाधिकरणद्वयमापे पृक्तिमत् । तथाहि—  
प्रत्यक्षश्रुतिविरोधे स्मृतीनां मूलमूलश्रुत्यभावः साधकाभावाद्वाच-  
्यार्थने! साधकगत्याद्वाही न तावदाद्यः, मन्वादिमर्हिमणीत्वादेः  
क्षिष्टैरधिष्ठापिप्रदादेत्याष्टकादिस्मृतिष्वेव मूलश्रुतिमापकस्यापि-  
द्येवात् । न च—उक्तविषयापकमत्वेऽपि निजानामाया आवे सा-

धकत्वस्य स्थापितत्वात् तस्याश्च प्रत्यक्षश्रुतिविरोधेऽभावेन मूलश्रुत्यभाव इति वाच्यम् । परमाप्वादौ कदाप्यनुपलब्धत्वात् व्यवहारानुपयोगित्वाच्चाजिज्ञासितेषूपलब्धस्थूलकार्यानुपपत्तिपरिहारार्थं प्रमाणप्रवृत्तिदर्शनेन जिज्ञासायाः साधकत्वे प्रमाणाभावात् । धृमादिदर्शनानन्तर अग्न्याद्यजिज्ञासायामपि अनुमित्यादेरानुभाविक्तत्वाच्च । स्यापि वा जिज्ञासायाः कारणत्वे स्पर्शश्रुत्या औदुम्ब-  
र्याः परिच्छेदेऽपि किमियं स्मृतिः प्रमाण न वेति जिज्ञासयैव श्रुत्यनुमानोपपत्तेश्च । दृष्टा च प्रमाणान्तरेण परिच्छेदेऽपि शंखशौक्त्ये शंकितपित्तोपपातस्य किं मे चक्षुरदुष्टं न वेति जिज्ञासयैव चक्षुर्विस्फारणप्रवृत्तिः ।

किंच स्मृतेर्मूलोपस्थापनमात्रेण कृतार्थत्वाच्छ्रुतिरेव प्रमेयं न त्वौदुम्बरी, तस्याः श्रुतिप्रमेयत्वात् । अतश्च स्मृतमूलभूतश्रुतेः स्पर्शश्रुत्यविषयत्वेनापरिच्छिन्नत्वात्तज्जिज्ञासोपपत्तेः नानुमानप्रतिबन्धः । अतश्च स्मृतिमूलश्रुतिकल्पनावश्यकभावे यद्यन्याविषयत्वेनापि कल्प्यश्रुत्यवकाशो भवेत् तदा औदुम्बरीयाः स्पर्शश्रुत्या अपेक्षितत्वरूपेण परिच्छेदाद्वेष्टनाकाङ्क्षाविरहणार्थः कार्यस्य शरीरनिराकाङ्क्षादादिदेशस्यावश्यकल्पस्यापि कुशव्यातिरिक्तप्रयाजादिरूपाङ्गविषयत्वेन साधकाशस्य कुशविषयत्वाकल्पनवत् कल्प्यश्रुतेरपि औदुम्बरीविषयत्वाकल्पनात् संकोचरूपमाघोऽपि कल्प्येत तावत् । तस्यास्त्वनन्यविषयत्वेन निरवकाशत्वेन वा विरोधेऽपि ग्रीहियवादि-  
वदगत्या विकल्पोऽङ्गीक्रियते, न त्वप्रामाण्याश्रयणम् ।

न चैवं—लिङ्गेनाप्यवश्यं स्वप्रमेयश्रुतिकल्पनापत्तेर्मन्त्रस्य श्रुत्यवगतगार्हपत्याङ्गत्वेन निराकाङ्क्षस्यापि लिङ्गरूप्यश्रुतेरनन्यविषयत्वादगत्या विकल्पसमुच्चयाङ्गीकरणोपपत्तेः कल्पनामूलोच्छेदलक्षणबोधानापत्तिरिति वाच्यम् । मन्त्रस्य प्रयोजनाकाङ्क्षाविरहे इन्द्राङ्गविनियोगयोग्यत्वरूपलिङ्गस्य पाकादौ विनियो-  
वतुं योग्यस्यापि देवदत्तस्याकाङ्क्षाविरहे तत्र विनियोगाकल्पनव-

द्विनियोजकश्रुतिकल्पकत्वस्यैवाभावात् । मरुते तु श्रुतिकल्पन  
वश्यंभावाद्विकल्पो युक्त इति वैषम्यम् । अत एव यत्र दुर्बलेना  
समारुपादिना श्रुतिरवश्यं कल्पनीया यथा मत्पक्षश्रुतिर्विहितव  
दूकारादिनिमित्ते भस्ते सस्यपि यजमानचमसममाख्यया तत्रागत्य  
भपोरपि समुच्चय एवाश्रायितुं युक्त इति तृतीये वक्ष्यते । तस्मा  
च्च तावत्साधकाभावः ।

नापि बाधकमद्भावः । तद्वि विरुद्धश्रुतिदर्शनरूपं वा स्यात्  
तदनुपलब्धिरूपं वा । नाद्यः, तस्य घ्रीहयवादिश्रुतिषु बहुशो द  
र्शनेनानैकान्तिकत्वात् । न द्वितीयः, विप्रकीर्णशास्त्रान्तरगतश्रुती-  
नामस्मदादिभिरनुगलम्भेऽपि मन्वादिभिरप्यनुगलम्भस्याभिदेः ।  
न च स्मर्तृपुरुषमत्पक्षमात्रेण स्वादृष्टश्रुतावनाश्रयः । आंग्रहोम्नादि-  
श्रुतीनामपि वर्णस्वरूपस्य मत्पक्षेणावगताद्योप अनादिपुरुषागत-  
त्वस्याध्यापकपुरुषाधीनत्वेनानाश्रयामापत्तेः । परमत्पक्षशास्त्रान्तरगत-  
श्रुतिविहितानामपि पदार्थानां स्वशास्त्राविहितपदार्थैः गृह्य विकल्प-  
स्य शास्त्रान्तराधिकरणे वक्ष्यमाणत्वात् । अतो न तावत्पक्षश्रुति-  
विरोधे स्मृतीनां श्रुतिमूल-वासम्भयः ।

किं च सर्वघेष्टनस्मरणस्य मूलमूला शास्त्रापनिश्चारिनामौदु-  
म्बरीप्रकरणे "तामूर्ध्वदेशेन परिघेष्टयती"ति मत्पक्षे श्रुतिः ।  
अत एव त्रैमिनिनावे तान्द्रोऽपानुपदमंग्रहे स्वग्रन्थे आदुम्बरी-  
घेष्टनमूलत्वेनेत्येव श्रुतेरुदाहृता । विद्य स्मृतेर्द्विप्राङ्मुल्यार्थातिरि-  
क्तविषयत्वेनाप्युपपत्तेर्नावच्छेपमप्याश्रयणम् । न ह्यत्र सर्वपदं श्रूय-  
ते । परिशब्दस्तु यथा कर्णयोर्भुजे वा घेष्टनाभावेऽपि मप्यन्वयमात्र-  
परमयाप्युपपन्नः तयोद्गात्स्वर्गविषयौदुम्बरीमध्योत्तरमागच्छान्तिरिक्त-  
विषयत्वेनोपपन्न एव ।

एवमष्टावन्वारिशद्वर्षस्यपर्यन्तेरपि अथर्ववेदिकमत्पक्षश्रुति-  
मूलत्वं दृष्टव्यम् । तत्र त्वेवं विरोधपरिहारा—ये तु अन्यपंशा-

इयो गृहस्थाधिकृतकर्मानधिकारित्वाद्गार्हस्थ्याश्रमायोग्याः, बहुक्रे-  
 गत्वाच्च नैष्ठिकब्रह्मचर्यं वानप्रस्थाश्रमं वा अविरक्तत्वाच्चादावेव सं-  
 न्यासमापि गृहीतुमशक्नुवन्तः, तैरष्टाचत्वारिंशदर्पपर्यन्तं वेदब्रह्मचर्यं  
 चरित्वोपरिष्ठात् यथोचितं गार्हस्थ्यातिरिक्तं आश्रमान्तरं कार्यमित्य-  
 ष्टाचत्वारिंशदर्पब्रह्मचर्यपक्षस्ताद्विषयः ।

न च तस्याभिहोत्रादिकर्मानधिकारात् प्रति वेदाध्ययनतदर्थ-  
 ज्ञानपोरनुपयोगः । ब्रह्मपक्षे नदाश्रमविहितकर्मसु तदुत्तरं क्रियमा-  
 नाश्रमान्तरविहितकर्मसु च श्रवणादिपूपयोगसंभवात् । यस्तु मेधावि-  
 तया शीघ्रमेव वेदचतुष्टयं गृहीतुं समर्थो गृहस्थाधिकृतकर्माधिकारी च,  
 तेन यौवनावस्थायामेवाधानकरणाज्जानपुत्रश्रुतेस्ताद्विषयत्वम् । अत्र  
 एव तं प्रति मेधातारम्येन ब्रह्मचर्यादौ पक्षान्तराण्युक्तानि (१) “तदर्थं  
 पादिकं वापि ग्रहणान्तकमेव वा “इत्यादिना भन्वादिभिः ॥

तथा राजक्रपावधिकभोज्यान्नत्वस्मृतेरपि मूलभूता अथर्ववेदे मत्प-  
 क्षेव श्रुतिः “तस्मादीक्षितस्य विज्ञानस्य क्रीतराजकस्य भोज्यं  
 भवती”ति । श्रेयोऽर्थमपं यजते न मायश्चित्तार्थमित्येवं विज्ञातस्ये-  
 त्यर्थः । न च अथर्ववेदस्येकैत्विक्साध्यशान्तिकपौष्टिकाभिचारादि-  
 विषये प्रामाण्येऽपि वेदत्रयाधिकृतपक्षादिविषयत्वाभावात् दीक्षितान्न-  
 भोजननिषेधावधिष्यये प्रामाण्यासंभवः । दीक्षितान्नभोजननिषेधस्य  
 सर्वपुरुषसाधारणस्य पुरुषार्थत्वेन यज्ञाद्भवाभावात् । अतश्चैवं तत्र  
 विरोधपरिहारः । (२) “न दीक्षितस्यान्नमश्रीपादि “सनेन पुरुषार्थत-  
 या निषिद्धस्य दीक्षितान्नभोजनस्य मुख्योऽवाधिः अग्नीषोमीयमयो-  
 गसंस्थारूपः (३) “अग्नीषोमीये संस्थिते “इत्यनेन विधीयते । आपादि  
 तु ऐतरेयब्राह्मणगतेना “शितव्यं हुतापां वपाया”इत्यनेन वपा-  
 मचाररूपः । ततोऽप्यत्यन्तापादि राजक्रपावधिरूपः ।

यद्यपि च(४) “जीवितात्पयमापन्नो योन्नमद्याद्यतस्ततः ।

१. म. म. ३-६. २. म. स. ३. ६ ७. ३. म. स. ३. ७. ८.

४. म. म. १०-१०४.

आकाश इव पङ्केन न स पापेन लिप्यते” इति मनुवचने-  
नापादि सामान्येन निषिद्धमात्रान्नभोजनस्याभ्यनुज्ञानं कृतम् । त-  
थापि विशेषाभ्यनुज्ञाविधिवलाद्दोषात्तस्मैनाभ्यनुज्ञाविधीनां व्यव-  
स्या द्रष्टव्या । अतश्चात्यन्तापादि राजक्रयात्पूर्वं दीक्षितान्नभोजने  
मनुवचनेन सामान्यतोऽभ्यनुज्ञानार्त्तिकचिन्त्युनो दोषः, राजक्रयादूर्ध्वं  
च अथर्ववैदिकविशेषाभ्यनुज्ञाविधिवलादापाभावः । असन्तापद-  
भावे तु दोष एव, स्वल्पापादि तु वषामचारात्पूर्वं दोषः, न तु तदुत्त-  
रम् । अनापादि तु अग्नीषोमीयमर्षागममाप्तेः पूर्वं दोष एवेति ।

यस्तु अथर्ववेद एव “तस्माद्दीक्षितस्याविज्ञातस्याक्रीतराज-  
कस्याभोज्यं भवती”ति प्रतिषेधः सः न दीक्षितस्येत्यनेनै-  
व क्रीतराजकवदक्रीतराजकस्यापि निषेधसिद्धेन तत्प्रतिषेधार्थो  
विधिः, किन्त्वविज्ञातान्नभोजन एव । यथा जीवितात्ययव्यतिरिक्ता  
त्यन्तापद्यपि अक्रीतराजकान्नभोजनं सदोषम्, तथा अविज्ञातान्नभो-  
जनमपि सदोषमेवेत्येवं सदृष्टान्त निन्दितुमनुवादः । अन्यथा  
पृथङ्निषेधे वाक्यभेदापत्तेः । अत एव नाविज्ञातविशेषणं अक्री-  
तराजकपदम् । निषेधस्य निषेधाधिकारेऽनुवाद्यत्वेन तद्विशेषणविव-  
क्षायोगात् । अत एव क्रीतराजकावधिविधौ विज्ञातपदमपि यथाश-  
त्यन्तापादि विज्ञातान्नभोजनं न दोषाय, तथा राजक्रयादूर्ध्वं दी-  
क्षितान्नभोजनमपीति सदृष्टान्तस्तुत्यर्थमनुवादः, परिशेषसिद्धविज्ञा-  
तपरत्वानुवादो वा । यदाह्यविज्ञातान्नभोजनानिषेधो न राजक्रयावधिकः,  
किन्तु यावद्दीक्षानिदृश्यनुवर्तते तदा सावधिकदीक्षितान्नभोजननिषेधो  
र्याद्विज्ञातपर एवावतिष्ठते । अतश्च राजक्रयावधिवाक्ये विज्ञातपद-  
मर्षासद्दानुवादः । अतोऽत्र सर्वाभ्यनुज्ञाविधीनां आपदनापद्विषयत्वे-  
न व्यवस्थेति सिद्धम् ।

यत्तु वार्तिके पक्षान्तरमुक्तम्—आथर्ववैदिकोऽपि राजक्रया-  
त्पूर्वं विज्ञातदीक्षितान्नभोजनविषयेऽपि निषेधविधिरेवा तस्यैवविधिरा-

थर्वैदिको राजक्रयरूपः । “न दोषितस्येति”तु(१)“नेक्षेतोद्यन्तमादित्यं” इतिवत् फलार्थमभोजनसङ्कल्पविधिः । यद्यपि चात्र तद्वद्व-  
तशब्दोपक्रमो न विद्यते तथापि एतस्य निषेधविधित्वे आथर्वैदिक-  
प्रतिषेधस्यानर्थक्यापत्तेरविद्येयवैयर्थ्यप्रसङ्गाच्चागत्या लक्षणाश्रयणम् ।  
तस्य त्वविद्येयं वषामचाराशीपोमीयप्रयोगसंस्थारूपं फलतारतम्यक-  
ल्पनया नानुपन्नं इति । न्यानसुधायां चायमेव पक्षः संमतत्वेनोक्त-  
स्तदनादरादिति द्रष्टव्यम् । न हि ‘नेक्षेतोद्यन्त’ मित्पादिवदत्र सङ्क-  
ल्पलक्षणायां प्रमाणमिति । आथर्वैदिकस्थक्रीतराजकपदस्याविज्ञा-  
तनिषेधैकवाक्यत्वेन अनुवादरूपत्वात् । सत्यापि च तस्य विधित्वे-  
विशेषनिषेधस्य “ब्राह्मणं न हन्यात् परिव्राजकं न हन्यादि”ति-  
षहोपाधिक्यरूपापनार्थत्वेनाप्युपपत्तेः ।

किञ्चाथर्वैदिकनिषेधस्य स्ववाक्य एव विज्ञातावधिकस्यावध्य-  
न्तरापेक्षाभावाद्वाथर्वैदिकावधेस्तच्छेषत्वम् । यत्तु त्रयीगतावध्यंतर-  
दर्शनजनितदोषशङ्कानिराहरणार्थत्वेनास्य तच्छेषत्वमुक्तं, तत् त्रयी-  
गतावधीनां त्वन्मतेऽभोजनसंकल्पविधिषोपत्वात् आथर्वैदिकानिषेध-  
स्य च स्ववाक्ये निर्हातावधिकत्वेनावध्यंतरशङ्कानुपपत्तेः पुरुषश-  
ङ्कानिष्टत्यर्थत्वस्य च वेदवाक्ये क्वाप्यनिष्टत्वेनायोगादयुक्तम् । यदपि  
चाविद्येयवैयर्थ्यप्रसंगात्संकल्पलक्षणेत्युक्तम्, तत् आपदनापाद्विषय-  
त्वेन वैयर्थ्यस्य सुपरिहरत्वान्न किञ्चित् । तस्मादुदाहरणायोमादयुक्तं  
भाष्यकारियप्रयगाधिकरणम् ।

द्वितीये तु उक्तस्मृतीनामापि शिष्टत्रैवार्णिकैर्धर्मबुद्ध्या तदर्थानु-  
ष्ठानाहानधर्मादिस्मृतिवज्रोभादिमूलकत्त्वरूपकल्पनायां नैव किञ्चित्प्रमाणं  
पश्यामः । “अपि वा कारणाग्रहणे प्रयुक्तानी” त्यत्र तु न  
दृष्टमूलासंभ्रमात्रेणाचारमाणाण्यमुच्यते, किन्तु धर्मबुद्ध्यानुष्ठीयमा-  
नत्वेनैव । अन्वाचपहेतुमात्रं तु दृष्टमूलामंभव इति न विरोधः । अ-

तोऽन्यथा सूत्रं व्याख्येयम् । यावद्धि मन्त्यक्षश्रुतिविरुद्धासु स्मृतिषु मूलभूतश्रुतः स्वयं नोपलभ्यन्ते तावत्तदर्थाननुष्ठानलक्षणमप्रामाण्यम् । तस्याः परमत्यक्षत्वेऽपि स्वमत्प्रत्यक्षत्वाभावात् । स्वमत्प्रत्यक्षस्य हि वि श्रमणीयत्वादानुष्ठेयत्वमतीतिः स्वारसिकी, परमत्यक्षस्य तु मूलानु-संधानसापेक्षत्वाद्दुर्वलेति तयोर्विरोधे यदनपेक्षं यस्य वान्यदपेक्ष्यं नास्ति तत्र श्रौतं विज्ञानं तान्देव प्रमाणमादरण्यं स्यात्, याव-त्स्मार्तश्रुतिः प्रत्यक्षेण नोपलभ्यन्ते; तदुपलंभोत्तरं तु द्वयोरपि विक-ल्पेन व्यवस्थया वा आदरः कार्यः ।

नचैवं प्रामाण्याविशेषेऽपि यत्किञ्चिद्विशेषेणैकार्थादरे भिन्नशा-खागतयोः उदितानुदितहोमश्रुत्योरपि स्वपाठान्त्वविशेषेणैकार्थाद-रापत्तेः “एवंप्रातरूपोदयं व्युपिग उदिते वा” इत्यादिना आश्वला-यनस्य समविकल्पविधानानागत्तिः, वैपम्यात् । न ह्यस्माभिर्मन्तिक-चिद्विशेषेणैकार्थादर उच्यते, किन्तु स्मृतेः श्रूयमाणविधिमूलकत्वव-न्मन्त्रार्थवादकल्पाधिधिमूलकत्वस्यापि संभवात् “नैकस्यै बहवः सहपत्तयः” इत्याद्यर्थवादाक्षिप्तस्य च निषेधस्य न्यायेन “नैका ब-हून् पतीन् विन्देत्” इति श्रुतनिषेधानुमारेण वा विवक्षितसाहित्य-रूपविशेषणकानेकपतिमात्रनिषेधपरत्वात् व्याख्यानदर्शनात् “य अ-श्वदाः सहते सूर्येण” इत्यादिमन्त्राक्षिप्तस्य चाश्वदानविधेः “न केसरिणो ददाति” इति श्रुतनिषेधविधिबलेन साक्षाद्विहितश्व-दानविषयत्वेन व्याख्यादर्शनात् । किं बहुना । यत्र श्रूयमाणविधि-त्वापि “ग्रहं संमार्ष्टि” पुरोडाशं चतुर्था करोति” इत्यादिषु न्या-येन “आग्नेये चतुर्था कराति” इति वचनान्तरेण वा अनेकग्रह-विषयत्वाग्रेसमात्रविषयत्वरूपव्याख्यानदर्शनात्तन्मूलभूतानां स्मृतीनां मत्प्रत्यक्षश्रुतविरोधेऽन्यथा व्याख्यानसंभवेन परमत्यक्षस्यापि मूल-स्य यावद्दर्शनं याथावर्थानुसंधेनाप्रामाण्यशङ्कादयात् स्मृत्यर्थाननुष्ठा-नेन श्रुत्यर्थादरः कार्य इत्युच्यते । न चैतादृशी शङ्का शाखान्तरप-

ठितेऽस्ति । तस्यांश्चधीगत्वे स्वप्रत्यक्षत्वात् । अतश्चाननुष्ठानलक्षणा-  
प्रामाण्यपरतया पूर्वसूत्रं योज्यम् । हेतुदर्शनसूत्रं तु पूर्वाधिकरणशेषतया  
व्याख्यापक्षे न्यायाभासभ्रान्त्यादिसंभवदर्शनादितेवं योज्यम् ।

आधिकरणान्तरत्वपक्षे तु आचारमूलकेदानीं तनस्मृतिविगाने सं-  
भवन्मूलान्तराया अनादृत्यत्वोक्त्यर्थमिति द्रष्टव्यम् ।

एवं च 'सर्वत्र च प्रयुक्तत्वा'दित्यनेन प्रत्यक्षश्रुतिविरोधे न्या-  
याभासमूलकस्मृतीनामनादरइत्येवोक्तेर्गतार्थत्वापत्तेर्वार्तिककारैर्व्या-  
ख्यानान्तरं कृतम् । तद्यथा—

ग्रानि बाह्यवर्णीयानि शाक्यादिनिबन्धनानि यानि च  
सांख्ययोगपांचरात्रपाशुपतादिग्रन्थपरिगृहीतधर्माधर्मनिबन्धनानि ता-  
नि किं धर्मे प्रमाणं न वेति सन्देहः । तत्र शाक्यादेरपि क्षत्रियादि-  
त्वमसिद्धेः त्रैवर्णिकत्वादुपपन्नो वेदसंगोः । अतश्च मन्वादिसमृति-  
वदेव त्रैवर्णिकवर्णीतत्वरूपहेतोरविशेषाद्वेदमूलत्वापत्तेर्युक्तं प्रामाण्यम् ।  
सांख्ययोगपांचरात्राद्यागमेषु तु शिष्टत्रैवर्णिकपरिग्रहोऽप्यनुवर्तते एव ।

किं च शाक्यादिग्रन्थेष्वपि अहिंसादिवचनानां तावान्नि स्संदि-  
ग्धमेव वेदमूलत्वम् । अतश्च तेषां सत्यवादित्वावगतेरन्यत्रापि वेद-  
मूलत्वानुमानं नानुपपन्नमुपनयनादेस्मृतिदृष्टान्तेनेवाष्टकादिषु । न  
हि शाक्यादिग्रन्थानां वेदमूलत्वं क्वचिन्निराकृतम् । कल्पसूत्राधिकर-  
णे वेदवत् स्वातन्त्र्यस्य, प्रत्यक्षसूत्रे च प्रत्यक्षमूलकत्वाङ्गीकारेण घम  
प्रामाण्यस्य निराकरणात् । अतश्च मन्वादिसमृतिः देव शाक्यादिसमृ-  
तीनामपि प्रामाण्यमिति प्राप्ते—

पूर्वसूत्रेण मिद्धान्तः । पूर्वाधिकरणे हि कर्तृसामान्यरूपसंभाव-  
नाहेतुसहकृतः शिष्टत्रैवर्णिकपरिग्रह एव मुख्यो हेतुः । न चासौ शा-  
क्यादिनिबन्धनेष्वस्ति । अत एवात्र पूर्वाधिकरणमुख्यहेतुप्रत्युदाह-  
रणरूपेण संगतिः ।

यद्यु योगादीं पांचरात्राद्यागमेषु च शिष्टत्रैवर्णिकपरिग्रहोऽप्यवि-



शिष्ट इत्युक्तम्, तत्र; विरुद्धसांख्ययोगादेः त्रैवर्णिकपरिगृहीतत्वाभावात्, अविरुद्धे तु प्रामाण्यं नैवानिष्टम् । पांचरात्राद्यागमस्य तु शिष्टत्रैवर्णिका-परिगृहीतत्वागमप्रचुरत्वात्सर्वस्यैवाप्रामाण्यम् । अत एव वामागमरहितानां त्रिसहस्ररागगोपालाद्युपामनाप्रतिपादकानां गौतमीयतन्त्रप्रभृतीनामागमानां सकलशिष्टत्रैवर्णिकाविगीतपरिग्रहात् तापिन्यादिप्रत्यक्षश्रुतिमूलकत्वदर्शनाच्च प्रामाण्यमिष्टमेव ।

यदपि च पांचरात्राद्यागमेषु इतरागममंवादिपूषामनाजातं तदपि चागमप्रचारमिद्वयधर्मवोपनिवद्धमिति तदनुष्ठानं न त्रैवर्णिकानां तन्मूलकम्, अपि तु सदागममूलकमेवेति न विरोधः ।

एतेन बाह्यग्रन्थेष्वर्हिमादिवचनान्यपि व्याख्यातानि । अतश्च बाह्यग्रन्थादिष्वविगीतशिष्टपरिग्रहाभावाद्प्रामाण्यम् । यस्तु त्रैवर्णिकप्रणीतत्वारूपो हेतुः स पूर्वाधिकरण एवान्वाचयेदुत्त्वेनोक्त इति न तद्वलेन प्रामाण्याध्यवसानम् । किं च वेदद्वेषिभिरेव प्रणीतत्वात्तरेव च परिगृहीतत्वान्न वेदमूलकत्वकल्पनावसरः । अतश्च वेदविद्वेषरूपे विरोधे अनपेक्षं इति सूत्रार्थः ।

अथ वा शाक्यस्य क्षत्रियत्वप्रसिद्धेः तस्य च प्रवक्तृत्वप्रतिगृहीतत्वादिपेधात् शाक्यस्य च तदनुष्ठानत्वात् स्वधर्मविरोधे अनपेक्ष्यं इत्यर्थः । न चैवं मनोरपि क्षत्रियत्वेन प्रवक्तृत्वानुपपत्तिः(१) “यद्वै किंच मनुस्वदपज्ञेषजम्” इति श्रुत्या मनुवचनस्याभ्यनुष्ठानात् । सर्वदा च प्रवाहानित्यतया मनुस्वीकारान्नानित्यसंयोगः । न चैवं शाक्यस्याभ्यनुष्ठास्तीत्यप्रमाणमेव तन्निवन्धनम् ।

लोभादिकारणांतरदर्शनं चात्राविगीतमेव । शाक्यादिभिश्च स्वप्रतिपाद्यानि सर्वाणि हेतुभिरेवोपन्यस्यन्ते । अतश्च हेतुमूलकत्वस्य स्फुटत्वान्न धदमूलत्वाध्यवसानम् । न हि मन्वादयः स्वप्रतिपाद्ये सर्वेषु हेतून् वदान्ते । यदीपि कचित्तेषां हेतूपदर्शनं तदीपि“(२) वेद एव

द्विजातीनां निःश्रेयसकरः परः” इत्यादिना प्राधान्येन वेदमूलत्व-  
स्यैव तैरुक्तत्वात् “नेन ह्यन्नं क्रियते” इतिवद्वैतार्थवादमात्रम् । अत  
एव शाक्यादीनां हेतुकत्वात् “हेतुकान् षकृदृचींश्च वाङ्मात्रेणापि-  
नार्चयेत् इति स्मरणादसंभाष्यत्वम् । तदीयग्रन्थानां च(१) “या  
वेदवाह्याः स्मृतयो याश्च काश्चित्कुदृष्टयः । सर्वास्ता निष्फलाः प्रेत्य  
तमोनिष्ठां हि ताः स्मृताः” इति वचनान्निष्फलत्वस्मृतेरनादरणीयत्वम् ।

न चैव तेषां हेतुमूलत्वेनैव तर्हि प्रामाण्यं स्यादिति वाच्यम् ।  
तेषामसद्वैतुत्वेनासाधकत्वात् । अतोऽसद्वैतुदर्शनाच्च इति द्विती-  
यसूत्रार्थः । अतः प्रमाणाभासमूलकान्येव तानीति सिद्धम् ।

यत्तु स्मृत्याधिकरणे सांख्यवाद्यग्रन्थादीनामर्थवत्त्वं त्रैराग्याद्युत्पा-  
दकतयोक्तम्, तत् तदीययुक्तिशास्त्रस्य, न तु धर्मोपदेशशास्त्रस्येति न  
विरोधः ॥ इति विरोधाधिकरणम् ॥

( ३ ) शिष्टाकोपाधिकरणम् ॥

सू—शिष्टाकोपेऽविरुद्धमिति चेत् ॥ १-३-५ (सि)

एवं भाष्यकारमते श्रुतिविरुद्धानां स्मृतीनां स्वरूपेणैवाप्रामाण्ये,  
वार्तिककारमते चानुष्ठानलक्षणाप्रामाण्ये स्थिते संप्रति मत्स्यश्रुति-  
विरोध एव कास्ति क नास्तीति विचार्यते ।

अत्र “आचान्तेन कर्म कर्तव्यम्” यज्ञोपवीतिना कर्त-  
व्यम् - “दक्षिणाचारेण कर्तव्यम्” इत्यादिषु स्मृतिषु मत्स्य-  
श्रुतिविरोधाविरोधसन्देहात्प्रामाण्याप्रामाण्यसन्देहः । यद्यपि चात्र-  
भोजनादिनिमित्तकस्याचमनस्य पुरुषार्थत्वान्न विरोधाशङ्का, तथा-  
पि क्रत्वर्थे क्षुतादिनिमित्तके पदार्थद्रव्यमध्ये मत्स्ये मत्स्यश्रुत्यादि-  
विहितक्रमादिविरोधाशङ्काया जायमानत्वादुदाहरणत्वम् । अत एव

न सर्वप्रयोगादौ क्रियमाणस्याप्युदाहरणत्वम् । अत एव च विततै-  
कपदार्थकरणवेलायामश्रुत्युदादिनिमित्तोपनिपातेऽपि आचमनविध्य-  
भावान्न तस्योदाहरणत्वम् । किन्तु “क्षुते निष्ठीविते चैव  
परिधानेऽश्रुपातेन । न तु कर्मस्य आचामेदाक्षिणं श्रवणं स्पृशेत् ।  
इति स्मृतिविहितस्य दक्षिणकर्णस्पर्शस्यैवोदाहरणत्वम् । तत्राप्ये-  
कपदार्थगतसन्ततानुष्ठानरूपधर्मविरोधशङ्काया जायमानत्वात् ।  
यज्ञोपवीतस्यापि(१) “सदोपवीतिना भाव्य सदा वद्धशिखेन च”  
इति सदाशब्दसंयोगात्पुरुषार्थस्यापि “विशिखो व्युपवीतश्च यत्क-  
रोति न तत्कृतम्” इत्युत्तरार्धेन कर्तव्यकर्ममात्राङ्गत्वेन विधानात्कत्वर्थ-  
स्य स्वरूपेणाविरोधेऽपि स्रस्तस्य पुनःसमीकरणेन नष्टस्य वा  
मुनर्धारणेन क्रमादिविरोधोपपत्तेरुदाहरणत्वम् । अत एव शिखाव-  
न्धनमप्युदाहरणम् ।

दक्षिणाचारवाक्ये “दक्षिणेनाचरती” खेवं कर्तृविशेषणस्यापि  
“लोहितोष्णीषा ऋत्विजः प्रचरन्ति” इतिवदप्राप्तदक्षिणहस्तस्य वि-  
धानात् दक्षिणहस्तस्य च भोजनादौ पुरुषार्थतया विहितस्य क्रमा-  
दिविरोधामंभवेऽपि कत्वर्थस्य वक्ष्यमाणरीत्या प्रयोगेयत्तादिविरोध-  
शङ्कासम्भवाद्दुदाहरणत्वम् । अतश्च पूर्वाधिकरणकोष्ठशोधनिकारूपे-  
णास्याधिकरणस्य सङ्गतिः ।

अथ वा सख्यपि प्रत्यक्षश्रुतिविहितक्रमादिविरोधे स्मार्तानाम-  
प्याचमनादिपदार्थानां प्रधानत्वेन क्रमादीन् प्रति बलवत्त्वादाचमना-  
दिस्मृतीनां प्रामाण्यं सम्भवति न वेति विचारः । तदा चास्यापवाद-  
क्येव भङ्गतिः । पादाध्यायसङ्गती तु स्पष्टे एव ।

सत्र सिद्धान्तेनोपक्रमः । क्रमप्रयोगपरिमाणमधानासत्तिपूर्वाह्वा-  
चनतिक्रमप्रयोगमाशुभावादीनां प्रत्यक्षश्रुतिशिष्टत्वेऽपि पदार्थमाप्यु-  
त्तरकालीनत्वात् क्रमादिप्राप्तेः पूर्वं उपदेशातिदेशप्रमाणकान्याहमा-

सिद्धदाचमनादीनामपि स्मृत्याचारप्रमाणकानां प्राप्तेरविरोधेन शिष्टा-  
कोपनात् । विरोधेऽपि वा पदार्थत्वेन पदार्थगुणभूतक्रमादीन् प्रत्य-  
चाध्यत्वेन शिष्टैरंकोपनादाचमनादिस्मृत्याद्यप्यविरुद्धं प्रमाणमवेति ॥

सू-न शास्त्रपरिमाणत्वात् ॥ १-३-६. ॥ (पू)

नाचमनादिस्मृतीनां प्रामाण्यम् । शास्त्रेणैव हि क्रत्वङ्गभूताः प-  
दार्थाः क्रमपरिमाणकालैरेतावन्त एवेत्येवं परिमिताः, तत्रान्येषामा-  
चमनादीनां प्रवेशे तद्वाधापत्तिः । तथाहि—क्रमस्तावच्छ्रुत्यर्थपाठा-  
दिपाञ्चगिकपट्टप्रामाणमात्रगम्यः प्रत्यक्षश्रुतिशिष्ट एव । तत्र श्रुति-  
क्रमस्तावत् “वेदं कृत्वा वेदिं करोती” त्यादौ प्रत्यक्षश्रुतिवि-  
हित इत्यत्रिवादम् । आर्थादिक्रमस्यापि प्रयोगविधिविधेयत्वात् प्रत्य-  
क्षश्रुतप्रधानविधेरेव चाङ्गविध्येकवाक्यतामात्रकल्पनया प्रयोगविधि-  
पदव्यपदेश्यत्वात् श्रुतविधिविहितत्वाविरोधः । तस्य च क्षुतादिनि-  
मित्ताचमनेनायामस्तस्यपक्षोपवीतपुनःकरणेन च व्यवधाने वाधाप-  
त्तिः । न हि स्मार्तानां क्षुतादिनिमित्तकाचमनादीनां वैदिकैः सह क्र-  
मनियामकं किञ्चित् प्रमाणमास्ति । अतः क्रमप्रमाणैर्वैदिकानामेवा-  
ङ्गानां क्रमावधारणात् प्रयोगविधानाच्च नियतक्रमकानामेव पदार्थानां  
विधानात्तद्विर्भूतमाचमनादि न क्रतुप्रयोगविधिना परिमृह्यते ।

तथा किं काश्चित्पदार्थो विस्मृतः किं वा सर्वं कृतं इति सन्दे-  
हेन वैगुण्यशङ्कोदये फलान्शयम्भावनिश्चयरूपश्रद्धाविरहाच्छ्रद्धायाश्च  
(१) “यदेव विद्यया करोति श्रद्धयोपनिपदा तदेव वीर्यवत्तरं भव-  
ति” इति वचनेनातिशयत्राचितरप्रत्ययप्रयोगेन फलान्तिशयहेतुत्वाव-  
धारणात् तद्विरहेऽर्थात्क्षयावगमात् दैवात्सकलवैदिकपदार्थानुष्ठाने  
कृतेऽपि संपूर्णफलप्राप्तये कृताकृतमंदेहस्यावश्यापनेयत्वात् तदपन-

पस्य चानुष्ठेपपदार्थसंख्यासंपत्तिपर्यालोचनं विना कर्तुमशक्यत्वात्  
 तत्रयोगवचनेनेयत्तारूपप्रयोगपरिमाणमपि विधीयते । तच्च प्रयोग  
 विधेर्वैदिकत्वाद्वैदिकांगगतमेव शीघ्रमुपतिष्ठते । अतश्च पश्चाद्वग  
 म्यमानस्मार्ताचमनाद्यनुष्ठाने तद्व्याधापत्तिः ।

तथा कालोऽपि त्रिविधः श्रौत एव सन् विरुध्यते । तत्राङ्गप्रधा-  
 नप्रत्यासत्तिः पदार्थान्तराव्यवधिरूपप्रयोगशैल्यं च प्रयोगविध्या-  
 क्षिप्तत्वात्पूर्ववदेव श्रौतं वैदिकपान्नप्रियं च ॥ पूर्वाह्णाद्यनतिक्रमस्तु  
 वाचनिक इत्यविवादेमेव । अतश्च त्रिविधस्यापि कालस्य स्मार्तना-  
 चमनेन आयासस्तस्यशेषोपची- पुनःकरणेन च दक्षिणहस्तमात्रसाध्या-  
 नुष्ठानेन त्रिलम्बापक्षेर्वाधापत्तिः ।

न चैवमपि क्रमपरिमाणयोः स्वातन्त्र्येणाननुष्ठेपत्वादङ्गभूतपदा-  
 र्थावच्छेदकत्वेन च पदार्थधर्मत्वावगतेः कालस्य च स्वतन्त्रद्रव्यत्वेऽ-  
 प्यननुष्ठेपत्वादनुष्ठेपपदार्थावच्छेदकत्वेन विधेयत्वात्पदार्थधर्मत्वावग-  
 तेः आचमनादीनां च स्वतन्त्रविधेयत्वरूपधर्मत्वसद्भावात् “द्धर्मधर्मो वि-  
 रोधे च धर्मिणो बलवत्तरा” इति न्यायेनाचमनादीनां बलवत्त्वावग-  
 तेर्युक्त एव क्रमादीनां बाध इति वाच्यम् । क्रमादीनां श्रौतत्वात्-  
 स्मार्तैभ्य आचमनादिभ्यो बलवत्त्वावगतेः । न चैवं बलाबलद्वयस-  
 न्निपाते निर्णायकाभावः । श्रौतत्वस्मार्तत्वरूपप्रमाणबलाबलस्य मा-  
 नाधीनत्वेन “मानाधीना मेयमिद्धः” इति न्यायेन प्रमेयत्वस्य-  
 प्रमाणोपजीवकत्वादसंज्ञाविरोधित्वेन बलवत्त्वावगतेर्निर्णायकस-  
 त्वात् । अतश्च श्रौतक्रमादि विरोधे स्मार्ताचमनादिनिवेशायोगा-  
 दप्रमाण्यमेव तत्स्मृतीनामिति पूर्वः पक्षः ॥

सू-अपि वा कारणाग्रहणे प्रयुक्तानि प्रतीयेरन् ॥

॥ १-३-७ ॥ (सि)

शिष्टैः प्रयुक्तानि आचमनादीनि प्रमाणत्वेन प्रतीयेरन् । बलव-

तो बाधकारणस्यागृह्यमाणत्वात् । तथाहि—श्रौतस्यापि क्रमादेः प-  
दार्थावच्छेदकत्वेन तद्धर्मत्वादाचमनादिपदार्थापेक्षया बलवत्त्वायोगात् ।  
न च प्रमाणबलावल्पासञ्जातविरोधित्वेन बलवत्त्वात् क्रमाद्यनुग्रह  
इति वाच्यम् । प्रमाणयोः स्वरूपेणाश्वमहिषवद्विरोधाभावेन विरुद्ध-  
प्रमेयप्रमापकत्वेनैव विरोधमतीतेः । प्रथमं प्रमाणस्वरूपालोचनेऽपि  
प्रमेयस्वरूपालोचनं विना विरोधाप्रतीतेः तत्स्वरूपालोचनोत्तरं च  
विरोधप्रतिसन्धाने तद्गतेन धर्मधर्मिरूपप्रमेयबलावलेनासञ्जातविरोधि-  
ना आचमनादेरेव बलीयस्त्वानिश्चये सति क्रमाद्यनुग्रहानुपपत्तेः ।

अत एव प्रमेयविरोधानुभंगानोत्तरक्षणे तद्गतबलावलोपस्थि-  
तिकाले यद्यपि विरुद्धप्रमेयप्रतिपादकत्वेन प्रमाणयोरपि विरोधोप-  
स्थितिः स्यात्, तथापि तत्र प्रमेयबलावलोपस्थित्युत्तरक्षणे असंजा-  
तविरोधित्वानिर्णये सति तन्निर्णयवेलायां प्रमाणगतबलावलोपस्थिति-  
रितीतरस्य निर्णयपदवीमगतस्य श्रुतिलिङ्गादिवदेवोत्तरभाविनो दौ-  
र्बल्यम् । नचैवमाचमनादिभिः क्रमादिवाधे श्रुतेरत्यन्तवाधापत्तिरि-  
ति वाच्यम् । श्रुतेराचमनादिनिमित्तोपनिपाताभावे सावकाशत्वात् ।

एवं सामान्यविशेषसावकाशनिरवकाशनित्पनैमित्तिकत्वादिरू-  
पबलावलेनापि श्रुतेरन्यपरत्वव्याख्योपपत्तेर्वलवद्विरोधाभावेन स्मृ-  
तिप्रामाण्याविघातः । अत एव कामश्रुतीनामप्यविशेषमष्टतानां (१)  
“यस्मिन् देशे मृगः कृष्णः तस्मिन्मर्त्तन्निबोधत” । इत्यादिनिशेष-  
स्मृत्या संकोच इष्ट एव ॥

एवं स्मृत्याचारविरोधे वक्ष्यमाणदौर्बल्यस्याप्याचारस्य प्रमेय-  
कृतबलावलेनैपरीत्ये विशेषरूपत्वे वा स्मृतिसंकोचकृत्वमिष्टमेव ।  
अत एव “दीपोच्छिष्टं न भक्ष्यं” इति स्मृतेर्दाक्षिणात्यानां अष्टमी  
चतुर्दशीमात्रविषयेण-कुलधर्ममयुक्तदीपोच्छिष्टमक्षणाचरणेन संको-  
चः । तस्मात्सत्यापि विरोधे बलवद्विरोधाभावात् युक्तमाचमनादि-

स्मृतीनां प्रामाण्यम् । सूत्रं व्याख्यातम् ।

अथ वा “तेष्वदर्शनाद्विरोधस्य” इत्यन्तं सूत्रम्, तदाचानेन सूत्रेण विरोध एव नास्तीति प्रतिपाद्यते । तथाहि-प्रयोगविधिस्तावदनुष्ठापकत्वादुत्पत्तिविध्युत्पादितान् विनियोगविधिविनियुक्तांश्च तत्तत्पदार्थानपेक्ष्य पश्चात्प्रवर्तते इत्यविवादम् । क्रमाद्यश्च सति प्रयोगविधिनानुष्ठानबोधे केन क्रमेण कस्मिन् कालेऽनुष्ठेयाः पदार्था इत्यपेक्षायां श्रुत्यादिभिः पदार्थप्रयोगावच्छेदकत्वेन विधीयन्त इति ते सुगरां पदार्थप्राप्त्युत्तरकालीनाः । अतश्च यथैव वैदिकत्वाविशेषेऽपि शीघ्रमष्टश्रौताङ्गमात्रेण प्रयोगविधिसंपत्तिमापाद्य क्रमाद्यकल्पनम्, क्रत्स्नपूर्वस्वानिर्ज्ञातोपायपरिमाणत्वेन श्रौताङ्गमात्रेण नैराकाङ्क्षप्रयोगात् । किन्तु समाख्यादिदुर्बलप्रमाणकानारभ्याधीतशाखान्तरविहितपारदङ्गकलापसंबन्धोत्तरं प्रयोगविधिसंपत्पङ्गीकारेणैव तदिति शाखान्तराधिकरणे वक्ष्यते । तथैव स्मृत्याचारप्रमाणकाङ्गसंबन्धोत्तरकालमेव प्रयोगविधिः क्रमाद्यपेक्षा चेति द्रष्टव्यम् ।

न चैवं शाखान्तराधिकरणवक्ष्यमाणन्गापेनैव क्रमादीनां पश्चाद्भावसिद्धेः पौनरुक्त्यापत्तिः; आचमनादीनां स्मार्तत्वाशङ्कायाः आधिक्यात् । अतश्च प्रयोगावच्छेदकत्वेन विधीयमानं क्रमादिकं पदार्थविनियोगवेलायां अविधीयमानत्वात्तदानीं तावत् पदार्थैर्न विरुध्यते । तदुत्तरमपि च पदार्थोपजीवित्वाच्चैव विरोद्धुर्गर्हतीति यथापदार्थमेव क्रमादिकल्पनम् ।

न चार्थक्रमादेः प्रयोगविध्यधीनत्वेऽपि श्रौतक्रमस्य प्रातिस्विकविधिविधेयत्वात् पदार्थद्वयधर्मत्वाच्च न सकलपदार्थप्राप्त्यपेक्षप्रधानप्रयोगविध्यधीनत्वमिति वाच्यम् । पदार्थद्वयधर्मस्यापि क्रमस्य स्वरूपेण पदार्थैः क्रमानपेक्षणाद्विप्रपदार्थप्रयोगावच्छेदकत्वेनैव तस्य विधेयत्वात् प्रयोगस्य च सर्वपदार्थसाधारण्येनैव प्रयोगविधिना विधानात्तदधीनत्वोपपत्तेः । अतश्च यथैव अर्थपाठाद्युपस्थापितः क्रमः प्रयोग-

विधिर्नैव विधीयते तथा प्रातिस्विकविध्युत्पादितोऽपि श्रुतिक्रमः प्रयोगविधिर्नैव विधीयते । अतश्च पदप्रमाणकस्यापि क्रमस्य सकलपदार्थप्राप्त्युत्तरकालीनत्वात् न तैः सह विरोध इति सिद्धम् ।

यत्तु स्मार्तैः सह वैदिकपदार्थानां क्रमे न नियामकं प्रमाणमस्तीत्युक्तम्, तत्र यन्मैमित्तिकं स्मार्तमङ्गं तस्य निमित्तसन्निपातादेवोपस्थितत्वात्स्थानमेव क्रमनियामकम् । न च वैदिकपदार्थयोः श्रुत्यादिना बलवता क्रमस्य(१) निश्चितत्वात्स्थानस्य बाधः । स्थानबाधे प्रधानभूतस्य पदार्थस्यैव बाधापक्षेर्बलवत्प्रधानाश्रितस्य दुर्बलस्यापि बाधायोगात् । श्रुत्यादिक्रमस्य निमित्तसन्निपातेऽप्युपपत्तेश्च । अत एव वैदिकस्यापि भेदनहोमादेः स्थानेनैव क्रमनियमः ।

एवं यत्र (२)स्थलविशेषपुरस्कारेणैव स्मार्तपदार्थविधिः तत्रापि (३)स्थलाम्नानादेव क्रमः । तत्र त्वेतावान् विशेषः । श्रुतिस्मृतिविहितक्रमविरोधे स्मार्तक्रममात्रबाधनम्, पदार्थस्त्वन्त एवानुष्ठेयः ।

एवं यत्र क्रत्वङ्गत्वेन स्मृतौ पदार्थमात्रविधिः, न तु स्थलविशेषाम्नानं तत्रापि “आगन्तुकानामन्ते निवेश” इति न्यायेन अन्त एवानुष्ठानम् । इयत्तारूपप्रयोगपरिमाणस्य तु अविस्मृतसमस्तपदार्थानुष्ठानस्य ध्वानाद्युपायान्तरेणाऽपि सिद्धेः प्रयोगवचनेनानाक्षेपात् आक्षेपेऽपि वा क्रमवदेव समस्तपदार्थप्राप्त्युत्तरकालीनत्वात् पदार्थाविरोधः स्पष्ट एव ।

तथा कालस्याप्यङ्गप्रधानासत्तिरूपस्य प्रयोगविधौ तत्राभिधानाद्यवगतस्य तदाक्षिप्तस्य च प्रयोगद्वैधस्य प्रयोगविध्यधीनत्वात् स्पष्ट एव पदार्थविरोधः ।

एवं पूर्वाह्णादिरूपस्यापि कालस्योत्पन्नवाक्ये श्रूयमाणस्य कर्मस्वरूपेऽनपेक्षणात् स्वमन्त्रविधेयप्रयोगविशेषणत्वेनैव विधेयत्वात्तदधीनत्वम् । यत्रापि स उत्पत्तौ श्रुतस्तत्रापि कर्मस्वरूपे तस्यानपे-



क्षितत्वात् प्रमाणान्तरावगम्यमयोगद्वारकत्वेनैव (१)विधेयतेति तद-  
धीनत्वम् ।

किं च यत्र कालविधिवाक्ये करणत्वेन घात्वर्थश्रवणं, यथा  
पौर्णमास्या पौर्णमास्या यजेत” इत्यादौ तत्र सेतिकर्तव्यताकस्यैव  
करणत्वात् ‘उच्चैः प्रवर्ग्येण’ इतिवत् साङ्ग एव फालान्वय इति  
समस्ताङ्गमाप्सधीनत्वमावश्यकम् । न चैवं भूयसां स्मार्तानां पदार्था-  
नामनुष्ठाने पूर्वाङ्गाद्यतिक्रमापत्तिः । साक्षात्प्रधानोद्देशेन विहितस्य  
कालस्य प्रयोगद्वारकत्वस्वाभाव्येनाङ्गेष्ववतीर्णत्वात् प्रधानमात्रे तत्सं-  
पादनमाहृत्य यथासंभवमङ्गेषु तत्संपादनादरस्योपपत्तेस्तदतिक्रम-  
स्यादोषत्वात् । तस्मात्सिद्धं क्रमाद्यविरोधित्वं पदार्थानामिति ।

किं च प्रकृतोदाहरणे क्षुतादेरशुध्यापादकत्वेन तन्निमित्तस्याच-  
मनस्योत्तरकर्मापेक्षितशुद्धिसंपादकत्वेनोत्तरकर्माङ्गत्वात् “वेदं कृ-  
त्वा वेदिं करोती” त्यनेन साङ्गपोर्वेदवेदिकरणयोः क्रमविधानात्  
वेदिकरणाङ्गेनैवाचमनेन व्यवधानानुपपत्तेः सुतरां क्रमो न विरुध्यते ।  
अतस्तेषु आचमनादिषु क्रमादिविरोधस्यादर्शनादवैदिकप्रणी-  
तत्वरूपागामाण्यकारणस्याग्रहणे शिष्टैः प्रयुक्तानि आचमनादी-  
नि प्रमाणत्वेन प्रतीयेरन्निति सूत्रार्थः । एवं भाष्यकारेणा-  
धिकरणार्थ उपवर्णितः ।

घातिककारस्तु विनियोगविधिव्यापारपूर्वकत्वात्प्रयोगविधेः  
प्रयोगाङ्गतया संशुद्धीतस्य च क्रमादेः स्मृत्याचारपर्यन्तैः प्रमा-  
णैर्विनियुक्तेषु सर्वेषु पदार्थेषु सत्सु पश्चात्प्रवृत्तेरविरोधस्य स्फुट-  
त्वाद्विरोधपूर्वपक्षापोगेनात एवाभ्युपेत्य विरोधं प्रमाणबलपूर्वपक्षायो-  
गेन चाधिकरणवैषम्यम् ।

न चोदाहरणान्यपि युक्तानि । आचमनावधेस्तावत्-  
(२)उपविश्य हस्तावनिज्य द्विराचम्य द्विः परिमृज्य दर्भाणा

महदुपस्तीर्योपस्थं कृत्वा प्राडासीनः स्वाध्यायमधीयीत” इति प्रत्यक्ष एव श्रुतौ पाठः । यद्यपि चेदं ब्रह्मयज्ञप्रकरणे श्रूयते तथापि ब्रह्मयज्ञाध्ययनस्य कल्पसूत्राधिकरणे(१) “कर्माभ्यासानुसन्धानं विधयर्थश्चानुगम्यते” इत्यत्र प्रयोगमाशुभावोपयोगिकमनुसन्धानप्रयोजनत्वस्य वक्ष्यमाणत्वेन केवलदृष्टार्थत्वात् तत्स्वरूपार्थत्वे आचमनस्यानर्थक्यापत्तेः साक्षात्तज्जन्यापूर्वाभावेन च ब्रह्मयज्ञापूर्वसाधनलक्षणयोगात्स्वाध्यायसम्बन्धि कर्ममात्रजन्यापूर्वसाधनीभूतस्वाध्यायोच्चारणमात्रलक्षणया प्रयोगाद्बहिर्भूतब्रह्मपज्ञोच्चारण इव प्रयोगान्तःपातिमन्त्रोच्चारणाद्भवेनाप्याचमनविधयवगतेः कर्मकालीनत्वाविरोधः ।

यत्तु न्यायमुपाकृताऽन्यैश्च ब्रह्मयज्ञाध्ययनस्य केवलदृष्टार्थत्वेऽपि वेदत्वस्य यूपत्वादिबददृष्टरूपत्वात्तत्सिद्धयर्थमाचमनादिविधानोपपत्तेः प्रयोगान्तःपातिमन्त्रोच्चारणेष्वपि वेदत्वोपसिद्धयर्थमाचमनाद्यपेक्षितम् ।

अत एवाध्ययनस्यापि केवलदृष्टार्थत्वात्तदीयमद्भजानामप्यदृष्टरूपे वेदस्य उपयुज्यत इत्युक्तम्, तन्न; वेदत्वस्य प्रत्यक्षावगतानुपूर्वीविशेषत्वातिरिक्तस्य सद्भावे प्रमाणाभावात् । अन्यथा शूद्रादिना तादृशानुपूर्वीकग्रन्थपाठेऽपि धर्मविशेषाननुष्ठानाददृष्टरूपवेदत्वानुत्पत्तेर्वेदाक्षरपाठजन्यदोषानापत्तिः । अदृष्टरूपवेदत्वस्वीकारेऽपि च प्रकरणानुरोधब्रह्मयज्ञोच्चारणमात्रजन्यवेदत्व एवाचमनोपयोगसम्भवे सर्वार्थत्वकल्पनानुपपत्तिः । अत एवापूर्वाध्ययनाद्भानाषापि न सर्वार्थत्वमिष्टम् । या च तेषां वेदत्वोपयोगितोक्ता सापि द्वादशे निर्विघ्नपरिसमाप्त्यर्थत्वस्य वक्ष्यमाणत्वादयुक्ता । तस्मात्पूर्वोक्त एव वार्तिकाभिप्रायः ।

तथा(२) “स वै व्रतमुपेष्यन्नन्तराहवनीयं च गार्हपत्यं चोप-

विश्याप आचामती" अथमप्याचमनविधिः प्रत्यक्ष एव । यद्यपि चेद प्रयोगसिद्धिर्भूतमनैमित्तिकं च नोदाहरणत्वेन संमतम् । तथापि अद्युध्यादिनिमित्तकस्यापि "न सोमेनोच्छिष्टा भवन्ति" इति वैदिकनिषेधोन्नीतविधेःसिद्धत्वान्नात्पन्तस्मार्तोदाहरणता ।

तथा यज्ञोपवीतमपि(१) "उपव्ययते देवलक्ष्मणेव तत्कुरुते इत्यस्य दर्शपूर्णमासयोः उत्तरीयवस्त्रविन्यासविध्वर्षत्वेऽपि सर्वकर्माद्भत्वेन त्रिसूत्रनवतन्तुकयज्ञोपवीतविधेः,(२) तस्माद्यज्ञोपवीत्येवाधी-  
धीत याजपेथजेत वा यज्ञस्य प्रसृत्या" इति काठके अनारभ्याधी-  
तत्वाच्छ्रीतम् ।

तथा दक्षिणाचारत्रयापकमपि लिङ्गं "प्रागुदकूमवणं देव-  
यजनं प्रत्यक्दक्षिणामवणं इमशानकरणं, यथा वै दक्षिणः पाणिरेवं  
देवयजनं यथा सव्यः तथा इमशानकरणं" इति देवयजनगुणवि-  
धिपरे वाक्ये औचित्येन स्तुत्यर्थम् । दक्षिणहस्तोपमानं हि दक्षिणह-  
स्तस्य सर्वयज्ञाद्भत्वेऽवकल्पत इति श्रौतलिङ्गगम्यत्वाद्दक्षिणहस्तस्य  
न स्मार्तोदाहरणत्वावकाशः ।

वस्तुतस्तु ब्रह्मयज्ञस्यापि "अहरहः स्वाध्यायमधीयीतेति" नि-  
सत्त्वश्रुतेरकरणे च मायाश्चित्ताम्नानाददृष्टार्थत्वावगतेः कर्माभ्या-  
सानुमन्धानस्य चानुपद्भिकफलत्वेनाप्युपपत्तेरदृष्टोपायापेक्षत्वात्त-  
त्प्रकरणपठितस्याप्याचमनस्य सर्वकर्मार्यत्वे प्रमाणाभावः । "स  
वै व्रतमुपेप्प" न्नियस्य तु क्रमाद्यविरोधित्वादेवानुदाहरणत्वमिष्ट-  
मेव । "न सोमेनोच्छिष्टा भवन्ती"त्यस्य स्मृतिमासाचमनप्रतिषेधा-  
र्थत्वेनाप्युपपत्तेः स्वतो विध्वकल्पकृत्वात् कल्पकत्वेऽपि वोच्छिष्ट-  
तानिमित्तकस्यैवाचमनविधेः कल्पनेन क्षुतादिनिमित्तकस्य कल्पने  
प्रमाणाभावः ।

एवं दक्षिणहस्तोपमानस्यापि प्राङ्मुखत्वस्थितस्य पुंसो द-

क्षिणहस्ततलं प्रागुदक्पत्रणं भवतीति मत्पक्षगम्येनैव सादृश्येनोपपत्तेर्यज्ञाङ्गत्वबोधकविध्यकल्पकत्वात् कल्पकत्वेऽपि वा सव्यहस्तोपमानस्यापि भेदकर्माङ्गभूतसव्यहस्तविध्याक्षेपकत्वापत्तिः । अतश्चानयोः श्रौतत्वादानुदाहरणत्वोक्तिरभ्युच्चयवादमात्रम् ।

यस्तु—न्यायसुधायामन्यत्र च यज्ञोपवीतस्यानारभ्याधीतत्वेऽपि अयागरूपेषु दर्वाहोमादिषु प्राप्त्ययोगात्तेष्वपि कथंचित् “स एव यज्ञः पञ्चविधोऽग्निहोत्रं” इत्यादौ, यज्ञशब्दमयोगात्प्राप्तिस्सम्भवेऽपि जपश्राद्धदानादौ प्राप्त्ययोगेन स्मार्तविध्यावश्यकत्वावगतेर्यज्ञोपवीतस्यापि श्रौतत्वोक्तिरभ्युच्चयवादमात्रमित्युक्तम् । तन्न । यज्ञोपवीतविधावध्ययनयजनयाजनाद्युद्देश्यानेकत्वकृतवाक्यभेदापत्तिभयेन “अर्धमन्तर्वेदि” इतिवल्लक्षणया विहितक्रियामात्रोद्देशेनैव यज्ञोपवीतविधिमतीतेर्दानश्राद्धादावपि प्राप्तिस्सम्भवेन श्रौतत्वोपपत्तिः ।

वस्तुनस्तु एतद्वाक्यशेषे “(१)अजिनं वासो वा दक्षिणत उपवीप दक्षिणं बाहुमुद्धरतेऽवधत्ते सव्यं इति यज्ञोपवीत” इत्यादीनां वासोविन्यासमतीतेस्तस्यैव श्रौतत्वान्न ब्रह्मसूत्ररूपयज्ञोपवीतस्य श्रौतत्वमिति तस्य तदुक्तिरपि प्रौढैव । तस्माद्वाप्यरीत्याधिकरणवर्णनासम्भवात् सूत्राप्यन्यथा व्याख्येयानि ।

तत्रार्थः सूत्रद्वयं विरोधाधिकरणव्युत्पादितशाक्यादिग्रन्थामामाण्यस्पाक्षेपसमाधानार्थम् । तथा हि—यानि शाक्यादिप्रणीतान्येव विहारारामशमवैराग्यध्यानसखदमदयाऽर्हिंसावचनानि - वेदाविरुद्धानि तेषां शिष्टत्रैवर्णिकपरिग्रहरूपस्य सुखस्य स्मृतिप्रामाण्यहेतोः सत्त्वात् मन्त्रादिस्मृतिवत् प्रामाण्यापत्तिरित्येवमाद्यसूत्रेणाक्षिप्य उत्तरसूत्रं योज्यम् । न तेषामपि प्रामाण्यसम्भवः । धर्मप्रतिपादकानां शास्त्राणां परिमितत्वात् । परिमितान्येव हि “(२)पु

विद्याप आचामती"स्यमप्याचमनविधिः प्रत्यक्ष एव । यद्यपि चेद-  
मयोगरहिर्भूतमनैमित्तिकं च नोदाहरणत्वेन संमतम् । तथापि  
अगुध्यादिनिमित्तकस्यापि "न सोमेनोच्छ्रिता भवन्ति" इति  
वैदिकानिषेधोन्नीतविधिमिद्धत्वान्नात्यन्तस्मार्तोदाहरणता ।

तथा यज्ञोपवीतमापि(१) "उपव्ययने देवन्क्षमेव तत्कुरुते  
इत्यस्य दर्शपूर्णमासयोः उत्तरीयवस्त्रविन्यासावध्वर्थत्वेऽपि सर्वकर्मा-  
ङ्गत्वेन त्रिसूत्रनवतन्तुकयज्ञोपवीतविधेः,(२) तस्माद्यज्ञोपवीत्येवाधी-  
धीत याजपेद्यजेत वा यज्ञस्य प्रसूत्या" इति काठके अनारभ्याधी-  
तत्वाच्छ्रौतम् ।

तथा दक्षिणाचारस्वभापकमपि लिङ्गं "प्रागुदकूपवर्णं देव-  
यजनं प्रत्यक्दक्षिणाप्रवर्णं श्मशानकरणं, यथा वै दक्षिणः पाणिरेवं  
देवयजनं यथा सव्यः तथा श्मशानकरणं" इति देवयजनगुणवि-  
धिपरे वाग्ने औचित्येन स्तुत्यर्थम् । दक्षिणहस्तोपमानं हि दक्षिणह-  
स्तस्य सर्वयज्ञाङ्गत्वेऽवकल्पत इति श्रीतलिङ्गगम्पत्वाद्दक्षिणहस्तस्य  
न स्मार्तोदाहरणत्वावकाशः ।

वस्तुतस्तु ब्रह्मयज्ञस्यापि "अहरहः स्वाध्यायमधीयीतेति" नि-  
स्रवश्रुतेरकरणे च प्रायश्चित्ताम्नानाददृष्टार्थत्वावगतेः कर्माभ्या-  
सानुसन्धानस्य चानुपङ्गिकफलत्वेनाप्युपपत्तेरदृष्टोपायापेक्षत्वात्त-  
त्प्रकरणपठितस्याप्याचमनस्य सर्वकर्मार्यत्वे प्रमाणाभावः । "स  
वै व्रतमुपेप्य" निस्रस्य तु क्रमाद्यविरोधित्वादेवानुदाहरणत्वमिष्ट-  
मेव । "न सोमेनोच्छ्रिता भवन्ती"त्यस्य स्मृतिमाप्ताचमनप्रतिषेधा-  
र्थत्वेनाप्युपपत्तेः स्वतो विध्यकल्पकत्वात् कल्पकत्वेऽपि षोच्छ्रि-  
तानिमित्तकस्यैवाचमनविधेः कल्पनेन श्रुतादिनिमित्तकस्य कल्पने  
प्रमाणाभावः ।

एवं दक्षिणहस्तोपमानस्यापि प्राङ्मुखावस्थितस्य पुंसो द-

क्षिणहस्ततलं प्रागुदकूपवणं भवतीति प्रत्यक्षगम्येनैव सादृश्येनोपपत्तेर्यज्ञाङ्गत्वबोधकविध्यकल्पकत्वात् कल्पकत्वेऽपि वा सव्यहस्तोपमानस्यापि प्रेतकर्गाङ्गभूतसव्यहस्तविध्याक्षेपकत्वापत्तिः । अतश्चानयोः श्रौतत्वादनुदाहरणत्वोक्तिरभ्युच्चयवादमात्रम् ।

यस्तु-न्यायसुभायामन्यत्र च यज्ञोपवीतस्यानारभ्याधीतत्वेऽपि अयागरूपेषु दर्वाहोमादिषु प्राप्त्ययोगात्तेष्वपि कथंचिद “स एष यज्ञः पञ्चवित्रोऽग्निहोत्रं” इत्यादौ, यज्ञशब्दप्रयोगात्प्राप्तिसम्भवेऽपि जपश्राद्धदानादौ प्राप्त्ययोगेन स्मार्तविध्यावश्यकत्वावगतेर्यज्ञोपवीतस्यापि श्रौतत्वोक्तिरभ्युच्चयवादमात्रमित्युक्तम् । तन्न । यज्ञोपवीतविधावध्ययनयजनयाजनाशुद्देश्यानेकत्वकृतवाक्यभेदापत्तिभयेन “अर्धमन्तर्वेदि” इतिवञ्छक्षणया विहितक्रियामात्रोद्देशेनैव यज्ञोपवीतविधिमतीतेर्दानश्राद्धादावपि प्राप्ति-सम्भवेन श्रौतत्वोपपत्तिः ।

वस्तुतस्तु एतद्वाक्यशेषे “(१)अजिनं वासो वा दक्षिणत उपवीय दक्षिणं बाहुमुद्धरतेऽवधत्ते सव्य इति यज्ञोपवीतं” इत्यादिना वासोविन्यासप्रतीतिस्तस्यैव श्रौतत्वान्न ब्रह्मसूत्ररूपयज्ञोपवीतस्य श्रौतत्वमिति तस्य तदुक्तिरपि प्रौढैव । तस्माद्वाप्यरीत्याधिकरणवर्णनासम्भवात् सूत्राण्यन्यथा व्याख्येयानि ।

तत्रार्थं सूत्रद्वयं विरोधाधिकरणव्युत्पादितशाक्यादिग्रन्थामामाण्यस्वाक्षेपसमाधानार्थम् । तथा हि—यानि शाक्यादिप्रणीतान्येव विहारारामशमचैराण्यध्यानसप्तदमद्याऽर्हिसावचनानि - वेदाविरुद्धानि तेषां शिष्टत्रैवर्णिकपरिग्रहरूपस्य सुखस्य स्मृतिप्रामाण्यहेतोः सत्त्वात् मन्त्रादिस्मृतिवत् प्रामाण्यापपत्तिरित्येवमाद्यसूत्रेणाक्षिप्य उत्तरसूत्रं योज्यम् । न तेषामपि प्रामाण्यसम्भवः । धर्मप्रतिपादकानां शास्त्राणां परिमितत्वात् । परिमितान्येव हि “(२)पुः

राणन्वायमीमांसाधर्मशास्त्रं इमिश्रिताः । वेदाः स्थानानि विद्यानां धर्मस्य च चतुर्दश” इत्यादिना, ‘आयुर्वेदो घनुर्वेदो गान्धर्व चेति तत्रयम् । अर्षशास्त्रं चतुर्थं च विद्या षष्टादशैव तु’ इत्यादिना चतुर्दशवाष्टादश वा धर्मप्रतिपादकानि शास्त्राणि । अत्रश्चानुष्ठानतोऽहिंसाद्यर्थस्य शिष्टपरिग्रहेऽपि तस्य वेदमूलकत्वेनाप्युपपत्तेस्तद्विषयशाकपादिवचसां शिष्टैः प्रामाण्यानभ्यनुष्ठानेन शिष्टापरिग्रहाच्च ततो ज्ञातं-सदनुष्ठितं श्रेयःसाधनं भवतीति न तद्विषयशाकपादिवचसां धर्मे प्रामाण्यसम्भवः ।

न च शिष्टानभ्यनुष्ठानेऽपि सन्वादादेव प्रामाण्यसम्भवः । तथासति अधिगतार्थविषयत्वाच्छाकपादिवचसां सुतरां प्रामाण्यानुपपत्तेः । अत्र एव श्रुत्यविरुद्धमिदानींतनसङ्ग्रहवत्त्वादवगतं सदनुष्ठितमपि कर्म न श्रेयःसाधनं भवति । अध्ययनविधिवशेन वेदादेवावगम्यानुष्ठितं कर्म फलदं भवतीति नियमप्रतीतिः ।

न चैवं पाण्डवल्क्यादिग्रन्थानामपि प्रामाण्यानापत्तिः । तेषां धर्मप्रवक्तृत्वस्य “(१)वेदोऽखिलो धर्ममूलं स्मृतिशीले च तद्विदाम्, इत्यादिना मनुनाभ्यनुज्ञातत्वान्मनुवचनस्य च (२)“यद्वै किञ्च मनु-रवदत्तद्वेषजम्”इति वेदेनैव प्रामाण्यस्याभ्यनुज्ञातत्वात् ।

न च तस्य वारणस्य मनुवचनप्रामाण्याभिधायित्वे अनित्यसंयोगापत्तेः मन्यने ज्ञापने अनेनेति व्युत्पत्त्या मनुशब्दस्य वेदवाचित्वमेव कल्प्यतामेति वाच्यम् । बल्लुसङ्घटित्यागेन अवयवार्थपरत्वकल्पनायां प्रमाणाभावात् । मन्वादीनां तद्ग्रन्थानां च प्रवाहानित्यताङ्गीकारेण धानित्यसंयोगानापत्तेः । यद्यपि चास्मन्मते प्रलपाद्यस्वीकारवद्युग-फलवादिष्यवस्थाया अपि स्वीकारे प्रमाणाभावः, तथापि घटादिवदेव सर्वत्र कस्याचिन्मतोः स्वीकाराच्च प्रवाहानित्यताव्याधानः ।

अत्र इतिहासपुराणादीनां कृत्रिमाणामपि (३)“ऋग्वेदं भगवो-

ध्योमे यजुर्वेदं सामवेदं अथर्ववेदं चतुर्थं इतिहासपुराणं पञ्चमं"मिति वेदेनैवाभ्यनुज्ञानादुपपन्नम् । तथा नित्यब्रह्मपज्ञविषयत्वं च ।

अत एव ऋग्वेदादिविहितपज्ञाङ्गभ्रंशे प्रायश्चित्तविशेषानामिधाय-  
'यद्यविज्ञात' इति प्रायश्चित्तान्तरं विदधत् त्रैविद्यवृद्धस्मृतिवि-  
हितत्रिनष्टोद्देशेनैव विदधातीति गम्यते । अन्यथा हि सर्वस्य प्रत्यक्षवेदे  
(१)विहितत्वादविज्ञातपदं निर्विषयमेव स्यात् । अतो मन्वादिस्मृतिप्रा-  
माण्यस्य वेदाभ्यनुज्ञातत्वात् साक्षाद्देदात् तदभ्यनुज्ञाताद्वाऽवगम्यानु-  
ष्ठितोऽर्थः श्रेयःसाधनमिति शास्त्रार्थविधारणादध्ययनविध्यवगत-  
नियमभङ्गाप्रसङ्गेन न तत्प्रामाण्यविघातः ।

षाह्यस्मृतीनां तु धर्मप्रवक्तृत्वस्य वेदाननुज्ञानान्मन्वादिभिश्च  
धर्मप्रवक्तृणां धर्मप्रतिपादकशास्त्राणां च परिगणनाच्छाक्यादीनां  
च प्रत्युत धर्मनिष्ठावक्तृत्वेनैव स्मरणान्न संवादेऽपि प्रामाण्योपप-  
त्तिरिति ।

तृतीयं तु सूत्रं अनिवन्धनानां सदाचाराणां वसन्तोत्सवपञ्च-  
तीनां आत्मतुष्टेश्च प्रामाण्यप्रतिपादनपरम् । यद्यपि च तेषां स्मृत्य-  
धिकरण एव प्रामाण्यं सिद्धं तथाप्यत्र तदेवाक्षिप्य समाधीयते ।  
तत्र उत्सूत्रं पूर्वपक्षं कृत्वा अपि वेद्यनेन सिद्धान्तः ।

अथवा 'न शास्त्रपरिमाणत्वा'दिस्यस्य पूर्वाधिकरणसिद्धान्तसू-  
त्रस्यापीह पूर्वपक्षपरत्वं द्रष्टव्यम् । तत्र यद्यपि स्मृतिवदेव वैदि-  
कपरिग्रहादेः प्रामाण्यहेतोरविशेषः तथाप्याचाराणां स्मृतिवदनि-  
वद्धत्वादप्रामाण्यम् । यदि ह्याचारमूलभूताः श्रुतयः मन्वादीनां म-  
त्पक्षाः स्युः तदाष्टकादिवदेव निवध्येरन् वसन्तोत्सवादयः ।

यद्यपि च "(२)स्मृतिशीले च तद्विदाम् । आचारश्चैव साधूनां",  
(३)"यस्मिन्देसे य अचारः स सदाचार उच्यते" इत्यादि सामा-  
न्यतो निवन्धनं तदपि विशेषतः श्रुतदर्शनस्य साधकम् ।



किं च सामान्यतो निबन्धनयपि सामान्यत एकां श्रुतिं कल्प-  
यत्यनेकां वा ? नाद्यः । तत्तद्देशजातिकुलभेदभिन्नानामनन्तानामाचा-  
चाराणामेकोपलक्षणाभावेन एकश्रुतिमूलकल्पनानुपपत्तेः । यदि तु  
सामान्यस्मृतिवदेव शिष्टाचारः प्रमाणं इत्येवं रूपैव श्रुतिः कल्पेत-  
तत आचारमूलकैव श्रुतिः स्यात् न श्रुतिमूल आचार इति वैप-  
रीत्यापत्तिः । नान्त्यः । अनन्तश्रुतिकल्पने तावतां पाठासम्भवा-  
दपठितानां च मूलत्वस्य स्मृत्यधिकरणे निरासात् । अतः सामा-  
न्यस्मृतिरेव परं श्रुतिसंवाद्याचारप्रामाण्यनिपयिणीति वक्तुं युक्तम् ।

किं च क्रियारूपाणामाचाराणामशब्दात्मकत्वात् पुरुषहितवो-  
धकत्वानुपपत्तेः शास्त्रत्वायोगात्प्रामाण्यानुपपत्तिः ।

एवमात्मतुष्टेरप्यशब्दात्मकत्वेनाशास्त्रत्वान्न प्रामाण्यम् । किं च  
आत्मतुष्टेः प्रामाण्ये अद्युभेऽपि कर्मणि कस्यचित् तुष्टेर्जायमानत्वा-  
दव्यवस्थापत्तिः । अत एवोक्तम्—(१) “शुद्रान्नभोजनेनापि तुप्यन्त्य-  
न्ये द्विजातयः । स्वमातुलसुतां प्राप्य दासिणात्यो हि तुप्यांत । अ-  
न्ये तु सव्यलीकंन मनसा तन्न कुर्वन्त” इत्यादिना ।

किं च श्रुतस्मृतिविरुद्धस्यार्थस्य शिष्टैराचरणान्न तदाचरणा-  
त्मतुष्टीनामेकान्तेन प्रामाण्याध्यवसानम् । तथाहि—प्रजापतेरेव ता-  
वत्प्रजापतिरूपसगर्भ्यैस्त्वां दुहितरमिति श्रुतेरगम्यागमनम् । इन्द्र-  
स्याहल्यागमनम् । इन्द्रं च वृत्रवह्न्यहृत्पाभयादपक्रान्ते तत्पदस्थस्य

जनम् । भीष्मस्यानाश्रमिणोऽवस्थितिः । क्रतुकरणं च । घृतराष्ट्रस्या-  
न्धस्य यागः । युधिष्ठिरस्य अर्जुनेन रासमविधिनोढाया द्रौपद्याः  
परिणयः । तस्यैवाचार्यविप्रद्वीणवधार्थमनृतमापणम् । अर्जुनस्य मा-  
तुलदुहितुः सुभद्रायाः परिणयः । तस्य चोभौ मध्वासवक्षीवौ हृष्टौ

मे केशनार्जुना'विति मद्यपानम् ।

व्यासस्य गृहीतनैष्ठिकब्रह्मचर्यस्य भ्रातृभार्ययोरभिव्रकाम्बालिकयोर्विधवयोर्धृतराष्ट्रपाण्डूत्पादनम् । अत एव न नियोगस्यायं विषयः । तस्य ब्रह्मचारिव्यतिरिक्तविषयत्वेनाप्युपपत्तेः । (१) "यस्या म्रियेत कन्याया वावा सत्ये कृते पातिः । तामनेने विधानेन निजो विन्देत देवरः" इति मनुवचनेन नियोगस्य वाग्दत्ताविषयत्वस्मृतेश्च । दास्यां विदुरोत्पादनं च दासीत्वादेवायुक्तम् ।

इदानींतनानामपि चाहिच्छत्रमथुरानिवासिनीनां ब्राह्मणीनां सुरापानम् । उदीच्यानां केसर्यश्वाश्वतरस्वरोष्ट्रोभयतोददानप्रतिग्रहविक्रपाः । भार्यापत्यमित्रसहभोजनानि । दाक्षिणात्यानां मातुलमुतापरिणयः । आसन्दीस्थभोजनादि च । प्रतिपुरुषजातिकुलावस्थितान्यधर्माचरणान्यनन्तानि । अतश्च श्रुतिस्मृतिविरुद्धत्वात् परस्परविरुद्धत्वाच्चाप्रामाण्यम् । सम्भवाते चात्र सर्वत्र विगानहेतुदर्शनमित्यप्रमाणमेव शिष्टाचरणात्मतुष्टौ इति प्राप्ते—

स्मृतिवदेव धर्मत्वेन शिष्टत्रैवर्णिकपरिग्रहो नासति वेदमूलत्वे आचाराणामवकल्पते । अत एव यत्र लोभादिकारणस्यैव स्मरणं तत्र शिष्टानां धर्मत्वस्मरणाभावादेवावेदमूलत्वोक्तिः सिद्धसाधनमेव ।

एवं श्रुतिस्मृतिविरुद्धाचारेषु क्वचित्मत्यापि धर्मत्वस्मरणे मातुलदुहितृपरिणयनादौ श्रुतिस्मृतिविरुद्धत्वादेव वेदमूलकत्वकल्पनानवकाशः । तत्र श्रुतिविराधे तावद्दिशोधाधिकरणन्यायेन श्रुत्यकल्पनम् । स्मृतिविरोधेत्वग्रे वक्ष्यते । अतश्च श्रुतिस्मृत्यविरुद्धानां शिष्टैर्धर्मबुद्ध्यानुष्ठीयमानानामाचाराणां वेदमूलकत्वम् । अत एव स्मृतौ 'श्रुतिस्मृत्यविरुद्धो यः स सदाचार उच्यते' इत्युक्तम् । वार्तिके तु आर्यावर्तनिवामिशिष्टप्रयाज्यत्वमेव सदाचारत्वोपलक्षणम् । अतश्च तत्रैव श्रुतिकल्पनमित्युक्तम् ।

वस्तुतस्तु आर्षावर्तगतानामप्याचाराणां श्रुतिस्मृतिविरोधे-  
ऽग्राह्यत्वात्तस्यैव सदाचारोपलक्षणत्वं न युक्तम् । अतश्चाचाराणा-  
मपि श्रुतिमूलकत्वात् प्रामाण्योपपत्तिः । अत एव स्मृतिकारैरप्या-  
चाराणां (१) "ताद्विदां च स्मृतशालि" इत्यादिना धर्मप्रमाजनकत्वम-  
भ्यनुज्ञातम् । वेदेऽपि महाव्रते "मेहुमास्तु होता शंसती" त्यस्यार्थवा-  
दे "यदा वै प्रजा मह आविशन्ति मेहुं तर्ह्यारोहन्ति" इति महशब्द-  
वाच्योत्सवाचारमसिद्धिरनुद्यमाना आचारप्रामाण्यं गमयति ।

यत्तु क्रियारूपत्वेनाशब्दात्मकत्वादाचाराणां अशास्त्रत्वेन प्रा-  
माण्यानुपपत्तिरित्युक्तम्, तत्र मूलभूतशब्दानुमापकत्वेन प्रामाण्यस्य  
स्मृत्याधिकरण एवोक्तत्वादकिञ्चित्करम् ।

यदापि सत्यापि धर्मत्वेन शिष्टपरिग्रहे निबन्धनाभानादाचारमू-  
लभूतस्मृत्यकल्पनं, तदापि मन्वादिभिः सामान्यतो निबन्धनाद्बन्ध-  
गौरवभयेन च विशेषतोऽनिबन्धनादसाधकम् ।

यदापि च मूलश्रुतेरेकत्वानेकल्पनं तदप्युभयप्राप्त्युपपत्तेरकिञ्चि-  
त्करमेव । तथाहि—यद्यपि तावदेकैव श्रुतिः स्मृत्यनुरूपा कल्प्येत,  
तथापि तावत्प्रामाण्योपपत्तिः ।

यस्त्वस्मित्पक्षेऽशन्ताविलक्षणानामेकोपलक्षणं विना एकविधि-  
विधेयत्वायोगाच्छिष्टाचारत्वेन चापलक्षणे आचाराच्छास्त्रप्रवृत्तिः  
शास्त्रादाचरणमितीतरेतराश्रयत्वापत्तिरित्युक्तम् । तत् गोदोहना-  
दिवदाचारस्वरूपमात्रस्य लोकत एव सिद्धेः शास्त्रेण च फलसम्ब-  
न्धमात्रकरणाददूषणम् ।

न च व्यापाररूपत्वादाचाराणा आग्नेयादिशास्त्रगम्ययागा-  
दिस्वरूपेणैवाचारस्वरूपेणापि शास्त्रगम्येनैव भवितव्यम् । अतश्च  
तत्रोपलक्षणान्तराभावाच्छिष्टाचारत्वस्य चापलक्षणत्वे इतरतेराश्र-  
यापत्तिरनिर्वाह्येति वाच्यम् । शिष्टव्यवहारतद्दोषकशास्त्रयोरना-

दित्वेनादोषत्वात् । अतश्च यथैवानादिलोकव्यवहारसिद्धं व्रीह्याद्यु-  
पजीव्यैव 'व्रीहिभिर्यजेते' त्यस्य प्रवृत्तावपि न तस्यादिमत्ता, तथै-  
वानादिदृढव्यवहारसिद्धमाचारस्वरूपमुपजीव्यैव तदुत्पत्तिविधिश-  
स्त्रस्य फलमन्वन्धवोधकशास्त्रस्य च प्रवृत्तावपि न तस्यादिमत्ता ।

न चैवं शिष्टव्यवहारादेवाचारस्वरूपावगतौ तदुत्पत्तिविधि-  
वैयर्थ्यम् । आचारस्वरूपस्य प्रमाणान्तरेणावगतावपि शिष्टानामे-  
वाचारः वर्तव्यः नान्येषां इत्येवं नियमपरत्वेनाप्युपपत्तेः । अतश्च  
एकैव शास्त्रेणानेकाचारविधानोपपत्तेरेकश्रुतिमूलकत्वेनाचारमा-  
माण्योपपत्तिः । -

चस्तुतस्तु आचारस्वरूपस्य शिष्टव्यवहारादेवावगत्यङ्गीका-  
रे आग्नेयादिस्वरूपस्यापि तत एवावगतिसम्भवादाग्नेयादिशास्त्र-  
स्य वैयर्थ्यापत्तेरशिष्टाचारे धर्मबुद्ध्यभावेन तद्वाट्टपर्यमुत्पत्तिवि-  
धिसार्थक्यानुपपत्तेरेकेन सदाचारत्वेनोक्तरीत्या कथंचिन्नानाविधा-  
चाराणामुपलक्षणसम्भवेऽपि च विजातीयाचारसम्बन्धिनां नाना-  
फलानामेकोपलक्षणासम्भवादेकविनियोगविध्युपसङ्ग्रहानुपपत्त्यैकश्रु-  
तिमूलकत्वकल्पनानुपपत्तेः (१) "अश्रीरा तनूर्भवति रुशती पापयाऽमुं-  
या । पतिर्यद्द्रुध्वै घाससा स्वमङ्गमभिधित्सति" इत्यादीनां च स्त्रीवा-  
सःपरिधानाद्याचारमूलभूतानां बहूनां श्रुतिवाक्यानां दर्शनात्प्र-  
त्येकश्रुतिकल्पनमेव युक्तम् ।

न चैवमनन्तश्रुतिकल्पने पाठासम्भवान्मूलत्वानुपपत्तिः । अ-  
नेकेषामपि वाक्यानां प्रपाठकमात्रेणोपसंहारोपपत्तेः ।

एवं शिष्टात्मतुष्टेरपि धर्मजनकत्वसन्देहे निर्णायकत्वेन प्रामा-  
ण्यम् । न हि नियतवेदमार्गानुसारिप्रतिभानां शिष्टानामुन्मार्गेण प्र-  
तिभानं सम्भवति । अत एव "यदेव किञ्चनानूचानोऽभ्युहृत्यार्थं  
तद्भवति" इति वेदेनैव शिष्टात्मतुष्टेः प्रामाण्यमभ्यनुज्ञातम् । अतश्च

धर्मसन्देहे शिष्टात्मतुष्टेरापि निर्णायकत्वेन प्रामाण्यम् ।

तथात्मतुष्ट्या स्वविषयस्य कस्यचिच्छ्रुत्याद्यविरुद्धस्य मोजन-  
नव्यतिरेकेणाहं जलं न पासे इत्यादिनियमरूपस्य कर्मणः श्रेयः-  
साधनताशक्तिगज्ञातैव ज्ञायते । अत एव (१) "श्रुतिः स्मृतिः सदाचारः  
स्वस्य च प्रियमात्मनः । मम्यक्सङ्कल्पजः कामो धर्ममूलमिदं स्मृतम्"  
इति याज्ञवल्क्यवचनं "वैकालिकविषये स्वस्यात्मनः प्रियं धर्ममूल-  
म्, यथा "गर्भाष्टमेऽष्टमे वाग्दे" इत्येवं व्याख्याय विज्ञानेश्वर-  
योगिना "सम्भवमङ्कल्पज" इत्यनेनात्मतुष्टेः श्रुतिस्मृत्याविरुद्धविषये  
धर्मत्वज्ञापकत्वमुच्यते इत्येवं व्याख्यातम् । अतश्च श्रुत्याद्याविरुद्ध-  
विषयात्मतुष्टेर्धर्मं अज्ञातज्ञापकतयापि प्रामाण्यम् ।

यत्तु न्यायमुधायामात्मतुष्ट्या स्वविषयस्य श्रेयसाधनत्व-  
शक्तिरुत्पाद्यत इत्येतादृशविषये तस्याः कारकहेतुत्वमेवेत्युक्तम् ।  
तत् धर्ममूलपदस्य विना कारणं वेदाद्यंशे धर्मज्ञापकत्वं आत्मतुष्ट्यंशे  
च धर्मकारकत्वं इत्यर्थद्वयपरस्परान्नीकरणस्यायुक्तत्वादुपोक्षितम् ।  
अतश्च सिद्धं शिष्टाचारात्मतुष्टीनां धर्मं प्रामाण्यम् ।

यत्तु मजापसादीनां विरुद्धाचणान्न प्रामाण्याध्यवसानमिति,  
तन्न; मजापतेस्तावत् "मजापतिरूपसमभ्यैत् स्वां दुहितरम्" इत्य-  
स्य मजाना पतिरादित्य एव उपसंमातः संध्या आदित्यादुदभू-  
तत्वेन स्वां दुहितरं उद्यन्नभ्येतीति श्रुतिसामान्यमात्रत्वेनोपपत्तेः न  
विरुद्धाचरणम् ।

अथ वा मजापतीन्द्रतत्पदस्थनहुपशचीनां मनुष्यत्वाभावाच्छा-  
स्त्रस्य मनुष्याधिकारकत्वात् दोषः । व्यासवासिष्ठविश्वामित्राणां  
तु तपोबलेन "सर्वं बलवतः पथ्यं" इति न्यायादिविरुद्धाचरणेऽपि  
न सतिः ।

भीष्मस्यापि रसार्थं पुत्रार्थं वा पत्न्यभावेऽपि धर्मार्थं तत्सञ्जाव-

कल्पनेऽपि नास्ति बाधकम् । अतश्चानाश्रमित्वं क्रतुकरणं चोपपन्नम् । न चैवमापि धर्मार्थायामप्यृतुस्नातायामगमने दीपापत्तिः । पितृभक्ति-वशेन गृह्णीतस्य ब्रह्मचर्यनियमस्य नैमित्तिकत्वान्नित्यर्तुगमनबाधे-ऽपि न क्षतिः ।

नचैवमप्यनपसत्वेन पितृऋणानपाकरणात् प्रत्यवायापत्तिः ।

(१) “भ्रातृणामेकजातानामेकश्चेत् पुत्रवान् भवेत् । सर्वे ते तेन पुत्रेण पुत्रिणो मनुब्रवीत्” इति मनुवचनबलेन भ्रातृपुत्रे घृतराष्ट्रादिभिरप्यानुष्णसिद्धेः । न चानुक्तदारकल्पने प्रमाणाभावः ।

(२) “अद्य प्रभृति मे दाश ब्रह्मचर्यं भविष्यति” इति विशेषेणोपादानसामर्थ्यात्पूर्वं दारमद्भावप्रतीतिः ।

एवं घृतराष्ट्रस्य यथैव व्यासानुग्रहवशात्पुत्रदर्शनं, तथैव क्रतुकालेऽप्याज्यादिदर्शनोपपत्तिः । यद्वा “अश्वमेधशतैरीजै घृतराष्ट्रो महा-मल्लैः इत्यत्राश्वमेधसमफलादिदानादीन्येव ‘यज्जदेवपूजासंगीतकरण-दानेष्वित्यनुशासनादुरूपन्ते इति न विरोधः ।

यत्तु भीष्मस्यापि दानादिकरणैव क्रतुकरणश्रवणोपपत्तेर्भाषाकल्पने प्रमाणाभाव इति कैश्चिदुक्तम्; तत् क्रतुकरणोपपत्ता-वपि अनाश्रमित्वविरोधस्य दुष्परिहरत्वा(३)दयुक्तम् । ब्रह्मचर्या-श्रमित्वं तु गुरुकुलनिवासभिक्षाटनाद्यभावाच्चैवाशङ्क्यम् “स्त्रीसहस्रैः परिहृतं समग्राङ्गमरोगिणम् । ऋते शान्तनवाङ्गीप्मान् पश्याम्यूर्ध्वरे-तसम्” इति स्त्रीश्रवणाच्च ।

द्रौपदीपरिणयस्तु पञ्चानां द्रौपद्या वेदि(४)मध्योत्पत्तिकृत्वेना-मानुषीत्वात्तस्याः श्रियोःशत्वात् श्रियश्च सर्वोपभोगेऽपि बाधकाभा-वात्, ईश्वरेण च पंच ते पतयो भविष्यन्तीति वरदानेन मत्तिसङ्गमं च कन्यात्वप्रार्थनाद्यादोष इति व्यासेनैव स्पष्टीकृतम् ।

द्रोणवधार्थमनृतभाषणं त्वधर्म एव । अत्र एव तत्प्रायश्चित्तरूपो-  
ऽश्वमेधोऽपि तेन कृतः । कामकृतेऽपि ब्रह्मवधे (१) “कामकृतेऽप्येके”  
इति स्मरणेन प्रायश्चित्ताम्नानादश्वमेधस्य च ब्रह्महत्यांतरणफल-  
कत्वस्य (२) “तरति ब्रह्महत्याम्” इत्यनेनोक्तत्वात्प्रायश्चित्तरूपत्वा-  
विघातः ।

एवमर्जुनस्य मातुलकन्यायाः सुभद्रायाः परिणयेऽपि सुभद्रा-  
या वसुदेवकन्यात्वस्य साक्षात्कचिदप्यश्रवणात् “अनुजा वासु-  
देवस्य सुभद्रा वरवर्णिनी” इत्यस्य च कृष्णसपत्नीमातुरोहिणी-  
दुहितृत्वप्रसिद्धेः रोहिणीभगिनीदुहितृत्वेनाप्युपपत्तेः, पितृष्वस्त्री-  
याया वा लाटादिषु भगिनीशब्दाभिलष्यत्वेन प्रसिद्धत्वाद्रोहिणी-  
पितृष्वस्त्रीयामुक्ता सुभद्रा तत्सपत्नीमुतस्य कृष्णस्य भगिनीत्येव-  
मुपपत्तेः मातुलकन्यात्व एव प्रमाणाभावात्परिहर्तव्यम् ।

ननु अर्जुनमातुः पृथायाः वसुदेवभगिन्या अपि पित्रा शूरेण  
कुन्तिभोजाम दत्तकविधिना दत्तत्वात् दत्तायाश्च “पिण्डगोत्रे  
जनयितुः न भजेद्दत्तमः कश्चित्” इतिवचनात्सापिण्ड्यानिवृत्तेस्तत्सु-  
तस्पर्जुनस्य वसुदेवकन्याया अपि सुभद्रायाः परिणयाविरोधाच्च-  
धानकल्पनमनर्थकमिति चेत्—

अत्र केचिन् । “(३)पुत्रं प्रतिग्रहीष्यन्व्याहृतिभिर्जुहुयादिति”  
दत्तकविधिवाक्ये पुमपत्यप्रतिग्रहस्यैव श्रवणाद्दत्तकविधिना कन्या-  
प्रतिग्रहे प्रमाणाभावात् पृथायाः कुन्तिभोजप्रतिग्रहश्रवणस्य च  
पालयितृत्वेनाप्युपपत्तेः सापिण्ड्यानिवृत्त्यसंभवेन नानर्थकं व्यव-  
धानकल्पनमिति, तन्न; रागतः प्राप्तस्यापत्यकार्ये अन्यापत्यप्रति-  
ग्रहस्यात्र व्यहृतिहोमं प्रतिवृत्त्युत्पत्त्या निमित्तत्वरूपोद्देशपत्वेनोपा-  
दानात् विशेषणस्य पुंस्त्वस्याविवक्षितत्वात् । न चात्र पुंस्त्वं मा-  
तृप्रतिवृत्त्यर्थं, पुत्रप्रतिवृत्त्यर्थं वाप्युत्पत्त्यात्वात् । अन्यथा पु-

प्रीतिस्त्रीप्रत्ययानुपपत्तेः । अथश्चापत्यमात्रप्रतिग्रहे दत्तकविधिः ।  
अत एव रामायणादौ सर्वत्र कन्याप्रतिग्रहोऽपि श्रुतः, मदनपारिजा-  
तादिनिबन्धेष्वपि निबद्धः अविगीताशिष्टाचारश्च तद्विषयको दृश्यते ।

अस्तु वा पुंस्त्वविशिष्टापत्यं प्रतिपदिकार्यः, तथा ऽपि पुंस्त्व-  
विशिष्टापत्यत्वस्य उद्देश्यतावच्छेदकक्रांतिप्रवेशे गौरवापत्तेः ला-  
घवेनापत्यत्वमात्रस्य प्रवेशपाप्तौ रामायणाद्यनेकविधतात्पर्यग्राहक-  
मापि पुंस्त्वशोऽविवक्षामृचकतपोपोद्बलकम् ।

अस्तु वा पुंस्त्वविवक्षा । तथापि नैमित्तिकोऽयं व्याहृतिहोमः  
कन्याप्रतिग्रहे मा जायताम् । कन्याप्रतिग्रहस्तु रामायणादिप्रामा-  
ण्याद्भवत्येव । न हि व्याहृतिहोमोऽयमदृष्टरूपपुत्रत्वोत्पादकः, ता-  
दृशपुत्रत्वे प्रमाणाभावात्; व्याहृतिहोमानाधिकारिणः प्रतिग्रहमात्रेण  
पुत्रत्वानुत्पत्तिप्रसङ्गाच्च । तस्मादपुत्र एवायं पुत्रकार्ये विधीयते, प्र-  
तिग्रहमात्रेण वा पुत्रत्वमुत्पद्यते, व्याहृतिहोमस्तु नैमित्तिक एव ।  
अथ कन्याप्रतिग्रहोऽप्यविरुद्धः ।

अत एवं परिहर्तव्यम् “(१) ऊर्ध्वं सप्तमात्पितृबन्धुभ्यो षीजिन-  
श्च, मातृबन्धुभ्यश्च पञ्चमादि” निस्मृतेः षीजिसन्तानजाया अपि प-  
रिणयनिषेधः । पिण्डगोत्रेति तु पिण्डदानावश्यकत्वनिषेधार्थम्, न तु  
सापिण्डयनिषेधार्थमिति न विरोधः ।

यन्तु अर्जुनस्य मद्यपानं तत् “(२) नित्यं मद्यं ग्राहणो (वर्ज-  
येत्)” इति स्मृतेः न सत्रियस्यार्जुनस्य दोषावहम् ।

यन्तु(३) “सुरा वै मलमन्त्रानां पाप्मा वै मलमुच्यते । त-  
स्माद्ग्राहणराजन्यौ वैश्वश्च न सुरां पिबेत्” इति वाक्यम् तत्  
पाक्यशेषादन्नविकारपैष्टसुराया एव त्रैवर्णिकं प्रति निषेधार्थम् ।  
यदपि(४) “गौडी पैष्टी तथा माध्वी विज्ञेया त्रिविधा सुरा । पर्यैवै



का तथा सर्वा न पेया ब्रह्मवादिभिः” इति मनुवचनं तदपि न त्रै-  
वर्णिकपरम् । अन्यथा पैष्टीनिषेधाधिकारे त्रैवर्णिकप्रक्रमादेव गौडी-  
माध्वयोरपि त्रैवर्णिकविषयत्वोपपत्तौ यथैवैकोति उत्तरार्थानर्थव्य-  
पसद्गः ।

अत एव ब्रह्मवादिभिरिति ताच्छीलयादिवाचिणिनिप्रत्यय-  
स्याप्युपपत्तिः । अन्यथा हि वेदोच्चारणशीलत्वादेस्त्रयाणामपि व-  
र्णानां सत्त्वात्ताच्छीलयादिवाचकस्य णिनेरविशेषकत्वेनानर्थव्या-  
पत्तेः । शूद्रनिष्ठाश्च कर्तृमात्रवाचितृजादिप्रयोगमात्रेण सिद्धैव ।

यद्यपि दुष्टशूद्रस्वावैधवेदोच्चारणकर्तृत्वसम्भवात् तृजादि-  
प्रत्ययेन तन्निष्ठतिः । अतश्च वैधत्वावेदकणिनिप्रत्ययसार्थव्य-  
पत्त्याशाङ्कितं शक्यम्, तथापि सकलोत्तरार्थवैधर्ष्याभिषा वदतेः प्र-  
वचनपरत्वाङ्गीकारेण णिनेश्च दुष्टसत्रियोदरवैधवेदप्रवचनकर्तृत्वसम्भ-  
वात्तस्याह्वयर्थत्वेनार्थवत्त्वोपपत्तेः मनुवचनस्य ब्राह्मणमात्रविषय-  
त्वावगतिः ।

अत एवोत्तरवाक्ये(१)“यत्परसः पिशाचान्नं मद्यं मांसं सु-  
रामवम् । तद्ब्राह्मणेन नात्तव्यं देवानामशनता हविः” इति स्पष्टं  
ब्राह्मणग्रहणम् । सत्यापि च तालाद्येकादशविधमद्यनिषेधे विशि-  
ष्य गौडीमाध्वीनिषेधो दोषाधिक्यरूपापनार्थः । श्रुतावपि(२)“पा-  
प्मा वै मालव्यं तस्माद्ब्राह्मणस्सुरां न पिबेत्, न पाप्मना संसृज्यते ।  
तदेतत् सत्रियो ब्राह्मणं श्रूयाञ्चैवं सुरा पीता हिनस्तीति य एवं वि-  
द्वान् सुरां पिबतीति” ब्राह्मणस्यैव गौडीमाध्वीनिषेधो न सत्रिय-  
स्येति स्पष्टम् ।

इदं च न पैष्टीविषयम् । मनुना नित्यं पैष्टीनिषेधस्य त्रैवर्णिक-  
विषयत्वेनोक्तत्वात् । एतस्य चान्यार्थदर्शनमात्रत्वेन स्वतोऽविधायक-  
त्वात् । अत्रश्चाजुंनस्य सत्रियत्वान्माध्वीसुरापानेऽपि न सतिः ।

यत्तु अहिच्छत्रब्राह्मणीनां सुरापानं, दाक्षिणात्यानां च मा-  
तुलकन्यापीरणयादि, तत्र केचिदेवं परिहरन्ति । “येषां परंपराप्रा-  
प्ताः पूर्वजैरप्यनुष्ठिताः । त एव तेन दुष्येयुराचारैर्नेतरे जनाः”  
इत्यापस्तम्बवचनात् (१) “येनास्य पितरो याता येन याताः पिताम-  
हाः । तेन यायात् सतां मार्गं तेन गच्छन्न दुष्यति” इति मनुवचना-  
च्च देशव्यवस्थया स्मृत्याचारयोः प्रामाण्यम् । अतश्च यस्मिन्देशे  
य आचारः पारम्पर्यक्रमागता, अतस्तदन्यदेशविषयैव तन्निषे-  
धस्मृतिरिति न विरोध इति । तन्न; (२) “देशाचारधर्माश्चाम्नायैर-  
विरुद्धाः प्रमाण”मिति गौतमेन स्मृतिविरुद्धानामप्याचाराणामभा-  
माण्यस्वीकारात् । न चात्रान्नापदं वेदपरं “आम्नायः स्मृतिधारक”  
इति शङ्खालाखनाभ्यां स्मृतिग्रन्थेष्वाम्नायशब्दमयोगात् ।

अत एव वीधायनेन (३) “पञ्चधा विप्रतिपत्तिः दाक्षिणत अनुपनी-  
तेन च भार्यया च सह भोजनं, पशुपितभोजनं, पितृष्वस्यमातुलदुदित-  
परिणयनमिति । तयोत्तरतः पञ्चधा ऊर्णाविक्रयः, सीधुपानं, उभय-  
तोदोद्गर्ववहारः, आयुधीयकं समुद्रपानमिति,” इति स्मृतिविरुद्ध-  
शिष्टाचरणान्यनुक्रम्य “इतर इतरस्मिन् कुर्वन् दुष्यति नेतरस्मिन् दे-  
क्षामाण्य”दित्यनेनापस्तम्बोक्तमेवोपन्यस्य, (४) “मिथ्यैतदिति  
गौतमः, उभयंत्वेतन्नाद्रिपन्ते शिष्टस्मृतिविरोधा”दित्यनेन निराकृतम् ।  
आपस्तम्बवचनं तु गर्हानिराकरणपरतया व्याख्येयम् । मनुवचनं तु  
सतां मार्गं इति विशेषणादविरुद्धाचारपरं व्याख्येयमिति न विरो-  
धः । अतश्चाहिच्छत्रब्राह्मणीसुरापानादेरनाचारत्वमेव ।

ननु “ब्राह्मणो न सुरां पिबे” दित्यत्र ब्राह्मणस्योपादेयत्वात्त-  
द्विशेषणस्य पुंस्त्वस्य पञ्चैकत्ववद्विवक्षितत्वेन ब्राह्मणीनां सुरापानस्य  
स्मृतिविरुद्धत्वामावादानाचारत्वे प्रमाणाभावः । न ह्यत्र ब्राह्मणं

१. म. स्मृ ४-१८.

२. गौ. ध. ११-२०.

३. बौ. ध. १-१-२०.

४. बौ. ध. १-१-२५.

हन्पादितिवद्ब्राह्मणस्योद्देश्यत्वं शाब्दम् । येनाविवक्षा आशङ्क्येत ।

अत एव घघनिपेधे ब्राह्मणस्य भूतभाव्युपयोगाभावेन संस्कार्यत्वाद्नुपादेयपञ्चकव्यतिरेकेऽपि “ब्राह्मणं न हन्पात्, ब्राह्मणो न हन्तव्यः” इत्यादौ त्व्याद्वितीयायोगेनोद्देश्यत्वस्य शब्दवृत्त्यैवोक्तत्वात् नद्वययोर्लिङ्गसंख्ययोरविवक्षा । यस्तु ब्राह्मणस्त्रीवधे द्वादशाब्दमायश्चित्तमहापातकित्वाद्यभावः स च वाचनिकः ।

अत एव तद्विशेषे आत्रेय्यामेव केवलायां ब्राह्मण्यां हतायां भ्रूणहत्यामायश्चित्तविधानात् पुनः पातित्यादिप्रतिपन्नव्युपपन्नः । सुरापाननिपेधे तु सत्यपि ब्राह्मणस्य मत्पत्न्याव्यावृत्तयानुग्राह्यत्वात्स्वर्गकामादिवदधिकारितयोद्देश्यत्वे ‘ब्राह्मणो न सुरां पिबेत्’ ‘ब्राह्मणेन सुरा न पेया’ इत्यादौ प्रथमातृतीयाभ्यां कर्तृत्वेनोपादेयत्वस्य शब्दवृत्त्योक्तत्वात्तद्व्याप्तस्य लिङ्गसंख्यादेरविवक्षित्वे प्रमाणाभावात् इति चेत्—

न; ब्राह्मणस्योपादेयत्वेऽपि अनुवायत्वेन तद्विशेषणस्य लिङ्गसंख्यादेः विवक्षायोगात् । तथाहि—नोपादेयत्वोद्देश्यत्वे विवक्षाऽविवक्षाकारणम्, किन्तु विशेष्यस्य विशेषणपेक्षानपेक्षे, ते च विशेष्यस्य ज्ञातरूपत्वे अज्ञातरूपत्वे च भवत इति फलतो विध्यनुवादादेव विवक्षाविवक्षाकारणम् ।

अत एव “अमावास्यायामपराह्णे पिण्डापितृपक्षेन” इत्यादाबुद्देश्यस्याप्यमावास्याकालस्याप्राप्तत्वेन विधेयत्वात्तद्विशेषणस्यापराह्णसाहित्यस्य विवक्षा । “सप्रादुदवसाय पृष्ठशमनीयेन यजेन्” इत्यत्र चारूपातोपात्तस्य कर्तृरूपादेयत्वेऽप्युदवसानसमानकर्तृकत्ववाचिपत्न्यामत्यपवलेनैव प्राप्तस्य तस्यारूपातेनानुवादात् तद्विशेषणस्य साहित्याविवक्षा । “युक्रं यजमानोऽन्वारभते” इत्यादौ तु स्वरूपेण प्राप्तस्यापि यजमानस्य कर्तृत्वेन विधेयत्वात्तद्विशेषणैकस्याविवक्षायां न कश्चिद्विरोधः ।

अतश्च निषेधवाक्येऽपि ब्राह्मणकर्तृकसुराकर्मकपानकरणकमष्ट-  
तिरूपामार्थीभावनामेवाख्यातवाच्यमनूद्य नञ्सहकृतेन लिङ्गा प्रवृ-  
त्यभावरूपनिवृत्तिजनकव्यापाररूपाया निवर्तनाया विधानाद्ब्रह्म-  
णस्यानुवाद्यतेन निङ्गितविशेषणस्य विशेषणान्तरानपेक्षत्वान्न तद्वि-  
शेषणस्य । लिङ्गसंख्यादेर्विवक्षासम्भवः ।

नचैवमनुवाद्यायाः प्रवृत्तेर्विशेषणानां ब्राह्मणादीनामपि विव-  
क्षानापत्तिः निर्विषयायाः निष्कारकायाश्च प्रवृत्तेः पानस्य च निषे-  
द्धमशक्यत्वेन हविरार्तिवदगत्सानुवाद्यविशेषणस्यापि विवक्षाङ्गीका-  
रात् । न हि कर्तृमासान्यगतं सुरापानं प्रतिषेद्धुं शक्यम् । पश्वादि-  
गतस्यापि तस्य प्रतिषेधापत्तेः । अतः कर्तृविशेषापेक्षायां यावन्त्या-  
येन सामर्थ्याद्यालोच्य विशेषनिर्णयः तावत्प्रत्यक्षश्रुतेन ब्राह्मणपदेन  
विशेषसमर्पणाद्युक्ता तद्विवक्षा । तावतैव च निषेधस्य पर्यवसानाद्  
नातिरिक्तब्राह्मणादिगतलिङ्गसंख्यादिविवक्षा युक्ता ।

अत एव वधनिषेधेऽपि ब्राह्मणस्य न शब्दवृत्त्यैवोद्देश्यत्वेन  
विशेषणाविवक्षा । तथा सति 'वेदविदे गां ददाति' इत्यत्रापि गोर्द्विती-  
यायोगेन शब्दवृत्त्योद्देश्यत्वात्तद्गतस्य स्त्रीत्वादेर्विवक्षापत्तिः । अपि तु  
अनुवाद्यत्वेनैव, अतश्चोभयत्राप्यनुवाद्यत्वान्न तद्विशेषणस्याविवक्षि-  
तत्वम्; किमुत यदा सुरापाननिषेधवाक्ये ब्राह्मणस्य मसवायच्यावृ-  
त्याऽनुग्राह्यत्वादधिकारित्वेन प्राधान्यावगतैः स्वर्गकामादिवन्मुख्यमे-  
षोद्देश्यत्वं, तदा तद्देव तद्विशेषणविवक्षायां न किञ्चित्साधकं पश्या-  
मः । तस्माद्ब्राह्मणीनामपि सुरापानस्य श्रुतिस्मृतिविरुद्धत्वात्तद्वि-  
षयकशेषाचारस्य न श्रुतिमूलत्वमिति सिद्धम् । अतश्च तादृशविषये  
धर्मत्वमसिद्धेरेवाभावेन श्रुत्यकल्पनेऽपि वाचकाभावाद्धर्मत्वमसिद्धि-  
विषयाणामाचाराणां श्रुतिमूलकत्वेन प्रामाण्यं सिद्धमेव ॥

॥ इति शिष्टाकोपाधिकरणम् ॥

( ४ ) यवचराहाधिकरणम् ।

सू०—तेष्वदर्शनाद्विरोधस्य समा विप्रतिपत्तिः  
स्यात् । १-३-८ ( पू. ) ॥

इह भाष्यकारेण तावत् “यवमयश्चरुः, ‘वाराही उपानही’  
“वैतसे कटे राजापायान् संचिनोति” इत्यादी यवचराहवेतसशब्दाः  
बहुभिरार्यैः मियद्गुणपसजम्बूदक्षेपु मयुज्यन्ते । कैश्चिदेव तु दीर्घशु-  
कसूकसरवज्जुलेपु । तत्रैतेषा शब्दाना किमुभयत्र शक्तिरुक्तैकप्रैवेति  
विचारितम् । अत्र पूर्वाधिकरणे आचारमामाण्यस्य स्थापितत्वात्  
त्पसगेन शब्दार्थप्रयोगरूपाचारविप्रतिपत्तौ बलावलचिन्तनात्सङ्गतिः ।

यद्यपि च भाष्यकारेण पूर्वाधिकरणे आचारमामाण्यं न स्था-  
पितम् तथापि स्मृत्याधिकरण-एवोभयोरपि स्मृत्याचारयोः मामाण्य-  
स्य स्थापितत्वाद्द्विरोधाधिकरणे चोभयोरपि श्रुतिविरोधे मामाण्यस्या  
पोदितत्वात्, शिष्टाकोपाधिकरणे चोभयोरपि श्रौतक्रमादिविरोधे  
मामाण्यस्य प्रतिपत्तत्वात्स्मृतिमामाण्यवदाचारमामाण्यस्यापि प्रस्तु-  
तत्वेन शब्दार्थप्रयोगाचारविप्रतिपत्तौ बलावलचिन्तनस्य युक्तैव प्रस-  
ङ्गसङ्गतिः ।

ननु पूर्वाधिकरणे धर्मबुद्धानुष्ठीयमानानामेवाचाराणां श्रुतिमू-  
लकत्वाभिधानात् स्वार्थे शब्दप्रयोगरूपाचारस्य च केवलदृष्ट्यत्वेन  
धर्मबुद्धानुष्ठीयमानत्वाभावादेव पूर्वाधिकरणप्रस्तुतत्वेन कथं प्रसङ्ग  
सङ्गतिं धर्मप्रमाणकत्वाभावाच्च धर्मप्रमाणजिज्ञासाभावेन कथं लक्ष-  
णसङ्गतिरपीति चेत् —

न; व्याकरणाधिकरणे ‘साधूनेव मयुञ्जीत नासाधून्, इत्यस्याः  
स्मृतेर्वेदमूलत्वाभिधानेनानादिवाचकारुपसाधुशब्दप्रयोगस्यापि धर्म-  
बुद्धानुष्ठीयमानत्वाविशेषात्साधुशब्दप्रयोगस्य ( १ ) मास्ताद्धर्मरूपत्वा-

भावेऽपि अनुपगतः पदार्थप्रतिपत्तिमुखेनापि धर्मप्रमोपयोगितया  
प्रामाण्यसंभवेन धर्मप्रमाणजिज्ञामोपपत्तेः । अतः सद्गत एवार्थ  
विचारः ।

तत्र प्रयोगमस्यगोहभयत्राप्यविशेषाद्गुभयत्रापि शक्तिः । न च  
तपोरेकत्र गौणार्थविषयत्वकल्पनेनाप्यन्याथासिद्धिः, विनिगमना-  
विरहेणोभयत्र शक्तिकल्पनस्यैव न्याय्यत्वात् ।

न च प्रयोगगताल्पत्वबहुत्वाभ्यामेव विशेषग्रहणम् । अस्मादि-  
शब्दानां विभीतकादावल्पप्रयोगसत्त्वेऽपि वाचकत्वानपायात् । अत  
एवोक्तं निरुक्तकृता (१) “शवातेर्गतेकर्मा कम्बोजेऽप्येव भाष्यते कं-  
चलः कपनीयो भवति विकारमस्याया भाषन्ते (शवमिति मृतशरीरा-  
भिधानात्)” इति । तस्मात् समेयमभिधानविप्रतिपत्तिः ।

न च वाचकत्वाविशेषेऽपि देशविशेषव्यवस्थया वाच्यविशेषव्य-  
वस्थोपपत्तेः समविकल्पो न युक्त इति वाच्यम् । वाच्यत्वापादिका-  
याः शक्तेस्तत्त्वे तद्देशीयपुरुषाणामिवान्यदेशीयपुरुषाणामपि प्रती-  
तेरनिवार्थत्वेन व्यवस्थानुपपत्तेः । अतो यवादिशब्दानामर्थद्वयवाच-  
कत्वेऽपि शक्यतावच्छेदकभेदेन शक्तिद्वयकल्पनात् युगपद्द्वयवि-  
रोधभयेन च समुच्चयेनार्थद्वयपरत्वकल्पनानुपपत्तेः सैन्धवादिशब्दवत्  
अमति तात्पर्यग्राहके विकल्पेनैवार्थद्वयपरत्वम् । एवं च यवादिशब्द-  
वद्ग्रीहादिशब्दानामपि देशविशेषे नीवारादौ प्रयोगसत्त्वे उभयोरपि  
शक्यत्वापत्तेः प्रकृताविव ‘नीवारश्चरुर्भवति’ इत्यादौ नीवारेऽपि ग्री-  
हिपदस्यैव प्रयोगोपपत्तेः (२) ‘ग्रीहीणां मेघ’ इति मन्त्रे ऊहाप्रसंगेना-  
प्येवोदकानुग्रहान्न विरोधः स्यात् । अन्यथा ग्रीहेपदस्य नीवारा-  
द्यवाचकत्वेनानतिदेशाद्ग्रीहिपदमाप्येवोदकविरोधः स्यात् । अतोऽ-  
स्मत्पक्षे विरोधादर्शनादपि समेयमभिधानविप्रतिपत्तिः इति  
सूत्रार्थः ।

सू०-शास्त्रस्था वा तन्निमित्तत्वात् । १-३-९ (सि)

न प्रयोगप्रत्ययाभ्यामुभयत्र शक्तिर्युक्ता कल्पयितुम् । तयो-  
र्गौण्या वृत्त्या शक्तिभ्रमेण वाप्युपपत्तेः । अत एव चैकत्रैव मुख्य-  
त्वप्रतीतिः प्रमाण्या, नोभयत्र । एवं चानेकशक्तिकल्पनाल्लेशो न  
भविष्यति । अन्यथा हि शक्तेर्वाचकशब्दनिष्ठाया वाच्यार्थानिरू-  
पितायाश्च यथैव वाचकानेकत्वकृतं नानात्वं तथैव वाच्यानेकत्व-  
कृतमपि तत्प्रसज्येत । नाह्यसादिशब्देषु शक्यतावच्छेकनानात्वे सति  
यथैव शक्यता विदेवनादेरुपस्थितिः तथैवेन्द्रियादेरापि सम्भवाति,  
एकाकारबुद्धिप्रसङ्गात् । युगपद्बुद्धिप्रसङ्गाच्च ।

अत एव पुष्पवन्तावित्यादौ दिवाकरनिशाकरयोर्युगपदुप-  
स्थितेरेकशक्यत्वहीकारेऽपि न सतिः ।

वस्तुतस्तु तत्रापि शक्यतावच्छेदकनानात्वाच्छक्तिभेद एव ।  
युगपद्बोधोपात्तु शक्तिद्वयस्यापि युगपद्बोधजनकत्वाङ्गीकरणम् । अत  
एव वत्त्रापत्ययादौ समानकर्तृकत्वपूर्वकालत्वयोः विशेषणविशे-  
ष्यभावे नियामकाभावाच्छक्तिद्वयं परिकल्प्य युगपद्बोधजनकत्वं क-  
ल्पते । अक्षार्द्रा तु बोधपौगपद्याभावाच्छक्यतावच्छेदकभेदेन शक्ति-  
नानात्वकल्पनमावश्यकम् । एवं प्रकृतेऽपि शक्तिद्वयकल्पनाप्रसङ्गः ।

तथा यत्रमानयेत्पादौ नियामकाभावे व्यवहारानुपपत्तिः, अ-  
ष्टदोषदुष्टविकल्पापत्तिश्च ।

किञ्च शब्देनार्थमभिधत्त इत्यत्र करणकर्मणोः शब्दार्थयोः स्व-  
र्गयागयोरिवैकस्यामभिधानक्रियाया सम्बन्धात्तथा वशीकृतयोः प-  
रस्परनियमे सति शक्तिग्रहवेलायां यस्यामभिधानक्रियायां यो-  
ऽर्थः कर्म तस्या तच्छब्दस्यैव करणत्वं, यस्या च तस्य करणत्वं  
तस्यामेव च तदर्थस्य कर्मण्येवं नियमावगतेः वाच्यानेकत्वे वाच-  
कानेकत्वं इव तद्भङ्गापत्तिः । तदिदं दोषचतुष्टयं अक्षदिशब्देऽप-

युग्ममाणविशेषत्वाद्भिनिगमनाविरहेणाङ्गीक्रियते, मरुते तु सति वि-  
निगमके दोषचतुष्टयाङ्गीकरणं नोपपत्तिमव ।

किं पुनरत्र विनिगमकम् ? वाक्यशेषरूपशास्त्रमेव । यत्र ता-  
वत्(१) “यत्रान्या ओषधयो म्लायन्ते अथैते मोदमाना एवोत्तिष्ठ-  
न्ति” इत्ययं “यवमतीभिराङ्गिरौदुम्बरीं मोक्षती”त्यस्य विधेर्वा-  
क्यशेषः -वहीषु शाखासूपलब्धः । भाष्यकारेण तु वारुणप्रधा  
सिकपरमयकरम्भपात्रविशेषत्वेनोदाहृतः । अत्र फाल्गुने अन्यौ-  
पधिम्लानतायामापि प्रियंगूणां मोदाभावः । यदा च तेषां वर्षासु मोदः  
तदा न.न्यौपधिम्लानिः । दीर्घशुक्तास्तु अन्यौपधिम्लानिदशाया-  
मेव फाल्गुनादौ मोदन्त इति त एव वाच्याः ।

अत्र च वाक्यशेषस्य सत्यप्यन्यत्राश्वत्थान्नादौ शक्तिग्राहकत्वे  
यथादिशब्दस्थले शक्तिनिश्चायकत्वमेव लाघवात्कल्पते । शक्ति-  
ग्राहकस्तु प्रयोग एव । अत एव फाल्गुनादौ गोघृमादेर्मोदमान-  
त्वेऽपि न तत्र वाच्यत्वप्रसक्तिः, प्रयोगाभावात् ।

एवं “वराहं गावोऽनुधावन्ति” इत्यर्थवादात् वराहशब्दस्य  
सूकरवाचित्वनिश्चयः । तं हि ते अनुधावन्ति, न खेचरं वायसम् ।  
‘अप्युजो वेतस’ इत्यर्थवादाच्च वज्जुल एव वेतसशब्दवाच्यः, न तु  
जम्बूवृक्षः । तस्य स्थलरूपाधिकरणे उदाद्यमानत्वेन जलाधिकर-  
णकोत्पत्तिकत्वाभावात् । तस्माच्छास्त्रानुसारिणामेव प्रतिपत्तिर्वली-  
यसी; शास्त्रस्य तन्निश्चायकत्वादिनि सूत्रार्थः इति भाष्यकारः ।

वार्तिककारस्तु यत्रवराहवेतसशब्दाना मियङ्गुवापसदृशेषु  
कापि देशे शिष्टैरप्रयोगादनुदाहरणत्वम् । न चान्यदपि त्रिवृदादि  
वाक्यशेषनिर्णयाभिधेयं सम्भवत्युदाहरणम् । तस्य शिष्टप्रयोगविमति-  
पत्तिविषयत्वाभावात्, न हि त्रिवृदादिशब्दाः कैरापि शिष्टैः स्तोत्री-  
यानवकादौ प्रयुज्यन्ते, अपि तु त्रैगुणादावेव । वाक्यशेषेणैव परं  
स्तोत्रीयानवकादिवाचित्वनिर्णयः । अतो नास्त्यस्या अप्युदाहरणत्व-



म् । “सन्दिग्धेषु वाक्यशेषा”दिसनेन पुनरुक्तश्चायं न्यायः ।

यद्यपि च तत्राञ्जनसाधनद्रव्यविशेषोपादानसंदेहे वाक्यशेषेण निर्णयः । अत एव तत्र यावद्वाक्यशेषमेव घृणोपादानम् । तदभावे त्वन्यत्राञ्जनादिसमर्थयान्कचिद्द्रव्योपादानमेव, प्रकृते त्वार्थधेयसन्देहे तस्य निर्णायकत्वम् ।

अत एव वाक्यशेषाभावेऽपि ‘यवमपश्चरु’रित्यादौ प्रदेशान्तरस्थ-  
वाक्यशेषावगतशक्त्यनपायाद् घञ्शुकादेरेव ग्रहणमिति पौनरुक्त्यपरि-  
हारः संभाव्यते, तथाप्युभयत्र न्यायफलवैषम्येऽपि व्युत्पाद्यस्य  
विधिस्तुसोरेकविषयस्वनियमास्तुल्यस्यैव विधेयत्वमिति न्यायस्य  
समानत्वात् पौनरुक्त्यपरिहारः ।

तस्माद्वाक्यशेषं विनैव यत्रार्थम्लेच्छयोरभिधानाविधायिनिः यथा  
(१) “पैलघौदुम्बरौ दण्डौ वैश्यस्य” इति गौतमस्मृतौ श्रुतः पीलु-  
शब्दो वृक्षविशेषे प्रयुज्यते आर्यैः । म्लेच्छैस्तु हस्तिनि । तत्रोभयोरपि  
शब्दवाच्यत्वं उतैकत्रैवार्थप्रसिद्धेऽर्थे शक्तिः, अन्यत्र तु शक्तिभ्रमा-  
त्मतीतिरिति सन्देहः ।

यद्यपि च शब्दार्थविषये म्लेच्छप्रयोगरूपाचारस्याद्यापि प्रामाण्यं  
न प्रतिपादितम् । अगस्त्यद्विरोधे बलाबलचिन्तापि नातीव सङ्गता,  
तथापि पिकनेमाधिकरणे तत्प्रामाण्यस्य बक्ष्यमाणत्वात्तदालोचनेन  
प्रसङ्गाद्विरोधे बलाबलचिन्तापि नासङ्गता ।

तत्र यद्यप्यदृष्टार्थविषये म्लेच्छानामनभियोगादौर्बल्यं तथापि  
दृष्टार्थव्यवहारविषये म्लेच्छानामप्यभियोगस्य तुल्यत्वान्न विशेषा-  
वधारणम् । अतश्च प्रयोगप्रत्यययोरविशेषाद्बुभयत्रापि शक्तिः ।

न च अवाचकेष्वपि गाव्यादिशब्देषु प्रयोगप्रत्ययदर्शानान्न  
तन्मात्रेण पीलवादिशब्दानां म्लेच्छप्रसिद्धेऽर्थे वाचकत्वशक्तिकल्प-  
नोचितेति वाच्यम् । शक्तेः कारणाश्रितत्वादर्थप्रत्ययकारणस्य च

१ गौ. घ. १-३३ सत्रमिदमिदानातिनेषु मुद्रितपुस्तकेषु “आश्व-  
स्यपैलघौ शेषे” इत्येवोपलभ्यते ।

गाव्यादिशब्दस्य व्याकरणानुगतत्वादादिपत्वेनानादिशक्त्याश्र-  
यत्वायोगादवाचकत्वावगतेरर्थप्रत्ययस्याविद्यमानशक्त्यारोपकल्पनयो-  
पपत्तिकल्पनाल्लेशोप्यगसानुभूतः; पील्वादिशब्दस्य तु व्याकरणा-  
नुगतस्य यादृशस्पर्शैः प्रयोगः तादृशस्यैव म्लेच्छैरिति अनादित्वात्  
अनादिशक्त्याश्रयत्वोक्तेः नाविद्यमानशक्त्यारोपकल्पनाल्लेशो युक्तः ।

न च पीलुशब्दस्वरूपस्य व्याकरणानुगमेऽपि अर्थान्तरे तदनु-  
गमाभावात् भ्रमादिमूलक एव शक्तिग्रहः स्यादिति वाच्यम् ।  
गमेडो इत्यादिशब्दस्मृतिविरुद्धेऽप्यर्थे प्रयोगप्रत्ययाभ्यां शक्तिकल्पन-  
दर्शनाच्छब्दस्मृतेः प्रयोगमूलकत्वाच्चेह प्रयोगबलेन सर्वेषां वाच्य-  
त्वेऽवधारिते एकर्मात्रविषयककोशादेरुपलक्षणत्वांगीकरणात् ।

न चानेकशक्तिकल्पनादिदोषचतुष्टयापत्तेर्न म्लेच्छासिद्धेऽर्थे  
शक्तिकल्पनं युक्तम् । अगृह्यमाणविशेषत्वेनाक्षादिशब्दप्रदगत्याशा-  
प्यनेकशक्तिकल्पनोपपत्तेः । न हि म्लेच्छप्रसिद्धिरादिमती, येन  
विशेषोऽवगम्येत, अवधपस्मरणात्तु आर्यप्रसिद्धिवदेवानादित्वा-  
विशेषः ।

न च म्लेच्छसम्बन्धमात्रं शक्त्यभावसाधकं, अपयोजकत्वात् ।  
म्लेच्छदेशस्थधूमादेरपि अग्न्यवबोधकशक्त्येनानैकान्तिकत्वाच्च ।  
तस्मात्प्रमेयमधिधानविप्रतिपत्तिः इति यक्षे गजदन्तमयो दण्डः पक्षे  
च वृक्षप्रकृतिक इति प्राप्ते—

अभिधीयते—ये शास्त्रस्थाः शिष्टास्तेषां प्रतिपत्तिर्वलीयसी,  
नेतरापि । अनेकशक्तिकल्पादिदोषचतुष्टयप्रसङ्गात् । न च नियाम-  
काभावः । (१) 'तत्र तत्त्वमभिधेयविशेषात् स्यादिति न्यायेनाभिधेयाना-  
नभिधेययोरेव नियामकत्वात् । शिष्टा हि शब्दैकसमधिगम्यधर्माधर्म-  
लिप्सया श्रुतिपरिपालनवच्छब्दार्थतत्त्वं विवेच्य परिपालयन्ति । वै-  
द्याश्च रसवीर्यविपाकानां भेदाच्छब्दार्थतत्त्वावबोधे यतन्ते । म्लेच्छास्तु

दृष्टार्थव्यवहारस्य यथाकथंचित्सिद्धेः प्रयोजनाभावान्नाविप्लुतिमिद्री यतन्ते । अतश्च शिष्टानामार्यावर्तानवांसिप्रभृतीनां वैदिकानां वैद्यानां च शब्दार्थविषयेऽभियोगविशेषात् तत्प्रयोगमतीत्योरेव शक्तिकल्पकत्वम् । अन्यदीपयोस्तु प्रयोगप्रत्यययोः शक्तिभ्रमेणाप्युपपत्तेर्गाव्यादिशब्दवदेवानेकशक्तिकल्पनाप्रसङ्गादिदोषचतुष्टयापादकशक्त्यन्तरकल्पनानवकाशः ।

एवं आर्यावर्तनिवासिमध्येऽपि “अभियुक्ततरा ये ये बहुशास्त्रार्थवेदिनः । ते ते यत्र प्रयुञ्जरिन् स सोऽर्थस्तत्त्वतो भवेत्” इति भाष्यमप्यस्मिन्नेवार्थे व्याख्येयम् । वाक्यशेषत्वोक्तिस्तु अतिशयार्थेति न विरोधः ॥

स्मृत्याचारविरोधे चेदं सूत्रद्वयं भाष्यमनादृत्य व्याख्यातम् । तद्यथा—(१) “मातुलस्य मुतामूह्या मातृगोत्रां तथैव च । समानप्रवरां तद्वरयक्त्वा चान्द्रापण चरेत्” इति शातातपसचनस्मृत्या निषिद्धस्य मातुलकन्यापरिणयनस्य आन्ध्रदेशे आचारः स प्रमाणमप्रमाणं वेति सन्देहः । तदर्थं च स्मृत्याचारयोर्विरोधे किं तुल्यबलत्वं उताचारो बलवान् अथवा स्मृतिरिति ।

तत्र द्वयोः श्रुत्यनुमापकत्वाविशेषात्तुल्यबलत्वम् । नद्याचारस्य स्मृतिकल्पनाद्वारा श्रुतिकल्पकत्वम्, प्रमाणाभावात् । धर्मत्वेन शिष्टैर्वर्णिकपरिग्रह एव खलुभयोरपि श्रुतिकल्पकत्वे प्रमाणम् । अथवाचार एव बलवान्, यथा हि प्रत्यक्षश्रुतिविरुद्धस्मृतेर्न मूलश्रुत्यनुमितिप्रतिबन्धलक्षणो बाध, किन्तु यथा [२] श्रुतमूलानि श्रयादननुष्ठानरूपफलापहारलक्षण इत्युक्तम् । तथात्रापि स्मृतिविरोधे आचारमूलभूतायाः श्रुतेर्याथार्थानिश्चयेन फलापहारलक्षणो बाधो वाच्यः । नचासावनुष्ठानात्मकस्याचारस्य सम्भवति ।

१. नैदानान्तनायां मुद्रितायां शातातपस्मृतौ धचनमिदमुपलभ्यते ।

२. यथाश्रुति ।

किञ्च स्मृतेर्वाक्यात्मकत्वेनानेकार्थप्रतिभानात् प्रत्यक्षश्रुत्व-  
विरुद्धार्थप्रतिपादनपरश्रुतिकल्पनेन यथाश्रुतार्थस्यागलक्षणो बाधो-  
ऽपि बक्तुं युक्तः । आचारस्य त्वत्राक्यात्मकत्वेनान्यथात्वस्यापि  
कल्पयितुमशक्यत्वाच्चेदृशोऽपि बाधः सम्भवतीति मिथ्यात्वलक्षणो  
बाधो वाच्यः । न चासौ सम्भवति । शिष्टत्रैवर्णिकपरिग्रहस्य दृढ-  
त्वात् । अगस्तेष्व्याचारेषु स्मृत्यपेक्षया शीघ्रमेव मूलश्रुतिकल्पनया  
लब्धात्मकेषु बलवद्विरोधादर्शनाद्बलीयस्त्वमेव युक्तम् । तदनङ्गी-  
करणे तु परं समा विप्रतिपत्तिः भवेत् न तु स्मृतिभावलयं इति  
सूत्रार्थः ।

सिद्धान्तस्तु स्मृतिशास्त्रस्थैव प्रतिपत्तिर्वलीयसी मन्वादे-  
र्हि 'साक्षात्कृतधर्माण ऋषयः' इति स्मृतेः सकलधर्मज्ञानमम्पन्न-  
त्वावसायाद्धर्मप्र(१)वक्तृत्वेनावधारिताचार्यत्वस्य मन्वादेः 'आचा-  
र्यवचः प्रमाणम्' इति श्रुत्या सत्यवादित्वावगमात् अपतार-  
कत्वेन विश्वास्पत्वात् तत्प्रणीतायाः स्मृतेर्वेदविरोधेऽपि श्रुतिमू-  
लत्ववारणाशक्यत्वस्योपपादितत्वादाचारविरोधे तद्वारणवाचोयु-  
क्तिर्दुर्घटेव । आचारस्य तु मन्वादिगतस्यास्मदादिभिरनुपलम्भाद्-  
र्वाचीनानां च सकलधर्मतत्त्वज्ञानाभावात् प्रमादादिसम्भवेन चा-  
विश्वास्यत्वात्तदाचारस्य श्रुतिमूलत्वकल्पने श्रुतिविरोधवत् स्मृ-  
तिविरोधः प्रतिबन्धक एव ।

किञ्च आचाराणां स्मृतिकल्पनादिद्वारेणैव श्रुतिकल्पकत्वं, न  
साक्षात् । तथाहि—न ह्याचारस्य निसानुमेपश्रुतिमूलत्वम्, येन सा-  
क्षादेव स्मृतिवत् श्रुतिकल्पकत्वं स्यात् । अपि तु स्मृतिवदेव प्रत्य-  
क्षपठितश्रुतिमूलत्वम् । नचेदानींतनानामनुष्ठातृणामितस्ततो विम-  
कीर्णशाखान्तरगतश्रुतिविषयानुभवसम्भवः । अतोर्वाचीनाचारा-  
न् दृष्ट्वा न झटित्येवार्वाचीनानां श्रुतिविषयानुभवकल्पनम् ।

धाधितत्वात् । किन्तु परम्परया मन्वादिभ्योऽधिगमकल्पनम् । तदनुष्ठानदर्शनकल्पनं वा । मन्वाद्युपदेशेनैवाद्ययावदर्वाचीनपर्यन्त-  
एतदाचारानुष्ठानम् । मन्वादेरनुष्ठानदर्शनेन वाऽद्ययावदनुष्ठानमि-  
ति । मन्वादिभिस्तु परं एतदाचारमूलिका श्रुतिः दृष्टेति कल्पते;  
तेषां सकलवेदार्थतत्त्वदर्शनवत्त्वात् । अतो मन्वादिभिरेवैतदाचार-  
मूलां श्रुतिमुपलभ्य स्मृत्वा तदानीन्तनेभ्य उपदिश्य तदानीन्तनैव  
वा मन्वाद्याचारं दृष्ट्वा स्वयमनुष्ठित इत्येवं परम्परयार्वाचीनपर्य-  
न्तमाचारानुष्ठानमित्येवं पूर्वपूर्वाचाराकल्पनया मन्वादिस्मृतिं मक-  
ल्प्य पश्चात् श्रुतिकल्पनामिति विमर्कः । मन्वानिवन्धनरूपाणां तु  
स्मृतीनां मन्वादिष्वेव श्रुत्युपलम्भपूर्वकं तदर्थस्मृतिमात्रकल्पने-  
नापि निबन्धनोपपत्तेरर्थस्मृतिकल्पनाद्वारा क्षटेसेव श्रुतिकल्पनां-  
त्सन्निकर्षः । अनश्च लिङ्गवाक्यादिवदेवार्थविमर्कदिप्याचारदौ-  
र्वल्पम् । यद्यप्यर्वाचीनानामपि कतिपयाचारमूलभूतश्रुतिदर्शनं स-  
म्भवति; यथा—अग्निचपनमकरणाग्नात्तायाः [१]“यत्सप्तदशव-  
तीमुपदधाति अन्नमेषोमयतो दधाति तस्माद्गुभाभ्यां हस्ताभ्यां परि-  
ष्ट्य पुरुषोऽन्नमत्ति” इत्याद्यायाः पात्रधारणपूर्वकभोजनाचार-  
मूलभूतायाः श्रुतेर्दर्शनं, तथापि परमकरणपठितत्वविध्यन्तशेषत्वादि-  
ना तस्या आचारमूलत्वानध्यवसायात् तदध्यवसायस्य चेदानी-  
न्तनानामशक्यत्वादाचारपरम्परया मन्वादिनिष्ठाध्यवसायकल्पनमा-  
वश्यकमेव ।

एवं शिष्टात्मतुष्टेऽपि सन्दिग्धार्थनिर्णये स्वविषयस्य धर्मत्वबो-  
धे च प्रामाण्यस्य स्थापितत्वाच्चस्या अपि श्रुतिविरोध इव स्मृत्या-  
चारविरोधेऽपि दौर्बल्यं द्रष्टव्यम् ।

ननु चास्याः स्वविषयस्य धर्मत्वबोधकश्रुत्यनुमापकत्वेऽपि  
आचार इवात्मतुष्टेः स्वमात्रनिष्ठत्वेन तत्परम्पराकल्पनाद्वारकस्मृति-

कल्पनभावात् कथं स्मृत्यपेक्षया दौर्बल्यम् ।

वस्तुतस्तु तस्याः श्रुत्यनुमापकत्वस्यैवासम्भवं; निश्चिन्तुमेतत्त्व-  
स्य पूर्वमेव निराकरणात्; प्रत्यक्षश्रुत्यनुभवस्य च स्वस्मिन् प्र-  
त्यक्षवाधितत्वात् । अतः प्रामाण्यमेवास्या गगनकुसुमायमानमिति  
दूरे बलाबलवर्तेति चेत्—

अत्र केचित् प्रामाण्यप्रकारमेवं तावत्समर्थयन्ते । यथौपनिषदा-  
नां “श्राद्धकृत् सत्यवादी च गृहस्पोऽपि विमुच्यते” इति वचनात्  
गृहस्थाविमुक्तावुपरत्याख्यसन्पासो जन्मान्तरीय एव श्रवणज्ञानाङ्ग-  
त्वपक्षयोः कल्प्यते तद्वादिहाप्यात्मतुष्टेः प्रामाण्यस्मरणात्तद्वलेनैहिक-  
श्रौतानुभववाधेऽपि जन्मान्तरीयतच्छ्रवणकल्पनात्प्रामाण्योप-  
पत्तिरिति ।

तत्र; जन्मान्तरीयानुभवकल्पनायां प्रमाणाभावात् । प्रामा-  
ण्यस्य चेच्छायाः श्रुत्यनुमापकत्वेऽपि सुवचत्वात् । तथाहि—इच्छा-  
तावत्स्वविषयस्य धर्मत्वमनुमापयतीति सा तत्र प्रमाणम् । इच्छा-  
विषयत्वस्य च धर्मत्वव्याप्तिर्न लोकसिद्धेति ‘आत्मनस्तुष्टिरेव च’  
इत्यादिका स्मृतिरेव तत्र प्रमाणम् । तस्याश्च स्वतः प्रामाण्यायोगात्  
मन्वादेस्तन्मूलभूतश्रुत्वनुभवकल्पनामिति अस्मदादीनां श्रुत्यनुप-  
वाभावेऽपि मन्वादेरेव तत्कल्पनात् श्रुतिमूलत्वोपपत्तिः। श्रुतिरपि चै-  
तद्विषये शिष्टात्मतुष्टिविषयो धर्म इत्येवमेकैव कल्प्यते । न तु भो-  
जनव्यतिरेकेण जलपाननियम इष्टसाधनमिति, मातिस्विकश्रुतिक-  
ल्पनागौरवापत्तेः ।

वस्तुतस्तु “यदेव किञ्चनानूतानोऽभ्यूहत्पार्ष्णि तद्भवति” इत्य-  
स्या इच्छाविषयस्य धर्मत्वबोधकश्रुतेः प्रत्यक्षत्वात् इदानीन्तनानामपि  
श्रुत्यनुभवाविरोधः । अतश्च इच्छाविषयत्वावच्छेदेन धर्मत्वस्य यो-  
धितत्वेऽपि इच्छया विशिष्य पदार्थविशेषे धर्मात्वानुमानात् युक्तं  
तस्या अपि प्रामाण्यम् ।

न चैवं प्रामाण्योपपत्तावपि परम्पराकल्पनाभावाद्दौर्बल्यानु-  
पपत्तिः, यदेव किञ्चनेत्यस्याः श्रुतेः सामान्यविषयत्वेन विशेषवि-  
षयैः श्रुतिस्मृत्याचारैः शिष्टाकोपाधिकरणन्यायेनाविरुद्धविषये सं-  
कोचोपपत्तेः । अत एव 'सम्यक् संकल्पितः काम' इति वचने सम्य-  
क्पदममुपेवार्थं द्योतयति । तस्मादाचारवत् शिष्टात्मतुष्टेरपि स्मृति-  
विरोधे आचारविरोधे च दौर्बल्य सिद्धम् ।

किञ्च आचारे शिष्टात्मतुष्टौ च कर्तव्यस्वरूपमात्रं बल्यं, न तु  
कर्तव्यता । सा तु धर्मबुद्ध्यादिना अर्थसुखादिरूपहेत्वन्तरासम्भवमह-  
(१)कृतेन कल्पनीया । स्मृता तु लिङादिशब्देनैव कर्मव्यतावगतेति-  
वैषम्यम् । एवं च प्रकृतोदाहरणे श्रुतिविरोधवत्स्मृतिविरोधरूप-  
बलवद्धेतुबलादेव तावदनुपलभ्यमानमापि भ्रान्त्यादिकारणान्तरं  
धर्मबुद्धेः कल्प्यते इति न सहकारिपरिशेषसम्भवः । किमुन य-  
दा मातुलकन्यापरिणयादौ कामादिहेत्वन्तरमेव स्फुटतरं सम्भा-  
व्यते कस्यचिन्मूलानुष्ठातुः पुम इति तस्य तावद्धर्मबुद्धिरप्यमसिद्धैव ।  
इतरेषां तु तदनुयायिनामधर्म एव धर्मबुद्धिर्भ्रममूलोति तस्याः स-  
हकारिपरिशेषा(२)भावात् । देशान्तरगताना तु न केवलं धर्म-  
बुद्ध्यभावः, प्रत्युताधर्मबुद्धिरेव महतीति निष्प्रमाणकं तन्मूल-  
श्रुतिकल्पनम् ।

किं च 'पञ्चेत स्वर्गकाम' इत्यादिविधिषु यथा विधेय-  
स्येष्टसाधनत्वं विधिनाऽऽक्षिप्यते पुरुषप्रवृत्तिसिद्धयै, तथा-  
निषेधेषु निषेध्यस्यानिष्टसाधनत्वमापि निवृत्तिसिद्धयर्थमाक्षिप्यत एव ।  
एवं च निषेधेन मातुलकन्यापरिणयस्य प्रसवापसाधनत्वावगतेरा-  
चारकल्पितविधिना तदभावावगतेः वस्तुनिविकल्पायोगेनैकस्यैव प्र-  
त्ययायोत्पादकत्वतदनुत्पादकत्वरूपधर्मविरोधः ।

नचाचारकल्पितविधिनापि इष्टसाधनत्वस्याक्षेपात् स्वर्गादि-  
रूपफलकल्पनायां सत्यां मातुलकन्यापरिणयः कार्यः, असत्यां तु  
तस्यां क्रियमाणमातुलकन्यापरिणयात् प्रत्यवायोत्पत्तिरिति न  
विरोध इति वाच्यम् । आचारकल्पितविधेरभ्यनुज्ञाविधित्वेन स्वर्गा-  
दिफलकल्पकत्वाभावात् । तथाहि—प्रमाणान्तरप्रतिपन्नानिष्टसाधने-  
त्वस्य तदभावावधारणमात्रफलको विधिरभ्यनुज्ञाविधिः । यथा  
'न दीक्षितस्यान्नमश्नीयात्' इति निषेधेनावगतानिष्टसाधनत्वस्य  
दीक्षितान्नभोजनस्य तदभावावधारणफलको विधिः 'क्रीतराजको  
भोज्युन्नः' इत्ययमभ्यनुज्ञाविधिः ।

केचित्तु अभ्यनुज्ञाविधेः निषिद्धविषयत्वेनानिषिद्धविषयत्वेन च  
द्वैविध्यम् । तत्रान्तपो 'ब्राह्मणः प्रतिग्रहादिना द्रव्यमर्जये'दित्यादिः ।  
लक्षणं च यस्याकरणे करणे वा न प्रत्यवायो नापि धर्मः तद्विषयो  
विधिरभ्यनुज्ञाविधिरित्वाहुः ।

तन्न; प्रतिग्रहादेः रागत एव प्राप्तत्वेन तद्विषयत्वे विधिवैफल्या-  
पत्तेः । अतः तत्र ब्राह्मणस्य जयाद्युपायान्तरव्यावृत्तिफलकप्रतिग्र-  
हादिनियमपरत्वं वा जयाद्युपायान्तरव्यावृत्तिपरत्वमेव वाऽङ्गीकर्त-  
व्यम् । उभयथापि नियमविधिः परिसंख्याविधिर्वा स्यात्, नत्वभ्यनु-  
ज्ञाविधिः । अत एव 'पंच पंचनखा भक्ष्याः' इत्ययं नाभ्यनुज्ञावि-  
धिः । किन्तु परिसंख्यैवेति दशमे भाष्यकारो बक्ष्पाति ।

वस्तुतस्तु प्रतिग्रहादिविधिरभ्यनुज्ञाविधिरेव, तत्रापि (१) 'प्रति-  
ग्रहमर्थोऽपि मसङ्गं तत्र वर्जयेत्, इत्यनेन निषिद्धस्यैवापद्यभ्य-  
नुज्ञानात् ।

तदिहाचारकल्पितविधेरभ्यनुज्ञाविधित्वेन स्वर्गादिफलकत्वाभा-  
वादभ्यनुज्ञाविधेश्च निषेधप्रतिपन्नानिष्टसाधनत्वाभावबोधकत्वादेक  
स्यैव मातुलकन्यापरिणयस्य प्रत्यवायोत्पादकत्वं तदनुत्पादकत्वं



चेति विरोधः ।

अत एव यत्र नाभ्यानुज्ञाविधित्वं यथा—“अतिरात्रे षोडशिनं गृह्णाती” त्यत्र “नातिरात्रे षोडशिनं गृह्णाती”ति निषेधस्यैतद्विध्यु-  
पजीवित्वेन तत्प्रवृत्त्युत्तरप्रवृत्तेः । अतस्तत्र प्रयाजादिवाक्यश्रद्धेव  
षोडशिश्रद्धणस्य क्रतूपकाररूपेष्टसाधनताक्षेपकत्वमेवातिरात्रग्रहणवि-  
धेः कल्पते । न तु निषेधप्रतिषेधानिष्टसाधनत्वाभावमात्राक्षेपक  
त्वम्, निषेधस्यैतद्विध्युत्तरप्रवृत्तत्वेनानिष्टसाधनत्वस्यैवामतिषेधत्वात् ।

अत एव निषेधेनापि तत्र क्रतुवैगुण्यरूपानिष्टसाधनत्वमपि(१)  
'नानृतं वदेदि' त्यादिपन्नाक्षिप्यते, एकस्यैव षोडशिश्रद्धणस्येष्टानिष्ट-  
साधनत्वविरोधात् । नापि क्रतूपकाररूपेष्टसाधनत्वाभावमात्रमाक्षि-  
प्यते । वस्तुनि विकल्पायोगेन एकस्यैव साधनत्वतद्भावयोर्विरोधात् ।  
किन्तु षोडशिश्रद्धणाभावेऽपि तन्निरेपक्षैरेवांगजातैरन्यैः गहोपका-  
रसिद्धिराक्षिप्यते । एवं च षोडशिश्रद्धणविरहेष्युपकारसिद्धौ षोडशि-  
श्रद्धणे प्रवृत्त्ययोगापत्तेः षोडशिश्रद्धणेन फलभूयस्त्वं कल्प्यते । अत्रश्च  
तत्रोभयोरपि विधिनिषेधयोः विकल्पेन प्रामाण्योपपत्तेर्न विरोधः ।  
प्रकृते त्वाचारकल्पितस्य विधेरभ्यनुज्ञाविधित्वाद्द्वस्तुनि विकल्पायो-  
गेन विरोधो दुःपरिहरः ।

न च देशभेदेन व्यवस्थापपत्तेर्विरोधपरिहारः, अत्र एवापस्तम्बादि-  
भिरेवंविधानाचाराननुक्रम्य “इतर इतरस्मिन्न दुष्यति देशप्रामाण्यात्”  
“येषां परम्परामाप्ताः पूर्वजैरप्यनुष्ठिताः । त एव तैर्न दुष्यन्ति आ-  
चारैर्नेतरे जनाः” इत्युक्तमिति वाच्यम् । आचारस्य तन्मात्रनिष्टत्वा-  
द्वा देशव्यवस्थाभ्युपगम्यते बलवत्स्मृतिविरोधाद्वा ? नाद्यः । होलाका-  
धिकरणे सर्वविषयत्वस्य स्थापयिष्यमाणत्वात् । नान्त्यः; दुर्बल-  
विगीताचारानुरोधेन बलवत्स्मृतिसंकोचस्यान्यथापत्त्वात् । अत  
एव यौधायनेन ‘इतर इतरस्मिन्’ इत्यादिना आपस्तम्बमतमुपन्यस्य

‘मिथ्यैतदिति गौतमः, शिष्टस्मृतिविरोधा’दित्युक्तम् । आपस्तम्बवचनं तु गर्हानिराकरणार्थमित्युक्तम् । तस्माद्विरोधपरिहारासम्भवादप्राप्यमेव स्मृतिविरोधे मातुलकन्यापरिणयाद्याचाराणाम् ।

अत्र न्यायसुधाकृतस्मृतिचन्द्रिकाकारप्रभृतयः मातुलकन्यापैतृष्वस्यैपीपरिणयाचारस्योदाहरणत्वं न मन्यन्ते । तथाहि—य आचारः प्रत्यक्षश्रुतलिङ्गमूलकः तस्य शिष्टस्मृतिविरोधेऽपि नामाप्राप्यम् । बलावन्नाधिकरणे प्रसक्तलिङ्गावरोधे स्मृतिकाल्पितश्रुतेर्याथार्थ्यनिश्चयाभावेन दुर्बलत्वस्य वार्तिककृतैव बक्ष्यमाणत्वात् । तदिह मातुलकन्यापैतृष्वस्यैपीपरिणयस्य प्रत्यक्षश्रुतलिङ्गमेव मूलम् यथा—(१) गर्भे नु नौ जनिता दंपती कः । देवस्त्वष्टर्जनिता स विश्वरूप”इति अत्र वैवस्वतयोः पमयम्योः संवादः । पृच्छयुग्मिर्भयमीमिथुनार्थं यमं प्रोवाच । स तां नवमीयुग्मिभरानिच्छन् प्रत्याचष्टे”इति शौनिकस्मृतेः, यम्याः स्वभ्रातरं यमं प्रति उक्तिरिति गम्यते । कः प्रजापतिः विश्वनिरूपको देवः त्वष्टा सवनशीलः नौ आवयोर्गर्भे उदरे दम्पती जायापतीरूपे अपत्ये जनिता जनयिष्यतीति । अतश्च ‘यम पुरुषान्तरात् तव च स्वयन्तरे जनयिष्यमाणयोस्तावत्स्त्रीपुंसयोर्दम्पतीत्वमवश्यंभावि, तद्वरगावयोरेव तदन्योन्यसम्भोगादस्तु’ इत्यभिधानेन भ्रातृभगिन्यपत्ययोर्दापत्यौचित्ययोतनान्मातुलकन्यापैतृष्वस्यैपीपरिणये लिङ्गमिदम् । तच्चाप्राप्तस्यानुवादायोगाद्रागादपि च नियमेनाप्राप्तेः नित्यवदनुवादोपपत्त्यर्थं प्रापकं विधिमनुमापयति ।

तथा(२) “आयाहीन्द्र पथिभिरीडितेभिर्यज्ञमिमं नो भागधेयं जुपस्व । तृप्तां जहृर्मातुलस्येव योषा भामस्ते पैतृष्वस्यैपी वयामिव” इत्यत्रापि हे इन्द्र ईडितेभिः प्रशस्तैः मार्गैः नोऽस्माकं इमं यज्ञमायाहि तृप्तां आजयसिक्तां वपां स्वयं भागधेयं जुपस्व, यथा

मातुलस्य जह्रुः अपत्यं अर्थात् भागिनेयस्य घोषा स्त्रीरूपत्वेन भागः, यथा च पैतृत्वस्त्रेयी अर्थात्मातुलपुत्रस्य भागस्तथा तत्र वपेत्यथौभिधानेनेदमपि लिङ्गं विध्यनुमापकम् ।

तथा द्युव्यूहनविधिवाक्यशेषे श्रुतं “तस्मात्समानादेव पुरुषाद-  
त्ता चाद्यश्च जायते । उत तृतीये सङ्गच्छामहे । चतुर्थे सङ्गच्छामहे इति ।  
तदेवं दीव्यमाना जात्या आसत्” इति । समानादेकस्मात्पुरुषात्  
अन्ता भार्याया भोक्ता पुरुषः । अद्यश्च भोग्यो भार्यालक्षणो जा-  
यते इत्युक्तेः । नचैवं सति -एकस्मादुत्पन्नयोभ्रातृभगिन्योरेव ज्ञाया-  
पतित्वमुक्तं स्यात्, तत्राह—उत तृतीय इति । उतशब्दः शङ्कानि-  
राकरणार्थः । तेन कूटस्थाज्जाते तृतीये चतुर्थे वा विवाहाख्यां सङ्ग-  
ति कुर्मः इत्येवं दीव्यमानाः क्रीडमाना जात्या कुलीना अप्या-  
सन्ते । इदमपि च मातुलकन्यापैतृत्वस्त्रेयीपरिणये लिङ्गं “उपरि हि  
देवेभ्यो धारयती”तिवद्विध्यनुमापकम् ।

अतश्चानन्यगतिकानेकलिङ्गवलेन स्मृतिरेव पुत्रिकाकरणे आ-  
सुरादिवाहपु च दुहितुर्जामात्रे दानाभावेन स्वत्वनिवृत्त्यभावा-  
त्सापिण्डानिवृत्तेः (१)असपिण्डां पत्नीयसीं” इति सापिण्डोद्वाहनिषे-  
धप्रत्तेस्तद्विपत्त्वेन व्याख्येया ।

अत एव(२) “पैतृत्वसेर्यां भगिनीं स्वस्त्रीयां मातुरेव च । मातुश्च  
भ्रातुराप्तस्य गत्वा चान्द्रायणं चरे”दिति गमने प्रायश्चित्तमुक्त्वा(३)  
“एतास्तिस्सस्तु भार्याथे नोपयच्छेत्तु बुद्धिमान् । ज्ञातित्वेनानुपेयास्ताः  
(४)पतितो ह्युपयन्नरः” इति पैतृत्वस्त्रेयादिपरिणयननिषेधे ज्ञातित्वमेव  
सापिण्ड्याख्यं हेतुत्वेनोक्तम् ।

विश्व भगिनीत्वस्य पैतृत्वस्त्रेयीविशेषणत्वाभावे चतुष्पापत्ते-  
स्तिस्र इत्यस्यानुपपत्तिमसङ्गात् । पितृत्वसुः पुत्रिकाकरणे ‘पु-

१ या. स्मृ. १-५२.

२ म. स्मृ. ११-१७१. ३ म. स्मृ. १७२.

४ पततिह्युपयन्नरः ।

त्रः पुत्रिकैवेति स्मृत्या पुत्रिकायाः पुत्रत्वश्रवणात्पुत्रिकाभ्रातुः पु-  
त्रिकापुत्रं प्रति पितृव्यत्वापातात् पितृव्यदुहितुश्च भगिनित्तिमसि-  
द्धेः भगिनीत्याविशेषणेन पुत्रिकायाः पितृष्वसुर्मा दुहिता सा पैतृ-  
ष्वस्त्रेयीति प्रतीयते मातृभ्रातुश्चाप्तत्वविशेषणेन पुत्रिकाया मातुर्यो  
भ्राता सपिण्डत्वेनाप्तः तस्य दुहितरं गत्वा इत्यर्थावगमेन मनोरपि  
पैतृष्वस्त्रेयीमातुलदुहितृपरिणयनिषेधः पुत्रिकाकरणविषय एवाभिप्रे-  
तो लक्ष्यते । एवं च बौधायनस्पैतत्परिणये अनाचारत्वस्मृतिः  
'पितृसन्ताने सप्तमान्मातृसन्ताने च पञ्चमादर्वाक्पुत्रिकाकरणाभावम-  
निश्चित्य परिणयविषयेति ज्ञेयम् । तेन ब्राह्मादिविवाहत्रये दुहितुर्दा-  
नविधानेन स्वत्वगोत्रयोरिव सापिण्ड्यस्यापि निवृत्तेस्तत्परिणयेऽपि  
न किञ्चिद्वाचकम् ।

न चैवं सति तादृशी मातृष्वसुदुहिताऽपि परिणेषा स्यादिति  
वाच्यम् । तस्य लोकविद्विष्टत्वेनाप्रसक्तेः । अत एव (१) पञ्चमात्सप्तमा-  
दूर्ध्वं मातृतः पितृतस्तथा" इति याज्ञवल्कीयमापि पुत्रिकाकरणादि-  
विषय एव व्याख्येयम् ।

अथ वा एतस्य सर्वविषयत्वेऽपि मातुलकन्यादीनां सत्यापि सा-  
पिण्ड्ये विशिष्य श्रुत्याभ्यनुज्ञानात्तदतिरिक्तविषयोऽयं 'असपि-  
ण्डां यथीयसीम्" इति निषेधः । अत एव तदूर्ध्वं चतुर्थपञ्चमादिषु  
पुरुषान्तरेषु भ्रातृभगिन्योरिव मातृष्वसुदुहित्रादीनां चाविवाह-  
तोपपत्तिः इति ।

तदेतदपरे न मन्यन्ते । तथा हि-योषं श्रौतलिङ्गानुमितो  
विधिः स किं नियमविधिरूपो वा (२) "ऋतौ भार्यासुषेयादि"तिवत्तः  
आहोस्त्रिदभ्यनुज्ञाविधिरूपो वा ? नाद्यः । (३) 'ऋतुस्नातां तु यो  
भार्यां सन्निधौ नोपगच्छति । घोरायां भ्रूणहत्यायां पात्यते नात्र सं-  
शयः' इत्यादिवदकरणे निन्दाश्रवणाभावेन नियमविधित्वानुपपत्तेः ।

अत एव यो निषेधातिक्रमेण रागादेवानुतिष्ठति तस्य रागमाप्तानुवादमात्रेणैवान्यपरमन्त्रार्थवादाद्युपपत्तौ 'यज्ञोपवीती हि देवेभ्यो दोहयती' तिवन्न स्वतन्त्रविधिकल्पनं प्रमाणवत् ।

अत एव न द्वितीयोऽपि । अभ्यनुज्ञाविधित्वेऽपि हि तस्य दोषाभावमात्रपरत्वेन रागमाप्त्युपजीवित्वात् रागेण च सर्वदा सर्वस्य परिणयनमाप्त्यभावात् पक्षिकानुवादान्न मोकः । अतश्च त्रिनैवात्र विधिकल्पनं रागमाप्तस्यैव पक्षिकानुवादोऽस्तु । अन्यथा 'प्रजापतिरूपसमभ्यैव स्वां दृहितरं' इत्यादावपि अभ्यनुज्ञाविधित्वकल्पनापत्तिः ।

न च तत्र विध्यनुमानेऽपि प्रजापतिसम्बन्धितयैव तदनुमानादन्वेषां निषेधतादवस्थामिति वाच्यम् । महदाचारतत्त्वेनानुवादस्य विधिकल्पनोपायत्वेनोपायभूतपूर्वाचरितुविध्यान्नुपवेश्यात् । अत एव "(१) इति ह स्माह षट्कुर्वाणः मापान्मे पचत" इत्यत्र कृत्वाचिन्त्यायां पष्ठे मापवाकविधेः कल्पनेऽपि वृष्णविषयत्वं नाङ्गीकृतम् ।

किञ्चैवं प्रकृतेऽपि यमयमीसन्तानविषय एव विधिः कल्प्येत । यदापि सपिण्डोद्वाहनिषेधैकवाक्यतया दानाभावेनानिवृत्तमापिण्ड्यपुत्रिकाकरणासुरविवाहादिविषया स्मृतिः न सपिण्ड्यानिवर्त्तकघ्राह्यादिविवाहविषयोति । तदपि न । पुत्रिकाकरणेऽपि "(२) अभ्रावृक्षा मदास्यामि तुभ्यं कन्यामलङ्कृताम्" इति वसिष्ठवचनेन दानप्रतिपादनात् । अतश्च दानसत्त्वेऽपि तस्याः पुत्रकार्यकर्तृत्वं वाचनिकसंविक्तरणशलादेव द्रष्टव्यम् । न च घ्राह्यादिविवाहे दानेन गोत्रसापिण्ड्यादिनिवृत्तिः, दानस्य स्वत्वमात्रनिवर्तनस्थभावरत्वात् ।

वस्तुतस्तु नेदशविषये दानं स्वत्वस्यापि निवर्त्तरूपं, कन्यात्वाद्यतिरिक्तस्य स्वत्वस्याभावात् । कन्यात्वदेश्च दानेनानिवृत्तेः । अत एव कन्यादामादौ ददातिर्गौण इति पष्ठे वक्ष्यते ।

गोत्रनिवृत्तिस्तु घ्राह्यादिविवाहे सप्तपदागमनात्किर्यान्तरत एव

वाचनिकी । “स्वगोत्राद्भ्रूयते नारी विहात्सप्तमे पदे” इति स्मरणात् । अत एव सप्तपदीगणनेनासुरविवाहादौ पुत्रिकाकरणे च गोत्रनिवृत्तौ प्रसक्तायां लौगाक्षेः । “मातामहादिगोत्रेण मातुः पिण्डोदकक्रियाम् । कुर्वीत पुत्रिकापुत्र एवमाह मजापतिः । आसुरादिविवाहेषु पितृगोत्रेण धर्मावत्” इत्यादिना तदपवादोऽपि वाचनिक एव । अतो दत्तकस्थल एव परं दानेन वाचनिकी गोत्रनिवृत्तिः; न तु ब्राह्मादिविवाहेऽपीति अस्त्येव मातुलकन्यायाः सापिण्ड्यम् ।

अत एव “सप्तमात्पञ्चमादूर्ध्वं मातृतः पितृतस्तथा” इति वचनमप्यसंकुचितदृश्युपपन्नं भवति । मातृप्वस्त्रेयादिपरिणयमसङ्गश्च दुःपरिहरः । तस्मान्मातुलकन्यापरिणयनाद्याचाराणां दुराचारत्वमेवेति सिद्धम् ।

अत एव वार्तिककृता ‘कस्पचिज्जायते तुष्टिरथुमेऽपि हि कर्मणि’ इत्युपक्रम्य ‘स्वमातुलमुतां प्राप्य दाक्षिणास्यो हि तुप्यति’ इति दुराचारत्वमुक्तम् । ‘वसुदेवाङ्गजाता तु कौन्तेयस्य विरुध्यते’ इति च । तस्मादिदमप्युदाहरणमेवेति सिद्धम् ॥

अथ चां यत्र लोकेदयोः शब्दार्थविप्रतिपत्तिः, यथा—त्रिवृच्च-र्षश्वनालैक्षत्रीस्तोमशब्देषु । त्रिवृच्छब्दो हि त्रिभिर्वर्षत इति व्युत्पत्त्या लोके त्रिवृद्रज्जुः त्रिवृद्वन्धिरिन्यादौ त्रैगुण्यवाचितया प्रसिद्धः । वेदे तु ‘त्रिवृद्वहिष्पवमानं’ इत्युक्त्वा ‘उपास्मै गायता नरः’ ‘दविद्युत्तस्या रुचा’ ‘पवमानस्य ते कवे’ इति तृचत्रयानुक्रमणात् ‘नवाभिस्तुवन्ती’ति च श्रुत्यन्तरदर्शनात् स्तोत्रीयानवकपरत्वं मतीयते ।

चरुशब्दस्यापि लोकात् स्थालीपरत्वम्, वेदे तु ‘आदित्यः प्रायणीयः पयसि चरुः’ इति विधाय ‘आज्यस्यैनं चरुमधिपुष्यं चतुर आज्यभागान् यजति, पथ्यां स्वस्त्यामिष्ट्वाऽग्नीषोमौ यजति, अग्नीषोमाविष्ट्वा सवितारं यजति, अदितिमोदनेन, इति क्रमविधिपरे वाक्ये सिद्धवदोदनानुवादादोदनपरता विज्ञायते । तत्रापि याज्ञिकमसि-

ध्या अनवस्त्रावितान्तरूपमपकौदनविशेषवाचित्वमेव न त्वादेन-  
सामान्यवाचित्वम्, अवस्त्राविते भक्तौदने याज्ञिकानां चरुशब्दप्रयो-  
गाभावात् ।

एवं अश्वत्थशब्दस्यापि लोके अवयवयोगेनाश्वकेशपरत्व-  
म् । वेदे तु “आश्वत्थः प्रस्तरः” इत्यस्य वाक्यशेषे च “यज्ञो ह  
वै देवेभ्योऽश्वो भूत्वापाक्रामत्, सोऽपः प्राविशत्, स बालधौ गृही-  
तः, स बालान्मुच्छाविवेश, ते बालाः काशतां प्राप्ताः” इति श्रवणात्  
काशपरत्वम् ।

‘ऐश्वरीविष्ट्री’ इत्यत्र च ऐश्वरीशब्दस्य लोकागतयोगबलेनेक्ष्व-  
यवपरत्वम्, वाक्यशेषात्तु काशमृते । वाक्यशेषश्च वार्तिके विशि-  
ष्यानुदाहृतोऽपि सामान्योक्त्यावास्तीत्यनुमीयते ।

एवं स्तोमशब्दस्यापि ब्राह्मणस्तोमः इत्यादिप्रयोगाल्लोके स-  
मुदायमात्रपरत्वम् । वेदे तु स्तोत्रीयामंखवाकृतस्तुतिसंख्यावचना  
‘त्रिष्टुत्रे स्तोमो भवति’ पञ्चदश स्तोमो भवति” इति सामानाधिक-  
रण्यनिर्देशात्, ‘स्तुतेर्मानं स्तोम’ इति याज्ञिकप्रसिद्धेः (१) ‘स्तोमे  
द्विविधः पञ्चदशार्थ’ इति व्याकरणव्याख्यायमर्थो निश्चीयते ।  
अतश्चोक्तेषु लोकवाक्यशेषयोः शब्दार्थविभक्तिपक्षौ किं द्वयोः साम्यम्,  
अतश्च त्रिष्टुत्रद्विष्टुत्रमानमित्यादौ अर्थद्वयविकल्पः, उत लोकस्यै-  
वात्र बलरत्वम् । वाक्यशेषस्था प्रतिपत्तिर्बलीयसी इति मन्देहः ।

अत्र च वाक्यशेषाभावे त्रिष्टुत्रद्विष्टुत्रमानमित्यादिविधेः लौ-  
किकप्रसिध्युपजीवनेन निर्णयकरणात्सन्देहाभावेन न भाष्यकारी-  
यमवाद्युदाहरणतुल्यत्वम्, यवाद्युदाहरणे हि उभयथा प्रसिद्धित्वे  
वाक्यशेषस्य निर्णायकत्वमात्रम्, न तु स्वतन्त्रार्थशक्तिप्राहकत्वम्,  
प्रकृते त्वेकत्रैव लोकप्रसिद्धेः इत्यर्थविषयशक्तिप्राहकत्वमेव वाक्य-  
शेषस्येति विशेषः । अत एव नात्र ‘मन्दिग्धेषु वाक्यशेषे दित्यनेन

गतार्थताशङ्का ।

तत्रादृष्टार्थनिषेधे स्मृत्याचारेभ्यो वेदस्य बलवत्त्वेऽपि शब्दार्था-  
वधारणेऽनादिसिद्धदृढव्यवहाररूपादाचारात् दृढस्मरणाद्वा वेदस्या-  
धिक्ये प्रमाणाभावेन विशेषादर्शनात्समा विप्रतिपत्तिः स्या-  
त् । न च एकत्रैव शक्तिकल्पनेनेतरत्र तन्सादृश्येन प्रयोगोपपत्तौ  
नानेकशक्तिकल्पनमुपपत्तिमदिति वाच्यम् । अर्थद्वयस्याप्यसन्तर्प-  
लक्षण्येन सादृश्याभावात् । सत्यपि च सादृश्ये विनिगमकहेत्वभावा-  
च्च । अतोऽनन्यथासिद्धप्रमाणद्वयबलेनोभयोरपि वाच्यत्वावधारणा-  
त्तुल्यबलत्वेन विकल्पः । अतश्च लौकिकार्थग्रहणपक्षे बहिष्क-  
माने एव स्तुचः कर्तव्यः, तृचान्तराम्नां 'नवभिः स्तुवन्ती' ति  
वचनं च पाक्षिकत्वेनाप्युपपन्नम् ।

तथा चरुशब्देन स्थाली कृष्णलवत्प्रदेयत्वेन विधीयते । पयश्च  
तदधिकरणत्वेनैव । अधिकरणतापि च मैत्रावरुणादिश्रयणवद-  
दृष्टार्थैव । अर्थवादस्तु पाक्षिकानुवाद इति द्रष्टव्यम् ।

यत्तु कैश्चित् चरुरिति प्रथमा सप्तम्यर्थे । सप्तमी च पयसीति प्र-  
थमार्थे । तेन चर्वाधिकरणं पय एव देवतासम्बन्धि लोकप्रसिद्ध्याश्र-  
यणपक्ष इत्युक्तम् ।

तन्न; विकल्पपक्षे वचनव्यक्तिभेदेन वाक्यभेदापत्तेः । लक्षणा-  
द्वयस्वीकारे प्रमाणाभावाच्च । अत एवैतद्दोषपरिहारार्थं विकल्पोक्ति-  
मूले न प्रकृतोदाहरणभूतप्रायणीयविषया; किन्तु "सौम्यं चरुं"  
इत्येतद्विषयेति कस्यचिदुक्तिरपास्ता । प्रस्तुतोदाहरणेऽप्युक्तरीत्या  
विकल्पस्य सुवचत्वात् ।

यत्तु तत्रोपपत्त्यन्तरमुक्तं—प्रस्तुतोदाहरणे अर्थवादेनौदनविषय  
एव विधेस्तात्पर्यग्रहात्सिद्धान्तवत्पूर्वपक्षद्वयेऽपि गौण्या दृश्या च-  
रुशब्देनौदनग्रहणान्नानुष्ठाने विशेषः । 'सौम्यं चरुं' इत्यत्र तु अर्थ-  
वादाभावेन तात्पर्यग्राहकाभावात्साम्यपक्षे विकल्पः । लोकप्र-



मिद्धि तावल्पपक्षे च स्थालीभात्रग्रहणमिति विकल्पोक्तिः तत्रात्र-  
विपयेति ।

तदपि न; लोकपमिद्धिभावल्पपक्षे तावद्विधेरपि लोकपमि-  
द्धैव स्थालीतात्पर्यकत्वावगतेरर्थवादस्यैव तदनुरोधेनौदनसम्बन्धे-  
न स्थालीलक्षकत्वेनोपपत्तौ ओदनग्रहणे प्रमाणाभावात् ।

साम्यपक्षेऽपि कृतृप्तया लोकपमिद्धैववधारिते विधुपर्ये अर्थ-  
वादानर्थव्यपभयेन कल्पस्यौदनवाचित्वस्य पाक्षिकत्वेनाप्यौदनमा-  
पकत्वोपपत्तौ न लोकावगतस्थालीवाचकत्वमम्भव इति विकल्पो-  
क्तिः प्रस्तुतोदाहरणविषयाप्युपपन्नैव ।

एव आश्ववालैक्षवीस्तोमशब्देऽपि विकल्पेनार्थद्वयपरत्वम् ।  
अर्थवादश्च पाक्षिक इति द्रष्टव्यम् । तस्मात्साम्यमेव लोकवेदमसि-  
द्ध्योरिति प्रथमः पक्षः ॥

द्वितीयस्तु लोकपसिद्धेरेव प्रावल्पम् । तस्या अन्यनैरपेक्षेणै-  
षान्मलाभात् । वैदिकमसिद्धेः पुनः लोकमसिद्धपदान्तरसामाना-  
धिकरण्याधीनसिद्धित्वेन विलम्बितत्वात् । अतोऽनुपसंजातविरो-  
धित्वेन लौकिकपेव बलीयसी । अत्रश्च यत्र न विरोधः तत्रैव सा  
अत्मानं लभते, नान्यत्र । न चाविरोधेऽपि न तस्या आत्मलाभः, 'स-  
म्बन्धस्याशास्त्रेहेतुत्वा'दिति सूत्रे निराकारिण्यमाणत्वादिति वाच्य-  
म् । तस्य विधिवाक्यस्य स्वाविधेयत्वनिराकरणपरत्वात् । अतः अ-  
र्थवादादिरूपशास्त्रस्य सम्बन्धानुमापकत्वमिष्टमेवाविरोधे । विरोधे तु  
लोकपसिद्धेः अनुपसंजातविरोधित्वाद्बलवत्ता ।

किञ्चार्थवादानां प्ररोचनामात्रपरत्वेन 'पजगानः प्रस्तरः' इ-  
त्यादिवद्गौणत्वेनाप्युपपत्तेर्नावश्यं संज्ञामांज्ञिनसम्बन्धमतिपादनपरत्व-  
म् । अत्रश्च नानर्थक्यमतिहृतत्वेन विकल्पाश्रयणमपि । अनन्योपायप्ररो-  
चनापरस्यार्थवादस्य सम्बन्धमतिपादनपरत्वे वाच्यभेदप्रसङ्गाच्च ।

अत्र एव मन्वादिमसिद्धिरपि त्रिटच्छब्दस्य त्रैगुण्यविषयैव प्र-

तीयते (१) "कार्याममुावीतं स्यात् विषयोर्ध्वत्वं त्रिवृत्" त्रिवृत्ता ग्रन्थिनैकेन" इत्यादौ रज्जारम्भकेषु तन्तुषु नवसंख्यामद्भावेऽपि त्रिवृच्छब्दस्योपवीतारम्भकायां रज्ज्वां त्रैगुण्यविधयर्थत्वदर्शनात्, वेदे 'त्रिवृद्रशाना भवती' सादा त्रैगुण्यार्थकत्वस्य पाक्षिकप्राप्तिद्वत्वाच्च । तस्माल्लोकप्राप्तिद्विरेव वलीयसीति प्राप्ते—

शास्त्रस्या वैदिकेषु प्राप्तिद्विर्वलीयसी । तथाहि—अर्थवादादेरपि तावदमाते विरोधे वृद्धव्यवहारकोशानुशासनादिवच्छक्यनुमापकत्वं भवतोऽपि नातिष्ठम् । अतश्च त्रिवृदादिशब्दार्थव्युत्पत्तिस्त्वल्लः यथैव लोकव्यवहारान् त्रैगुण्यं शब्दार्थत्वेनाध्यवसायानुक्रमते तथार्थवादादिवशात् नवकादिक्रमपीति तुल्यम् ।

नचार्थवादादेः लोकप्राप्तिद्वपदान्तरसामानाधिकरण्याधीनसिद्धित्वेनान्यापेक्षत्वाद्द्वैर्बल्यम् । लोकप्राप्तिद्वेरापि पदान्तरार्थविषयलोकप्राप्तिद्विमापेक्षत्वस्य समामत्वात् । अतश्च त्रिवृद्बहिष्पत्रमानमित्यत्र त्रिवृच्छब्दार्थावधारणवेलायां अनन्तरमेव तृचत्रयानुक्रमणा 'श्रवभिः स्तुवन्ती'ति वचनान्तराच्च स्तोत्रीयानवके तावच्छक्तिरुत्तानया शब्दार्थत्वावधारणम् । न हि तत्रानुपस्थितेन सम्भवाद्विप्लवेनावयवार्थशक्तिग्रहमापेक्षेण च लोकव्यवहारेण ह्यटिति त्रैगुण्यार्थकत्वावगतिर्भनति । यद्यपि कस्यचित् स्यात् तथापि निर्दोषया वैदिकप्राप्तिद्वया बाध्यते । अतोऽत्र तावत् स्तोत्रीयानवकमेव विधेयम् ।

नचैवमपि तृचत्रयानुक्रमणादिनैव नवकप्रतीतिसिद्धेस्त्रिवृत्पदानर्थक्यामिषे वाच्यम् । स्तोत्रीयानवके रूढ्या त्रिवृत्पदवाच्यत्वस्य त्रिवृत्पदश्रवणाभावेऽप्रतीतेः । तत्फलं च तृचत्रयानुक्रमणाद्यभावेऽपि 'त्रिवृदग्निष्टुदग्निष्टोम' इत्यादौ सर्वस्तोत्रेषु स्तोत्रीयानवकप्राप्तिः । अन्यथा हि बहिष्पत्रयाने तृचत्रयानुक्रमणात्प्राप्त्युत्पत्तिपि स्तोत्रीयानवकेऽग्निष्टुति त्रिवृच्छब्दस्य रूढ्या स्तोत्रीयानवक-

वाचित्वानवधारणाल्लोकप्रसिद्धावयवयोगेन सर्वसंख्याकार्ये त्रै-  
गुण्यविधायित्वमेवापद्येन । सति तु प्रस्तुतोदाहृतवाक्ये त्रिवृच्छ-  
ब्दश्रवणे तृचत्रयाद्यनुक्रमणवशेन स्तोत्रीयानवके समुदायप्रसिद्धौ  
कल्पितायां आमिष्टुत्वापि क्लृप्तया रूढ्या योगवाधात् सर्वस्तोत्रे-  
षु स्तोत्रीयानवकमेव विधीयत इति दशमे वक्ष्यते; एतदाधिकरण-  
प्रयोजनकथनपरत्वादेव च तदाधिकरणस्य न पौनरुक्त्यम् ।

यत्र तु स्तोत्रसम्बन्धासम्भवी यथा—‘त्रिवृता यूषं पस्वि-  
य’ इत्यादौ तत्र त्रैगुण्यमेव लोकाप्रसिद्धावयवयोगवलेन विधीय-  
ते । न हि लोकप्रसिद्धिस्त्रैगुण्ये लाक्षणिकी । शक्यसम्बन्धाभावे-  
लक्षणानुपपत्तेः । अवयवशक्तेः क्लृप्तत्वाच्च । अतस्तत्र क्लृप्तावयव-  
योगेन त्रैगुण्यमेव विधेयं, न तु नवकम् । अवयवयोगेनैवार्थप्रती-  
त्युपपत्तौ लाक्षणिकत्वे प्रमाणाभावात् । त्रिवृत्पदं हि स्तोत्रसम्बन्धि-  
तृचत्रयाद्यनुक्रमणाद्यवकमात्रे न शक्तम् । अपि तु स्तोत्रीयानवके  
अतश्च विशिष्टवाचकस्य पदस्यैकदेशपरत्वे लक्षणेतिन्यायात् ‘त्रि-  
वृता यूषं’ इत्यादौ नवकमात्रग्रहणे लाक्षणिकत्वप्रसङ्गो दुर्गार एव  
अतश्चैतादृशविषये त्रैगुण्यमेव ।

एवं यज्ञोपवीतावेधावपि त्रिवृच्छब्देन त्रैगुण्यमेव विधीयत  
इति द्रष्टव्यम् । नचैवमपि त्रिवृच्छब्दस्य बहिष्पवमानरूपस्तोत्रवि-  
शेषसम्बन्धितृचत्रयानुक्रमणात् तत्सबन्धिस्तोत्रीयानवकवाचित्व-  
मेव स्यात्, न सामान्यतः स्तोत्रीयानवकवाचित्वमिति वाच्यम् ।  
तथात्वे ‘त्रिवृद्बहिष्पवमानमित्यत्र त्रिवृद्ग्रहणस्य फलामावेन वै-  
यर्थ्यापत्तेः । न हि तदाभिष्टुति त्रिवृच्छब्देन सर्वस्तोत्रेषु नवकं  
विधातुं शक्यते । ‘त्रिवृता यूषं’ इत्यादिवल्लक्षणिकत्वप्रसङ्गेन त्रैगुण्य-  
विधयर्थकत्वस्यैवापत्तेः । बहिष्पवमाने चातिदेशेनैव नवकस्य मास-  
त्वात् तत्र तद्विध्याशङ्कायाः सुतरामनुपपत्तेः ।

अयं आमिष्टुद्रावयवस्यत्रिवृच्छब्देन तत्रत्वबहिष्पवमाने त्रैगुण्य-

प्रसक्तेस्तीक्ष्णटीक्ष्णफल्को वहिष्पत्रमानगतस्त्रीयानवकशक्तिग्रहो-  
 ऽर्थवान्, तथा सति अग्निष्टुद्राक्यस्थत्रिवृच्छब्दाभावेऽपि वि-  
 वक्षितार्थसिद्धेः तत्रत्यात्रिवृत्पदवैषम्यम् । ततश्च पुनरपि प्रस्तु-  
 तवाक्यस्थत्रिवृत्पदानर्थक्यं तदवस्थमेव । अतः फलाभावेन त्रि-  
 वृत्पदवैषम्यप्रसंगात् सामान्यतः स्त्रीयानवक एव त्रिवृत्पदस्य  
 शक्तिरिति सिद्धम् ॥

एवं चरुशब्दार्थव्युत्पत्तिसायामपि लोकव्यवहारादिव वाक्य-  
 शेषस्याप्यन्यत्र शक्तिग्राहकत्वावगमात् प्रकृते च विरोधे सति वा-  
 क्यशेषस्यैव पूर्ववदेव घलीयस्त्वात् विधिस्तुत्योः समानविषय-  
 त्वनियमाच्चौदन एव शक्तिश्चरुशब्दस्येत्येवं निश्चीयते । लोक-  
 प्रसिद्धिस्तु स्थाल्यां अनेकशक्तिकल्पने गौरवापत्तेः त्रिवृदादिपदव-  
 च्छ योगाभावादौदनैकान्तिकमन्वन्धाङ्गक्षणस्यैव । अतश्च 'सौम्यं चरुं'  
 इत्यादौ वाक्यशेषाभावेऽपि औदनपरत्वमेव । शत्रयार्थपरत्वसं-  
 भवे लक्षणाया अन्यायत्वात् इति दशमे वक्ष्यते । पौनरुक्त्यं च  
 पूर्ववदेव परिहर्तव्यम् ।

एवं आश्ववालैक्षवीशब्दयोरपि त्रिवृच्छब्दवदेव लोकप्रसि-  
 द्ध्या यौगिकयोरर्थवादवशेन काशादौ रूढिकल्पनात् तद्वशेनार्थ-  
 वादराहित्येऽपि काशादिग्रहणमेव, न तु यौगिकार्थग्रहणम् ।

न चावयवार्थे अवयवशक्तिकल्पनस्यावश्यकत्वादश्ववालशब्द-  
 स्य दीर्घत्वादिना यौगिकार्थकेशसादृश्येनैव गौण्या वृत्त्या काश-  
 मतीत्युपपत्तौ शक्त्यन्तरकल्पनानुपपत्तेः अर्थवादसत्त्वे तद्वशेन गौ-  
 णार्थग्रहणेऽपि तदभावे गौणार्थग्रहणे प्रमाणाभावाद्यौगिकार्थग्र-  
 हणमेव स्यादिति वाच्यम् । केशसादृश्येन काशविवक्षायां अर्थवा-  
 दे केशप्रकृतिकत्वान्वाख्यानस्य वैषम्यपत्तेः । न हि गौणार्थे क-  
 चिदन्वाख्यानं दृश्यते, विधौ जयन्पट्ट्याश्रयणस्य दोषत्वाच्च न  
 गौणत्वकल्पनम् ।

न च तर्ह्यर्थवाद एव काशपदं केशरूपबाललक्षणार्थमस्तु, कृतं वाक्यन्तरकलानेनेति वाच्यम् । 'ते बालाः काशतां प्राप्ताः' इत्यनन्वयापत्तेः । अतोऽश्वबालपदं काशपु रुढपव । केशपकृतित्त्वकथनं तु 'यदाजिपीयुः' इति वदन्वाख्यानमात्रमिति द्रष्टव्यम् ।

अतु वाश्वबालपदं काशे गौणम्, तथाप्यन्वाख्यानानुरोधेन िरूढगौणीस्वीकारः, श्येनपदस्यैव यागे । अतश्च यथैव 'समानमितरच्छद्यनेन' इत्यादीं गौणार्थस्यैव यागस्य श्येनपदेन ग्रहणं तथा इदार्थवादाभावेऽपि वेदवृत्तत्वप्रत्यासत्तेः गौणार्थस्यैव, काशस्य ग्रहणमिति सिद्धम् ।

अयं च प्रकारः तिरुच्छब्दे सम्भवन्नापि तादृशसादृश्याभावाश्लोपन्वयः ।

एवं स्तोमशब्दस्यापि 'त्रिवृदेव स्तोमो भवति' इति वैदिकमामानाधिकरण्यात् 'स्तुनेर्गानि स्तोम' इति याज्ञिकप्रसिद्धेश्च 'स्तोगे ङविधिः पञ्चदशाधर्य' इति शाब्दिकस्मृतेश्च स्तोत्रीयाध्वंख्याकृतस्तुतिसंख्यावचनत्व व्युत्पत्तिसुनाऽवधार्यते । 'ब्रह्मणस्तोम' इत्यादिलोकप्रसिद्धेस्तु लाक्षणिकत्वं शक्यन्तरकल्पकत्वं वा आश्रयणमिम् । तदपि च सैन्धवादिवदेव प्रकरणादिनाऽर्थविशेषावधारणमिति कचिदुक्तविधा संख्या, कचिच्च समुदायमात्रमिति व्यवस्थैव, नतर व्यवस्थितविकल्पः ।

न्यायमुधाभवदेवयोस्तु वैदिकमामानाधिकरण्यादिना स्तोत्रीयासमुदायवचनत्वम्, लोकप्रसिद्धया तु समुदायमात्रवचनत्वम् । तत्र वैदिकप्रसिद्धेर्व्यवस्थायां लौकिकप्रसिद्धिर्लक्षणयापि नीयमाना न दुष्यतीत्युक्तम् । न च वैदिकप्रसिद्धया उक्तविधमंवावाचित्वमुक्तम् । यथा तथा वास्तु । सर्वथा न स्रगमिद्धिर्वलीपसीति सिद्धम् ।

## (५)पिकनेमाधिकरणम् ।

सू०—चोदितं तु प्रतीयेतोविरोधात्प्रमाणेन ॥

१-३-१० ॥(सि)

इह बलवत्प्रमाणांतरविरोधाभावे शब्दार्थव्यवहारविषये म्लेच्छानामपि प्रामाण्यं संभवति नेति विचार्यते । यथा—पिक, नेम, सत, तामरम, पत्रोर्ण, वारवाण, शब्देषु, ते हि कोकिला, ध, बृहत् परिमण्डल शतच्छिद्रदारुमपात्र, पद्म, धौतकोशेय, कञ्जुत्वाचित्त्वेन म्लेच्छेषु प्रसिद्धाः ।

तत्र यद्यविरोधे म्लेच्छप्रसिद्धिः प्रमाणं ततः 'पिकपालभेत' इत्यादिवाक्येषु तत्प्रसिद्धार्थस्य ग्रहणम्, अथ तु न प्रमाणं ततो वेदप्रयुक्तानां शब्दानां आनर्थक्यासम्भवात् यथाकथंचित् निगमनिरुक्तव्याकरणवशेन धातुतोऽर्थं प्रकल्प्य तथैव ग्रहणम् ।

विप्रतिपत्तिग्रहणतत्पुदाहरणरूपेणात्र सिद्धान्तकरणात्सङ्गतिः । शास्त्रास्थमिदं कल्पत्वेनाप्रमाणत्वकथनादापवादिकी ।

तत्र म्लेच्छेषु यथैव अनभिषागाच्छब्देषु विप्लुतिरसाधुशब्दप्रयोगात् दृष्टं न तेषां शब्दगत्वावधारणे प्रामाण्यम्, तथैव तदर्थविधारणेऽपि पीलादिषु विप्लुतिदर्शनात् प्रामाण्यसम्भवः । न च तेषु पिकादिशब्दानामप्यविप्लुतिर्दृश्यते, येन तत्प्रसिद्धार्थमात्रग्रहणं शक्येत । प्रतिपदिकमात्रप्रयोगेन तेषामप्यपभ्रष्टत्वात् । अतश्च वेदप्रयुक्तसंस्कृतसदृशास्तैः प्रयुज्यन्ते, न तु त एव । न च सादृश्यमात्रेण संस्कृतपिकादिशब्दानां तत्प्रसिद्धार्थकल्पनम् । शालाशब्दस्यापि सादृश्येन मालाशब्दार्थवाचित्वापत्तेः । विस्तरेण चात्र वार्तिककृता आन्ध्रविडभाषयोरेव सादृशेनाधिकाक्षरप्रक्षेपादिना च संस्कृतशब्दत्वकल्पनया तदर्थकत्वकल्पने अनेकविरोधोत्प्रेक्षासं-

भगवन्व्यवस्थितशब्दाद्यवधारणासंभव उपपादितः किंभूत तदा तेभ्यो-  
ऽपि प्रत्यन्तवासिनां पारमरीरोपकादीनां भाषासु तद्व्यवधारणमिति  
न म्लेच्छप्रसिद्धेः शब्दार्थनिर्णयेऽपि धर्माधर्मयोरेव प्रामाण्यम् ।

एवं सत्यपि शब्दार्थतत्त्वावधारणस्य वृद्धव्यवहारमात्रप्रमा-  
णकत्वात् यद्यभिधेयनिर्णये म्लेच्छव्यवहारस्य प्रामाण्यमभ्युप-  
गम्यते तथापि तद्व्यवहारस्य तान्प्रत्येव तत्प्रयुक्तशब्दाविषये निर्णा-  
यकत्वं स्यात्, नार्यान् प्रति । आर्यप्रयुक्तशब्दाविषये म्लेच्छानां वैदि-  
कशब्दवच्छ्रवणाभावात् । तच्छ्राविणा चार्थेणा म्लेच्छसम्पापण-  
तद्भाषामयोगयोः निषेधेन तत्प्रसिद्धार्थमस्वन्धग्रहणासम्भवात् ।  
अतश्च गृहीतसम्बन्धस्य शब्दस्यार्थाभिप्रायकत्वात् म्लेच्छानां  
सम्बन्धग्रहणसम्भवेऽपि आर्याणां तदसम्भवाच्च तान् प्रति म्लेच्छ-  
व्यवहारस्य निर्णायकत्वम् ।

किञ्च म्लेच्छप्रसिद्धार्थग्रहणे निगमादीनामर्थव्यवस्थापत्तिः ।  
सर्वत्र व्यवहारोदेवार्थनिर्णयोपपत्तेः । न च यत्र म्लेच्छप्रसिद्ध्यापि ना-  
र्थनिश्चयः तादृशविषये निगमाद्यर्थवत्तोति वाच्यम् । म्लेच्छदेशा-  
नामानन्त्येन सर्वान्वेषणस्याशङ्कत्वात्प्रसिध्यभावनिश्चयानुपपत्तेः ।  
अतश्च सर्वदेशान्वेषणबाधशङ्काया दुष्परिहरत्वाच्च किञ्चिन्निगमादिना  
र्थनिर्णय इति तद्वैयर्थ्यापत्तिः । अस्मत्पक्षे तु आर्यावर्तस्याल्पत्वेन  
तदन्वेषणस्य सुकरत्वाच्चदप्रसिद्धार्थकशब्दाविषये निगमादीनामर्थव-  
त्त्वोपपत्तेर्नानर्थक्यम् ।

अत एव यद्यपि म्लेच्छप्रसिद्धिः समुदायप्रसिद्धिरूपा बलवत्ता  
च, निगमादिप्रसिद्धिस्तु अवयवप्रसिद्धिरूपा कल्प्या च । अतश्च  
रयकाराधिकरणन्यायेन बलवत्कल्पनान्यायेन च म्लेच्छप्रसिद्धेरेव  
धर्माधर्मभेदो भवेत् । तथापि निगमादिवैयर्थ्यापत्तेरानर्थक्यमिति हतन्यायेन  
म्लेच्छप्रसिद्धेरेव दौर्बल्यमभ्युपगन्तुं युक्तम् । एवं च पील्वधिकरण-

व्युत्पादितम्लेच्छप्रसिद्धिगतम्लेच्छरूपाश्रयदौर्बल्यन्यायः शिष्टाको-  
पाधिकरणन्यायात् पराहतोऽपि पुनरुज्जीवितो भवति ।

तथाहि—यद्यपि प्रसिध्याश्रयभूतार्यम्लेच्छगतवलावल्लापेक्षया  
प्रसिद्धिस्वरूपगतस्य बलसत्त्वकल्पत्वकृतवलावल्लस्य समुदायावयव-  
प्रसिद्धिकृतवलावल्लस्य च शिष्टाकोपाधिकरणव्युत्पादितप्रमेयवला-  
वल्लन्यायेन बलवत्त्वानुगमादार्यम्लेच्छगतवलावल्लस्यात्र नावका-  
शो भवेत्, तथापि स्वरूपगतवलावल्लद्वयस्यात्र निगमाद्यानर्थक्य-  
प्रसङ्गेन बाधितत्वात् बाधकबाधे बाध्यस्य निरपवादत्वादिति न्या-  
येनाश्रयकृतवलावल्लस्य पुनरुज्जीवनादापि न म्लेच्छप्रसिद्ध्यर्थग्रह-  
णासिद्धिः ।

यदा तु वार्तिककारमते शिष्टाकोपाधिकरणेन प्रमेयवलावल्ल-  
स्य बलवत्त्वनिरूपणं तदा प्रसिद्धिस्वरूपगतवलावल्लत्वस्यात्रैव विचा-  
र्यत्वादाश्रयदोषेण च दुष्टस्य बलसत्त्वाप्यनाश्रयणीयत्वादाश्रयकृ-  
तवलावल्लेनैव सुतरां न म्लेच्छप्रसिद्ध्यर्थग्रहणलाभः । अतो निगमा-  
दिवशेनैव धातुतोऽर्थप्रकल्पनम् ।

यद्यपि च निगमादिभ्योऽनेकार्थगतिभानं तथाऽपि अज्ञादि-  
शब्दवर्त्मकरणादिवशेनार्थविशेषावधारणं, तदभावे, तु असम्भवद्व-  
युत्पत्तिकपदार्थ (१)व्यावृत्त्या सम्भवद्वयुत्पत्तिकपदार्थविशेषरूपे-  
णैवावधारणं भविष्यतीति नानुपपन्नम् । तस्माच्छब्दस्थार्यप्रसिद्धि-  
रेव बलीयसीति मास्ते—

अभिधीयते—शब्दान्तरेषु विप्लुतिशङ्काभिराकरणाशक्तावपि  
पिकादिशब्दानां वेदादिप्रयुक्तत्वेनाविभक्तिकम्लेच्छप्रयोगेऽपि प्राति-  
पदिकमात्रस्य तावद्विप्लुतिनिश्चयान्निसवेदप्रयुक्तत्वेन च जा-  
त्यादिरूपानित्पार्थिवचित्तकल्पनावरूपभावे सति मुख्यार्थान्तराप्र-  
सिध्या कोकिलादौ तत्सदृशे गौणत्वायोगात् स्वसमानार्थकोकिला-



दिशब्दासादृश्याच्च गाव्यादिशब्दवत् तन्मूलकस्य शक्तिभ्रमस्याप्य-  
सम्भवेनार्थस्याप्याविप्लुतिनिश्चयादनादिम्लेच्छव्यवहारोऽपि वाच-  
कत्वकल्पक इत्युपपन्ने तस्याप्यभिधेयनिर्णये प्रामाण्यम् ।

न च तान् प्रति तत्पूर्वदृढव्यवहारस्य प्रामाण्यसंभवेऽपि  
म्लेच्छानां वैदिकशब्दश्रवणाभावादार्याणां च तत्संमापणतद्भाषा-  
शिक्षणयोर्निषेधान्न तत्प्रसिद्धे ऽर्थे आर्याणां सङ्गतिग्रहसम्भव इति  
वाच्यम् । अतिक्रान्तनिषेधेभ्यः द्वैमापिकेभ्यो म्लेच्छानां वैदिकशब्द-  
ग्रहणसम्भवात्तैरेव चार्थेभ्यो म्लेच्छप्रसिद्धार्थोपदेशोपपत्तेः सङ्गतिग्रहे  
षाधकाभावात् ।

यत्तु तेषामनभिद्युक्तत्वात्प्रसिद्धैरनादरः इत्युक्तम्, तददृष्टार्थ-  
धर्माधर्मावपये तेषामभियोगाभावेऽपि असति बलवति विरुद्धे प्रमाणा-  
न्तरे अभिधेयार्थनिर्णये प्रामाण्यस्य मुखोपपादत्वादयुक्तमेव । दृष्टार्थ-  
व्यवहारेषु च तेषामार्थेभ्योऽपि महानभियोगो गृह (१)सेवाकृपि-  
गृहनिर्माणादिषु । आवश्यकं च क्लोमादिशब्देषु म्लेच्छप्रसिद्ध्यपेक्ष-  
णमार्याणाम्, अन्यथा विशस्तपश्वव्यववाधिकारात् सामान्यतः प-  
श्वव्यववाचित्वज्ञानेऽपि विशेषापेक्षायां निरुक्तादिभ्योऽपि विशेष-  
निर्धारणस्य कर्तुमशक्यत्वेन तदर्थानुष्ठानायोगमसङ्गात् । अतश्च प-  
श्वव्यवत्वसामान्यांशे म्लेच्छप्रसिद्धेः सम्वादेन अगत्या प्राणिवधा-  
भिद्युक्तम्लेच्छप्रसिद्धार्थग्रहणमावश्यकम् । तेन यथैव निषादेष्ट्यां  
(२) 'कूटं दाक्षिणा' इति विहिते य एवैतेन द्रव्यान्तरमिश्रहिरण्यरूपेण  
कृतेन व्यवहरन्ति तेभ्य एवार्थतत्त्वं ज्ञायते, तथैवेहाऽपि पिकादिश-  
ब्दानां वेदमयुक्तानां आर्थेभ्यश्चापतीपमानार्थकानां म्लेच्छेभ्योऽ-  
प्यर्थप्रतीतिर्न विरुध्यते ।

किञ्च कोकिलादिरूपस्यार्थस्यार्थदेशे प्रसिद्धत्वात्तदर्थं म्ले-  
च्छानपेक्षणेऽपि पत्रोर्णवारवाणाद्यर्थानां स्वरूपेणार्थदेशेऽप्रसिद्धेः

तदर्थं तावत् म्लेच्छापेक्षणमावश्यकम् । अतश्च कोकिलादिष्वपि पिकादिपदवाच्यत्वेनार्थेष्वपसिद्धेः तदर्थमापि म्लेच्छप्रतिषेधपेक्षणे को विरोधः ।

यत्तु म्लेच्छप्रसिद्धार्थाङ्गीकरणे निगमाद्यानर्थस्यमित्युक्तम्, तन्न ; निगमादीनां हि आर्यम्लेच्छव्यवहारादिना प्रसिद्ध एवार्थे तन्निर्वचनकरणादिना निमित्तमाशोक्तौ व्यापारः, नत्वपूर्वार्थप्रतिपादने ।

यत्तु तेषामपि क्वचिदपूर्वार्थप्रतिपादनम्, यथा (१) 'उत्तवः पश्यन्' इत्यादौ त्वादिशब्दानामेकाद्यपूर्वार्थप्रतिपादनं निरुक्ते, सार्धैर्हिमायामित्वादौ च सन्धादिशब्दानां हिंसाद्यपूर्वार्थप्रतिपादनं व्याकरणे, तत्प्रायिकं प्रासङ्गिकं च । न त्वेवावता म्लेच्छप्रतिषेधङ्गीकारे तेषामानर्थक्यम्; तेषां निमित्तकथनरूपस्वव्यापाराविघातात् । न च तेषामपूर्वार्थप्रतिपादनपरत्वाभावे निमित्तमात्रप्रतिपादनपरत्वे तत्प्रयोजनाभावादानर्थक्यम्, षडङ्गवेदाध्ययनत्रिविधत्वात् निरुक्तादिजन्यपदार्थनिर्वचनज्ञाने सत्येव तत्पूर्वककर्मानुष्ठानात्फलासिद्धिः, नत्वन्यतोऽपि निर्वचनज्ञाने अव्युत्तान्नपदार्थस्वरूपज्ञानेऽपिचेति कल्पनेन सार्थक्योपपत्तेः ।

अथ वा अस्तु निगमादीनामपूर्वार्थप्रतिपादनेऽपि व्यापारः, न निमित्तकथनमात्र एव, तथापि यत्र पदार्थविशेषसमुत्थं प्रसयतः प्रकृतेश्च तद्द्वयमित्यर्थकल्पनोपायोक्तेः यत्र म्लेच्छानामप्यथामसिद्धिनिश्चयः तद्विषये निगमाद्यर्थवचेति न वैयर्थ्यम् ।

म्लेच्छदेशानन्त्येऽपि च देशान्तरागतपुरुषशार्तापरम्परया सर्वम्लेच्छदेशप्रतिषेधभावनिश्चयोपपत्तिर्न विरुध्यते । एवं सत्यपि यदि बाधशङ्का दुःपरिहरेत्याशङ्कयेत् ततो धूमप्याग्निस्त्वन्धेऽपि (२) व्यभिचारशङ्कायाः दुष्परिहरत्वाद्भूमादप्याग्निनिश्चयेन न भवित-

व्ययम् । अतश्च निगमादेरर्थवत्त्वेनानर्थव्ययप्रतिहतत्वाभावान्म्लेच्छप्र-  
सिद्धेः बलवत्त्वसमुदायप्रसिद्धिरूपत्वाभ्यामापि बलवत्त्वमव्याहृतम् ।

न च म्लेच्छरूपाश्रयदौर्बल्यदोषेण दृष्टस्य बलवत्त्वात्पनाश्र-  
यणीयत्वम्, म्लेच्छानां धर्माधर्मप्रतिपादनविषये दुर्बलत्वेऽपि दृष्टार्थ-  
व्यवहारविषये दुर्बलत्वाभावात् । एवं सद्यपि यदि पिकादिशब्दाना-  
मर्थान्तरं विशेषरूपेण निगमादिभिरुदाह्रियेत, ततः पील्लादिवदेव  
म्लेच्छप्रसिद्धिरपि गौणत्वादिना नीयेत, नत्वेतत्तथोदाह्रियते । सा-  
मान्यतस्तु अनेकार्थसाधारणं धातुतोऽर्थप्रकल्पनं कल्पत्वाव्ययप्र-  
सिद्धिरूपत्वाभ्यां दुर्बलमेव ।

किञ्च पिकादिशब्दानां निरुक्तादिवशेनापि अवगन्तार्थान्वाख्या-  
नं पिबति, पाति, पचतीत्यनेकधातुसाधारणत्वान्म्लेच्छप्रसिद्ध्यनुगु-  
णमेव, कोकिलादीनामपि पानादियोगस्य प्रसिद्धत्वात् । अग्रे  
विरोधामावादापि म्लेच्छप्रसिद्ध एवार्थः पिकादिविधावाश्रय-  
णीय इति सिद्धम् ।

सूत्रं तु बलवत्प्रमाणेनाविरुद्धं उपदिष्टं वैदिकविधौ ग्राह्यत्वे-  
न प्रतीयेत इति व्याख्येयम् ।

इति पिकनेमाधिकरणम् ।

(६) कल्पसूत्राधिकरणम् ।

सू-प्रयोगशास्त्रमिति चेत् ॥ १-३-१२ ॥ (पू०)

इह कल्पसूत्राण्युदाहरणम् । तत्र कल्पा नाम प्रयोगं कल्पयं-  
तीति व्युत्पत्तिसिद्धरूपप्रयोगवतिपादका ग्रन्थाः शौधायनीयवाराह-  
माशकाद्याः । सूत्राणि तु सूचयन्तीति व्युत्पत्त्या 'ऋचं पादग्रहण'  
इत्यादिसंज्ञापरिभाषादिरूपेण प्रयोगविशेषोन्नायकलक्षणप्रतिपादकाः-

आश्वलायन, वैजयन्त, कात्यायनादिकृताः । ते च किं वेदवद्रूप-  
रूपाः सन्तः स्वतः प्रमाणम् ? उत तेऽपि वेदरूपा एव, किं वा पोरु-  
पेयास्तन्तः स्मृत्यधिकरणन्यायेन वेदमूलतया प्रमाणमिति संदेहः ।

अत्र पादाध्यायसङ्गती तावत्स्पष्टे । म्लेच्छाचाराणां केषांचि-  
दनादित्वेन शिष्टाचारतुल्यतया स्वतः प्रामाण्येऽभिहिते इहापि-  
वेदत्वेन वेदतुल्यतया वा स्वतः प्रामाण्योपपत्तेः नैषां वेदमूलत्वं त-  
द्विरोधे चामामाण्यं युक्तं इत्यनन्तराधिकरणव्युत्पादितस्वतःप्रामा-  
ण्योपजीवनेन स्मृतिविरोधाधिकरणद्रवाक्षेपात्तु प्रकृतसङ्गतिः । स्वतः  
प्रामाण्याभावाच्चानन्तरा ।

नचैवं स्मृत्यधिकरणासिद्धवेदमूलत्वाक्षेपे उच्यमाने स्मृतिष्वपि  
तदापत्तेः कल्पसूत्रमात्रोदाहरणानुपपत्तिः । कल्पसूत्राणां सर्वत्र प्र-  
त्यक्षपाठितवेदार्थोपनिबन्धनेन वेदमूलत्वे तत्प्रणयनवैयर्थ्यापत्तेः शा-  
स्त्रान्तरवद्वेदत्वस्य वेदतुल्यत्वस्य वा शङ्कितुं शक्यत्वेऽपि स्मृतीनां सा-  
मस्त्येन तदभावात्स्वातन्त्र्यशङ्काऽनुपपत्तेः ।

अस्तु वा (१) 'अङ्गं वा समभिव्याहारादि'सादिकल्पसूत्रेष्वपि अ-  
नुपलभ्यमानवेदमूलेषु स्वातन्त्र्यशङ्कानुपपत्तेस्तुल्यत्वात् तत्र वा तदु-  
पपत्तौ स्मृतिष्वपि तदापत्तेः सकलं विद्यास्थानजातमिहोदाहरणम् ।

अथ वा अङ्गान्यत्रोदाहरणम्, तेषां हि 'पटङ्गमेके' इति वे-  
दत्वस्मरणात्स्वातन्त्र्यशङ्कोपजायते । यदा तु वार्तिककारमते विरो-  
धाधिकरणे शाक्यादिग्रन्थानां वेदमूलत्वासम्भवेनाप्रामाण्यं प्रतिपा-  
दितम्, तदा इहापि तेषां स्वातन्त्र्येण प्रामाण्यसम्भवात्तदधिकर-  
णासिद्धाप्रामाण्याक्षेपेणेह पूर्वेपक्षकरणात्तेषामप्युदाहरणत्वम् ।

तदेवमत्र कल्पसूत्रादिकमुदाहृत्य किमेषां स्वातन्त्र्येण प्रामा-  
ण्यं सम्भवत्युक्तं नेति विचारः । तत्रैवं पूर्वपक्षवाद्यभिप्रायः-यथैव  
स्मृत्यधिकरणे भ्रान्त्यादिकल्पनातो वेदमूलत्वकल्पनाया लघुभूत-

त्वाद्देदमूलत्वमेवाश्रितं तथैव दृढत्रैवाणिकपरिग्रहेणावश्यवक्तव्ये प्रा-  
माण्या वेदमूलत्वकल्पनापेक्षयाप्यपौरुषेयत्वकल्पनाया लघुत्वात्तदेव  
युक्तमाश्रयितुम् । वेदमूलत्वकल्पने हि पुरुषः, तन्मूलप्रमाणं वेदः,  
तन्नित्यत्वं, इति त्रितयं कल्पं, तद्वरमकर्तृकतैव युक्ता समाश्रयितुम् ।  
अत्रापौरुषेयत्वसाम्यादितेषामपि वेदत्वम् । यदि तु तेषु  
वेदशब्दप्रयोगाभावाद्देदत्वासम्भव आशङ्क्येत ततोऽस्तु वेदतुल्य-  
म् । सर्वथा न वेदमूलकत्वेन प्रामाण्यम् ।

अङ्गानां तु 'मन्त्रब्राह्मणयोः वेदनामधेयं, षडङ्गमेके, इति गौ-  
तमेन वेदत्वस्मृतेः शक्यं वेदत्वमप्याश्रयितुम् ।

किञ्च कल्पसूत्राणां प्रायशः सकलजनप्रत्यक्षवेदार्थोपनिबन्ध-  
नात् तन्मूलत्वे च तत्प्रणयनवैयर्थ्यापत्तेः शास्त्रान्तरवेदवापौरुषेय-  
त्वाश्रयणम् ।

किञ्च पौरुषेयत्वे अर्थां विधायकोपस्थापनमात्रेण चरितार्थ-  
त्वान्न धर्मप्रमाजनकत्वमिति धर्ममूलत्वस्मरणानुपपत्तिः । न हीष्टसा-  
धनत्वमात्रेण धर्मत्वम्, कृप्यादावपि तदापत्तेः । अपि तु विध्यनु-  
ष्ठापितत्वपर्यन्तेन, न च विधिः पौरुषेयेषु लिङ्गादिषु समस्ति, तेषां  
पुरुषाभिप्रायमात्रप्रतिपादकत्वस्य स्यापितत्वात् ।

किञ्च मन्त्रैरेव स्मर्तव्यं इति नियमवद्वेदेनैवावगतं कर्माभ्युदयका-  
रि भवति इति स्वाध्यायविधिवशेन नियमावगमान्मन्वादिग्रन्थानां  
चावेदत्वे तज्जन्यावगमस्याभ्युदयकारित्वाभावात्प्रणयनवैयर्थ्याप-  
त्तिः । कथं चैषा पौरुषेयत्वे नित्यब्रह्मपक्षविधिविषयत्वोपपत्तिः ? ।  
श्रूयते हि (१) "अहरहः स्वाध्यायमधीयीत" इत्युक्त्वा "षट्चोऽधिते,  
यद्यजूषि, यत्सामानि, यद्ब्राह्मणानीतिहासान् पुराणानि कल्पा" नि-  
ति । न च प्रवाहनित्यत्वकल्पनया तदुपपत्तिः । तत्कल्पनस्य गौर-  
वग्रस्तत्वेनाप्रामाणिकत्वात् ।

एवं शाक्यादिग्रन्थेभ्योऽपि धर्माधर्मविषयावगतिस्तावत्स्वसंवेद्यां, तस्याश्च स्वतः प्रामाण्यस्य स्थापितत्वादाप्तोक्तत्वलक्षणगुणाभावेऽपि नाप्रामाण्यम् । न च मीमांसकैः स्वतः प्रामाण्याभ्युपगमेऽपि शाक्येन तदनभ्युपगमात् तदङ्गीकारे अपसिद्धान्तापत्तिः । 'उत्पाताद्वा तथागतानां अनुत्पाताद्वा स्थितैवैषां धर्मनिस्यतेति' शाक्येन प्रवाह-  
नित्यत्वेन कूटस्थानिसत्त्वेन वा धर्मनिस्यत्वस्योक्तत्वात् तन्नित्यत्वस्य च तत्प्रतिपादकागमनित्यत्वमन्तरेणानुपपत्तेः, नित्यानां चागमानामस्व-  
तस्त्वे प्रामाण्यानिर्वाहात्स्वतस्त्वाभ्युपगमेऽप्यपसिद्धान्तानापत्तेः ।  
एवं सत्यापि यदि सकर्तृकत्वमभ्युपगम्येत ततः कर्तृदोषेण प्रामा-  
ण्यावगतिर्वाध्येतापि, न तदभ्युपगमः शक्यते कर्तुम् । तत्कर्तृपुरुषस्य  
तन्मूलभूतभ्रान्तपादेश्च कल्पनेऽतितरां गौरवापत्तेः । अतश्च छाद्य-  
वादेतेषामकर्तृकतैवाभ्युपगन्तुं युक्ता ।

न च मानवमाशकवौद्धादिसमाख्यया सकर्तृकत्वावगमादक-  
र्तृकत्वानुमानपराहतिः शक्या । समाख्यायास्तृतीये प्रमाणान्तरप्रा-  
प्तकर्तृविशेषनियामकत्वमात्राभ्युपगमेनाप्राप्तकर्तृप्रमापकत्वाभावाल्ला-  
घवेन चाकर्तृकत्वानुमितौ जातायां सामान्यतः कर्तृभाष्यभावेन  
समाख्यायास्तन्नियामकत्वानुपपत्तेः । अतश्च काठकादिसमाख्यावदेव  
मानवादिसमाख्यापि प्रवचननिमित्तत्वेनोपपादनीया ।

न च समाख्यया अनुमानपराहतावपि 'मशकेनेदं कृतं' इति  
दृढाविच्छिन्नाध्वेतृस्मरणेन तत्पराहतिः शक्या । "शैशवं भवति  
शिथुर्वा आङ्गिरसो मंत्रकृतां मन्त्रकृदासीत्" इत्यादाविव करोतेः  
'गन्धनावक्षेपणछेदनसाहसिक्यप्रतिपत्नप्रकथनोपयोगेषु कृञ्' इति  
स्मृत्यालोचनया अनेकार्थत्वावगतेः प्रकथनाभिप्रायेणाप्युपपत्तेः ।  
न चार्थवादाद्यभावेन वेदमुद्रारहितत्वादवेदत्वानुमानेन सत्प्रतिपक्षता  
शङ्क्या । अरुणपराशरशाखाब्राह्मणस्याप्येवंविधत्वेनानैकांतिकत्वात् ।  
वेदतुल्यत्वानुमानस्य वेदमुद्रारहितत्वेऽप्यव्याहृतत्वाच्च । अत एव

लाट्टाद्यापणसूत्रकाराभ्यां माशकं प्रकृत्योक्तम् (१) "तत्प्रत्यक्षविहितं त्वार्पकल्पेन तत्रानुमानं न विद्यते इति ।

तस्मादेवंजातीयकामिदं प्रयोगस्य साक्षादेव विधायकं, न तु मूलभूतप्रमाणानुमानेन न वा सर्वथा अप्रमाणमिति सूत्रार्थः ॥

सू-नासन्नियमात् ॥ १-३-१२ ॥ (सि)

नैतेऽपौरुषेयाः, लाघवं हि प्रमाणोपष्टम्भकम् । न तु प्रमाणा-  
न्तरोपमर्देन स्वतः प्रमाणम् । तदिहात्र दृढाविच्छिन्नाध्येतृपरम्परया  
मन्वादीनां कर्तृत्वस्मरणेन तावत्सकर्तृकत्वे प्रमितम् । न चेतादृ-  
शतदभावसाधकं किञ्चित्प्रमाणमस्ति स्मर्तव्यास्मरणमेव हि दृश्यादर्श-  
नवत्तदभावसाधकं स्यात्, न तु तदास्ति । लाघवस्य तु तर्कविधया  
प्रमाणोपष्टम्भकमात्रैरूपत्वात् स्वतः प्रमाणत्वम् । अन्यथा काळि-  
दासादिवाक्येष्वपि लाघवेनाकर्तृकत्वापत्तेः ।

वेदेऽपि तु न लाघवमात्रेणाकर्तृकत्वसिद्धिः; किन्तु स्मर्तव्या-  
स्मरणादेव । न हि तत्र वेदाध्येतृणां परम्परया सकर्तृकत्वस्मरणम् ।

यदापि तार्किकादीना ईश्वरप्रणीतत्वादिस्मरणं तदापि न वेदा-  
ध्येतृपरम्परास्मरणमूलकम् । अपि तु अनुमानादिरूपन्यायामासमूल-  
मेव । आभासत्वं च तेषां लाघवतर्कसहकृतस्मर्तव्यास्मरणादेवावगम्य-  
ते । अतश्च वेदस्योक्तरीत्याऽपौरुषेयत्वावगतेः कचिदन्यपरे वाक्ये  
'मन्त्रकृता मन्त्रकृदासी' दिस्यादौ लाक्षणिकानुशासनबलेन प्रकथ-  
नार्थतयापि व्याख्यानं नानुपपन्नम् ।

मन्वादिस्मृतीनां तु कर्तृभावसाधकप्रमाणाभावेन प्रत्युत तत्स

१ लाट्ट्या धी १०-२०-११ "प्रत्यक्षविहितमेतदार्षेयकल्पेन सर्प  
सत्रे न तस्मिन् अनुमानं न विद्यते । . . न च शक्यं प्रत्यक्षविहि-  
तमनुमानेन प्रत्याख्यातुं विकल्पयितुं वा, तद्यथाऽऽर्षेयकल्पेन कृतं तत्  
तथैव स्यात्" इत्यग्निस्वामी ।

द्वावसाधकप्रमाणस्यैव सत्त्वात् न प्रकथनार्थतया व्याख्याने (१) प्रमाणमस्ति । अतश्च कर्तुः नामान्यतः प्राप्तेः सत्त्वात् मानवादिप्रमाणत्वाया अपि कर्तृविशेषनियामकत्वोपपत्तिः ।

एवं सत्यापि यदि त्रैवर्णिकानां धर्ममूलतस्मरणं अपौरुषेयत्वं विना नोपपद्येत ततः कल्प्येतापि तत् । तत्तु वेदमूलत्वेनाप्युपपन्नतरमिति नापौरुषेयत्वसिद्धिः । यदपि च 'पङ्कमेकं' इत्यङ्गानां वेदत्वस्मरणं तदप्येकग्रहणादेव पूर्वपक्षत्वप्रतीतिर्मन्त्रब्राह्मणयोर्वेदनामधेयं' इत्यस्य च एकपदरहितस्य सिद्धान्तत्वप्रतीतेरसन्मूलकम् ।

शाक्यादिग्रन्थानां तु अपौरुषेयत्वं स्वसिद्धान्तभङ्गापत्तेश्चायुक्तम् । तन्मते हि प्रतिसंख्याननिरोधारूपस्य ध्वंसस्य अप्रतिसंख्याननिरोधारूपस्य च प्रागभावस्य व्योम्नश्चा(२) वरणाभावरूपस्यावस्तुत्वेन नित्यत्वेऽपि तदतिरिक्तस्य वस्तुनो वर्णादेः क्षणिकत्वाभ्युपगमात् तद्यद्यित्पदवाक्यसमुदायात्मकस्यागमस्य कूटस्थानित्यत्वं तावद्दुरभ्युपगमम् ।

प्रवाहनित्यत्वमपि च तद्गतस्य कस्याचिज्जात्यादेः कूटस्थानित्यतामन्तरेणानुपपन्नमिति जात्यादेः कूटस्थानित्यताङ्गीकारे तदवस्थैव क्षणिकत्वाभ्युपगमभङ्गापत्तिः । अतश्चेवामपौरुषेयत्वासम्भवाद्देदविरोधित्वेन च वेदमूलत्वस्याप्ययोगादप्रामाण्यमेष ।

कल्पसूत्रादीनां तु स्मृत्यधिकरणन्यायेन वेदमूलत्वोपपत्तेर्नाप्रामाण्यम् ।

यत्तु—प्रत्यक्षवेदार्थोपनिबन्धनेन कल्पसूत्राणां प्रणयनैवैपथ्यापत्तेः शाखान्तरतुल्यतेत्युक्तम् । तन्न ; नानाशाखागतानां वैकल्पिकानां एकादशनवद्वादशकपालत्वादीनां समुच्चिानां च प्रयोजाना-



द्यनुमन्त्रणमन्त्रादीनां शाखान्तरीयवाक्याधीनवाधोपसंहारपरिस-  
ङ्घापदार्थलक्षणापूर्वताक्रमादेश्चोपसंहारो मीमांसाभिज्ञैः स्वशाखा-  
मात्राध्यायिभिः क्वचिदुदाहरणविशेषे ज्ञायमानेऽपि सर्वोदाहरणेषु  
ज्ञातुमशक्यत्वात्तदर्थस्मृतिविक्षेपकार्यवादस्यागेन सान्तत्पानुष्ठानस्य  
कर्तुमशक्यत्वाच्च प्रणयनार्थवस्वोपपत्तेः । प्रत्युत इह शाखान्तरवद-  
ध्येतृभेदाभावाच्चन्मत एव तुलयाध्येतृकत्वात् विध्यन्तरानर्थक्यम् ।  
अतश्चाभ्यासाधिकरणन्यायेन अनेकादृष्टकल्पनानुविद्धकर्मन्तरत्व-  
कल्पनायामत्यन्तगौरवापत्तिः । अस्मन्मते तु मसक्षविधिविहितार्था-  
नुवादकत्वेऽप्यनुष्ठानसौकर्यार्थं कल्पादिद्वारोपस्थापनमर्थवत् ।

यत्तु-स्वाध्यायविधिवशेन वेदजन्यावगमस्यैवाभ्युदयकारित्वा  
वगमात् न कल्पसूत्राणां तदुपस्थापकत्वमिति, तत् 'ब्राह्मणेन षड-  
ङ्गो वेदोऽध्येयो ज्ञयश्च' इति वचनैकवाक्यतया साङ्गवेदजन्यावगमस्यै-  
वाभ्युदयकारित्वावगमेन कल्पसूत्राणामपि तदुपपत्तेरनर्थकम् ।

किञ्चार्थावगमं प्राप्तं वेदमात्रनियमेऽपि अर्थतात्पर्याविधारणाफ-  
लकमीमांसावदेव कल्पादीनामपि अनुष्ठानसौकर्यफलकत्वेन भिन्न-  
कार्यत्वात् न निवृत्तिः । न हि ग्रीहिनियमेऽप्युपस्तरणाद्यर्थस्यावपस्य  
निवृत्तिरिष्टा । अतश्च कल्पादिप्रणयनवैयर्थ्यमनाशङ्क्यमेव ।

नचैवमप्यनेकैरुपस्थापनवैयर्थ्यम्, स्वाध्यायविधाविच यथाऽध्या-  
यपदोक्तायाः शाखायाः स्वशब्देन विशेषणात् पारम्पर्यागतैकशाखा-  
ध्ययननियमः तथा (१) "षड्वर्षं वा स्वगृहोक्तं यस्य यावत् प्रचो-  
दितम् । तस्य तावति शास्त्रार्थे कृते सर्वः कृतो भवेत्" इत्यस्मिन्शा-  
खान्तराधिकरणसिद्धमर्वाङ्गोपसंहारानुकल्पविधौ गृह्यसूत्रस्य स्व-  
शब्देन विशेषणात्पारम्पर्यागतैकगृह्यसूत्राध्ययननियमप्रतीतेः । न

१. वचनमिदं शाखातपयचनत्वेनोपन्यस्त स्मृतिमुक्ताफले । पर-  
न्तु नैधोपलभ्यते इदानींतनमुद्भितशाखातपस्मृतौ लघुशाखातपस्मृतौ  
पुञ्जशाखातपस्मृतौ वा.

चात्र गृह्यग्रहणं विवक्षितम् । तच्चरणपरिगृहीतकल्पसूत्राणामपि पारम्पर्यपरिग्रहानेमित्तत्त्वस्याविशिष्टत्वात् । अतश्चानेककल्पसूत्राध्ययनस्याप्रसक्तत्वान्नानेकैरुपस्थापनवैषम्यम् ।

अस्तु वा मनुपाश्वल्क्यादिस्मृतिवत् कल्पसूत्राणापेनकेषामध्ययनप्रसक्तिः, तथापि एकमेव कर्म श्राद्धादिवदाग्निहोत्रादिकं विकल्पेनैकेनैव कल्पसूत्रेणोपस्थापितमनुष्ठेयमिति नानेकैरुपस्थापनवैषम्यम् ।

यदापि विधायकोपस्थापनमात्रेण चरितार्थत्वाच्चैषां धर्मप्रमाजनकत्वसम्भव इत्युक्तम्, तदापि यत्रैषां मूलभूता श्रुतिः न प्रत्यक्षा तत्र तावत्पौरुषेयत्वेन लौकिकवाक्यवद्धर्मप्रमाजनकत्वाभावेऽपि मूलभूतप्रमाणोपस्थापकत्वेन धर्मप्रमाप्रयोजकत्वाद्भाक्त एव प्रामाण्यव्यवहार इति स्मृत्यधिकरण-एव निरस्तम् । यत्रापि मूलभूता श्रुतिः प्रत्यक्षा तत्रापि तात्पर्याविधारणस्य कल्पसूत्राद्यधीनत्वात्तात्पर्यविषयीभूतार्थविषयप्रमाजनकत्वात्प्रामाण्योपपत्तिः ।

अत्र केचित्त-‘पडङ्गो वेदोऽध्येयो ज्ञेयश्च’ इति पडङ्गानामपि धर्मप्रमाजनकत्वबोधनेन साङ्गवेदादेवावगतं कर्माभ्युदयकारि भवतीति नियमावगतेरभ्युदयसाधनीभूतस्य कर्मणो या प्रमा तज्जनकत्वेन कल्पादीनां प्रामाण्यम् ।

एवं मन्त्राणामपि स्मारकत्वनियमात्तज्जन्याया एव स्मृतेरभ्युदयकारित्वावगमेन तादृशकर्मविषयप्रमाजनकत्वेनैव तेषामपि प्रामाण्यमित्याहुः ।

तन्न; अभ्युदयशिरस्कत्वरूपविशेषणाविषयकप्रमाजनकत्वेन वा प्रामाण्यमभिप्रेतम् ? ज्योतिष्टोमादिकर्मरूपविशेष्यविषयकप्रमाजनकत्वेन वा ? । नाद्यः; अभ्युदयशिरस्कत्वस्य ‘पडङ्गो वेदोऽध्येयः’ इति पडङ्गाध्ययनविधिप्रमेयत्वेन कल्पादिप्रमेयत्वाभावात् । मन्त्रेष्वपि हि अभ्युदयकारित्वं तन्नियमविधेरेव प्रमेयं, न मन्त्राणाम् । अत एव मन्त्राणां पदार्थविधयैव प्रामाण्यमित्युक्तं मन्त्राधिकरणे ।

नान्यः ; ज्योतिष्टोमादेः स्वस्वविधिप्रमेयत्वेन कल्पादिप्रमेय-  
त्वाभावात् । तस्मात् श्रुतितात्पर्यविषयीभूतार्थविषयप्रमाजनकत्वेनैव  
प्रामाण्यं कल्पादेः । न चैवं अर्हिसादिविषयशास्त्रादिवचनानामा-  
धुनिकप्रणीतग्रन्थस्य वा श्रुतितात्पर्यज्ञानजनकत्वेन प्रामाण्यापत्तिः ।  
तत्कर्तुः श्रुतितात्पर्यज्ञानवत्त्वस्य निश्चेतुमशक्यत्वेनाप्रामाण्यशङ्कास्क-  
न्दिताद्ग्रन्थानां तात्पर्यप्रमाजनकत्वासम्भवेन प्रामाण्यानापत्तेः ।  
मन्वादीनां तु ऋषित्वेन तात्पर्यज्ञानवत्त्वस्य निश्चेतुं शक्यत्वात्तद्ग्रन्था-  
नामप्रामाण्यशङ्कानास्कन्दिताप्रमाजनकत्वसम्भवेन युक्तं प्रामाण्यम् ।

यत्तु—कल्पादीनां पौरुषेयत्वं नित्यब्रह्मपञ्चविधविषयत्वानुपपत्ति-  
रित्युक्तम् । तत् एवंजातीयकानां ग्रन्थानां सर्वकालं केषांचित्संभवे-  
न प्रवाहानित्यतथा व्रीक्षादिवदेव परिहर्तव्यम् । यथा च तत्र व्री-  
हित्वादिजातिमादायानित्यसंयोगविरोधपरिहारः तथा सर्वग्रन्थेषु वा-  
क्यवन्वत्कल्पत्वजात्यनङ्गीकारेऽपि कल्पविधात्वर्थानुमारेण वेदार्थम-  
कल्पकत्वरूपेणैकेनोपाधिना सूत्रपादत्वादेवानित्यसंयोगपरिहा-  
रो द्रष्टव्यः ।

सूत्रं तु प्रागमतामेव कल्पादीनां निरन्धनरूपनियमस्मृतेर्नापौ-  
रुषेयत्वमिति व्याख्येयम् ।

सू—अवाक्यशेषाच्च ॥ १. ३. १३. ॥

मायशो वेद(१)व्याख्यारूपमर्थवादादेः कल्पादावसत्त्वाद्-  
पि नापौरुषेयत्वकल्पनया वेदत्वाध्यवमानम् । एवं सत्यपि पञ्चरुण,  
पराशरशाखाद्याह्यणवत् दृढवेदत्वस्मरणं भवेत् तदा अभ्युपगम्ये-  
तापि तत् । न तु तदस्तीत्युक्तमेव ।

यत्तु माशकं मकृत्य 'तत्रानुमानं न विद्यते' इति लाट्ट्र'हाय-

णमूत्रकारवचनं तदस्मदादिप्रत्यक्षश्रुतिमूलत्वेन स्मृतिपुराणादिवै-  
षम्यप्रतिपादनपरं द्रष्टव्यम् ।

सू—सर्वत्र च प्रयोगात् सन्निधानशास्त्राच्च ॥ १.३.१४. ॥

ननु यदि कल्पादीनां वेदमूलत्वेनापि प्रामाण्यं नियतमेव, (१)त-  
दापि किं विचारप्रयोजनम्? तदुच्यते—यत्र प्रत्यक्षश्रुतिविरुद्धं अनु-  
पलभ्यमानश्रुति च वचनमुच्यते तत्र यावच्छ्रुतिदर्शनं विरोधाधिक-  
रणन्यायेनाननुष्ठानलक्षणमप्रामाण्यम् ।

यत्रापि च न्यायोपन्यासपूर्वकं किञ्चिदुच्यते, तत्रापि तन्मू-  
लभूतश्रुतिसत्त्वे न्यायोपन्यासवैयर्थ्यापत्तेर्न्याय एव तन्मूलं, न श्रुतिः  
इत्यवधारणात् न्यायस्य च मीमांस्यमानस्याभासत्वावधारणे तस्या-  
प्यननुष्ठानलक्षणमप्रामाण्यं यावच्छ्रुतिदर्शनमभ्युपगन्तव्यम् । श्रुति-  
दर्शनोत्तरं तु न्यायोपन्यासस्य द्वैतार्थवादत्वमङ्गीकृत्य वचनेन प्र-  
तिपक्षन्यायस्यैवाभासीकरणं द्रष्टव्यम् ।

यत्र तु न्यायोपन्यासं विनैव वेदोपस्थापितन्यायान्तरविरुद्धं  
चोच्यते तत्र सत्यपि न्यायविरोधे तन्मूलभूतश्रुत्यनुमानस्य बल-  
वद्वाधकाभावेन निरोद्धुमशक्यत्वादनुमितश्रुतिमूलकेनापि कल्प-  
सूत्रेण न्यायस्यैव वाधः । अत एव नवमे न्यायेन अग्निष्टुति सुत्र-  
क्षण्यानिगदगतानां हरिवदादिशब्दानामनूदे साधिते याज्ञिकस्मर-  
णेनोहितपाठानुमानान्न्यायस्यैवाभासत्वं 'तदेतन्न रोचयन्ते याज्ञिकाः'  
इत्यादि भाष्यवार्तिकयोः स्पष्टीकृतम् ।

अतश्चास्मिन्नधिकरणे यद्वार्तिके अविशेषेण न्यायस्य कल्पसू-  
त्रवाधकत्वमुक्तं तदपि न्यायोपन्यासपूर्वक एव तस्मिन्नित्यवगन्त-  
व्यम् । तद्यथा,—सवनीयपथपुरोडाशं प्रकृत्य '(२)अक्रियामेके, अ-

न्यत्र तदर्थवादवदनात्" इत्याश्वलायनसूत्रे अर्धवादादोत्थापितन्यायमूलकतैव तदुपन्यासादवगम्यते, न स्पष्टश्रुतिमूलकता ।

तथाहि-अयं हि तस्यार्थः । अग्नीषोमीये हि पशुपुरोडाशस्य छिद्रापिधानार्थत्वं रात्रिसत्रवत् "(१)सुपिरो वै तर्हि पशुर्वाहि वषामुत्खिदति यद्वाहिमयः पुरोडाशो भवत्यपिधानाय" इत्यर्थवादादवगम्यते । अतश्च सवनीये उपकारशृष्टभावेनातिदेशात्माप्तस्य पशुपुरोडाशस्य (२)"अनुसवने सवनीयाः पुरोडाशा निरुप्यन्ते अपिहित्या अञ्छिद्रताया" इत्यर्थवादादेव छिद्रापिधानार्थत्वेन विधीयमानैः सवनीयपुरोडाशैरेव कार्यसिद्धेः प्रत्याम्नानेन बाधार्थं (३)वषया प्रातः सवने चरन्ति, पुरोडाशेन माध्यन्दिने, अङ्गैस्तृतीयसवने" इति छिद्रेण प्रतिषेधवाद्ब्रह्मकल्प इति ।

एतस्य हि न्यायस्य द्वादशाधिकरणन्यायेनैवाभासत्वम् । तत्र हि 'अग्नीषोमीयस्य वषया प्रचर्याग्नीषोमीयं पशुपुरोडाशं निर्वपति" इत्यनेन विहितस्य पुरोडाशस्य वाक्येन देवतासंस्कारकत्वस्य दशमे स्थापितत्वाञ्छिद्रापिधानार्थत्वं पर्णमपीन्यायेन प्रत्यक्षविरोधाद्यर्थवादमात्रं इति नित्यमेवातिदेशेन पुरोडाशः सवनीये कर्तव्य इत्युक्तम् । अतश्च न्यायेनैव सूत्रोक्तस्य न्यायस्याभासत्वाद्यगमाद्यवच्छ्रुतिदर्शनं सिद्धमननुष्ठानलक्षणमप्रामाण्यम् ।

पशु शास्त्रदीपिकायां न्यायोपन्यासराहितं पञ्चैकादशनीमकरणस्थं '(४)जाघनीभिः पत्नीः संयाजयन्ति' इत्यापस्तम्बसूत्रमुदाहृतं, तत् पद्यपि द्वादशाधिकरणे सर्वप्रकृतिभूतयोर्दर्शपूर्णमासयोः "(५)जाघन्या पत्नीः संयाजयन्ति, आज्येन वा" इति विहिताया वैकल्पिकया जाघन्याः पश्चात्सवनीषोमीयेऽतिदेशेन प्राप्ताया

१. मै. सं. ३-१०-२ २ मै. सं. ६-५-११-४ मि. सं. ३-१०-३.

३ मै. सं. ३-९-५. ४ आप. धा. ६४-७-१२ ५. आप. धा. ३-८-१०

‘जाघन्या पत्नीः संयाजयन्ती’ति पुनः श्रवणं नियमार्थं, न तु प्रतिपत्तित्वार्थं, लक्षणाप्रसङ्गादमाकृतकार्यकारित्वापत्तेश्च । अतश्च जाघन्या उपादेयत्वेन विवक्षितसङ्ख्यात्वादेकैव या काचिज्जाघनी पश्वैकादाशिन्यां ग्राह्येसाभिधानान्प्रायश्चित्कृतम्, तथापि न्यायोपन्यासाभावेन तस्य श्रुतिमूलकत्वाभावानिश्चयाद्दोहोत्सवसङ्ख्यास्मरणस्यैव श्रुतिमूलकत्वोपपत्तेरुपेक्ष्यम् ।

प्रत्यक्षश्रुतिविरोधे तु कल्पादीनामनुष्ठानलक्षणाप्रामाण्ये भाष्यकारेण (१) ‘आषौर्णमास्या अमावास्या नात्पेति’ ‘आमावास्यायाः षौर्णमासीति’ गृह्यकारवचनं द्वितीयादिसर्वतिथिषु दर्शपूर्णमासानुष्ठानबोधकमुदाहृत्य ‘षौर्णमास्यां षौर्णमास्या यजेत’ इत्यादिप्रत्यक्षश्रुतिविरोधादप्रामाण्यमित्युक्तम् ।

वार्तिके तु एतस्य गृह्यकारवचनत्वेन तदधिकृतपार्वणस्थालीपाकविषयत्वान्न तदनधिकृतदर्शपूर्णमासविषयत्वम् । अतश्च यथा (२) ‘आसायमाहुतेः प्रातराहुतिः नात्पेति, आप्रातराहुतेः सायमाहुतिः’ इत्यस्य गृह्यकारवचनत्वात्स्मार्तहोमविषयत्वं, न तु श्रौताग्निहोत्रविषयत्वम्, एवमेतस्यापि दर्शपूर्णमासविषयत्वाभावान्न प्रत्यक्षश्रुतिविरोधोदाहरणत्वं घटग इत्युक्तम् ।

वस्तुतस्तु सत्यप्येतस्य दर्शपूर्णमासविषयत्वे ‘स्वकालादुत्तरः कालो गौणः पूर्वस्य कर्मणः’ इति वचनान्तरानुरोधादौषणकालविधायकत्वावगतेर्न मुख्यकालविधायकप्रत्यक्षश्रुतिविरोधः । न च कालस्यानुपादेयत्वेन यथाशक्तिन्यायाविषयत्वस्य पृष्ठे वक्ष्यमाणत्वान्न मुख्यकालासम्भवे कालान्तरप्रतिनिधिनियमो युक्त इति वाच्यम् । प्रतिनिधिनियमत्वात्सम्भवेऽपि मुख्यकालाभावे कालान्तरविधिन्यायेनोपपत्तेः । अतश्च भाष्यकृदुक्तोदाहरणात्सम्भवाद्दुदाहरणान्तरं द्रष्टव्यम् ।

तद्यथा—(१) 'पुरोडाशं पर्यग्निं करोति' इति मत्स्यक्षश्रुतिविरुद्धं  
 (२) 'सर्वाणि हवींषि पर्यग्निं करोति' इत्यापस्तम्बवचनं यावच्छ्रुतिदर्शनमननुष्ठेयत्वादप्रमाणम् । एतन्मूलकश्रुतिदर्शनोत्तरं तु तस्याः सर्वशब्दोपेतत्वात् सर्वशब्देन च सर्वनाम्ना 'अथैतस्य हारियोजनस्य सर्व एव लिप्सन्ते' इतिवत् प्रकृतयावद्धविर्विशेषपरामर्शस्य स्पष्टत्वात् (३) 'सामान्यविधेरस्पष्टः सांक्षिपेत विशेषत' इत्युपमंहारन्यायाभावात् प्रत्युत 'स्पष्टस्य तु विधेर्नान्यैरुपमंहारकल्पने'ति तदपवादकन्यायस्यैव मत्वात् 'पुरोडाशं पर्यग्निं करोती'त्यनेनोपमंहारानुपपत्तेः विकल्प एव युक्तः ।

यच्चत्र कौश्विकदुक्तम्—सर्वत्वस्योद्देश्यविशेषणत्वेनाविवक्षितत्वाद्धिवक्षितत्वेऽपि वा (४) 'सर्वत्वमाधिकारिकम्' इति न्यायेन वचनान्तरानुरोधेन पुरोडाशमात्रविषयत्वोपपत्तेः श्रुतिदर्शनोत्तरमप्येतस्याप्रामाण्यमेवेति । तत् सर्वशब्दोपेतश्रुतेः पुरोडाशमात्रविषयत्वे कल्पमूत्रस्य सुतरां तदुपपत्तेः हारियोजने च प्रकरणमात्रमंकोचितायाः सर्वशब्दश्रुतेः (५) 'यथाचमसमन्यांश्चमसांश्चमसिनो भक्षयन्ती'ति पूर्वप्रकृतचमसिमात्रविषयतया संकोचवादिहापि तदनुपपत्तेरयुक्तमित्युपेक्षणीयम् ।

सूत्रं तु सर्वश्रुतिविरुद्धेऽप्यर्थे कल्पकारैः स्ववाक्यस्य प्रयुक्तत्वात्तस्य च सन्निहितेन प्रत्यक्षेण शास्त्रेण विरोधाद्देहमूलत्वे अप्रामाण्योपपत्तेः स्वातन्त्र्ये च प्रामाण्योपपत्तेरस्ति प्रयोजनमिति व्याख्येयम् ।

इति कल्पसूत्राधिकरणम् ॥

१. श. भा. १-२-६-१३.

२. भाष. श्रु. १-२१-८.

३. तं. या. ३-४-१८. पू. १०२०.

४. जै. सु. १-२-१६.

५. श. भा. ४-४-३-१०.

(७) होलाकाधिकरणम् ॥

सू-अनुमानव्यवस्थानात्तत्संयुक्तं प्रमाणं स्यात् ॥

(पू) १-३-१५. ॥

एवं तावत् स्मृतीनामाचाराणां च सापवादं वेदमूलेत्वेन प्रामा-  
ण्ये दृढीकृते सम्प्रति केषुचित् स्मृत्याचारेषु मूलभूतवेदगतो विशेषो  
विचार्यते । होलाकाद्याचारा हि प्राच्यैरेव क्रियन्ते, करञ्जादिपूजा-  
त्मकमाह्वानैवुकं दाक्षिणास्यैरेव ; उद्धपभयज्ञादय उदीच्यैरेव ।

तथा कचिद्देशविशेषे कौश्विदेव किञ्चित् वर्ज्यते । तत्र तन्मूलभूता  
विधिप्रतिषेधाः किं तन्मात्रविषयत्वेन व्यवस्थिताः कल्पन्ते ? उत स-  
र्वसाधारणाः ? इति ।

तथा पुराणमानवेतिहासव्यतिरेक्तगौतमादिप्रणीतधर्मशास्त्राणां  
गृह्यग्रन्थानां च प्रातिशाख्यलक्षणत्रयप्रतिचरणं पाठव्यवस्थोपलभ्यते ।  
तद्यथा—गौतमीयं गौभिलीयं च छन्दोगैरेव पठ्यते, वासिष्ठं ब-  
ह्वृचैरेव, शङ्खलिरितोक्तं वाजसनेयिभिः, आपस्तम्बवैश्वीधायनीयं तै-  
त्तिरीयैरेव । अतश्च तत्रापि तन्मात्रविषयैव कल्पनीया ? उत सर्ववि-  
षयेति विचारणीयम् । एवं च व्यत्रस्थितान्यवस्थितमूलकत्वाविचार-  
स्य प्रमाणलक्षणसङ्गतस्यैवाधिकरणशरीरत्वादेतद्विचारफलीभूतस्य  
किमनुष्ठातृणां प्राच्यादीनामेवाधिकारः अथवा सर्वेषामित्येवंविधवि-  
चारस्य पट्टविषयत्वेऽपि न काचित्क्षतिः ।

कोचिन्नु अत्र होलाकाद्याचाराः स्मृतयश्च प्राच्यादिभिन्ना-  
न्प्रति प्रमाणं, अपमाणं वेति यथाश्रुतभाष्यानुसाराद्विचारस्वरूपमा-  
हुः । तत्र प्रामाण्यस्यालोकवत्सर्वपुरुषसाधारण्यवस्थाशङ्कानुप-  
पत्तेरुपेक्षितम् । न हि राजसूयवाक्यस्य ब्राह्मणादीन् प्रत्यमटत्ताव-  
पि तान् प्रत्यमामाण्यम् । निदुष्टज्ञानोत्पादकत्वलक्षणस्य तान्प्र-



THE

CHOWKHAMBÂ SANSKRIT SERIES;

A COLLECTION OF RARE & EXTRAORDINARY SANSKRIT WORKS

NO. 310.

मीमांसाकौस्तुभः

( मीमांसासूत्रोपरि काचन विस्तृता टीका )

( प्रथमाध्यायस्य तृतीयः पादः )

पूर्वोत्तरमीमांसापारावारपारीण-

श्रीखण्डदेवविरचितः

श्रीकाशीहिन्दूविश्वविद्यालयपूर्वमीमांसाप्रधानाध्यापकेन

वेदविशारदविरचिता

अ. चिन्नस्वामिशालिणा

संशोधित श्रीजयदृष्णदासगुप्तेन मुद्रापितो विजयताम् ।

MIMAMSA KAUSTUBHA

[ An exhaustive Commentary of Jaiminisutra ]

By

KHANDADEVYA

Edited by

Veda Visarada A. Chinnaswami Sastri,

Chief Professor of Mimamsa Benares Hindu University

FASCICULUS II - 2.

PUBLISHED & SOLD BY THE SECRETARY

CHOWKHAMBÂ SANSKRIT SERIES OFFICE BENARES

AGENTS - OTTO HARRASSOWITZ, LEIPZIG

PANDITA JYESHTHARAM MUKUNDAJI BOMBAY

PROBSTHAIN & CO BOOKSELLERS LONDON

Printed by Jai Krishna Das Gupta,

at the Vidya Vilas Press, Benares

1924

मीमांसाकौस्तुभप्रथमाध्यायतृतीयपादटिप्पणीस्थानां  
साङ्केतिकशब्दानामर्थविवरणम् ॥



- आप. श्रौ.... आपस्तम्बश्रौतसूत्रम्, अत्र प्रथमा संख्या प्रथं सूचयति,  
[ द्वितीया कण्डिका, तृतीया च सूत्रसंख्याम् ।
- आश्व. श्रौ..... आश्वलायनश्रौतसूत्रम्, अत्र अध्यायकण्डिकासूत्रसंख्या. ।
- ऋ. सं..... ऋग्वेदसंहिता, अत्र संख्या क्रमादष्टकाध्यायवर्गान् सूचयन्ति ।
- का श्रौ..... कात्यायनश्रौतसूत्रम्, अत्राध्यायसूत्रसूचिके संख्ये ।
- का. सं..... काठकसंहिता, अत्र प्राथमिकी संख्या स्थानकं बोधयति, द्वितीया तु  
[ अनुवाकम् ।
- गो. गृ..... गोभिलगृह्यसूत्रम्, अत्र प्रयाठककण्डिकासूत्रसूचिका क्रमात्  
[ संख्या ।
- गौ. ध..... गौतमधर्मसूत्रम्, अत्र संख्ये क्रमादध्यायसूत्रसंख्यासूचिके ।
- छा. उ..... छान्दोग्योपनिषत्, अत्र संख्या क्रमादध्यायसंख्यासंख्या-  
[ सूचिका ।
- जै. सू..... जैमिनिषुत्रम्, अत्र संख्या क्रमादध्यायपादसूत्रसंख्यासूचिका ।
- ता. ब्रा..... ताण्ड्यमहाब्राह्मणम्, अत्राध्यायसंख्यासंख्यासंख्या ।
- तै. आ..... तैत्तिरीयारण्यकम्, अत्र संख्ये क्रमात् प्रयाठकानुवाक-  
[ सूचकत्वम् ।
- तै. ब्रा. .... तैत्तिरीयब्राह्मणम्, अत्र क्रमात् अष्टकप्रयाठकानुवाकदशक-  
[ सूचिका संख्या ।
- तै. सं..... तैत्तिरीयसंहिता, अत्र वाग्प्रयाठकानुवाकदशक-  
[ संख्या ।
- तं. या पृ..... तन्त्रयार्तिकम्, पृष्ठम् ।

- नि. .... निरुक्तम्, अत्र संख्या अध्यायपादखण्डसूचिकाः ।  
 प. स्मृ. .... पराशरस्मृतिः, अत्राध्यायश्लोकसूचिके संख्ये ।  
 पा. सू. .... पाणिनिसूत्रम्, अत्राध्यायपादसूत्रसूचिका संख्याः ।  
 यौ. ध. .... यौध्यायनधर्मसूत्रम्, अत्र संख्या. प्रस्ताध्यायसूत्रसंख्याः ।  
 म. भा. आदि... महाभारतम्, आदिपर्वे अत्र संख्ये अध्यायश्लोकसंख्ये ।  
 म. स्मृ. .... मनुस्मृतिः, अत्र पूर्ववत् ।  
 मै. सं. .... } मैत्रायणीयसंहिता, अत्र संख्या. क्रमात् षण्डप्रपाठकानुवाक-  
 मैत्रा. सं. .... } [ संख्याः ।  
 या स्मृ. .... याज्ञवल्क्यस्मृतिः, अत्राध्यायश्लोकसूचिके संख्ये ।  
 लाट्या. धौ. .... लाट्यायनधौतसूत्रम्, प्रपाठकखण्डिकासूत्रसूचिका अत्रत्याः  
 व. स्मृ. .... वसिष्ठस्मृतिः, अत्राध्यायसूत्रसूचिके संख्ये । [ संख्या ।  
 या. .... कात्यायनवार्तिकम्, अत्र संख्या पाणिनीयसूत्रवत् ।  
 श. घा. .... शतपथब्राह्मणम्, अत्र काण्डाध्यायकण्डिकाब्राह्मणसंख्या ।  
 श्लो. वा. .... श्लोकवार्तिकम् ।



सू-अपि वा सर्वधर्मस्यात् तन्न्यायत्वाद्धिधान-  
स्य ॥ १.३.१६. ॥ (सि)

न व्यवस्थितमूलत्वं भावेतुमर्हति । अपि तु सर्वधर्मः स्यात् । मूल-  
भूते विधायके वाक्ये सर्वधर्मत्वोपपादकस्य न्यायस्य सत्त्वात् । तथाहि-  
सर्वत्रैवाहि कर्तृविशेषज्ञानं सामर्थ्यान्निषेधवशादुपपदाद्वा । यथा-‘स्वर्ग-  
कामो यजेत’ इत्यादावविशेषश्रवणेऽपि अग्निविद्यादिराहित्येनास-  
मर्थस्य शूद्रादेः कर्तृत्वासम्भवात् पणोक्तरीत्या समर्थः सामर्थ्या-  
देव कर्ता विधीयते । पतितपण्डादीनां तु निषेधवशात् ।  
‘राजा राजमूयेन’ इत्यादौ तु उपपदानुरोधेन । न तावत्साम-  
र्थ्याद्धोलाकाद्याचरपु उदीच्य दिव्यावृत्तिः, नापि निषेधानुरोधेन,  
तयोरशक्तपतिर्दिव्यावर्तकत्वेऽपि तद्भिन्नोदीच्यव्यावर्तकत्वासम्भ-  
वात् । उदीच्यर्होलाकादि न कार्यमित्येवंविधनिषेधकल्पनस्य तु  
उदीच्याद्युपपदाधीनत्वात्तस्य च वक्ष्यमाणरीत्या निराकरिष्यमाण-  
त्वादयोगो द्रष्टव्यः ।

उपपदवशेन कर्तृव्यवस्था तु स्मृत्याचारयोरध्येत्रनुष्ठात्तमा-  
प्रवृत्तित्वेन उपपदार्थस्य निर्वक्तुमशक्यत्वादेवायुक्तम् । तथाहि-न  
तावज्जातिविशेषः, तन्मात्रव्योचनोत्तरमतीतेः । नापि व्यक्तिरूपः ।  
अनन्तत्वात् । नह्यनन्तानां व्यक्तीनां एकं किञ्चिदभिधानोपलक्षणं  
विना एकमुपपदं सम्भवति । नचात्रैवं किञ्चिज्जातिगुणाद्यात्मकमु-  
पलक्षणं सम्भवति, सर्वस्य व्यभिचारित्वेनाननुगतत्वात् । तस्मादुप-  
पदासम्भवान्न तावदाचारमूलभूतश्रुतेर्व्यवस्थितविषयत्वम् ।

स्मृतिमूलश्रुतिषु तु यथापि चरणविशेषवाचितैत्तिरीयाद्युपपदं  
सम्भवति, तथापि न तत्कल्पनायां प्रमाणमस्ति । तथाहि-पदि  
तत्र श्रुतिकल्पकं स्मृतिवाक्यं न तत्रोपपदश्रवणमस्ति । यस्तु पाठस्यै-  
त्तिरीयादिमात्रव्यवस्थितो दृश्यते, नासौ श्रुतिः ।

नाप्यवगतमात्रस्य स्मृतिवाक्यस्यैव मन्वादिवाक्यत्वेन श्रुतिकल्प-  
कत्वोपपत्तेः । अतश्चैकाङ्गविकलत्वादुपपदकल्पनाया प्रमाणाभावः ।  
नचैवं पाठव्यवस्थानुपपत्तिः, कर्तुंस्तच्चरणत्वात् । कर्ता हि छन्दोगः  
स्वशिष्यान् छन्दोगानेव स्वग्रन्थं देवादध्यापितवान्, तेऽप्यन्या-  
न् छन्दोगानेवेशेवं देवादेव पाठव्यवस्थोपपन्नैति न तदन्यथानुपप-  
त्त्याऽपि श्रुतिव्यवस्थाकल्पनासिद्धिः ॥

सू-दर्शनाद्विनियोगः स्यात् ॥ १३-१७. ॥

यत्तु जातिकुलगोत्रधर्मव्यवस्थितविन्यनुमानमित्युक्तम् । त-  
त्, यत्र मत्पक्षश्रुतावेव जात्यादिपुरस्कारेण विधिः, यथा “ब्राह्म-  
णो यजनं, राजन्यचासिष्ठाना नाराशंसो द्वितीयः प्रयाजः, इत्या-  
दी तत्र व्यवस्थितो विनियोगः स्पष्ट एवेति श्रुत्यनुमानाभावादेव  
वैषम्यम् ।

यत्रापि शिखाकल्पे स्मृत्या श्रुत्यनुमानं तत्र कल्पके ‘मुण्डा भृ-  
गवः’ इत्यादिके गोत्रोपपदश्रवणाद्युक्ता तत्कल्प्यश्रुतावापि गोत्रो-  
पपदकल्पना ।

एव यत्र शिखाकल्पाचारेणैव श्रुत्यनुमानं तत्रापि कल्पकस्या-  
चारस्य गोत्रादिरूपविशेषनिष्ठत्वात्तद्वशेन तत्कल्प्यश्रुतावापि गोत्रा-  
दिरूपोपपदकल्पनं युक्तमेव । नहीद माच्यत्वादिवदसम्भवान्निर्हात-  
कम्, अगस्त्याद्यपत्यत्वरूपस्य गोत्रस्य सर्वप्रमाणासद्धत्वात् । /

एवं कुलधर्माणामपि अष्टमीचतुर्दशोरिष्टदेवतारार्तिकादीनां  
मूलभूतश्रुतिकल्पने कुलरूपोपदसम्भवाद्यवस्था द्रष्टव्या । तथाहि-  
यद्यपि तत्तत्कुलधर्माणां मसके श्रुतिकल्पने तत्तत्कुलविशेषवाच्युप-  
दासम्भवस्तुल्यः, तथापि ‘कुलधर्मः कार्यः’ इति सामान्यतः सर्वकुल-  
धर्ममूलभूतत्वेन कल्पितस्यैव विधेः कुलशब्दस्य स सम्प्रान्धिकत्वात्-  
स्य यत्कुल तेन स कुलधर्मः कर्तव्य इत्यर्थपर्यवसानात्, ‘स्वाध्या

योऽधेतन्य' इतिवद्विधिविषयविशेषणभूतकुलपदोपादानमहिम्नैवार्था-  
त्कृतींशेषावधारणसिद्धेः युक्ता व्यवस्था ।

नचैवं होलाकाद्याचारकल्पश्रुतेरापि सर्वसाधारण्येनेकस्या  
एव कल्पनार्या कुलशब्दोपेताया एव कल्पनीयत्वोपपत्तौ पूर्ववदेव  
होलाकाद्याचारकृतकुलमात्रोपपत्तव्यवस्थापत्तिराति वाच्यम् ।  
एवं सति कुलधर्मः कर्तव्य इत्येवंविधश्रुतिमूलकत्वेनैव तेषामपि हो-  
लाकादीनां कुलधर्मत्वापत्तेः । न चेष्टापात्तः; अभियुक्तानामितेषु कु-  
लधर्मव्यपदेशाभावात् । अतोऽत्र न कुलोपपदयोगः शक्यः ।

केचित्तु अत्र होलाकादौ अभियुक्तानां देशधर्म इति व्यपदे-  
शात्तत्र मूलश्रुत्या कुलोपपददाने तदनुपपत्तेस्तदुपपदायोग इत्याहुः ।  
तत्र देशधर्मव्यपदेशस्य सिद्धान्तनोऽपि भूमना व्याख्येयत्वाद्गो-  
णत्वेनासाधकत्वाद्नादरणीयम् । तेन सिद्धं जातिकुलगोत्रधर्मवैषम्यं  
होलाकादीनाम् ॥

सू-लिङ्गभावाच्च नित्यस्य ॥ १-३-१८. ॥

ननु जातिव्यक्तिवाच्युपपदासम्भवेऽपि 'श्यामा वृहन्तो लो-  
हितास्ताः' इत्यादिगुणसंस्थानाविशेषवाच्युपपदं सम्भवत्येव 'शुक्लो-  
होता' 'जातपुत्रः कृष्णकेशोऽग्नीनादधीत' इत्यादिवदिति चेत्-आ-  
चारसमनियतस्य कर्तुरधिकारिणो वीपलस्रणीभूतस्य लिङ्गस्वाभा-  
वात् । न हि श्यामत्वादिकमाचारकृतमवृत्ति, तदन्वेष्येऽपि वृत्तेः ।  
तेष्वपि काचिदवृत्तेश्च । तस्माद्गुणसंस्थानाविशेषवाच्युपपदासम्भ-  
वादपि सर्वधर्मत्वम् ॥

सू-आख्या हि देशसंयोगात् ॥ १-३-१९. ॥

ननु जात्यादिवाच्युपपदान्तरासम्भवेऽपि प्राच्यादुपपदस्यैव

सम्भवाद्यवस्था स्यात् । न हि तत्र पूर्ववद्वाच्यभचारः । आचारितृमा-  
त्रवृत्तित्वात्प्राच्यादिसमाख्यायाः । अतः समाख्यायुक्तश्रुतिकल्प-  
नाद्यवस्थोपपत्तिरिति चेत्—

न । प्राच्यादिसमाख्याहीर्यं प्राग्देशसंयोगनिमित्ता स्यात् ? ।  
अन्यनिमित्ता वा? नाद्यः; व्याभिचारादेव । प्राग्देशाद्दक्षिणदेशे समाग-  
तानां पुत्रादिसन्ततावपि प्राच्यपदप्रयोगात् । दक्षिणदेशात्प्राग्देशे  
समागतेष्वप्यप्रयोगाच्च । किञ्चैवं सर्वस्यापि किञ्चिदपेक्षया प्राग्दे-  
शात्वात्सर्वेषां प्राच्यत्वापत्तिः । तस्मान्न तावद्देशसंयोगनिमित्तेषु  
समाख्या ॥

सू—न स्याद्देशान्तरेष्विति चेत् ॥ १-३-२० ॥

इदं द्वितीयपक्षानुभाषणार्थं सूत्रम् । सति देशनिमित्तत्वे दे-  
शान्तरे न स्यादिति व्याभिचार उद्भाष्येत, जात्यादिनिमित्तकाल्पि-  
यं समाख्या । तथाहि—प्राच्योऽपमित्यनुगतव्यवहारान्वयानुपपत्त्या  
प्राह्मणत्वादिजातिवत्प्राच्यत्वादिजातेरापि सर्वाचारितृमात्रनिष्ठाभ्यु-  
पगम्यते । अतस्तन्निमित्ता समाख्यैव कल्प्यश्रुतावुपपदं द्रष्टव्यम् ।

अस्तु वा पूर्वपक्षयुक्तरीत्या अभिमानविशेष एव प्राच्यादिपद-  
निमित्तम् । उभयथाप्युपपदसम्भवो दुस्सम्भवः ।

सू—स्याद्योगाख्या हि माथुरवत् ॥ १-३-२१ ॥

अत्र मूले एवं परिहृतम् । प्राच्यशब्दस्य व्याकरणे माथुरादि-  
शब्दवदेव तत्र भवः, तत्र जातः, सोऽस्य जातः, तत्र गतः, तत्र प्र-  
स्थितः इत्यादिष्वर्थेष्वनुशासनात्प्राचकादिशब्दवदेव यौगिकत्वाव-  
गतेः बलुत्सावयवार्थपरिखानेन - क्लृप्तकल्पने जात्यन्तराङ्गीकारे च  
प्रमाणाभावः । अत्र भवशब्देन गर्भसम्भवो जातशब्देन च तद्रूपत्वि-  
विशेषतेति द्रष्टव्यम् ।

न च तद्देशनिवासादीनामनुगतत्वान्न प्राच्यशब्दप्रवृत्तिनिमित्तोति वाच्यम् । सर्वानुगतस्य प्राग्देशमन्वन्धित्वस्यैव 'गवर्तनासामान्यवन्नमित्तोपपत्तेः । न च सर्वस्यापि किञ्चिदपेक्षया प्राच्यत्वापत्तिः । विन्ध्यापेक्षयैव प्राग्देशसम्बन्धस्य तन्निमित्तत्वप्रतीतेः । न चायं प्राग्देशसम्बन्धः क्वचित् व्यभिचरितः ; दक्षिणदेशनिवासिप्राच्यमन्तर्गौ प्राच्यशब्दप्रयोगाभावात् । अतोऽव्यभिचारात् देशनिमित्तैवेयं समाख्या, न तज्जात्यादिनिमित्ता, नाप्याभिमाननिमित्ता । अतश्च तदुपपदत्वे प्राग्देशसम्बन्धिभिः प्राच्यसन्ततिस्थैः पुरुषैः होलाकाद्यकरणापत्तेः प्राग्देशसम्बन्धिभिश्च दक्षिणात्यमन्ततिज्ञैः करणापत्तेर्न कल्पकाचारानुविधायित्वं प्राच्योपपदस्येति ॥

अत्र चोदयन्ति—सर्वानुशासितार्यानुगतप्राग्देशसम्बन्धित्वाभावेऽपि प्राच्यशब्दस्तावद्दक्षिणदेशनिवासिप्राच्यसन्तर्गौ सकललोकामिद्व्यवहारो दुरपह्नवः । अत एव मूले चिरनिर्गतपुत्रपौत्रादीनामित्युक्तेरचिरानर्गतानां ये पुत्रादयः तेषु प्राच्यशब्दप्रयोगोऽस्तीति गम्यते । अतश्च तेष्वनुशासितस्य प्राग्देशसम्बन्धस्याभावादश्वकर्णादिशब्दवदेव कूटिकल्पना जात्यादिकल्पना वा नानुपपन्ना । न चैवमनुशासनवैयर्थ्यम् । तस्य प्रयोगविरोधे 'गर्मेडो' इति घत्माद्युत्त्वान्वाख्यानमात्रार्थत्वात् । अतश्च युक्ता आचरित्वात्रानुत्तप्राच्यत्वादिजातिवाचिप्राच्याद्युपपदकल्पनेति ॥

अत्र भवदेवः—सत्यं जातिः स्वीक्रियते तथापि तु न तद्राच्युपपदकल्पना युक्ता, तथात्वे दक्षिणात्यस्यापि मङ्गीतरूपप्राच्यदिनाम्नो होलाकाद्यनुष्ठानप्रसङ्ग इति । तदयुक्तम् । नित्यस्य वेदस्यादिगत्साङ्केतिकार्यविपपन्नेऽनन्त्यसंयोगप्रसङ्गात् । अन्यथा 'राजा राजमूपेन' इत्यादावपि साङ्केतिकराजपदाभिधेयस्य ब्राह्मणादेरपि राजमूपानुष्ठानप्रसङ्गो दुर्गारः ।

अत एव परिहर्तव्यम्—गवादिशब्दानां हि न गमनकर्तृत्वेन



रूपेण गवाद्युपस्थापकत्वं, किन्तु गोत्वादिमत्वेनैव । तद्रूपाज्ञानेऽपि गवादिशब्दादर्थोपास्थितेः सकलजनानुभवमिद्धत्वात् । अतश्च युक्तं तत्र गमेर्हो इत्यस्यान्वारूपानार्थत्वम् । इह तु प्राग्देशसम्बन्धिषु पुरुषेषु प्राच्यशब्दप्रयोगस्यावयवार्थयोगेनैवानुभवोऽसिद्धत्वाद्गूढकल्पने जातिस्वीकारे वा प्रमाणाभावः ।

यस्तु दक्षिणदेशनिवासिप्राच्यसन्ततौ प्राच्यशब्दप्रयोगः स तत्सम्बन्धादेव लाक्षणिकः । अत्र एव तत्सन्ततौ प्राच्यसन्ततित्वज्ञाने सत्येव प्राच्यशब्दप्रयोग इति नाश्वकर्णादिशब्दवत् आगिरिक्तृरूढिकल्पनाप्याशङ्कनीया । अतश्च मूलश्रुतौ प्राच्योपपदकल्पनेऽपि विश्वजित्सर्वपृष्ठ इतिबल्लाक्षणिकार्थग्रहणे प्रमाणाभावेन नाचारितृमात्रानुवृत्तत्वम् प्राच्याद्युपपदस्य । नचैवं प्राच्यशब्दस्य प्राग्देशसम्बन्धनिमित्तत्वे प्राग्देशवर्तिनां दक्षिणात्यादीनामपि प्राच्यपदवाच्यत्वापत्तिः । पङ्कजादिशब्दवत् प्राच्यशब्दस्यापि योगरूढिस्वीकारात् । रूढ्यरच्छेदकमपि च प्राग्देशसम्बन्धिव्यक्तिविशेषनिष्ठप्राच्यत्वजातिविशेष एव । न चैतावता दक्षिणदेशवासिप्राच्यसन्ततात्रापि मा जातिः कल्पतामित्यापादनीयम् । तस्या तत्कल्पने प्रमाणाभावात् । कल्पनेऽपि वा योगरूढानां शब्दानां रूढिसत्त्वेऽपि योगाभावेन स्वार्थानवगमकत्वोपपत्तेश्च । अवगमकत्वाङ्गीकारेऽपि वा प्राच्यसन्ततित्वज्ञानाभावेऽपि गमकत्वापपत्तेश्चेति दिक् । तस्मात्प्राच्यशब्दस्य देशसम्बन्धनिमित्तकत्वान्नाचारितृमात्रानुवृत्तोपपदत्वसम्भवः ॥

सू-कर्मधर्मो वा प्रवणवत् ॥ १-३-२२ ॥

ननु कर्तृणां मानन्त्यादेकविशेषणाभावेन कर्तृविध्यनुमानासम्भवेऽपि देशस्यैकत्वात्तदुपलक्षणस्यैकस्य कस्याचित्सम्भवेन 'प्राचीनप्रवणे वैश्वदेवेन यजेत' इतिवत् 'कृष्णमृत्तिकामाषे विन्ध्यभागभागे वा होलाकादि कुर्वीत' इति प्राग्देशादिविशिष्टविध्यनुमानं भवत्विति चेत्—

सू-तुल्यं तु कर्तृधर्मेण ॥ १-३-२३ ॥

कृष्णमृत्तिकात्वादेरापि कर्तृधर्मत्वे श्यामत्वादेवत्प्राग्देशसम्बन्धित्वस्यान्वयतो व्यतिरेकतश्च व्यभिचाराद्गुणलक्षणत्वानुपपत्तिः तुल्यैवेति उपपदासम्भवान्न व्यवस्थितमूलकत्वमिति सिद्धम् ॥

इति होलाकाधिकरणम् ॥

( ८ ) व्याकरणाधिकरणम् ॥

सू-प्रयोगोत्पत्त्यशास्त्रत्वाच्छब्देषु न व्यवस्था स्यात् ॥

१-३-२४ ॥ ( पू )

एवं तावत्स्मृतीनामाचाराणां च वेदमूलत्वेन प्रामाण्ये साधिते व्याकरणस्यापि स्मृतिस्त्वेन प्रामाण्ये धर्मोपयोगिसाधुत्वं प्रति सिद्धेऽपि 'साधुभिर्भाषित' इति व्याकरणमूलभूतश्रुतौ पूर्वाधिकरणव्युत्पादितव्यक्त्याकृतिवाचिष्यवस्थितकर्तृप्रतिपादकोपपदासम्भववत् व्यक्त्याकृतिवाचिष्यवस्थितकरणप्रतिपादकोपपदासम्भवेनेह प्रामाण्यमाक्षिप्य समाधीयते ।

तत्र पादाध्यायसङ्गती स्पष्टे एव । अनन्तरा तु पूर्वाधिकरणव्युत्पादितोपपदासम्भवरूपहेतूपजीवनेन पूर्वपक्षोत्थानात् द्रष्टव्या । आक्षेपसमाधानोपयोगितया च किं व्याकरणस्मृतेर्मूलं सम्भवति ? उत नैतीत्यापि विचारणीयम् ।

तत्र समूलत्वे तत्प्रामाण्यात्तदनुगता एव मत्वादयः शब्दा उपोत्तिष्टोमादिकर्मणि प्रयोक्तव्याः, न तु तदनुगता गाव्पादयोऽपि । निर्मूलत्वे तु तत्प्रामाण्याभावाक्षिप्यामकाभावेन प्रसापकत्वाविशेषात्सर्वेषां प्रयोगः सिद्धो भवति ।

तत्र व्याकरणेन तावन्नियमद्रूपं क्रियते । साधुनेव प्रयुञ्जी-  
तेत्येकः प्रयोगनियमः । अपरश्च गवादय एव साधवः न गाव्या-  
दय इति साधुस्वरूपनियमः । तत्र न तावदाद्यो नियमः सम्भवति ।  
स हि प्रयोगस्वरूपार्थो वा स्यात् ? तत्कार्यरूपार्थाभिधानार्थो वा ? ।  
नोभयथापि सम्भवी । उभयोरपि नियमाभावेऽपि असाधुभ्यो  
जायमानत्वात् ।

न च यथाऽवघातादिनियमस्यावघाते तत्कार्ये वा वितुषीगावे  
उपयोगासम्भवेऽपि तज्जन्ये यागापूर्वे उपयोगसम्भवस्तथाऽत्रापि  
स्यादिति वाच्यम् । तद्वदिह प्रयोगस्यात्रिहितत्वेनादृष्टार्थत्वाभावात् ।

अथार्थमाप्तप्रयोगाश्रितः साधुनियमो धर्माय रागमाप्तभोजना-  
श्रितप्राङ्मुखत्वनियमवद्भविष्यति । अत एव महावार्तिककारेणो-  
क्तम्—“मिद्धे शब्दार्थसम्बन्धे लोकतोऽर्थप्रयुक्ते शब्दप्रयोगे शास्त्रेण  
धर्मनियमो यथा लौकिकैर्देहेति”ति । अस्यार्थः । शब्दश्चार्थश्च  
तयोः सम्बन्धश्च तस्मिन् लोके एव सिद्धे शब्दप्रयोगे च ज्ञाप्या-  
र्थप्रयुक्ते अर्थत एव मिद्धे व्याकरणशास्त्रेण परं धर्माय साधुनिय-  
मः क्रियते ।

यद्यपि धर्मनियम इत्ययं पृथीसमाप्त एव, प्रकृतिविकारभावाभा-  
वेन चतुर्थीसमाप्तस्यासम्भवात्, तथापि सम्बन्धसामान्यस्य विशेषा-  
पेक्षया योग्यत्वाच्चादर्थ्यलाभसिद्धिः । यथा लोके ह्युत्पत्तिघातार्थ-  
मर्थमाप्त एव गक्षणे भक्ष्याभक्ष्यप्राङ्मुखत्वादिनियमः, वेदे वा ‘पयो-  
व्रतं ब्राह्मणस्य’ इत्यादिनियम इति दृष्टान्तार्थः । अतश्च कथं निय-  
मानुपपत्तिरिति चेत्—

न ; मूलासम्भवात् । न तामदत्र प्रत्यक्षादिकं मूलं सम्भवति ।  
तेषां धर्माधर्मादिपक्षत्वस्य स्थापितत्वात् । वेदवाक्यं पुनः प्रतिशब्दं  
‘गोशब्देनाभिदध्यान्न गावीशब्देन’त्येव बल्पेत । ‘साधुभिर्भद(रं)

ध्यान्नासाधुभि'रित्सेव वा ? न तावदाद्यः ; तत्रानन्तश्रुतिवाक्यपाठा-  
सम्भवात् । न चापठितानामेव मूलत्वम् । नित्यानुमेयश्रुतिमूलत्वस्य  
निराकृतत्वात् । एकैकस्यैव साधुशब्दस्य गावीगोण्याद्यनेकाप-  
शब्ददर्शनात्तद्विषयप्रतिपेधानां प्रतिपदं कल्पनेऽत्यन्तमेवानन्त्य-  
ममङ्गात्पाठानुपपत्तिः । अत एव 'नाभ्युपेयः पदानां प्रतिपत्तौ प्र-  
तिपदं पाठ' इति महाभाष्यकारेणैवोक्तम् ।

द्वितीयपक्षस्तु विधिनिषेधयोर्विधेयनिषेधयोश्चाद्युपपदामभवात्त्रि-  
राकर्तव्यः । तथाहि—साध्वसाधुशब्दावेव खलु तत्रोपपदत्वेन भवद-  
भिमेतौ । तयोश्च यदि गवादिशब्दे व्यक्तिवाचित्वं तदा पूर्ववदे-  
वानन्त्यम् । यदि तु जात्याद्येकोपलक्षणवाचित्वं ततः पूर्वाधिकर-  
णवदेव तन्निर्वचनानुपपत्तिः । तथाहि—न तावद्गवादिष्वेवानुवृत्ता गा-  
व्यादिभ्यश्च व्यावृत्ता साधुत्वं नाम जातिः सम्भवति । लोके गवा-  
दिशब्दमात्रवृत्तिमाधुशब्दप्रयोगाभावेन तदङ्गीकारे प्रमाणाभावा-  
त् । वक्ष्यमाणरीत्याऽभिव्यञ्जकस्य निर्वचनमशक्यत्वेन तदयोगाच्च ।

अत एव गवादय एव साधवो न गाव्यादयः इत्यस्यापि सा-  
धुस्वरूपनियमस्य निर्वचनासम्भवादेवामम्भवो द्रष्टव्यः ।

किञ्च साधुत्वं व्याकरणानुगतशब्दवृत्त्येव जातिः स्वीक्रिय-  
ते ? तदनुगतशब्दवृत्त्यापि वा ? । आद्ये वचन्तीत्यस्यापि साधुत्वाप-  
त्तिः । तस्य व्याकरणानुगतत्वेऽपि लोके प्रयोगाभावेनासाधुत्वात् ।  
नान्त्यः । गवादिशब्देष्वपि तदापत्तेः । यदि तु यत्र प्रयुज्यमान-  
त्वे सति व्याकरणानुगतत्वं तत्र साधुत्वं जातिरित्यभ्युपगम्येत ततो  
गवादिपदस्यानेकक्रागिकवर्णसमुदायात्मकत्वेन यौगपद्यासम्भवात्  
'अनारब्धे तु गोशब्दे गोशब्दत्वं कथं भवे' दिति न्यायेन पदत्वा-  
दिजानियदेव साधुत्वजातिरपि गवादिपदानिष्ठा निराकर्तव्या ।

तत्र तावत्साधुत्वं जातिः, नाप्युपाधिः, स हि न तावच्छब्द-  
त्वरूपोऽर्धमत्पापकत्वरूपो वा, गाव्यादावपि तदापत्तेः । नच श-

स्त्यार्थप्रत्यायकत्वं साधुत्वम् 'गङ्गायां घोषः' 'अग्निर्माणवक' इत्यादौ गङ्गाग्निशब्दयोस्तीरमाणवकादिविषये शक्त्यभावेऽपि तत्र साधुत्वमसिद्धेः । अथ तत्र प्रवाहादिविषयक्यैव शक्त्या तीरादौ साधुत्वं ततो गोणीशब्दस्याप्यावपनाविषयशक्तिसद्भावात्मास्नादिमति साधुत्वापत्तिः । देवदत्तादिशब्दानां चादिपदसंकेतेनार्थमतिपादकानां अनादिपदनिष्ठशक्त्यभावादमाधुत्वापत्तिः ।

किञ्च शक्त्यार्थमतिपादकत्वं गाव्यादिष्वतिप्रसक्तम् । तेष्वपि हि प्रयोगप्रत्ययानुपपत्त्या शक्तिकल्पनस्यावश्यकत्वात् । न च लक्षणया गौण्या वा तदुपपत्तेर्न तत्कल्पनावश्यकत्वं लक्षणागौण्यो (१) स्तस्मिद्धिमृत्रे अर्थान्तरशक्तिपूर्वकत्वस्य वक्ष्यमाणत्वेन गाव्यादिशब्दानां क्वचिदप्यर्थे शक्त्यनङ्गीकारं गौणीलक्षणयोरप्यसम्भवात् । न च शक्तिभ्रमात्प्रयोगप्रत्ययौ ; निर्वाचिकित्मंशक्तत्वप्रत्ययस्य बाधकाभावे भ्रमवानुपपत्तेः । न च व्याकरणशास्त्रं बाधकम् । तस्य निर्मूलत्वेनाबाधकत्वात् । न चावधिमत्वं बाधकम् । गवादिशब्दशक्तिग्रहस्यैव गाव्यादिपदशक्तिग्रहेऽप्यध्वस्मरणस्याविशिष्टत्वात् ।

न च गोशब्दसादृश्येनैव गावीशब्दस्य तदर्थप्रत्यायकत्वोपपत्तेर्नातिरिक्तशक्तिकल्पनावसर इति वाच्यम् । शालाशब्दस्यापि सादृश्यात् मालाशब्दार्थप्रत्यायकत्वापत्तेः । वैपरीत्यस्यापि सम्भवेन विनिगमनाविरहाच्च ।

अत एव यववराहाधिकरणोक्तरीत्या प्रसज्यमानं प्रत्यक्षपठ्यमानानेकशक्तिकल्पना, नियामकाभावेन च व्यवहारानुपपत्तिः, अष्टदोषदुष्टविकल्पस्य चापत्तिः, शब्देनार्थमभिधत्ते इति चैकाभिधानक्रियायां सम्बद्धयोः करणकर्मरूपयोः शब्दार्थयोः पार्ष्णिकान्वयावगतपरस्परनियमभङ्गापत्तिः, रिखेतदोपच-

तुष्टयमक्षादिशब्देष्विव विनिगमनाविरहादेव स्वीक्रियमाणमपि न दोषमावहति ।

वस्तुतस्तु आद्यदोषत्रिपये अक्षादिवैलक्षण्यमप्यत्र सुवचम् । नक्षत्रैकप्रानेकशक्तिकल्पना, अक्षादिवत् । शक्तेः शब्दाश्रितत्वेन एकस्मिन् शब्दे एकस्या एव शक्तेः कल्पनात् । न हि शक्तिरर्थाश्रिता ; येनैकत्रानेकशक्तिकल्पनाप्रसङ्गोऽत्राप्याशङ्क्यते । यत्र हि कारणात्कार्यदर्शनं तत्र शक्तंस्तित्वं सम्प्रतीयते इति न्यायेन शक्तेः कारणाश्रितत्वेन शब्दगात्रमपवेतत्वात् । युक्तं चैतत् । शक्तिमत्कारणमिति कारणलक्षणात् शक्तेश्च कारणतावच्छेदकत्वस्वीकारादवच्छेदकत्वस्य चान्यूनानातिरिक्तवृत्तित्वस्वाभाव्येनार्थाश्रितत्वे तदभावप्रसङ्गाच्छब्दाश्रितैव शक्तिरिति ।

न चैवं कारणतावच्छेदकीभूतायाश्शक्तेरर्थज्ञानकारणीभूतशब्दज्ञानमात्रवृत्तित्वापत्तेः शब्दाश्रितत्वानुपपत्तिः । शब्देनार्थमभिपद्यतेत्यादिप्रतीत्यनुमारेण शब्दस्यैव ज्ञानव्यापारकस्य कारणत्वानीकारात् ।

यद्यु न्यायसुधायां अर्थाश्रितत्वे सर्वशब्दवाच्यत्वमर्थस्यापद्येतेत्युक्तम् । तत् शब्दाश्रितत्वेऽपि सर्वार्थवाचकत्वं शब्दस्यापद्येतेति तुल्यम् । अथ अर्थावेशेवाविच्छिन्नैव शब्दे शक्तिः कल्पयत इति न दोषः तदा शब्दविशेषाविच्छिन्नैवार्थेऽपीति तुल्यत्वादुपेक्षणयिम् । तस्मादुक्तप्रकारेणैव शब्दनिष्ठत्वं साधनीयम् ।

अतश्चैकप्रानेकशक्तिकल्पनाभावाच्चाद्यो दोषः । तस्माद्वाव्यादीनामापि शक्त्यैवार्थमतिपादकत्वान्न तावच्छक्त्यर्थमतिपादकत्वं साधुत्वम् ।

नापि व्याकरणलक्षणानुगतत्वं तत् । अचंतीत्यादावपि तदापत्तेः । नापि व्याकरणानुगतत्वे साति प्रयुज्यमानत्वं 'कृष्णशं वासः' इत्यादौ कृष्णशादिशब्दानां व्याकरणेन कृष्णदशत्वादावनुगता-

नामसाधुत्वापत्तेः । अत एवोक्तं वार्तिककृता—कृष्णशं वास इत्या-  
देवर्षाकरणशतेनाप्यनवगतोऽर्थोऽधेत्पम्परयेवावगम्यते” इति । ते-  
नोभयविधस्यापि नियमस्य मूलत्वासम्भवाच्चिर्मूल व्याकरणम् ।

किञ्च प्रयोजनासम्भवादापि नियमवैयर्थ्यम् । तथाहि—यद्यपि  
तावत्साधुस्वरूपनियमस्य प्रयोगनियमार्थत्वादेव प्रयोजनवत्त्वलाभः त-  
द्यापि प्रयोगनियमस्य प्रयोजनासम्भवाद्वैयर्थ्यम् । अत एव तत् सूत्रकारे-  
ण नोक्तम्, कथं ह्यन्यथा बुद्धिपूर्वकारिशिष्यमष्टस्यै प्रवृत्तः पाणि-  
निः प्रयोजनमेव नाभिदध्यात् । न च सुज्ञेयत्वादेव नाभिधानम् ।  
एवं हि तस्य सुज्ञेयत्वं यद्यद्यापि वार्तिककारभाष्यकारादयो  
विवदन्त एव ।

वार्तिककृता हि किं साधुशब्दज्ञानाद्धर्मः उत प्रयोगादिति स-  
न्दिह्य साधुशब्दज्ञानाद्धर्मोऽर्थात्तत्प्रतियोग्यसाधुज्ञानस्याप्यवर्जनी-  
यत्वेन ततो (१) ‘न म्लेच्छभाषां शिष्येत’ इति - निषेधपर्यालोचनेनर्थाऽ  
धर्मस्याप्यापत्तेराद्यं पक्षं निरस्य प्रयोगाद्धर्मपक्षे व्याकरणानभिज्ञ-  
स्यापि साधुशब्दप्रयोगे धर्मापत्तेः व्याकरणानर्थन्यप्रमङ्गात् द्वितीयं  
च निरस्य शास्त्रपूर्वकप्रयोगे धर्म इति सिद्धान्तितम् ।

भाष्यकृता तु तस्मै व्याख्याय ‘अथ वा पुनरस्तु ज्ञाने धर्मः’  
इत्यनेनाद्य पक्ष स्वमतत्वेन प्रतिज्ञाय तत्रोक्तो दोष एव परिहृतः ।  
नापशब्दज्ञानस्याधर्ममाधनत्वं, तद्विधकप्रमाणाभावात् । ‘न म्लेच्छ-  
भाषां शिष्येत’ (२) ‘तस्माद्ब्राह्मणे न न म्लेच्छित्वे (नापभाषितवै),  
‘आहिताभिरपशब्दं प्रयुज्य सारस्वतीमिष्टिं निर्वपेत्’ इत्यादिवचनानां  
तु म्लेच्छपदवाच्यत्वेन प्रामिद्धानां वर्वरादीनां वा भाषा तन्मात्रज्ञा-  
नादिनिषेधकत्वमेव, न त्वार्यावर्तनिवामिभाषाज्ञानादिनिषेधकत्वम् ।  
अत एव ‘म्लेच्छ अव्यक्तायां वाची’ सत्यवार्थोऽपि तेषु सङ्गच्छते ।

यद्यपि चासावन्यत्रापि सम्भाव्येत तथापि हृद्वेर्बलवत्त्वात्  
 क्षतिरिति । अन्यदापि परिहारद्वयं यदुक्तं तद्विस्तरमपान्न लिख्यते ।  
 अतश्चैवंविधे विवादे सति कथं प्रयोजनस्य सुज्ञेयत्वम् ? । न चैत-  
 योर्वातिककारभाष्यकारोक्तयोः पक्षयोरन्यनरोऽपि युक्तः । उभ-  
 योरीप व्याकरणशास्त्रोत्पन्नानतपूर्वकप्रयोगयोः व्याकरणग्रन्थसा-  
 पेक्षत्वेन धर्ममाधनत्वबोधकश्रुतिकल्पनानुपपत्तेः । न ह्यनित्यस्य ग्र-  
 न्थस्य नित्यवेदप्रतिपाद्यत्वं सम्भवि । न च कल्पादिवत्प्रवाहनित्य-  
 त्कल्पना, कल्पादौ यत्कल्पान्नाराशंसानिति पूर्वोदाहृतवचनबलेन  
 तत्कल्पनस्य प्रामाणिकत्वात् । न च (१) 'तस्मादेया व्याकृता वागु-  
 द्यत' इतिवचनं प्रकृतेऽपि कल्पकं प्रमाणत्वेन शङ्क्यम् । तस्य स्वर-  
 वर्णमात्राक्रमैराविष्णुनैर्व्याकृता निरूपिता इत्येवं वैदिकवाग्विपयत्वे-  
 नाप्युपपत्तेः ।

अत एव 'न म्लेच्छिन्नवै' 'आहिताग्निरपशब्दं प्रयुज्य' इत्यादि-  
 वाक्यानामपि वैदिकशब्दविनाशतन्निमित्तमापश्चिच्चविधानार्थत्वेना-  
 प्युपपत्तिः सुवचा । गाव्यादिरूपापशब्दप्रतिषेधविपयत्वे हि कथं त-  
 द्ज्ञापणे शिष्टानां विगीतत्वबुद्धिर्नोपपद्येत । मत्स्युः महर्षीणामेवावि-  
 रतमपशब्दमयोगो शार्तिके एव प्रपञ्चिनः ।

किं बहुना पाणिन्यादीनामप्यपशब्दमयोगो गाव्यादिरूपाप-  
 शब्दप्रतिषेधविपयत्वे उक्तवचनानां कथमवकल्पेत । तथाहि—सूत्रस्यैव  
 तावत् '(२)जनिकर्तुः प्रकृतिः' इति सूत्रे 'इक्ष्ण्विषौ घातुनिर्देशे'  
 इति तदुक्तपरिभाषानुसारादेव जनिपदं शब्दपरम्, नत्वर्थपरमित्पाया-  
 ति । न च तदिष्टं, जननरूपार्थकर्तुरेव प्रकृतेरपादानसंज्ञास्वीकारात् ।  
 अत इदं व्याकरणविरुद्धत्वादपशब्द एव ।

तथा कर्तृवाचिभ्यां वृजकाभ्यां योगे (३) 'कर्तरि च' इति सूत्रेण  
 पष्ठीसमासनिषेधाच्चद्विरुद्धं पष्ठीसमासाश्रयणम् । कात्यायनपञ्जलि-



ग्रन्थयोरपशब्दलिखनं वार्तिक एव प्रयोजितम् । विस्तरमपाद्भ्र न  
लिख्यते । अतश्च शिष्टविगर्हाभावात्त गाव्यादिरूपापशब्दप्रतिषेव-  
विपपत्वमेपां वचनानाम् । तेन व्याकरणग्रन्थस्य प्रवाहनित्यत्वे प्र-  
माणाभावात्तद्वाटितश्रुतिकल्पनानुपपत्तेः धर्मप्रयोजनत्वानुपपत्तिः ।

नापि रसोहादीनि भाष्योक्तानि प्रयोजनानि, तेन हि 'रसो-  
हागमउत्त्वमन्देहाः प्रयोजनम्' इति मुख्यानि पञ्च प्रयोजनान्युक्त्वा  
प्रयोद्देशान्पानि गौणान्युक्तानि । तत्र रसा तावद्देहिकानां वा पदा-  
नां ? लोकिकानां वा ? । नाद्यः ; वागपरक्षणवत् पदरक्षणस्यापि  
अध्वेष्टमसिद्धैव सिद्धेः । न हि व्याकरणेन वाग्यं व्याक्रियते,  
अपि तु पदमेव । अतश्च पथैव वाग्यं तेनारक्ष्यमाणमप्यध्वेष्टमसि-  
द्धैव रक्ष्यते तथा पदमपीति न वैदिकपदविनाशभीत्या व्याकरण-  
प्रणयनोपपत्तिः । न द्वितीयः । लोक्त एव सिद्धेः । व्याकरण-  
स्यापि लोकमासिध्युपजीवित्वाच्च ।

तपोहस्यापि व्याकरणाधीनत्वं ऊहस्वरूपांशे वा ? ऊह्यमान-  
पदस्वरूपांशे वा ? नाद्यः ; मीमांसाव्युत्पादितन्यायैः मुख्यपदष्टा-  
र्थत्वादिभिरेव सिद्धेः । अन्यस्तु पूर्वोक्तवदेव लोक्तः सिद्ध्या प-  
रिहर्तव्यः ।

एवमागमोऽपि 'ब्राह्मणेन निष्कारणो धर्मः पढद्दो वेदोऽध्वेपो  
ज्ञेयश्च' इति स्मृतिरूपो न तावत्स्वरूपेणैव व्याकरणाध्ययनप्रयोज-  
नम् । तस्य पढद्दवेद्वाध्यापनविधायित्वेन प्रयोजनत्वानुपपत्तेः । ना-  
प्यागमोक्तस्य धर्मज्ञानस्यैव व्याकरणाध्ययनप्रयोजनत्वाभिप्रायेण  
लक्षणया आगमप्रयोजनत्वोक्तिव्याख्यानान्वाकरणस्य धर्मप्रयोजन-  
त्वाशङ्का । धर्मस्य साधुशब्दज्ञानप्रयोगादिरूपस्य तद्विघ्नस्य वा उपो-  
तिष्टोमादिरूपस्य निर्मूलत्वादिपूर्वोक्तयुक्त्यैव प्रयोजनत्वाम्भवात् ।

अथ स्वतन्त्रधर्मप्रयोजनत्वात्सम्भवेऽपि वेदवाग्यार्थरूपधर्मज्ञा-  
नोपयोगिपदाद्यन्वारूपानद्वारा व्याकरणस्य धर्मप्रयोजनकत्वात्

सायादीदृशधर्मज्ञानप्रयोजनकत्वेनैव चानेनागमेन व्याकरणाध्ययनविधानाच्छ्रुणया आगमप्रयोजनोक्तिव्याख्योपपत्तेः व्याकरणस्य धर्मप्रयोजनत्वमाशङ्क्यते । तत्रैवं तावत्परिहृतं न्यायसुभाकृता-उदाहृतवचने षडङ्गो वेदोऽध्येयो धर्मो ज्ञेयश्चेत्यन्वये सति चशब्दस्वारस्याद्धर्मज्ञानस्यापि ऋत्वनुष्ठानोपपिकत्वेन वेदाध्ययनवद्विधेयत्वावगमान्न तावदत्र धर्मज्ञानस्य षडङ्गवेदाध्ययनप्रयोजनत्वावगमः । न चैवं विधेयानेकत्वानिमित्तो वाक्यभेदः । पौरुषेयत्वेनात्र वाक्यभेदस्यादोषोक्तः । प्रत्युत निष्कारणशब्देनाप्रयोजनत्वाभिधानात् तस्य च श्रेयःसाधनत्ववाचिधर्मपदेनान्वयाद्वेदस्यापि च सप्रयोजनत्वावगमेन तत्रानन्वयात्पदङ्गेनैवान्वयावगतेः व्याकरणस्थानेनागमेन विपरीतं निष्प्रयोजनत्वमेवावगम्यते । अतश्च सत्यापि वेदवाक्यार्थज्ञानोपयोगिपदान्वाख्यानद्वारा व्याकरणस्य धर्मप्रयोजनकत्वे एतदागमोक्तत्वाभावाच्चैतस्य प्रयोजनेषु पाठो युज्यते ।

वस्तुतस्तु प्रातिशाख्यवत्सामस्त्येन पदान्वाख्यानस्याप्यकरणान्न तद्वारापि धर्मप्रयोजनत्वावगम इति ।

अत्र त्विदं वक्तव्यम्-ज्ञानस्य प्रमाणवस्तुपरतन्त्रत्वेन पुरुषकृत्यसाध्यस्य कथं विधेयत्वोपपत्तिः ? । अथ स्वरूपेणाविधेयस्यापि ऋत्वंकृताधोधनफलक एव विधिरभ्युपगम्यते तथापि सामर्थ्यत एव प्रातिशाख्यवत्क्रतुजननसिद्धेर्विधिवैफल्यम् । न च क्रतोरन्यदुपस्थानमकम्प्यस्ति, तस्माद्धर्मज्ञानस्याविधेयत्वात्पदङ्गवेदाध्ययनफलत्वेनैवात्र सङ्कीर्तनम् । न चैवं चशब्दानुपपत्तिः । प्रयोजनप्रयोजनीभूतक्रियाद्वयसमुच्चयार्थत्वेनापि तदुपपत्तेः । निष्कारणशब्दश्चायमपौरुषेयत्ववचनो (१)पयोगित्वादिदेन न सम्बध्यते इति न तद्रशेनापि निष्प्रयोजनत्वलाभः ।

अत एवं परिहर्तव्यम्-नात्र पदङ्गपदेन व्याकरणादिग्रन्थानामु-

पादानम्, तद्धि यदि पदान्वाख्यानद्वारा घर्मोपयोगफलवत्त्वज्ञापनार्थं, तदा तस्य लौकिकप्रमाणसिद्धत्वाद्विधिवैषम्यम् ।

अयोपायान्तरेणापि तस्मिद्धेर्नियमार्थो विधिरित्युच्येत, ततो नियमस्य दृष्टार्थत्वाभावादभ्युदयकारित्वरूपादृष्टार्थत्वस्य च श्रुतिकल्पने विनाऽनुपपत्तेः । कल्पश्रुतेरादिमञ्चाकरणादिविषयत्वे(१)ऽनित्यसंयोगः । न च पङ्क्तपदान्यथानुपपत्यैव तस्य प्रवाहानित्यत्वकल्पने, गौरवमसद्भावात् । षडङ्गपदं तु श्रुत्यादिविनेयोजकप्रमाणवत्कृपरं कृतिक एव व्याख्यातम् । न च तस्य वेदाध्ययनविधिनैव सिद्धेः पृथग्रहणवैषम्यम् । विविक्तश्रुत्यादिस्वरूपतत्त्वामाण्यप्रकारज्ञानपूर्वकमेवाधीताद्वेदार्थज्ञानस्य कर्माङ्गत्वकल्पनेन तत्सार्थक्योपपत्तेः । तस्मान्नागमोक्तधर्मज्ञानस्य प्रयोजनत्वादागमप्रयोजनकत्वम् ।

अत एव आगमस्य प्रयोजनत्वासम्भवेऽपि षडङ्गाध्ययनविधायित्वात् व्याकरणप्रयोजनकत्वोपपत्तेः भाष्यस्थं प्रयोजनपदं प्रयोजकत्वपरमिति व्याख्यातृणां व्याख्याप्यपास्ता । व्याकरणाध्ययनविधायकश्रुतेरनित्यसंयोगमसद्भावात् । रसादौ प्रयोजनत्वपरस्य सकृदुच्चरितस्य प्रयोजनपदस्य प्रयोजकत्वपरत्वे वैरूप्यमसद्भावाच्च ।

यदापि लाघवं लक्षणने शब्दज्ञानस्य प्रयोजनमित्युक्तम्, तदप्यलौकिकसंज्ञापरिभाषादिनिवर्द्धार्थानुपाठादिभिः अत्यन्तविषमैश्च भाष्यवार्तिकादिभिः विपरीतगौरवाश्रयणादसम्बद्धम् ।

यदापि 'स्यूलपृषतीमनङ्गाहीमालभेत' इति विधौ स्यूला चासौ पृषती चेति कर्मधारया, स्यूलानि पृषन्ति यस्यास्तेति बहुव्रीहिवृत्तिसन्देहे व्याकरणविहितस्वरेणैव निश्चयः । तथाहि—कर्मधारयपक्षे

१ अनित्यत्वप्रसङ्गः,

२ एतेन प्रयोजनशब्दस्य प्रयोजकपरत्वाद्भेदयोचितं व्याकरणाध्ययनमिति अर्थायगमश्चिन् प्रयोजनशब्दस्य फलपरत्वमिति व्याख्यातृणां व्याख्याप्यपास्ता ।

‘अन्त’ इत्यनुवर्तमाने (१) ‘समासस्य’ इति सूत्रणोत्सगिकेऽन्तो-  
दात्तत्वे विहिते (२) ‘अनुदात्तं पदमेकवर्जम्’ इति सूत्रेण पूर्वेषां चतु-  
र्णामपि अचामनुदात्तः स्यात् । तथा च पृषतीशब्देन मत्वर्थल-  
क्षणया गोरेव विन्दुमत्वान्वयात्स्थूलत्वस्यापि च तत्रैवान्वयात् स्थूला  
विन्दुमती च गौर्पागसाधनमित्यर्थः सिद्ध्यति ।

बहुव्रीहौ तु (३) ‘बहुव्रीहौ प्रकृत्या पूर्वपदम्’ इति सूत्रेण सामा-  
न्यविहितान्तोदात्तत्ववाधेन पूर्वपदस्य प्रकृतिस्वरविधानात् स्थूलश-  
ब्दगतलकारोत्तराकारे उदात्तस्वरः प्राप्नोति, तदा च स्थौल्यस्य पृष-  
त्स्वेवान्वयात्स्थूलविन्दुमती स्वतः स्थूलाऽस्थूला वा गौः यागसाधन-  
मित्यर्थः सिद्ध्यति । तत्र लकारोत्तराकारोदात्तत्वपाठाद्बहुव्रीहानुसा-  
रिस्वरेणार्थनिश्चय इत्यसन्देहोऽपि व्याकरणप्रयोजनमित्युक्तम् ।  
तदप्युक्तम् । यथाहि वाक्यार्थसन्देहो धीमांसान्यायमूलकव्याख्य-  
यैवापनीयते, एवमयं पदार्थसन्देहोऽप्यर्थप्रकरणादिनिर्णयोपायमूल-  
कव्याख्ययैवापनीयते । दृष्टश्च लक्षणसन्देहे वैयाकरणानामपि व्या-  
ख्यानतो निर्णयः, ‘व्याख्यानतो विशेषमतिपत्तिर्न हि सन्देहादल-  
क्षणम्’ इति महाभाष्योक्तेः । अतश्चार्थप्रकरणादिभिरेव पदार्थनि-  
र्णयस्याप्युपपत्तेर्न व्याकरणावगतस्वरेणार्थनिश्चयः । नचैवं स्वरपा-  
ठानर्थक्यम् । ब्रह्मपञ्जपमन्वपाठाद्यङ्गत्वेनार्थवत्वोपपत्तेः । तस्मान्ना-  
सन्देहोऽपि प्रयोजनम् ।

यत्तु कौश्रिदनड्वाहीपदरहितमेव वाक्यमुदाहृत्य कर्मधारयपक्षे  
पृषतीति शब्दस्य हरिणीरूपजात्यन्तरवाचित्वमङ्गीकृत्य तेन प्राकृत-  
च्छागजातिवाधः, बहुव्रीहिपक्षे तु स्थूलविन्दुमत्तारूपगुणमात्रविधानेन-  
न प्राकृतच्छागजातिवाध इति सन्देहमुपन्यस्याद्युदात्तस्वरपाठेन नि-  
र्णयमभिधायास्मदुक्तरीत्यैव दूषणमभिहितम् । तत्र, महाभाष्ये न्या-  
यसुधायां च अनड्वाहीपदयुक्तस्यैव वाक्यस्य पाठात्तेन च गोरूप-

जात्यंतरविधानेन पक्षद्वयेऽपि प्राकृतछागजातिवाधात् लकारोत्तराकारेचोदात्तस्वरापाठेनाद्युदात्तस्वरपाठाभावात् केवलं महामाष्याज्ञाननिवन्धनम्, अपि तु स्वग्रन्याज्ञाननिवन्धनमपीत्युपेक्षणीयम् ।

तदेवं मुख्यपञ्चप्रयोजनासम्भवे आनुपङ्गिकाणां त्रयोदशप्रयोजनानां व्याकरणाध्ययनप्रयोजकत्वस्य कृष्णलेपु मुख्यवितुपीभाषासम्भवे आनुपङ्गिकनिपमादृष्टस्यावघातप्रयोजकत्ववद्दूरापेतत्वात् । यथाकर्थाच्चप्रयोजकत्वांगीकारेऽपि वा तद्दूषणं वाचिक एव प्रपञ्च्यते । तत्सिद्धं प्रयोजनासम्भवादापि निपमवैपर्यम् ।

प्रत्यक्षवेदादिविरोधश्चास्य स्फुटोऽवगम्यते । '(१)दृष्टं साम' इत्यधिकारात् '(२)कलेर्दक्' (३)'वामदेवाइड्यड्या' विति सूत्रेण कलिना वामदेवेन वा दृष्टं कालेयं, वामदेव्यं, इति रूपानुगमात् दर्शननिमित्तत्वमतीतेर्दे च(४) 'यदकालपत्तकालेपस्य कालेपत्वम्' इत्येतस्मात्(५) "आपो वा ऋत्विषमार्छन्, तासां वायुः पृष्ठे व्यवर्तत, ततो वामं वसु समभवत्, तन्मित्रावरुणौ पर्यपश्यतां, तावभ्रूतां वामं मर्त्य इदं देवेभ्योऽजनि तस्माद्द्वामदेव्यम्" इत्येतस्माच्चार्थवादात्कालेपशब्दस्यासुरोत्कालनक्रियानिमित्तत्वमतीतेः, वामदेव्यशब्दस्य च वामं देवेष्विति समाभिव्याहृतपदद्वयोच्चारणाक्रियानिमित्तत्वमतीतेः वेदविरोधे सति व्याकरणमप्रमाणम् ।

तथा न्यायविरोधश्च वाक्यस्य वाक्यार्थे शक्त्यङ्गीकारे प्रसज्यते । तथाहि-वैयाकरणास्तावदेवं प्रतिपादयन्ति । यत्र वक्तृवाक्यप्रयोगानन्तरं श्रोतृमवृत्तिं दृष्ट्वा व्युत्पित्सुस्तावत्संपूर्णे वाक्ये विशिष्टवाक्यार्थविपरिणीं शक्तिं प्रथमतो निश्चिनोतीत्यविवादम् । पश्चादावापोद्वापाभ्यां प्रत्येकपदनिष्ठैव शक्तिः, न तु तत्पदघटितवाक्यनिष्ठा । तत्पदघटितानां वाक्यानां अनन्तत्वेनानन्तशक्तिकल्पनापत्तिरि-

त्येवं प्रत्येति । अतश्च पञ्चाललाघववर्कसहकृततत्पदनिष्ठशक्तिग्रहेण वा-  
क्यशक्तिग्रहो यद्यपि मिथ्येत्पाभाति, तथापि तस्य प्रथमोत्पन्नत्वेना-  
सञ्जातीवरोधित्वाद्गुणजीव्यत्वाच्च प्रमात्त्रमेवावधारयति । तत्र च द्वयी  
गतिः अखण्डमेव वाक्यं वर्णव्यङ्ग्यम् एकः पदः इतिवदेवं वाक्यमि-  
त्पवाधितपतीतेः सत्त्वात्तदेव च विशिष्टार्थे शक्तं तत्र च पदवर्णादी-  
नामसतामेव वाक्यान्तरावयवसारूप्यमात्रेणावभासः, न तु वस्तुतोऽ  
वस्थानम् । प्रकृतिप्रत्ययादिरूपेण व्याकरणव्याख्यानमपि कल्पित-  
रूपस्यैव पदादेः पारमार्थिकत्वाभावेऽपि न विरुध्यते ।

अथ वा आनुपूर्वीविशेषविशिष्टानि पदान्येव वाक्यं, तस्यैव  
वाक्यार्थे शक्तिः, न तु लाघववर्कसहकृतापि पदार्थे, एवं पदानाम् ।  
अन्यथा 'दधीदं' 'विष्णोऽव' इत्यादौ ह्रस्वेकारयुक्तस्यैव इदं दधि-  
पदद्वयस्य प्रत्येकं पदार्थे शक्तिग्रहात्संधियुक्तमयोगे च ह्रस्वेकारप्रयो-  
गाभावेन पदार्थानुपस्थितौ तत्संसर्गबोधकत्वानुपपत्तेः ।

एवं 'विष्णो अव' इत्यत्र प्रत्येकशक्तिग्रहे 'विष्णोऽव' इस-  
त्राकारलोपे सति पदार्थानुपस्थितौ तत्संसर्गबोधानुपपत्तिर्द्रष्टव्या । न  
च तत्रादेशेन स्थानिनमनुमाय तेन पदार्थोपस्थितिः । स्थानिनां व्या-  
करणभेदेनाननुगतत्वाच्चभिचारेण ह्रस्वेकारान्तपदद्वयस्यैव निपमेता-  
नुपपत्तेः । अतस्तत्र तावदवयवं वाक्यस्यैव वाक्यार्थे शक्तिः कल्प्ये-  
ति सर्वत्र तथैव स्वीकर्तव्यम् । वाक्यशक्तिग्रहश्च प्रत्येकपदशक्तिग्र-  
हाभावे 'गामानय' इत्यतो वाक्यार्थबोधस्याजायमानत्वात् पदशक्ति-  
ग्रहसत्त्वे च अपूर्ववाक्यश्रवणे ऽपि ज्ञातिं वाक्यार्थबोधस्य जायमा-  
नत्वाद्दन्वप्यतिरेकाभ्यां पदशक्तिग्रहजन्य इत्यध्यवसीयते । अतश्च  
'भू सत्तायाम्' इत्यादिपदार्थान्वाख्यानमपि कारणीभूतपदशक्तिवि-  
पयत्वाच्च विरुध्यत इति ।

तदेतत् न्यायमूलत्वात् न्यायस्य चाभासमानरूपतया मूलत्वा-  
सम्भवान्निराकर्तव्यम् । तथाहि—न तावदखण्डं वाक्यं वर्णव्यङ्ग्यम् ।

तद्धि शुद्धवर्णव्यङ्ग्यम् । आनुपूर्वीविशिष्टवर्णव्यङ्ग्यं वा? नोद्यैः; सरो  
रस इत्यादौ वर्णभेदाभावेन अर्थविशेषप्रतीत्यनापत्तेः । नान्यः;  
आनुपूर्वीविशेषविशिष्टानामेव वर्णपदादीनां वाक्यत्वोपपत्तौ अखण्ड-  
वाक्यस्वीकारे प्रमाणाभावात् । अत एव च पदवर्णादिप्रतीतेः स-  
कलजनानुभवासिद्धायाः भ्रान्तत्वकल्पनया अविद्यमानविषयत्वकल्प-  
नमन्याद्यमेव । न च वाक्यान्तरावयवमाहूप्येणासौ भ्रम इत्यपि  
सुवचम् । वाक्यान्तरावयवस्याप्यसत्यत्वेन तत्माहूप्यस्यानुपपत्तेः ।

न च लेख्यगवयाद्यवयवानां मुख्यादिरूपेणासत्यानामापि मुख्य-  
गवयाद्यवयवमुख्यादिसाहूप्यवत्प्रकृतेःप्युपपद्येतेति वाच्यम् । ले-  
ख्यगवयाद्यवयवानां मुख्यादिरूपेणासत्यानामापि स्वरूपेण सत्यत्वा-  
त्सादृश्योपपत्तेः । प्रकृते तु वर्णपदादीनां स्वरूपेणाप्यसत्यत्वाच्च त-  
दुपपत्तिरिति वैषम्यम् । अत एव वैयाकरणैरापि 'नायं पक्षः पारमा-  
थिक' इत्युक्तम् ।

किञ्च पक्षद्वयेऽपि वाक्यशक्त्यङ्गीकारे उक्तयुक्त्या पदशक्तिग्रह-  
स्य कारणत्वमवश्यं वक्तव्यम् । अतश्चावश्यकत्वेन पदशक्तिस्मर-  
णादेव पदार्थोपस्थितिद्वारा वाक्यार्थबोधोपपत्तौ वाक्यशक्तिकल्पनं  
निष्पन्नमाणकम् । न च 'दधीदं' 'विष्णोऽवे'त्यादौ वाक्यार्थानुपपत्ति-  
रेव वाक्यशक्तिकल्पने प्रमाणमिति वाच्यम् । तत्रापि तत्र वाक्यार्थ-  
बोधानुपपत्तेस्तुल्यत्वात् । तत्रापि हि वाक्यशक्तिग्रहं प्रति अवयव-  
शक्तिग्रहस्य कारणत्वमङ्गीक्रियते? न वा? अन्त्येऽवयवशक्तिग्रहमा-  
वेऽपि वाक्यश्रवणात्तदर्थबोधोपपत्तिः । आद्ये ह्रस्वेकारान्तपदद्वयश्र-  
वणाभावेन तद्गतशक्तिस्मरणाभावाद्वाक्यशक्तिग्रहानुपपत्तेः, यथाकथं  
चिच्छक्तिस्मरणाङ्गीकारे वा तदाश्रयपदस्मरणस्याप्युपपत्तेरवयव-  
शक्तिमात्रेण विनैव वाक्यशक्तिः वाक्यार्थबोधोपपत्तिः ।

अत उभाभ्यामेवं परिहर्तव्यम्—आदेश एवैतादृशविषये स्थानि-  
त्त्वस्यापकः । अत एवानधीतव्याकरणस्य स्थानिमत्त्वाज्ञाने दाधिशब्द-

द्युत्पत्तिमतोऽपि दधीदमिति प्रयोगाच्छब्दबोधो न जायते । न च व्याकरणभेदेन स्थानिनामननुगतत्वाद्वाच्यभिचारः शङ्क्यः व्यापकाननुगमस्य दोषरूपत्वेऽपि स्मारकाननुगमस्यादोषत्वात् । नह्येकसंबन्धिदर्शनेनापरसंबन्धिस्मरणे प्रतिसंबन्धी अनुगंतुं शक्यते । अपित्वननुगमेऽपि यद्विषय एव संस्कारोद्बोधः तस्यैव स्मरणं, नान्यस्य । अतश्च यस्य यथाकरणज्ञानं, यद्विषय एव संस्कारोद्बोधस्तस्य तद्विषये एव स्मरणसंभवान्नातिप्रसङ्ग इति सर्वमनवद्यम् । विस्तरेणैतन्निरूपितं तद्भूताधिकरणे वार्तिककृता । अतश्च पदानामेव पदार्थेषु शक्तिकल्पनाद्वाक्यार्थस्य च समभिव्याहारादेव लक्षणया भानोपपत्तेर्न तत्र वाक्यस्य शक्तिर्युक्ता ।

ननु वाक्यार्थः संसर्गः, न च तस्य लक्षणया भानं संभवति । तथाहि—स्वबोधसंबन्धो हि लक्षणा, सा च ज्ञातैव कारणं न स्वरूपसती—‘गङ्गायां घोष’ इत्यादौ प्रवाहसंबन्धज्ञानाभावे तीरानुपस्थिते, तदत्र घटः शुक्ल इत्यादौ जातिगुणयोः तत्तत्पदबोधयोरलक्ष्येणैकार्थसमवायसंबन्धेन यः संबन्धः स्वरूपसंबन्धरूपः, स किं ज्ञातो ? न वा ? आद्ये संबन्धज्ञानं प्रति संबन्धिज्ञानस्य कारणत्वाल्लक्षणाज्ञानात्पूर्वं कार्थसमवायसंबन्धस्य ज्ञातत्वाभ्युपगमे तस्यानाधिगतत्वाभावाच्च तद्वदस्य प्रामाण्यानुपपत्तिः । अन्त्ये लक्षणाज्ञानाभावान्न तज्जन्यत्वं संसर्गरूपवाक्यार्थबोधस्य युक्तमिति चेत्—

सत्यं लक्षणानुपपत्तिरस्ति । अत एव समभिव्याहारनिमित्ता लक्षिणीकीत्यादिशास्त्रदीपिकाग्रन्या अपि न यथाश्रुता एव नीयन्ते । अपि तु शक्यभावेऽपि गम्यमानत्वपरतया । कथं तर्हि शक्तिलक्षणपोरभावे वाक्यार्थबोधः ? सदुच्यते—पदानि तावत्पदार्थानि च शक्या लक्षणया वा प्रतिपादयन्ति, न तु वाक्यार्थम् । स तु पदजन्यपदार्थज्ञानेनैवाकांक्षायोग्यतासन्निधिज्ञानसहकृतेन ज्ञाप्यते । न तु तत्र शक्तिलक्षणान्यतररूपरूपपदव्यापारकल्पना, अन्यलभ्यत्वात् ।



नन्वेवं पदानां पदार्थबोधमात्रेण व्यापारपर्यवसाने वाक्यार्थबो-  
धस्य शब्दजन्यत्वाभावाद्वाक्यार्थस्याशाब्दत्वापत्तिः । अत्र न्याय-  
त्नाकरे पार्थसारथिः—पदार्थेषु पदानां पदार्थबोधजनकीभूतवृत्ति-  
रूपव्यापारपर्यवसानेऽपि पदार्थबोधमात्रस्य प्रमाणान्तरसिद्धत्वेन  
निष्फलस्यानुद्देश्यत्वाद्वाक्यार्थबोधस्यैवातज्जन्यत्वेऽपि शब्दप्रयोगो-  
द्देश्यत्वावगतेः शब्दस्य वाक्यार्थे तात्पर्यावगमात्तात्पर्यविषयत्वेन  
वाक्यार्थस्य शाब्दत्वोपपत्तिरिति ।

नचैतादृशतात्पर्यविषयत्वस्य शाब्दत्वप्रयोजकत्वे पदार्थानामनु-  
द्देश्यत्वेन तदसम्भवादशाब्दत्वापत्तिः । तेषामपि शक्तिलक्षणान्यत-  
रवृत्तिविषयत्वेन शाब्दत्वोपपत्तेः । नचैवं तात्पर्यस्यावृत्तिरूपत्वेन शा-  
ब्दत्वप्रयोजकाननुगमः शक्यः । तात्पर्यस्यापि वृत्तित्वाङ्गीकारात् ।

अत्र एव न्यायसुधाकृतापि भावार्थाधिकरणादौ कृदन्तशब्दस्य  
ले ऽवाच्यत्वेऽपि भावनायास्तात्पर्यवृत्त्या शाब्दत्वं इत्यादिग्रन्थे ता-  
त्पर्यस्यापि वृत्तित्वमङ्गीकृतम् ।

वस्तुतस्तु उद्देश्यताख्यतात्पर्यस्वीकारे शुकादिवाक्यस्थले वे-  
चोद्देश्यताख्यतात्पर्यासंभवेन वाक्यार्थस्य च शाब्दत्वानुपपत्तिप्रसंगः

अयोद्देश्यताख्यतात्पर्यानङ्गीकारेऽपि शब्दनिष्ठस्य तात्पर्याख्य  
धर्मविशेषस्यैव शब्दत्वानुमेयस्य स्वीकारात्तद्विषयत्वमेव शाब्दत्वप्र-  
योजकमित्युच्येत, ततोऽवन्तृप्तधर्मान्तरस्वीकारे प्रमाणाभावाद्द्वियाकरण-  
मततुल्यमेव गौरवम् । अतो यथाश्रुतवार्तिकानुसारेणैवं परिहर्तव्यम्  
वाक्यार्थस्य पदजन्यपदार्थोपास्थितिजन्यज्ञानत्वेन स्वतो ऽशाब्दत्वेऽपि  
पदार्थानां शक्तिलक्षणागौण्यन्यतरूपवृत्तित्वात्प्रसंग्यत्वेन स्वतः शाब्दत्वो-  
पपत्तिः । अत एवोक्तं वार्तिककृता—(१)“तन्मात्रावसितेष्वेव प-  
दार्थेषुः स गम्यते । अशाब्देऽपि च वाक्यार्थे न पदार्थेऽप्यशाब्द-  
ता । वाक्यार्थस्यैव नैतेषां निमित्तान्तरसम्भवः” इति ।

एवं संसर्गशाब्दयामीत्यनुव्यवसायोऽपि शब्दप्रयोज्यत्वाच्छब्दानुपूर्वाज्ञानकारणकत्वाद्वाक्यार्थबोधस्य नानुपपन्नः । अत्र च संसर्गबोधः शक्यपदार्थसंबन्धबोधव्यतिरेकेणैव जायत इति न तत्र लक्षणा अङ्गीकृता । तीरादिबोधस्य तु शक्यसंबन्धबोधव्यतिरेकेणाजायमानत्वाच्छाक्षणिकत्वव्यवहार आनुपूर्वाज्ञानान्यत्वादापि बोधि वैपम्यम् ॥

एवं च शाब्दत्वप्रयोजकाननुगमोऽप्यापाद्यमानो नातीव दोषमावहतीति सर्वमनवद्यम् । तदेवं वाक्यार्थस्य पदजन्यपदार्थोपस्थितिलभ्यत्वेन तत्र वाक्यशक्यनङ्गीकारात्तत्प्रतिपादकं व्याकरणं न्यायविरोधादप्यप्रमाणम् । अतश्च प्रयोगोत्पत्तौ प्रयोगनियमे व्याकरणस्याशास्त्रत्वाच्छब्देषु गोगाव्यादिरूपेषु न व्यवस्था स्यादिति सूत्रार्थः ॥

सू-शब्दे प्रयत्ननिष्पत्तेरपराधस्य भागित्वम् ॥

१-३-२५ ॥ (सि)

नाममाणं व्याकरणम्, स्मृत्यधिकरणन्यायेनैव मन्त्रादिस्मृतिवदेवेतस्यापि प्रामाण्यसिद्धेः । न च निर्मूलत्वम् । प्रयोगनियमस्य तावच्छ्रुतिमूलकत्वेनैवोपपत्तेः । न चानेकश्रुतिकल्पने पाठासंभावादेकश्रुतिकल्पनस्य चैकोपलक्षणमन्तरेणासिद्धेरुपलक्षणस्य च साधुत्वादेः पूर्वोक्तरीत्या निर्वक्तुमशक्यत्वाद्भिर्मूलत्वाविति वाच्यम् । साधुत्वस्यैवैकस्योपलक्षणत्वात् ।

अयं किमिदं साधुत्वम् ? उच्यते—अभियुक्तानां तावदपभ्रष्टपदेषु गोशब्दादिषु साधुशब्दप्रयोगाद्दर्शनमात्रादिना अपभ्रष्टेषु च गाव्यादिषु असाधुशब्दप्रयोगात्तदालम्बनं किञ्चिदवश्यं वक्तव्यम् । तच्च प्रमितया वृत्त्याऽर्थप्रतिपादकत्वं साधुत्वम् । तदभावोऽसाधुत्वम् । वृत्तिश्च शक्तिलक्षणागौण्यन्यतरूपः । न चेदं गाव्यादिष्वपि

मुख्यार्थान्तरामावेन लक्षणगौण्योस्तावदनाशङ्कनीयत्वात् । शक्ति-  
कल्पनस्य तु मयोगमस्यपोर्बक्ष्यमाणरीत्याऽन्वयात्पुपपक्षत्वेन निष्प-  
माणत्वमेव । अतश्च गाव्यादिशब्देषु ममित्यस्या अर्थमसापकत्वा-  
भावाद्भातिव्याप्तिः ।

अथ यद्यापि अनपभ्रष्टत्वापभ्रष्टत्वपर्यायान्द्वयेष्वेव शब्देषु  
साधुत्वासाधुत्वे इति न्यायप्रथास्वारस्यात्मनीयते । तथापि तस्या-  
पिकमेव । अन्यथा घटादिशब्दस्यापि पटे साधुत्वापत्तेः । न च तत्र,  
लक्षणया मतीसङ्गीकारादिप्रापत्तिः । अपयुक्तलक्षणाया अनङ्गी-  
कारात् । अत्र एवोक्तम्—“वाञ्छिञ्चैवामयोगतः” इति गोणीशब्दस्या-  
पि आशयनवाचिनोऽनपभ्रष्टस्य गवि साधुत्वापत्तेश्च । न चाधुनिक-  
सङ्केतिनार्थकत्वव्याप्तिः । ‘द्वादशे ऽहनि पिता नाम कुर्वा’ इति मा-  
मान्वाचिना पुत्रत्वोपाधिनेव सर्वेषां देवदत्तशब्दादीनां संकेतक-  
रणेन शक्तेः ममित्वात् । अत्र एवोक्तं हरिणा—‘पुत्रादिनामक-  
रणे सृष्टेषु नियमश्रुतेः । अनादिशक्तिनामंशास्त्रापि नैव विरच्यते’  
इति । यत्तु स्वेच्छापूर्वकं सङ्केतिनाः त्रिपुमादयः शब्दाः तेषामन्वय-  
देव नाप्याप्तिः । तदप्युक्तं तेनैव—“वास्तेताः स्वेच्छया संज्ञाः  
श्रियन्ते त्रिपुमादयः । अर्थं तु तामा साधुत्वं नैव ताः साधु-  
वताः” इति ।

यन्नुतस्तु प्रतिग्रहाभावे त्रिपुमादीनामप्यर्थबोधकरानुपपत्तेः  
एवं मन्त्रादिमन्त्रेणित्वेन च गाव्यादिशब्दवत् गोशब्दोपस्थाप-  
कतया शक्तिभ्रमेण वा बोधकरानुपपत्तेर्मुग्धार्थान्तरामावे च ल-  
क्षणगौण्योपपन्नस्यैः सामानिकशक्तिरूपश्रुतिस्वीकारेणैव त्रिपुमा-  
दीनामर्थबोधकत्वं वाच्यम् । अतश्च ममित्यस्या अर्थबोधकत्वकल्पना-  
धुन्वेत्यापि न त्तिः । अत्र एव पालिन्यादे (१) ‘हे’ श्रियादी वद्वप-  
तमयोगोऽप्युपपत्तेः । स्वेच्छामन्त्रेणित्वस्य हि साधुत्वाभावे कथमिव

पष्ठ्यन्तत्वोपपत्तिः ।

यत्तु कैश्चित्पष्ठ्यन्तत्वोपपत्तये 'टि' रित्यादेः शब्दानुकरणत्व-  
मङ्गीकृत्य शब्दपरत्वे चार्थपरत्वाभावाच्छब्दस्यैव लोपादिकार्यान्व-  
यापत्तिमाशङ्क्य शब्दपरस्यैव लक्षणार्थपरत्वाङ्गीकारेण परिहृतम् ।  
तैस्तावच्छब्दानुकरणत्वेन साधुत्वं हरिग्रन्थानुसारेण पूर्वमनङ्गीकृत-  
मपि पश्चादङ्गीकृतमिति पूर्वापरविरोधः सुधीभिस्तद्ग्रन्थ एव वि-  
भावनीयः ।

किञ्च शब्दानुकरणत्वमपि टेरित्यादेरितिकरणाद्यभावे न सङ्ग-  
च्छते । सम्भवे ऽपि वा शब्दपरत्वस्य वृत्तिव्यतिरेकेणासम्भवात् ।  
वृत्तात्रपि च लक्षणागौण्योदशक्यपूर्वकत्वाच्छक्तिकल्पनाया एव वा-  
च्यत्वात्, अन्यथा लक्षणायाऽर्थपरत्वस्याप्ययोगापत्तेः । शक्तिक-  
ल्पने च लाघवेन शब्दविषयशक्तिकल्पानापेक्षयार्थविषयशक्तिकल्प-  
नाया एव न्याय्यत्वाच्च । तस्मात्स्वेच्छाशब्दानामपि टिधुभादीना-  
मनादिशक्त्यभावेऽपि सादिशक्तिसद्भावाद्दृष्ट्या प्रमितयाऽर्थप्रतिपा-  
दकत्वरूपस्य साधुत्वस्य वक्तुं शक्यत्वान्नाव्याप्तिः ।

यत्तु पार्थसारथिना अनादित्वे साति वाचकत्वं साधुत्वमित्युक्तं,  
तत्र मनोरमम्; तथा हि—अनादित्वं किं शब्दविशेषणम्? । अर्थविशे-  
षणं वा? तथा वाचकत्वमपि शक्तिप्रमयाऽर्थप्रत्यायकत्वं? वृत्तिमात्रम-  
मया वा? । तत्र पसद्द्वयस्याप्याद्यनिर्वचने गङ्गाभिपदयोस्तीरमाण-  
वकयोरसाधुत्वापत्तिः । न चास्मन्मते शक्यार्थस्यैव तीरादयुपस्या-  
पकत्वात् गङ्गादिपदानां तीरादिप्रत्यायकप्रवाहादिवाचकत्वेनैव तीरा-  
दौ साधुत्वनिर्वचनं शङ्क्यम् । एवमपि शब्दगतानादित्वविशेषणस्य  
वैयर्थ्यापत्तिः । लक्ष्यार्थप्रत्यायकशक्यार्थवाचकत्वरूपस्य लक्ष्येऽप्य-  
साधुत्वस्य शक्यार्थेऽसम्भवेनाव्याप्तत्वाच्च ।

एवं शब्दनिष्ठानादित्वस्य वृत्तिप्रमामपोज्यार्थप्रतिपादकत्वप-  
क्षेऽपि विशेषणत्वानुपपत्तिः वैयर्थ्यापत्तेरेवोद्भावनीया, उभय-

विधमयाप्रयोज्यार्थमत्याकत्वस्यानादित्वं विशेषणं इति पक्षेऽपि  
 अनादित्वस्य व्यर्थविशेषणता तुल्या । न च स्वेच्छाशब्दानां टि-  
 घुभादीनां सादिवाचकत्वसद्भावेऽपि साधुत्वाभावादर्थवत्वोपपत्तिः ।  
 आधुनिकसंकेतितेषु त्वया सादिदृश्यनङ्गीकारात् । अङ्गीकारेऽपि  
 वा साधुत्वस्याप्यङ्गीकारापत्तेः । अन्यथा असाधुषु टिघुमादिषु 'टि'  
 रित्यादिपच्छङ्गीकरणमनुपपन्नमेव स्यात् । अथ तत्र शब्दानुकरण-  
 त्वाङ्गीकारेण साधुता, तथापि शब्दपरत्वस्याप्यनादित्वाभावाद्यर्थ-  
 विशेषणता तदवस्थैव । तस्माद्भुक्तलक्षणमेव साधुत्वमसाधुत्वं च दृ-  
 त्तिभ्रमेणार्थप्रसापकत्वम् । सम्भवति हि गाव्यादिशब्देषु स्वरवर्णा-  
 देः मयत्रेनोच्चारणाभावाच्छक्तिभ्रमरूपापराधभागित्त्वम् । अतो न  
 तावत्सर्वेषामेव वाचकत्वं युक्तमिति सूत्रार्थः ॥

सू-अन्यायश्चानेकशब्दत्वम् ॥ १-३-२६ ॥

यत्तु प्रयोगप्रत्ययानुपपत्तिरेवोभयत्र वाचकत्वकल्पनावी-  
 चमुक्तं तत् एकत्रैव शक्तिकल्पनादन्यशब्दप्रयोगस्य चाद्यप्रयोजतुर्वा-  
 चकशब्दप्रयोगाशक्तिजत्वेऽनाप्युपपत्तेर्मूलशब्दोपस्थानेनार्थप्रसाप-  
 कत्वाविरोधादन्येषां चाशक्तिजत्वापरिज्ञानेन शक्तिभ्रमेणैव बो-  
 धोपपत्तौ यववराहाधिकरणोक्तरीत्याऽनेकशक्तिकल्पनादिदोषचतुष्ट-  
 याङ्गीकरणस्यान्याय्यत्वादयुक्तमेव । यद्यपि चात्र नैकस्मिन्शब्देऽने-  
 कशक्तिकल्पना, तथापि शक्त्यन्तरकल्पना तावत्प्रत्यां गतावस्था-  
 यैव । अत एव यत्र करपाण्यादिशब्देषु विनिगमकाभावो न वा  
 गोगाव्यादिवत्परस्परसादृश्यम् । तत्र गत्यन्तराभावाद्दोषचतुष्टयम-  
 प्यङ्गीक्रियत एव । न च प्रकृतेऽपि विनिगमनाविरहः । तत्रोच्यते-

सू-तत्र तत्त्वमभियोगविशेषात्स्यात् ॥ १-३-२७ ॥

तत्त्वनिर्णयस्तु व्याकरणोक्तलक्षणश्रवणाभ्यासरूपादाभियोगा-

चेन च यल्लक्ष्यान्तरज्ञानं तद्रूपाद्विशेषादेव स्यात् । तथा च व्याकरणानुगतत्वमेव शक्तिनिर्णयद्वारा साधुत्वाभिष्वञ्जकं द्रष्टव्यम् । चन्तीत्यादौ तु 'नहि वचिरन्तिपरः प्रयुज्यते' इति कात्यायनोक्त्यादेव व्याकरणानुगतः । कृष्णशमित्यादौ तु 'बहुलं छन्दसी' इत्यादिनैव तदनुगतो द्रष्टव्यः । लक्षणादिरूपवृत्तिनिर्णयस्तु यद्यपि न सर्वत्र व्याकरणेन भवति तथापि प्रयोगानुसारेण सम्पादनीयः । तथा च यत्र व्याकरणानुगतस्य शब्दस्य वृत्तिप्रमापूर्वकप्रयोगस्तत्र साधुत्वाभिष्वक्तिरिति द्रष्टव्यम् ।

नन्वेतस्य व्याकरणस्य निर्मूलत्वेन न शक्तिनिर्णयकत्वम् । तथाहि—न तावदत्र वेदो मूलं, तस्य धर्माधर्मभिन्ने अपवृत्तेः । (१) 'सम्बन्धस्याशास्रहेतुत्वा'दिति न्यायेन विशिष्य शक्त्यनिर्णयकत्वाच्च । नापि व्यवहारः; तस्य गवादिष्विव गाव्यादिष्वपि तुल्यत्वेन शक्त्यनिर्णयकत्वादिनि चेत्—

न ; साधुत्वाश्रयाः शब्दास्तावत्प्रसक्तसिद्धाः । तेषां वृत्तिप्रमया अर्थप्रत्यायकत्वमपि फलानुमेयम् । वृत्तिप्रमात्वानिश्चय एव केवलं व्याकरणाधीन इति तत्रापि व्याकरणान्तरमूलकत्वान्न दोषः । नचान्न कल्पादिवत्प्रवाहनित्यत्वकल्पने प्रमाणाभावः । व्याकरणस्य चतुर्दशविद्यास्थानान्तर्गतत्वेन स्मृतिपरिगृहीतस्य प्रवाहनित्यत्वकल्पनावश्यभावात् । मृत्युत वेद एव 'सविभक्तिकं मयाजान् यजती'त्यादौ विभक्तिशब्दप्रयोगात्तस्य च तत्प्रतिपादकव्याकरणनित्यत्वं विनानुपपत्तेरपि प्रवाहनित्यत्वकल्पना ।

नचैवमष्टकादित्रयस्मृत्यन्तरमूलत्वे अन्धपरम्परापत्तिः । अष्टकसाधनत्वस्य हि अष्टकादौ प्रसक्ताविषयत्वाद्भेदन्धपरम्परा । प्रकृते तु यथैव ब्राह्मणाद्ब्राह्मण्यां जातो ब्राह्मणः इति स्मृत्युक्ताभिष्वञ्जकज्ञानसदकृतचक्षुर्ग्राह्यत्वं ब्राह्मणत्वस्य, यथा वा रजतत्वपरीक्षा-

सङ्गीतशास्त्रोक्ताभिव्यञ्जकज्ञानसद्वृत्तचक्षुःश्रोत्रगम्पत्वं रत्नतत्त्व-  
इजादिरागविवेकस्य न विरुध्यते तथा पूर्वपूर्वव्याकरणावगतप्रकृ-  
तिप्रत्ययाद्यभिव्यञ्जकाभ्यासजनितसंस्कारसद्वृत्तेन अर्थज्ञानान्वया-  
नुपपत्तिसद्वृत्तेन च श्रोत्रोन्द्रियेणैव साधुशब्दज्ञानं न विरुध्यते । अ-  
तश्च 'गवादय एव साधवः न गाव्यादयः' इति साधुस्वरूपनियम-  
स्य तावत्स्मृत्यन्तरमूलत्वादेव न निर्मूलत्वम् ।

यस्तु 'साधूनेव प्रयुंजीत नासाधून्' इति प्रयोगनियमः तस्या-  
दृष्टार्थविषयकत्वाद्देदमूलत्वेन प्रामाण्यम् । मयस्य एव चात्र पठ्यते  
वेदो न त्वष्टकादिवदनुमेय एव, वाजसनेयिशास्त्रार्था हि (१)तेऽसुरा  
हेलयो हेलय इति वदन्तः परावभूवस्तस्मान्न म्लेच्छतवै ( नापभा-  
यितवै ) म्लेच्छो ह वा एष यदपशब्दः" इति कृत्यार्थे विहितेन त-  
व्यप्रत्ययेन न म्लेच्छितव्यमित्यर्थावगमात्प्रत्यस एवापशब्दभाषण-  
निषेधः । न चापं म्लेच्छितवैशब्दो रूढ्या म्लेच्छभाषावचनत्वात्  
गाव्याद्यपशब्दविषय इति शङ्क्यम् । उपक्रमोपसंहारार्थवादपर्यालो-  
चनया अपशब्दविषयत्वप्रतीतिः । उपक्रमे हि अरय इति वक्तव्ये रे-  
फस्थाने लप्रयोगेण (२)'प्लुगप्रगृह्या अची'ति विहितप्रकृतिभावाभावा-  
च्चापशब्दभाषणस्य पराभवरूपानिष्ठहेतुत्वोक्त्याऽपशब्दमात्रप्रतीतिः ।  
न चालय इति म्लेच्छभाषा, येन विध्यथर्वादयोरेकाविषयत्वमाश-  
ङ्क्येत । अतश्चोपक्रमस्थार्थवादानुरोधेन विधिगतोऽपि नम्लेच्छित-  
वैशब्दोऽपशब्दमात्रभाषणनिषेधार्थः । स च ज्योतिष्टोमप्रकरणे पा-  
ठात्तदङ्गम् ।

यद्यपि च 'वाग्योगविद्वदुप्यति चापशब्दै'रिति स्मृत्या 'वाचा

१. श. ब्रा. ३-२-१-२४. अत्र महाभाष्येऽपि हेऽलयो हेऽलय. इ-  
त्येष पाठः स्वीकृतः । शतपथे तु हेलवो हेलव इत्युपलभ्यते पाठः ।  
'ते असुराः आत्तवचस' देवैः स्वीकृतवचस' हे अरयः हे अरयः इत्यु-  
च्चारयितुमशक्ता. हेऽलयो हेऽलय इति वदन्तः पराभूता " इति तज्ज्ञा-  
थरूपो वेदार्थप्रकाशः ।

वैव हि मनसा च यज्ञो वर्तत' इति लिङ्गदर्शनेन वाग्योगशब्दस्य यज्ञपरत्वावगतेस्तद्विदो यजमानस्यापशब्दभाषणे न दोष इत्यर्थावगमेन यज्ञमात्र एवायं निषेधः प्रतीयते । तथा 'याज्ञे कर्मणि साधुनियमोऽन्यत्रानियमः' इति महाभाष्यस्मृत्या साधुशब्दभाषणनियमोऽपि यद्यपि यज्ञमात्रविषयतया प्रतीयते, अतश्च यज्ञमात्रविषयेण साधुशब्दभाषणनियमेनासाधुशब्दभाषणनिषेधेन वा ज्योतिष्टोमेऽपि निषेधसिद्धेः निषेधानर्थक्यं तथापि साधुनियमेनार्थान्निवृत्तानामाप्यमाधूनां साधुप्रयोगाम्भवे अवघातासम्भव इव दलनादेः प्रतिनिधित्वेनासाधूनां प्रसक्तौ (१) "अयज्ञिया वै माया" इति वृत्तिष्यार्थम् । अतश्च ज्योतिष्टोमेऽसाधुशब्दवर्जमाक्षिप्तमंकेतादेरेव साधुप्रयोगासंभवे प्रतिनिधित्वं मापवर्जामत्र नीवारादीनां व्रीह्यभाव इति न किञ्चिदनर्थकम् ।

यस्तु 'वाग्योगवि'दिति प्रतिषेधः स साधुनियमे सति अर्थादेवासाधुनिवृत्तिसिद्धेर्न गिरा गिरे'तिवत् अनुवादमात्रम् । तत्प्रयोजनं च 'यस्तु प्रयुक्ते कुशलो विशेषे शब्दान् यथावद्व्यवहारकाले । सोऽनंतमाप्नोति फलं परत्र' इतिचरणत्रयविहितस्य पुरुषार्थस्य साधुनियमस्य औचित्येन स्तुतिः ।

नचैवं ज्योतिष्टोमप्रकरणस्थेन निषेधेनानारभ्याधीतस्य स्मार्तस्यासाधुभाषणनियमस्योपसंहार एव किं न स्यादिति वाच्यम् । अनुपस्थितज्योतिष्टोमातिरिक्ततत्प्रकरणाम्नातपक्षेषु नियमव्यावर्तनफलकत्वापेक्षया उपस्थितज्योतिष्टोमविषयप्रतिनिधिप्रतिषेधार्थकत्वस्यैव न्यायत्वात् । अत एव 'आहिताग्निरपशब्दं प्रयुज्य सारस्वतीमिष्टिं निर्वपे'दिति प्रायाश्चित्तविधानाहिताग्निग्रहणं यज्ञमात्रविषयत्वे संगच्छते । अन्यथा हि ज्योतिष्टोममात्रविषयत्वेऽकिञ्चित्करं स्यात् ।

न चैतस्य वाक्यस्यानारभ्याधीतत्वेन क्रतुपस्थित्यभावाद्धिरण्य-



नाशेष्ट्यादिवत् सत्यप्याहिताग्निग्रहणे पुरुषार्थत्वस्यैवापत्तेर्यज्ञविषयत्वे प्रमाणाभावः । एतस्याः 'प्रायश्चित्तीया मा भूमे'ति महाभाष्यालोचनया प्रायश्चित्तरूपत्वेन दोषनिर्घातार्थत्वावगमादपशब्दभाषणरूपस्य च दोषस्य 'याज्ञे कर्मणि साधुनियमः अन्यत्रानियमः' इत्यादिपूर्वोदाहृतवाक्यपर्यालोचनया यज्ञान्वयप्रतीतिः तन्निर्घातार्थाया इष्टेरपि तद्वारा क्रत्वङ्गत्वप्रतीतिः । अतश्च यथैव सोमवमननिमित्ताया इष्टेर्दोषनिर्घातार्थाया लौकिकसोमवमनस्यानिपिद्धत्वेनादुष्टत्वाद्वाद्वादिक्सोमवमनस्य सम्पत्त्वरणान्तविहितमतिपत्तिलोपेन दोषजनकत्वावगतेस्तन्निर्घातार्थाया इष्टेस्तद्वारा क्रत्वङ्गत्वावगमः, तथात्रापि परिशेषाख्यप्रमाणसहकृतनिमित्तश्रुत्युपस्थापितक्रत्वङ्गत्वावगमे न किञ्चिद्वाधकमासेत् । अत एव हरदत्तोऽपि प्रायश्चित्तविधेर्यज्ञमात्रविषयत्वमेवाह ।

हिरण्यनाशेष्ट्यादेस्तु दोषनिर्घातार्थत्वे प्रमाणाभावाद्योक्तविषया क्रतूपस्थापनेन क्रत्वङ्गत्वमिति विशेषः ॥

यत्तु कौशित् प्रायश्चित्तविधेर्यज्ञमात्रविषयत्वे प्रमाणाभावादादिताम्बेरेव यज्ञेष्वधिकारादाहिताग्निग्रहणवैधर्मापत्तेः प्रायश्चित्ताविध्यन्यथानुपपत्तैव पुरुषार्थस्य भाषणनिषेधस्य कल्पनीयत्वावगतेः 'वाग्योगविदि'ति वाग्भेनेन चाहस्य पुरुषार्थमापि अमाधुभाषणस्य निषेधात्त्रापि दोषसत्त्वेन वगनेष्टिन्यायाभावात् प्रायश्चित्तविधिः पुरुषार्थ एव । अन्यत्रानियम इति वचने त्वपस्मृतिरेवेत्युक्तम् ।

तन्न; वाग्योगविच्छन्दस्य तावत् पूर्वोक्तविषया यज्ञविद्यजमानपरत्वेन एतन्निषेधस्य यज्ञमात्रविषयत्वेन न्यायसुधाकृतैव व्याख्यातत्वात् । धार्तिके क्रत्वर्थसाधुभाषणनियमातिक्रमैवशुण्योक्तिप्रसंगेन 'यथोक्त'मित्यादिना एतन्निषेधालिखनाच्च । वस्तुतोऽपि च पूर्वोक्तविषया चरणत्रयविहितपुरुषार्थसाधुनियमस्तावकत्वेनैकवाक्यसम्भवे वाग्यभेदापादकस्वतन्त्रपुरुषार्थनिषेधकल्पनमन्वयमेव । अत एव 'याज्ञे

कर्मणि' इत्यादिस्मार्तवचनस्यपक्षपदेन स्मार्तपाकयज्ञादीनामपि ग्रहणमसक्तौ तन्निवृत्तिफलकत्वेनाहिताग्निग्रहणस्याप्युपपत्तिः । अत्र हि 'आहिताग्निरपशब्दं मयुञ्ज' इति आहिताग्नेरेवापशब्दभाषणस्य मायश्चित्तविध्यर्थं सिद्धबहोषत्वेनानुकीर्तनात्तन्निषेधकवाक्येऽपि य- ह्यादिपदमाहिताग्निस्ताध्वयज्ञमात्रपरमित्यवगम्यते । अतः प्रायश्चित्तविध्यन्यथानुपपत्त्या पुरुषार्थनिषेधकल्पनाप्यपास्ता ।

वस्तुतस्तु मायश्चित्तविधायपशब्दभाषणस्य निमित्तत्वात्ताद्विशेषणत्वेनाहिताग्निकर्तृकत्वस्य विवक्षानुपपत्तेरिष्टेश्च स्वत एवाहिताग्निकर्तृकत्वस्य प्राप्तत्वेनेष्टिकर्तृविशेषणत्वेनापि विवक्षानुपपत्तेरनुवादमात्रमाहिताग्निपदमिति न तद्वैयर्थ्यं स्वतन्त्रनिषेधकल्पनायै न भवति । मस्त्युत तथा कल्पिते अन्यत्रानियम इति वाक्यस्याप्रामाण्योपपत्तिः । न चेष्टापत्तिः । प्रमाणाभावात् । तथा हि-न तावत् श्रुतिविरोधः । आहिताग्निग्रहणस्योभयथाप्यविवक्षितत्वात् । अन्यस्य पुरुषार्थासाधुनिषेधकस्य श्रुतिवाक्यस्यासत्त्वाच्च । नापि स्मृतिवाक्यविरोधः ; वाग्योगविदित्यादीनां क्रत्वर्थपरत्वस्यैव स्थापितत्वात् । पुरुषार्थपरत्वेऽपि वा कात्यायनोक्तत्वेन पतञ्जल्युक्तानियमस्मृतेरेवो'चरोत्तरं मुनीनां प्रामाण्यं' इति न्यायेन प्रमाणत्वावगमात् वाग्योगविदित्यादीनामेवापस्मृतित्वापत्तिः ।

यदापि पार्थसारथिना वार्तिकोक्ताभ्युच्चययुक्त्यवलंबनेनैव 'नानृतं वदेत्' इति श्रुतौ अर्थानृतवच्छब्दानृतस्यापि अपशब्दभाषणरूपस्य निषिद्धत्वोक्तेः अमाधुभाषणनिषेधस्य पुरुषार्थत्वावगमात्ताद्विशेषणत्वेनानियमस्मृतिरप्रमाणमिति ।

तदप्युक्तम् ; वदेदित्यस्वार्थाभिधानार्थकत्वात् शब्दे चोच्चारणार्थकत्वादनृतपदस्याप्यर्थविषये ऽसत्त्वपरत्वाच्छब्दविषये चापभ्रष्टपरत्वात्सकृच्छ्रुतस्य शब्दस्यानेकार्थपरत्वायोगेनोभयनिषेधकत्वायोगात्, मस्त्युत 'प्रातः प्रातरनृतं ते वदन्ति' इत्यादिश्रुतिपर्यालोचनया अनृतशब्दस्यार्थासत्त्व एव शक्यवधारणादपशब्दपरत्वानु-

पपत्तेः 'नानृतं वदे'दित्यस्वापशब्दभाषणनिषेधकत्वरूपत्वे प्रमाणा-  
भावेन तदभिधायकस्य वार्तिकग्रन्थस्य मौढिमात्रत्वेन न्यायसु-  
धाकृतैर व्याख्यातत्वात् ।

किञ्च सम्भवत्यप्युभयपरत्वे 'अन्यत्रानियमः' इति विशेषस्मृत्यै-  
व सामान्यश्रुतेरर्थावृत्तमात्रपरत्वनिश्चयः । भवति । ई विशेषस्मृत्यापि  
सामान्यश्रुतेः संकोचः यथा—अत्रैव विवाहादिविषयेऽनृतभाषणाभ्य-  
नुज्ञापिकया स्मृत्या अनृतपदननिषेधश्रुतेः सङ्कोचः । तस्मादनिय-  
मस्मृतेर्धलवत्प्रमाणान्तरविरोधाभावादपस्मृतित्वकल्पनानुपपत्तेरसाधु-  
निषेधस्य पुरुषार्थत्वाभावात्मारस्वतीष्टिरापि क्रत्वङ्गभूतैवेति सिद्ध-  
म् । अतश्चासाधुभाषणे यङ्गुण्येऽपि न तदितरवैदिकक-  
र्मवैगुण्यम्, न वा पुरुषस्य प्रत्यवाय इति सिद्धम् । अत एव सकलदे-  
शीयाः शिष्टा अपि हरिनामगुणसंकीर्तनादौ व्यवहारकाले च भा-  
षाशब्दानप्यविगानेन प्रयुज्जते ।

ये तु वर्धरादिभाषाशब्दाः तेषां पुरुषार्थोऽपि निषेधः सम्-  
स्त्येव, 'न म्लेच्छभाषा शिक्षेत्' इत्यनेन तच्छिक्षणस्यैव निषेधात् ।  
न चात्र म्लेच्छशब्दस्य रुढ्यर्थत्वाग्रे पूर्ववदुपक्रमादिरूपं कारणम्  
स्ति । अतश्च वर्धरादिभाषानिषेधस्यैव केवल पुट्पार्थत्वम्, अन्य-  
भाषानिषेधस्य क्रत्वर्थत्वमेवेति सिद्धम् ।

यस्तु 'एकः शब्दः सम्यग्ज्ञातः सुष्ठु प्रयुक्तः शास्त्रान्वितः स्व-  
र्गे लोके कामधुग्भवती' त्ययमनारभ्याधीतो विधिः तत्रार्थिप्राप्तशब्द-  
प्रयोगाश्रितः साधुनियमः फलाय विधीयते भोजनाश्रितप्रादु-  
स्तत्त्वस्वेषामुप्योच्यर्थतया । अत्र शास्त्रपदेन रुढ्या विद्यास्थानवा-  
चिना व्याकरणमेवोच्यते । अतस्तदन्वितः साधुरित्यर्थः । अज्ञात-  
स्य च तस्य प्रयोगाश्रितत्वासम्भवात् व्याकरणोत्पन्नानकर्मत्वं प्राप्ति-  
मिति सम्यग्ज्ञानपदमनुवादो 'यउ चैनमेवं वेद' इतिवत् । अतश्च  
ज्ञानादेव धर्म इत्यादिभाष्योक्तपक्षोऽप्यभ्युपेत्यवादेनैव व्याख्येयः ।

अथ एव ज्ञानफलमतिपादकानामपि वचनानां (१) 'योऽश्वमेधे-  
न यजते, य उरुचैनपेनं वेदेतिवत्, ज्ञानस्य साधुनियमार्थत्वेन  
परार्थत्वावगमात् पर्णमयीन्यायेनार्थवादत्वमेव ।

यद्यपि चार्तिककारिणं शास्त्रोक्तज्ञानपूर्वकप्रयोगस्यैव धर्महेतु-  
त्वाभिधानम्, तद्यपि तदाश्रितसाधुनियमस्यैव धर्महेतुत्वज्ञापनार्थम् ।  
प्रयोगस्य रागप्राप्तत्वेनाविधेयस्य भोजनवत्फलसम्बन्धासम्भवात् ।

ननु प्रयोगभोजनयोः रागप्राप्तत्वेऽपि प्रकरणाभावाद्वाक्येन चा-  
श्रयसमर्पणे वाक्यभेदप्रसङ्गादाश्रयत्वानुपपत्तेः कथं तदाश्रितयोः  
साधुशब्दप्राङ्मुखत्वानियमयोः फले विधानम् ? ।

न च प्रकरणस्य स्वत एवाश्रयाविधायकत्वेन तदुपस्थितिमात्रे  
रूपापारात्प्रकरणोपस्थापितस्य होमादेः गुणफलसम्बन्धविध्यन्यथा-  
नुपपत्तिकल्पितेन विधिनैवाश्रयत्वेन विध्युपगमात् प्रकृतेऽपि रागोप-  
स्थितस्यैव प्रयोगभोजनादेः गुणफलसम्बन्धविध्यन्यथानुपपत्त्या  
आश्रयत्वेन विधानोपपत्तिरिति वाच्यम् । रागेण प्रयोगभोजनाद्युप-  
स्थितिवत् स्मरणविहारादीनामपि उपस्थित्याविशेषोत्तेषामप्याश्रयत्वा-  
पत्तेः । तथात्वे च 'भुञ्जीत, सुप्रयुंक्त' इत्याद्यनुवादानुपपत्तिः ।  
अथ लौकिकक्रियाया आश्रयत्वासम्भवात् कथं तदाश्रितस्य गुण-  
स्य फलसम्बन्धविधिरिति चेत् —

न; भोजनादौ तावत्पूर्वं तदुद्देशेन कलआदिद्रव्यादिनिषेधस्या-  
म्नानादधिकाराख्यप्रकरणेन भोजनाद्युपस्थितेः सत्त्वादाश्रयत्वेऽप-  
पत्तेः गुणफलसम्बन्धविधानोपपत्तिः । प्रकृते तु 'तस्मादेया व्या-  
कृता वागुद्यत' इति वाक्येनैव प्रकृतिप्रत्ययान्वाख्यानरूपेण व्या-  
कृतायाः साधुशब्दरूपाया वाचो भाषणघात्वर्थाश्रयसम्बन्धविधा-  
नात् गुणफलसम्बन्धविधानोपपत्तिः स्पष्टैव । इदं हि वचनं न ताव-  
त् साधुत्वस्वरूपोत्पत्तिपरम्, तस्या व्यवहारव्याकरणैकसाध्यत्वा-

नामापि सन्निहितत्वोपलक्षितव्यक्तिमात्रवाचित्वस्य गुणाधिकरणे  
वक्ष्यमाणत्वादेवानुदाहरणत्वम् । अतो जातिशब्दानामेवात्रोदाहरण-  
त्वमिति केचित् ।

वस्तुनस्तु द्रव्यत्वावान्तरव्याप्यगोत्वादिजात्यङ्गीकारवत् गुणत्वा-  
वान्तरव्याप्यजातिशुक्लत्वाद्यङ्गीकारेऽपि बाधकामावात्कर्मत्वावान्तर-  
जातीनां च ज्योतिष्टोमत्वादीनां शब्दान्तरादिप्रमाणगम्यत्वेनाभ्या-  
साधिकरणे साधयिष्यमाणत्वात् तेषामपि गुणक्रियाशब्दानामुदाह-  
रणत्वम् ।

एवमाख्यातस्यापि प्रकृतप्रत्यययोः घात्वर्थभावनावाचित्वे भा-  
वार्थाधिकरणे साधितेऽपि तद्गतजात्युपाध्यन्यतरघर्मवाचित्वम् ? अथ  
वा तदुपलक्षितव्यक्तिवाचितोति विचारसंभवादुदाहरणत्वं युक्तम् ।

अतश्च जातिगुणक्रियाख्यातशब्दानां आकृतिर्वा वाच्या ? व्य-  
क्तिर्वेत्येवंविधविचारसिद्धयर्थं इदं तावत्प्रथमं चिन्तनीयम्—किं लोक-  
वेदयोः पदानां तदर्थानां च भेदः ? अथवा ऐक्यमिति । यदि पदानां  
तदर्थानां च भेदो भवेत्तदा नायं जातिव्यक्तिवाच्यत्वविचारः क्रि-  
येत । तथाहि—स किं लौकिकपदविषयो वा स्यात् ? वैदिकपदवि-  
षयो वा ? नाद्यः, वैषध्यापत्तेः; एतद्विचारमयोजनं हि नार्थमतिपत्ति-  
मात्रं, तस्योभयथापि सत्त्वात् । किन्तु सामान्यविशेषशास्त्रगोर्वाध्य-  
बाधकभावः । पूर्वपक्षे हि 'पदाहवनीये जुहोती' सत्र जुहोतेरितरहो-  
मव्यक्तिवाचित्ववत् पदहोमव्यक्तिवाचित्वस्यापि सत्त्वात् पदहोमव्य-  
क्तौ पदवदाहवनीयस्यापि श्रुत्वैव संवन्धः प्राप्येतेति न सामान्यशास्त्रं  
बाधयेत् ।

पदा तु एतदधिकरणमिद्वान्तयुक्त्या जुहोतेर्होमत्वजातिवा-  
चित्वेनासेपाद्यवित्थानं, तदा सामान्यशास्त्रस्थले माधारण्येनासेपा-  
द्यक्तिमात्रभानेऽपि यावद्दूरस्था पदहोमव्यक्तिर्हृदयमानीयोपस्थाप्यते  
तावत् प्रकरणात् स्ववाक्यगतविध्वन्यधानुपपत्त्या वोपस्थितायाः  
पदहोमव्यक्तेरेव 'पदे जुहोति' इत्यत्र होमत्वमामान्यवाचिनापि

जुहोतिना झटित्याक्षेपात्सिध्यति सामान्यशास्त्रस्य बाधः ॥

वस्तुतस्तु व्याक्तिवाचित्वपक्षेऽपि सिध्यत्येवाहवनीयबाधः । स हि यद्यपि न सामान्यविशेषभावेन सिध्येत, तथापि सावकाशनिरवकाशन्यायेन तावत् सिध्यत्येव ।

अत्र एव (१) 'यत्किंचित्प्राचीनमग्नीषोमीयात्तेनोपांशु' इत्यत्र यत्किंचिदिति सर्वनाम्ना प्रकृतविशेषपरामर्शेना अग्नीषोमीयप्राग्भाविपदार्थव्याक्तिमात्रे उपांशुत्वप्राप्तावपि सावकाशत्वादेव 'मन्त्रे प्रायणीयायाम्' इत्यनेन निरवकाशेन प्रायणीयापदाभिहितप्रायणीयात्वजात्याक्षिप्तप्रायणीयामात्रव्यक्तिसंबन्धितया मन्त्रत्वाविधायकेनापि बाध्यत एवोपांशुत्वम् ।

अतश्च निरवकाशेन होमव्यक्तिविशेषसंबन्धिता पदेन साधारणव्यक्तिसंबन्ध्याहवनीयो बाध्यत एवेति नेदं विचारमयोजनम्, किन्तु एतदधिकरणव्युत्पाद्यस्य नागृहीतविशेषणान्यायस्य 'रथन्तरमुत्तरयोगापिति' इत्यादौ मयोजनं समस्त्येव । पूर्वपक्षे हि रथन्तरशब्दस्य गीत्युपलक्षितऋग्वाचित्वाल्लाक्षणिकगीत्यतिदेशकत्वायोगाच्चरमोपस्थितोत्तराशब्दलक्षितोत्तराकार्यं 'एरं कृत्वोद्देयं' इतिवदुत्तरावाधेन योनिऋग्वाधिरापद्येत । सिद्धान्ते तु—गीतिमात्रवाचित्वात्सिद्धत्युत्तरपारेव ऋचोर्गीत्यातिदेशः ।

इदं तु मयोजनं वेदे सम्भवदापि न लोके सम्भवति, तत्र जातिवाचित्वाभावेऽपि विवक्षितार्थस्य (२) "लोके कर्मार्थलक्षणम्" इति न्यायेन तात्पर्यादेव सिद्धेः । अतोऽयं विचारः न लौकिकपदविषयः ।

वैदिकपदविषये तु मयोजनोऽप्युपायाभावादेवासम्भवी । न हि वैदिकानां पदानां तदर्थानां चान्यत्वे वृद्धव्यवहारादिरूपः शक्तिग्रहोपायः सम्भावयितुमापि शक्यते । 'यूपं छिनत्ति' इत्यादौ यूपोपादिपदानां तु लोकप्रसिद्धछेदनादिपदसमभिव्यंघाहारेण शक्तिग्रह इति

वैषम्यम् । अतो जातिव्यक्तिवाच्यत्वविचारस्य लोकवेदगतपदतदर्थान्यत्वानन्यत्वविचाराधीनत्वादन्यत्वानन्यत्वमेव प्रथमं विचार्यते ।

तत्र सत्यापि वर्णैकत्वे लौकिकपदेषु नियतस्वराभावाद्द्वैतिकेषु तु नियतस्वर,छादस,वर्णागम,लोप,विकारादिधर्मविशेषसत्त्वात् स्पष्टो भेदः । यूपोदिसाहचर्याच्च लोकवेदयोः पदानां तावदन्यत्वम् । इष्टं च सिद्धान्तिनोऽपि धर्मभेदात्पदान्यत्वम्, यथा—सरो रसः इयादौ । अत एवोक्तं वाक्याधिकरण वार्तिककृता—“पदावधारणोपायान् बहूनिच्छान्त सूरयः । क्रमन्यूनातिरिक्तत्वस्वरवाक्यश्रुतिस्मृतीः”

इति । अत्र क्रमोदाहरणं—सरो रस इत्युक्तमेव । न्यूनातिरिक्तत्वे—अश्वः श्व इति । स्वरे—स्थूलपृथ्वीमित्युपपादितं व्याकरणाधिकरणे ।

वाक्यं व्यधिकरणपदसन्निधिः, तेन च नामाख्यातकृदन्ताकृदन्तपदनिर्णयः । ‘पचते दक्षिणा देहि’ ‘भोजनार्थं पचते’ ‘धान्यमाता हित्पमाते’ति च क्रमेणोदाहरणानि ।

श्रुतिः समानाधिकरणपदसन्निधिरिति न्यायरत्नाकरे व्याख्यातम् । तेन च नामाख्यातपदनिर्णयः । तथा ‘यातः पुनरायाती’स्यत्रारूपातसामानाधिकरण्यात् यात इति कर्तृनिष्ठप्रथमान्तनामपदं ‘यातो देवदत्तपद्दत्ता’ वित्पत्र द्विवचनसामानाधिकरण्यात् यात इत्याख्यातपदम् ।

स्मृतिव्याकरणम् । यथा—वैयाकरणप्रवरेण “अश्वस्त्वं देवदत्त’ इत्युक्ते अश्व इति पदं लोके अश्ववचनतया नामत्वेन सन्मभाव्यमानमपि (१)‘श्वयतेर’ इति व्याकरणस्मृत्यन्वाख्यानवशेना आगच्छः इत्यर्थे लटि मध्यमैकवचनत्वेनाख्यातमिते निर्णयिते । अतः सिद्धान्तेऽपि स्वरादिधर्मभेदेन पदभेदस्येष्टत्वाद्युक्तो लौकिकपदापेक्षया वैदिकानां भेदः । तद्भेदाच्च तदर्थभेदोऽपि सिद्ध एव ।

अत एव ‘उत्तानो वै देवगवा वहन्ती’ति लिङ्गदर्शनं स्पष्टमे-

व । अश्ववालाद्यर्थान्तरदर्शनं च न विरुध्यते । तस्माच्छब्दार्थयोरन्य-  
त्वमेवेति प्राप्ते—

दूषः—प्रत्यभिज्ञानादेव वर्णकत्ववत्पदतदर्थयोरप्येकत्वम् । य-  
स्तु नियतस्वरादिधर्मभेदेन पदभेद इत्युक्तम् । तत्रोच्यते—यत्रार्थभेद-  
प्रतीत्युपयोगिस्वरादिभेदः तत्र युक्तः पदभेदः, यथा—पूर्वोदाहृतेषु ।  
प्रकृते तु नियतानियतस्वरकत्वस्य अर्थभेदप्रतीत्यनौपयिकत्वान्न  
पदभेदे प्रमाणमस्ति । एवं देवाः देवासः इत्यादौ न्यूनातिरिक्तत्वेऽपि  
अर्थभेदप्रतीत्यभावात् पदभेदः ।

अत्र चार्थप्रतीत्युपयोगिस्वरादिभेद एव पदभेदप्रयोजकः,  
नत्वर्थभेदमात्रम्, अज्ञादिशब्देष्वपि पदभेदापत्तेः । नापि स्वरा-  
दिभेदमात्रं लोकवेदयोः, प्रत्यभिज्ञावलेनैकत्वासिद्धौ स्वरादिभे-  
दस्य पदभेदाप्रयोजकत्वात् । यूपादिसाहचर्यं तु न्यायवैप-  
र्यादेवाप्रयोजकम् । अतश्च पदैक्ये सुतरां अर्थैक्यापत्तेः 'उ-  
च्यते वै देवगवा वहन्ति' इत्यस्य च रोदनार्थवादवदन्यपरत्वेना-  
साधकत्वात् । अश्ववालादिसाहचर्यस्य च यूपादिवदेवाप्रयोजकत्वा-  
द्युक्तं प्रत्याभिज्ञावलेन पदतदर्थयोरैक्यं लोकवेदयोः ।

सूत्रं तु आकृत्याधिकरणपूर्वपक्षपरमपि लोकवेदाधिकरणासिद्धा-  
नाऽप्येवं योज्यम्—प्रयोगचोदनानां विधिवाक्यानां प्रामाण्याभा-  
वप्रसङ्गादर्थैक्यम् । उपलक्षणं चैतच्छब्दैक्यस्यापि । यस्तु प्रामाण्या-  
भावमङ्गीकुर्वाति तं प्रति अविभागात् प्रत्यभिज्ञानादिति हेतुरिति ।

इति लोकवेदाधिकरणम् ।



(१०) आकृत्यधिकरणम् ।

सू-प्रयोगचोदनाभावादर्थैकत्वमविभा-  
गात् ॥ १-३-३०. ॥ ( पू )

एवमेकत्वे सिद्धे विचार्यते-किं घटादिपदानां व्यक्तिरेव वाच्यः? उत जातिः ? इति । ये तु सहस्रत्रयसंख्याकाः पक्षा वार्तिके उक्ताः त इह बहुविस्तरमयादनुपयुक्तत्वाच्च न लिख्यन्ते ।

तत्र 'ब्रीहीनवहन्ति,' 'पथुमालभेत,' इत्यादिविधिचोदनासु जातेः अवघातालम्बयोरमूर्तत्वनित्यत्वाभ्यामसम्भवेन 'ब्राह्मणं न हन्या'दिति प्रतिषेधचोदनासु च जातेर्नित्यत्वादेव-हननकर्मत्वे प्रा-प्त्यभावात्प्रतिषेधासम्भवेन व्यक्तिगतत्वेन चोद्योः सम्भवात्क्रियान्वयानुपपत्त्या तावच्चक्तिरेव वाच्यत्वेन मतीयते ।

किञ्च जातेरेकत्वेन एकत्वातिरिक्तसंख्यासम्बन्धासम्भवात् अङ्गत्वेन च लिङ्गान्वयायोगात् अमूर्तत्वेन च क्रियाजन्यफलाश्रयत्वादि-कारकत्वायोगात् व्यक्तेश्चैतन्नयसम्बन्धस्योपपन्नतरत्वादापि व्यक्ति-वाचित्वम् ।

न चैवं व्यक्तिमात्रविषयशक्तिकल्पने घटमानयेत्यतो घटत्वव-धानापत्तिः, जातेर्लक्षणाया बोधोपपत्तेः । न च विनिगमनाविरहः प्रत्युत लाघवेनैकस्या जातो शक्तिकल्पनाद्यक्तावेव लक्षणेति वि-परीतं विनिगमकमिनिं वाच्यम् । जातेर्व्यभिचारेण व्यक्तिविशेषनि-श्चायकत्वासम्भवेन व्यक्तेरव्यभिचारेण जातिविशेषनिश्चायकत्वा-द्यत्तैव जातिलक्षणाया नियामकसत्वात् । जातिशक्तिकल्पनाया लाघवन्तु अनुपदेमव निराकीर्यन्ते ।

वस्तुतस्तु व्यक्त्या जातिलक्षणार्था एकस्मिन्पदे दृत्तिद्वयवि-रोधापत्तिः । न च निरुद्धलक्षणायां दृत्तिद्वयविरोधो न दोषः । त-

दूषकताबीजस्य, 'सकृच्छ्रुतं पदं सकृदेवार्थं प्रत्याययती'त्येवंविधनिय-  
मभङ्गस्य साम्प्रतिकलक्षणायांमिव निरूढलक्षणायांमपि तुल्यत्वात् ।  
अत एव न जात्या व्यक्तेर्लक्षणापि मिद्धान्त्यभिप्रेता सिद्ध्यति ।

अत एवमुभाभ्यां वक्तव्यम-शक्तिग्रहस्य कार्यतावच्छेदकमेव  
जातिविशिष्टव्यक्तिशाब्दबोधत्वम् । तेन च यथायथमुभयोर्जाति-  
व्यक्तिलाभ इति । कारणतावच्छेदकमपि न घटत्वशक्तिग्रहत्वम् । श-  
क्तैर्नैयायिकमते ईश्वरेच्छारूपत्वेन मीमांसकमते च पदार्थान्तररूपत्वेन  
तत्त्वेन ज्ञानाभावेऽपि शाब्दबोधस्यानुभाविकत्वात् । घटत्वात्त्ये-  
तस्मात् पदात् घटत्वशक्तिग्रहसत्त्वेन घटत्वविशिष्टशाब्दबोधोपपत्तेश्च;  
किन्तु शक्यत्वमस्वन्धेन घटपदवत्तानिश्चयत्वम् । सम्बन्धविधया श-  
क्तिमाने च तत्त्वेन रूपेणाभावेऽपि न काचित्क्षतिः ।

अत्र च घटपदवत्तायाः आश्रयरूपो धर्मो न घटत्वम् । तथा  
सति धर्मितावच्छेदकगवेषणार्थां घटत्वत्वस्यैवावच्छेदकत्वापत्तेः त-  
स्य च घटेनराष्ट्रचित्त्वे सति निखिलघटवृत्तित्वरूपत्वात् अनन्तघटव्य-  
क्तीनां तदितरानन्तव्यक्तीनां च प्रवेशेन गौरवापत्तेः । तद्वरं घटव्य-  
क्तीनामानन्तेऽपि तासामेव धर्मिता । तदा घटत्वजातेरेव धर्मिताव-  
च्छेदकत्वोपपत्तेः न तदितरव्यक्तिप्रवेशकल्पना । अतश्च घटत्वं ध-  
र्मितावच्छेदकीकृत्य घटविशेष्यताशालिघटपदवत्तानिश्चयत्वमेव शक्य-  
वमस्वन्धेन कारणतावच्छेदकम् । अतश्च व्यक्तावेव शक्तिः । कथं  
। ई देवदत्तीयघटव्यक्तौ संकेतग्रहे माति व्यक्त्यन्तरे शब्दप्रयोगः ? ।  
संकेतग्रहवेलायां घटत्वजातेरुपलक्षणत्वात् । अतश्च घटत्वसामान्य-  
रुपलक्षणीकृत्य सर्वव्यक्तिष्वेव सङ्केतग्रहो नैकव्यक्तावेवेति न दोषः ।

अस्तु वा देवदत्तीयघटव्यक्तावेव सङ्केतग्रहः, तथापि तत्का-  
र्यतावच्छेदकस्य घटत्वाविशिष्टशाब्दत्वस्यैव कल्पनान्नातिप्रसङ्गः ।  
प्रतिपक्षे न शक्यतानन्त्यप्रवेशोऽपि । यत्तु धर्मितावच्छेदकं घट-  
त्वं न तदाभिधेयमेव सत् धर्मिणमवाच्छिनत्ति । किन्तु अनभिधेयमेवो-

पलक्षणतयोति न जातविशिष्टव्यक्त्यभिधानापोत्तः । भवति हि अनभिधेयस्याप्युपलक्षणत्वम् । यथा योयं शुक्लवासाः स देवदत्त इत्युक्ते देवदत्तपदानभिधेयस्यापि शुक्लवस्त्रत्वस्य देवदत्तपदशक्तिग्रहे उपलक्षणत्वम् । अतोऽतिलाघवात् व्यक्तावेव शक्तिरिति मुख्यः पक्षः ।

यस्तु वार्तिके अभिधेयस्यैव धर्मितावच्छेदकत्वमिति नियमपत्नीकृत्य जातिमात्रवाचित्वपक्षापेक्षया लघुभूतत्वाज्जातिविशिष्टव्यक्तिवाचित्वपक्षोऽप्युपम्यस्तः स व्यक्तिमात्रवाचित्वपक्षापेक्षया गुरुभूतत्वादस्माभिरुपेक्षितः ।

अतएव सूत्रकारेणापि प्रयोगचोदनानां विधिनिषेधरूपाणां जातावन्वयासम्भवादर्थेऽप्यम् व्यक्तिमात्रवाचित्वम् । सङ्केतग्रहवेलायां वा देवदत्तीयव्यक्तिरूपार्थेऽप्यम् । कथं तर्हि जातिभानम् ? व्यक्त्यन्तरभान वा ? अविभागात् । कारणेन कार्यस्याविभागात् अवश्यजननादित्यर्थं वदता व्यक्तिमात्रपक्ष एवाहृतः । अन्यथा हि विशिष्टवाचित्वपक्षे अपेक्षकत्वमित्येकपदमनर्थकमेव स्यात् । अत एव भाष्यकारेणापि सन्देहवेलायां नैयायं पक्ष उपम्यस्तः । तत्सिद्धं व्यक्तिः शब्दार्थ इति ॥

सू-अद्रव्यशब्दत्वात् ॥ १-३-३१ ॥

किञ्च व्यक्तिवाचित्वपक्षे 'शुक्लो घट' इत्यादौ पदद्वयस्याप्येकार्थवाचित्वात्सामानाधिकरण्योपपत्तिः । न चैव पर्यायतापत्तिः । जातिवाचित्वे तु भिन्नार्थकत्वादेव न सामानाधिकरण्योपपत्तिः । न च व्यक्तेर्लक्षणादिनापि भानाभ्युपगमात् तामादाय सामानाधिकरण्योपपत्तिः । विभक्तेः प्रकृत्यभिधेयार्थान्वयार्थाभिधायकत्वस्य व्युत्पत्तिसिद्धत्वेन शुक्ल इति प्रथमोपात्तसंख्यादेः गुण एवान्वयप्रसङ्गात् । घट इति प्रथमोपात्तसंख्यादेश्च घटत्वेऽन्वयप्रसङ्गेन शुक्ला-

दिशब्दानां विशेष्यनिघ्नत्वासम्भवात् । गुणालिङ्गत्वानुपपत्त्या घटो-  
घट इतिवत्सामानाधिकरण्यानुपपत्तेः । मृत्युत जात्यादिरूपोऽर्थ एव  
व्यक्त्यादेर्लक्षक इति मते लक्ष्यस्याप्यशाब्दत्वात्सुतरां विभक्त्यर्था-  
न्वयानुपपत्तिः ।

न च लक्षितव्यक्त्यभिप्रायेण सामानाधिकरण्यानुपपत्तावपि  
शक्यपोरिव जातिगुणयोः एकार्थसमवायसम्बन्धेन तदुपपत्तिः । रूपं  
रस इत्यादावपि अनेन सम्बन्धेन सामानाधिकरण्यापत्तेः । शुक्ला-  
दिशब्दानां त्वन्मते शुक्लत्वादिजातिवाचकत्वेनैकार्थसमवायाभावा-  
त् । अतश्च जातिवाचित्वपक्षे द्रव्यशब्दत्वाभावापत्तेः सामानाधि-  
करण्यानुपपत्तिरिति सूत्रार्थः ।

सू—अन्यदर्शनाच्च ॥ १—३—३२ ॥

‘यदि पशुरुपाकृतः पलायेतान्यं तद्गर्णं तद्वयसमालभेत’ इ-  
त्यत्र जातिवाचित्वपक्षे जातेरेकत्वेनान्यत्वासम्भवात् वयोवस्था-  
विशेषासम्भवाच्च व्यक्तिवाचित्वमेव युक्तम् ॥

सू—आकृतिस्तु क्रियार्थत्वात् ॥ १—३—३३ ॥ (सि)

न व्यक्तिवाचित्वं घटादिशब्दानाम् । तद्धि सकलव्यक्तिवाचि-  
त्वं वा स्यात् ? एकव्यक्तिवाचित्वं वा ? नाद्यः ; तथा सति व्यक्तीना-  
मानन्त्येनानन्तशक्तिकल्पनापत्तेः ; न च जातेरुपलक्षणत्वाङ्गीकारादुप-  
लक्षणैक्येन शक्त्येकत्वसंभवाः उपलक्षणैक्यस्य शक्त्येकत्वानियामकत्वात् ।  
यथा हि यत्र सैन्धवपदाभिधेयं लवणाश्वादिक्मेकापवरकस्थित्योपलक्ष्य  
सैन्धवपदशक्तिग्रहः तदा नैकापवरकस्थितेरुपलक्षणभूताया एकत्वेनै-  
कैव शक्तिः, अपि तु शक्यतावच्छेदकस्य लवणत्वादेर्भेदादनैकशक्ति-  
कल्पनम् तथा घटत्वादिजातेरुपलक्षणभूतायाः शक्यतावच्छेदकत्वाभा-

वेन तत्तद्व्यक्तित्वस्यैव शक्यतावच्छेदकत्वकल्पनादनन्तेशक्तिकल्पनापत्तिः । यद्यपि चोपलक्षणभूताया अपि जातेः शक्यतावच्छेदकत्वमपि कल्प्येत, तथापि शक्यनानात्वादेवानेकशक्तिकल्पनमावश्यकम् । न हि नानाव्यक्तिष्वेका शक्तिः संभवति ।

यदि तु घटत्वादिजातिवदेकैव शक्तिः पर्याप्तिमं वन्धेन सर्वव्यक्तिषु कल्प्येत तदवच्छेदकश्च घटत्वं जातिरित्युत्पत्ते, ततोऽनभिहितस्य शक्यतावच्छेदकत्वानुपपत्तेर्जातिरप्यभिधानविषयत्वकल्पनापत्तिः । शक्यतेकत्वेऽपि च तत्तत्संबन्धानां प्रतिव्यक्ति कल्पनापत्तेरानन्त्यमेव ।

अथैकव्यक्तिवाचित्वं, ततो घटत्वस्यातिप्रसक्तत्वेन शक्यतावच्छेदकत्वानुपपत्तेः तद्व्यक्तिवत्त्वस्यैव शक्यतावच्छेदकत्वं वाच्यम् । तदा च तद्व्यक्तिविषयकशक्तिस्मरणाभावे घटपदादर्थसंभानापत्तिः ।

वस्तुतस्तु पूर्वोक्तविधया घटत्वं धर्मितावच्छेदकीकृत्य शक्यत्वसंबन्धेन घटपदवत्तानिश्चयत्वेन कारणत्वे कल्पिते यद्यपि शक्यत्वानन्त्यं तथापि फलमुखत्वादेव न दोषः, यदि च तद्व्यक्तित्वस्यैव शक्यतावच्छेदकत्वमङ्गीकृत्य एकव्यक्तिक एव शक्तिग्रहः, तथापि शक्तेः संबन्धविधया भानाङ्गीकरणात् तत्त्वेन रूपेणास्मरणेऽपि न काचित् क्षतिः । अतिप्रसक्तस्यापि च घटत्वादेः तद्व्यक्तित्वप्राप्तेण धर्मितावच्छेदकत्वं नानुपपन्नम् ।

तस्मादेवं परिहर्तव्यम्—घटत्वं धर्मितावच्छेदकीकृत्य शक्यत्वसंबन्धेन घटपदवत्तानिश्चयत्वं कारणतावच्छेदकं, पदत्वं धर्मितावच्छेदकीकृत्य शक्तत्वसंबन्धेन घटवत्तानिश्चयत्वं च कारणतावच्छेदकमित्यत्र निषामकाभावेन विनिगमनाविरहे मति उभयोः कारणत्वहलने व्यभिचारो गौरवापत्तिश्च । अतो लाघवात् पदत्वं धर्मितावच्छेदकीकृत्य शक्तत्वसंबन्धेन घटत्ववत्तानिश्चयस्यैव कारणत्वम् । न चास्मन्मते विनिगमनाविरहः । घटत्वस्य धर्मित्वे निरव-

च्छिन्नस्य धर्मित्वासंभवात् घटत्वत्वस्य अवच्छेदकत्वे त्वदुक्तरीत्या गौरवापत्तेः निष्पन्नत्वात् । घटत्वस्य प्रकारत्वे तु जातेः स्वरूपेणैव प्रकारत्वस्य नैयायिकैरप्यङ्गीकारात् । घटत्वत्वस्याप्रवेशेनानन्तव्य-  
क्तिपवेशकल्पना अनाशङ्कनीयैव । न च जातेः समवायेनैव स्वरूपेण प्रकारता, न संबन्धान्तरेणेत्यत्र प्रमाणमास्ति । परैरापे तथानभ्युपगमा-  
त् । अत एव (१) 'अनुभवत्वान्ये'ति दीधितिफाक्किाख्याख्यानं 'अ-  
नुभवत्वस्य स्वरूपेण प्रतियोगिविशेषसम्बन्धेन भेदेऽन्वय' इत्येवं कृतं  
तादृष्पणीकारैः । अतो घटत्व एव शक्तं घटपदं न तु व्यक्तावि-  
धिति सिद्धम् । एवं च शक्त्यानन्त्यादीनि वार्तिकोक्तानि दूष-  
णानि फलमुखान्यपि न स्वीकृतानि भविष्यन्ति ।

किञ्च व्यक्तिवाचित्ववादिनापि जातिस्तावदवश्यं शब्दाद्भा-  
सत इत्यङ्गीकार्यम् । अन्यथा (२) 'श्येनचित्तं चिन्वीत' इति चोद-  
नानुपपत्तिः । तथाहि—श्येनस्यात्र किं करणत्वेनान्वयो यात्वर्थे  
प्रति ? उत कर्मत्वेन ? नायः ; (३) 'कर्मण्यग्न्याख्यायाम्' इति  
स्मृत्या (४) 'कर्मणि हन' इत्येतत्सूत्रगतकर्मोपपदानुवृत्तौ क्विप्प्रत्य-  
यविधानेन श्येनचिच्छब्दस्य कर्मवाचके श्येवपदरूपे उपपदे सति  
अग्न्याख्यस्यण्डिलसंज्ञायां कर्तव्यायां चिनोतेर्धातोश्चतमिति

१ यां काञ्चिदनुमितिव्यक्तिमादाय तद्यत्किसमवेतानुभवत्वान्या-  
नुभवन्यासमवेतधर्मसमवायित्वमिति वा घकव्यम्, इतीदं अनुमिते-  
रन्यतमं लक्षणं दीधितिफौरुकम्, अत्र जागदीशी—अनुभवत्वमा-  
दाय प्रत्यक्षाद्यतिव्याप्तेर्वारणार्थमनुभवत्वान्येति । यद्यपि अनुभव-  
त्वप्रतियोगिकभेदस्य अनुभवत्वेऽपि सत्त्वात् उक्तदोषतादवस्थम् ।  
अनुभवत्वत्वार्थच्छिन्नप्रतियोगिकभेदस्येत्येव न तदुच्यते इत्युक्तं यत्स-  
फलानुभववृत्तित्वं तदवच्छिन्नभेदस्यैव सम्यक्त्वे ज्ञानत्वादिधारक-  
स्य अनुभवान्यासमवेतत्वस्य धैर्यम् । तथापि अनुभूतिरित्याकार-  
कयत्किञ्चिद्व्युक्तिप्रकारत्वावच्छिन्नभेदस्यैव अनुभवत्वान्यपदेनोक्तत्वा-  
वशेषः । सकलानुभववृत्तित्वस्य तत्राप्रविष्टत्वादिति ।

२ तै. सं. ५-४-११-१. ३ पा. सू. ३-२-९२. ४. पा. सू. ३-२-७६.

कर्मणि वाच्ये क्लिप्तस्य इत्यर्थावगमेन श्येनस्य कर्मत्वावगमा-  
त् करणत्वानुपपत्तिः । (१)'तृतीया तत्कृतार्थेन गुणवचनेन' इत्या-  
दितृतीयासमासलक्षणाभावेन श्येनेन चितमित्येव तृतीयासमासानुपप-  
त्तेरपि श्येनस्य करणत्वानुपपत्तेश्च ।

न द्वितीयः; श्येनव्यक्तेर्जातिर्वा इष्टकाभिः कर्तुमशक्यत्वात् ।  
अतः सादृश्यलक्षणया श्येनसदृशं चीपमानं चयनेन संपादयेदित्येवं  
चोदनार्थः सम्पद्यते । सादृश्यं च न व्यक्त्या सहोपपद्यते । तद्धि एक-  
व्यक्तिसादृश्यं वा स्यात् ? सर्वव्यक्तिसादृश्यं वा ? आद्ये अनिर्धारि-  
तरूपव्यक्त्यन्तरविलक्षणैकव्यक्तिसादृश्यस्येष्टकाभिरशक्यं संपादनम् ।

सर्वव्यक्तिसादृश्यं तु तासां परस्परवैलक्षण्यादतीतानागतानां चा-  
ग्रहणेन तत्सादृश्याग्रहणादनाशङ्क्यमेव । अतस्तज्जातीयसादृश्यं सम्पा-  
दयेदित्यर्थावगमादवश्यं जातिरपि श्येनपदात् प्रतीयत इत्यभ्युपग-  
न्तव्यम् । अतश्च तस्या एव लाघवात् प्रथमोपस्थितत्वाच्च शक्तिव्यप-  
यत्सोपपत्तौ न गौरवापादकं व्यक्तेः शक्तिव्यपयत्वकल्पनं प्रमाणवत् ।

कथं तर्हि व्यक्तिलाभः ? तद्बुध्यते—जातेर्व्यक्त्या सहा-  
भेदस्याप्यभ्युपगमात् । प्रथाहि पटे पटत्वं, इह द्युत्त्वं इत्यादि प्र-  
तीत्या अपुत्रमिद्धयोः भेदः, तथा अयं गौः अयं द्युः इत्यादिप्र-  
तीत्याऽभेदस्यापि मिद्धेः । न चैवं व्यक्त्यभेदे जातेरनित्यत्वापत्तेः ।  
जात्यात्मना नित्यत्वेऽपि व्यक्त्यात्मनाऽनित्यत्वस्यास्माकमपीष्टत्वात् ।  
अतश्च घटादिपदानां जातिवाचित्वेऽपि व्यक्त्यभेदात् जातेः  
जात्यैव व्यक्तिप्रतीतिमिद्धेः । नचैवं अभेदाङ्गीकारे व्यक्तेरपि  
वाच्यत्वापत्तेरधिकरणवैपर्ययापत्तिः । व्यक्तेर्यद्यत्वेऽपि न व्य-  
क्त्यात्मना वाच्यत्वम् । अपि तु जात्यात्मनेत्येवं तत्प्रार्थव्योपपत्तेः ।  
तदेतन्मत्तं न्यायस्तुघायां तावन्मुक्त्यत्वेनैव लिखितम् ।

अथदेयस्तु जातिव्यक्त्यभेदेऽपि जातिव्यक्तेरेव साहाय्य-  
यत्तासम्बन्धेन जातिव्यक्त्यभेदेऽपि तदेवताव्यपययया व्यक्त्या-

प्यस्ति, सम्बन्धः । सर्वैर्व्यक्तिप्रतीतिमुद्दिश्यैव शब्दप्रयोगात् । अतश्च यथैव 'यजेत स्वर्गकाम' इत्यत्र एकैव यागकृतिः यागविषयिणी स्वर्गोद्देश्यकाचेति न भेदं प्रतिपद्यते, उभयोत्पादिका च भवति, तथैव एकैव घटपदशक्तिः घटत्वविषयिणी घटोद्देश्यिका चेति न तस्यां भेदः, एकस्या एव चोभयप्रत्यायकत्वं न विरुध्यते । अतः शक्तिज्ञानस्यैव कार्यतावच्छेदकं जातिशाब्दबोधत्ववत् व्यक्तिशाब्दबोधत्वमपीत्याह ।

अन्ये तु—कार्यतावच्छेदकद्वयकल्पने गौरवात् जातिव्यक्तिबोधस्य च क्रमिकत्वाननुभवात् क्रमिकत्वाङ्गीकारे च वैशिष्ट्यबोधाभावेन निर्भिकल्पकस्वरूपत्वापत्तेः पूर्वोक्तघटत्ववत्ताज्ञानरूपस्य कारणस्य घटत्वविशिष्टशाब्दबोधत्वमेव कार्यतावच्छेदकम् । अतश्चैक्यैव शक्त्या उभयबोधोपपत्तिरित्याहुः ।

तन्न ; तथा मति 'चतुरो मुष्टीन्निर्वपति' 'अरुणया क्रीणाति' 'पथुना यजेत, इत्यादौ विशेष्यभूतायां व्यक्तावेव करणत्वान्वयद्वारा क्रियान्वयसम्भवेन विशेषणभूतयोर्जातिगुणयोः करणत्वान्वयाभावप्रसङ्गेन क्रियान्वयानापत्तिप्रसङ्गात् । विशेष्यभूतमुष्ट्याद्यन्वयद्वारैव क्रियान्वयाभ्युपगमे तु 'सप्तदशशरावश्चरुः' इत्यत्र निर्वापे जघन्यमुष्टिलोपेन प्रथमोपस्थितचतुःसंख्यानुग्रहो दशमे वक्ष्यमाणो न सिध्येत् । जघन्यरपापि प्रधानस्यानुग्राहत्वेन मुष्ट्यनुग्रहस्यैव न्यायपत्वापत्तेः ।

अत एव परिहर्तव्यम्—घटपदत्वं धर्मितावच्छेदकीकृत्य घटत्ववत्ताज्ञानस्य कार्यतावच्छेदकं घटत्वजातिविषयशाब्दबोधत्वमेव, लाघवात् । व्यक्तिबोधस्तु लक्षणयापि नानुपपन्नः ।

नचैवं एकस्मिन् पदे दृष्टिद्वयविरोधः । स हि एकबोधजनने वा आपाद्यते, ? बोधद्वयजनने वा ? अन्त्येऽपि बोधयोः यौगपद्ये ? क्रमिकत्वे वा ? न तावदाद्यौ, अनङ्गीकारात् । न तृतीयः, शक्यार्थस्य पदान्तरार्थान्वयप्रमितेः प्रागेव लक्षणाङ्गीकारात् । यथैव गङ्गापदाच्छक्यप्रवाहोपस्थितावपि तस्य घोषाद्यन्वयप्रमितेः प्रागे-



वानुपपत्त्या तीरलक्षणायापि न दृष्टिद्वयविरोधः; अत एव न तत्र दूषकताबीजं 'सकृच्छ्रुतं पदं सकृदेवार्थं प्रत्याययती'त्येवंविधानियम-  
 क्रूरूपं समस्ति, अपि तु अन्वयप्रमोत्तरकालं तस्यैव पदस्य यत्र दृश्य-  
 न्तरेणार्थान्तरप्रत्यायकत्वं तत्रैव तव, एवमिहापि शक्त्या जात्युपस्थि-  
 तावापि तस्याः कर्मत्वाद्यन्वयमामितेः प्रागेवानुपपत्तिवशात् व्यक्तिलक्ष-  
 णायापि न क्रमिकदृष्टिद्वयविरोधेन(१) तावद्दूषकताबीजम्, अत एव  
 यत्र करणत्वान्वये नानुपपत्तिः तत्र जातिगुणयोरापि करणत्वान्वय-  
 द्वारा क्रियान्वयोपपत्तेर्न लक्षितव्यक्तस्तदन्वय इत्यनुपदमेव वक्ष्यते ।

न च क्रमिकबोधद्वयाङ्गीकरणे वैशिष्ट्यबोधाभावेन निर्विकल्प  
 कल्पत्वापत्तिः । इष्टापत्तेः । अत एव निर्विकल्पकरूपायाः पदार्थो-  
 पस्थितेः कथं अन्वयशब्दबोधजनकत्वमित्यप्यपास्तम् । बाधकाभा-  
 वात् । अत एव परैरापि औपादानिकशक्तिवादिमते आकाशादिप-  
 दान्निर्विकल्पकरूपाया गगनादिव्यक्त्युपस्थितेरेव अन्वयशब्दबोध-  
 जनकत्वमङ्गीकृतम् । तत्सुतरामस्माकं निष्पकारकजातिबोधस्य अ-  
 न्वयशब्दबोधजनकत्वोपपत्तिः इत्यलं विस्तरेण ।

सूत्रं तु आकृतिपदाभिधेया जातिरेव घटादिपदवाच्या चयना-  
 दिक्रियायाः सादृश्यरूपार्थघटकत्वादिति व्याख्येयम् ॥

सू-न क्रिया स्यादिति चेदर्थान्तरे विधानम्, न द्र-  
 व्यमिति चेत् ॥ १-३-३४ ॥

ननु जातिरेव वाच्योति चेदुच्येत ततोऽवघातादिक्रियान्वयः तथा  
 अर्थान्तरे विधानं 'अन्यं तद्वर्णं, तद्वयसमालभेत' इत्यनेन अतिदेशप्राप्तस्य  
 इविर्नाशादिनिमित्तकाऽप्यप्रतिनाधिनियमस्य बाधेन न्यायप्राप्तान्यप-  
 श्चालम्भनप्रतिप्रसवविधानं न स्यात् । तथा द्रव्याश्रयगुणवाचिप-  
 दसामानाधिकरण्यं च न स्यात् इत्यनुभाषणमिदं सूत्रम् ॥

१ विरोधो न घा दूषकताबीजम् ।

सू-तदर्थत्वात्प्रयोगस्याविभागः ॥ १-३-३५ ॥

सर्वं चेदं लक्षितव्यक्तिमादापोपपन्नम् । अवघातादिक्रियान्वयो हि यद्यपि जातेरयोग्यः तथापि लक्षितव्यक्तेरुपपन्न एव ।

तथा कारकेऽपि क्रियाजन्यफलाश्रयत्वादिलक्षणे कर्मादिरूपे अधिकरणादिरूपे वा यत्र जातेरमूर्तत्वादवघातक्रियाजन्यफलरूपवितुषीभावाश्रयत्वाद्ययोगेनानन्वयः तत्र जातिलक्षितव्यक्तेरेव कर्मत्वाद्यन्वयद्वारा क्रियान्वयः, न तु जातेः । जातिस्तु तत्र व्यक्तिपरिचयोपायत्वादेव विवाक्षेतेति द्रष्टव्यम् ।

‘यत्र तु ‘पशुना यजेत’ ‘अरुणया क्रीणाति’ इत्यादौ करणत्वश्रवणं तत्र व्यापारवदसाधारणकारणत्वरूपस्य करणत्वस्यार्थासिद्धद्रव्यपरिच्छेदरूपव्यापारद्वारेण काष्ठानामिव ज्वालाद्वारेण जातिगुणयोरेव संभवात् तद्वारेण च क्रियान्वयस्यापि संभवेन तत्र क्रियान्वयार्थं व्यक्ति लक्षणाशाब्दबोधः, किन्तु ज्वालाया इव आर्थिक एव तस्य क्रियान्वयो विक्षिष्टविधाविव विशेषणस्य ।

एवं लिङ्गसंख्ययोरापि समानाभिधानश्रुत्या अधिकरणादिकारकस्थले स्वलक्षितव्यक्तेरेवं कारकान्वयः । स्वस्य तु व्यक्तिपरिचापकत्वमात्रम् । पार्ष्टिकश्च तत्र प्रातिपदिकार्थलक्षितव्यक्त्यभेदेन । करणकारकस्थले तु लिङ्गसंख्ययोरेवार्थिकद्रव्यपरिच्छेदरूपव्यापारद्वारेण करणत्वान्वयः । पार्ष्टिकश्च प्रातिपदिकार्थाभ्यां जातिगुणाभ्यां एकार्थसमवायलक्षणः सम्बन्ध इति द्रष्टव्यम् ।

शुक्लादिपदानां शुक्लत्वादिजातिवाचित्वपक्षे तु एकार्थसमवेतद्युत्तित्वरूपः पार्ष्टिकसंबन्धोऽवगन्तव्यः । नचैवं विभक्त्यर्थस्य प्रकृत्यभिधेयार्थान्वयित्वव्युत्पत्तिमङ्गः । गङ्गायां घोष इत्यादौ लक्ष्येऽप्यर्थे अधिकरणत्वाद्यन्वयदर्शनेन तादृशव्युत्पत्तेरेवासिद्धेः । अतो वृत्त्या प्रकृत्युपस्थापितार्थान्वयित्वमेव विभक्त्यर्थस्य क्वचिदाद्यबोधे क्वचिच्च पार्ष्टिकबोधे व्युत्पत्तिसिद्धमित्येव फलबलेन कल्पनीयम् ।

यदापि चार्थस्य लक्षकत्वपक्षे लक्ष्यस्याशाब्दस्य विभक्त्यर्थान-

न्वय इत्युक्तम् तदप्यस्मिन्पक्षे तात्पर्यरूपवृत्तिविवेकत्वेन शब्दत्व-  
स्य लक्ष्येऽपि स्थापयिष्यमाणत्वादाकिञ्चत्करम् ।

एवं 'अन्यं तद्वर्णं तद्व्यसम्' इत्यादौ अन्योन्याभावरूपस्य भेद-  
स्य पशुपदलक्षितव्यक्तिप्रतियोगिकत्वमुपपादनीयम् ।

तथा सामानाधिकरण्यमपि गौः शुक इत्यादौ शुकपदस्य गुण-  
वाचित्वे लक्षणया शुकत्वजातिवाचित्वे लक्षितलक्षणयोपपादनीय-  
म् । न चैवं जातिवाचिनामपि पदानां लक्षणया व्यक्तिपरत्वमङ्गी-  
कृत्य सामानाधिकरण्योपपत्तौ पटत्वादिपदानामपि तदापत्तिः । रूपं  
घट इतिवदप्रयुक्तलक्षणाङ्गीकारेण तदनापत्तेः ।

अतः सर्वस्याप्यस्य लक्षितव्यक्तिद्वारकत्वादवघाताद्यनुष्ठानरू-  
पस्य प्रयोगस्य तथा विभक्तिप्रयोगस्य अन्यपदप्रयोगस्य सा-  
मानाधिकरण्यप्रयोगस्य चाऽपि भागः नासम्बद्धत्वम् इति सूत्रार्थः । अतः सिद्धमाकृतेरेव शब्दार्थत्वात् व्यक्तिशब्दार्थस्मृतेरप्रामाण्यम् ॥

इत्याकृत्यधिकरणम् ॥

मीमांसाभुविनिधिं प्रमथ्य विविधैर्न्यायोच्चपैर्निर्ज्ञैः ।

कृत्वा जैमिनिमूत्रमन्दरममुं वेदं तथा वासुकिम् ।

यद्दालाहलसंज्ञमेवं कलितं ग्रन्थान्तरं सज्जनैः

श्रीकृष्णस्य तु भूषणाय स परं यः कौस्तुभाख्यो मणिः ॥

श्रीरुद्रदेवसूनोः

कृतिरेषा खण्डदेवस्य ।

मीमांसाकौस्तुभाख्या

प्रथमाध्याये तृतीयोद्दिष्टः ॥

इति श्रीपूर्वोत्तरमीमांसाचार्यारपारीणधुरीणश्रीरुद्र-  
देवसूनुश्रीखण्डदेवस्य कृतौ मीमांसाकौस्तुभे  
प्रथमाध्यायस्य तृतीयः पादः ॥

श्रीः ॥

## ॥ मीमांसाकौस्तुभः ॥

प्रथमाध्यायस्य चतुर्थः पादः ॥ (नामधेयपादः)

सू-उक्तं सामान्नायैदमर्थं तस्मात्सर्वं तदर्थं  
स्यात् ॥ १-४-१. ॥ (सि)

अत्र भाष्यकारेण 'उद्भिदा यजेते पशुकामः', 'बलभिदा यजेत', 'विश्वान्जता यजेत', इत्याद्युदाहृत्य किमुद्भिदादिशब्दा' गुणविधेयः ? कर्मनामधेयानि वा ? इति संदिह्य 'उक्तं सामान्नायैदमर्थं' मिति सूत्रेण गुणविधिपूर्वपक्षं कृत्वा 'अपि वा नामधेयं स्यात्' इत्यग्रिमसूत्रेण नामधेयत्वं सिद्धान्तितम् । तद्यदि उद्भिदादिपदानां धर्मप्रमित्युपयोगसिद्ध्यर्थं ततोऽर्थवादाधिकरणे नामधेयानां सामान्योपयोगानभिधानेऽपि अर्थवादवदेव अध्ययनविधिवशादेव गुणविधित्वेन नामधेयत्वेन च उभयथाप्युपयोगसिद्धेरनर्थकम् । न हि गुणविधित्वेन सम्मतानां सोमादिपदानामानर्थक्यं सम्भवति ।

अथ उभयथा प्रामाण्योपपत्तावपि व्याख्यानरूपेणैवायं विचारः, ततः वाक्यशेषसामर्थ्ययोः प्रामाण्यस्पाद्याप्यनुक्तत्वात् अपरिसमाप्पैव प्रामाण्यलक्षणं एतत्करणे असङ्गतिः । यद्यपि चार्थवादाधिकरणोक्तरीत्या सामान्योपयोगे सिद्धे कोट्टशोधनिकार्थत्वेन विशेषविचारो नासङ्गतः । तथाप्येतत्सूत्रस्य नामत्वविरोधिगुणविधित्वहेतुपरत्वाभावात् एकाधिकरण्यानुपपत्तिः । अतो वार्तिककारेण सूत्रद्वयेनाप्याधिकरणद्वयं उत्सूत्रपूर्वपक्षं रचितम् ।

तत्राद्येऽधिकरणे-यद्यप्यध्ययनविधिवलेन अर्थवादवदेव प्र-  
योजनवत्वसिद्धेरानर्थक्येन पूर्वपक्षो नोत्तिष्ठतीति दुप्टीकायामुक्तम् ।  
तथाप्यध्ययनविधिसिद्धप्रयोजनवत्वानामप्युद्भिदादिपदानां द्वारवि-  
शेषासम्भवेन प्रयोजनवत्वमाक्षिप्य गुणविधित्वनामधेयत्वान्यतरद्वार-  
विशेषसम्भवेन प्रामाण्यं तावत्सम्भवतीत्युक्तं तत्पर्यवसानाय उत्तराधि-  
करणेषु नामधेयत्वं वा गुणविधित्वं वेति विषयविवेकः क्रियते ।  
अत एव आद्येऽधिकरणे सोमप्रेषादिपदानि तथा देशकालपदान्य-  
प्युदाहरणम् । तेष्वपि द्वारापेक्षितत्वस्य समानत्वात् ।

न्यायसुधाकृता तु याज्ञिकप्रसिद्धैव उद्भिदादिशब्दानां ना-  
मधेयत्वं सिद्धं, 'स एव यज्ञः पञ्चविधः-अग्निहोत्रं दर्शपूर्णमासौ चा-  
तुर्मास्यानि पशुः सोमः' इत्यादिलिङ्गदर्शनैश्च । अतः तदविचारित-  
सिद्धमेवाङ्गीकृत्य नामधेयत्वस्य धर्मप्रामाण्यप्रकारता अस्ति नवेति  
प्रथमाधिकरणे विचार्य उत्तरेषु चतुर्ष्वधिकरणेषु लौकिकप्रसिद्ध्या  
गुणविधित्वेनैव धर्मप्रमोपयोगित्वसिद्धेः नामधेयत्वानुपपत्तिमाशङ्क्य  
याज्ञिकप्रसिद्धिसिद्धं नामधेयत्वं दृढीक्रियते इत्युक्तम् तत् पुनः नामधे-  
यत्वस्य याज्ञिकप्रसिद्धिगम्यत्वे लौकिकप्रसिद्ध्यपेक्षया यववराहाधि-  
करणन्यायेन शास्त्रस्थयाज्ञिकप्रसिद्धेः बलवत्त्वावगमेन उद्भिदधिक-  
रणे गुणविधित्वशङ्कानुपपत्तेरयुक्तम् ।

किञ्चैवं आकृत्यधिकरणवदेव याज्ञिकप्रयोगरूपाचारप्रामाण्या-  
क्षेपसमाधानार्थत्वेन गुणविधिनामधेयविचारोपपत्तेः यथाभाष्यमेवा-  
धिकरणं सङ्गतं स्यात् । आग्नेयादिपदानां च याज्ञिकप्रसिद्ध्यभावेन  
नामधेयत्वशङ्कानुपपत्तेः तदधिकरणे नामधेयत्वोद्भावनानुपपत्तिः ।  
अथ याज्ञिकप्रसिद्ध्यविषयत्वेऽपि आग्नेयादिपदानां कल्पितयाज्ञि-  
सामानाधिकरण्यादिनैव नामधेयत्वंमाशङ्कोत तत उद्भिदादिपदानाम-  
पि तेनैव नामधेयत्वोपपत्तेः याज्ञिकप्रसिद्धेरपि तन्मूलत्वमेव भवतुं  
शक्यम् ।

क्रिञ्च नामधेयत्वस्य (१)प्रामाण्यप्रकारो गुणफलोपवन्धादिरूपः  
नैव चार्त्तिककृता आद्येऽधिकरण उक्तः प्रत्युत द्वितीयाधिकरण  
एवोति न किञ्चिदेतत् । अतः पूर्वोक्तप्रकारेणैव अधिकरणद्वयविषयो  
वर्णनीयः ।

तत्र च नामधेयादिरूपधर्मप्रमाणनिरूपणात् अध्यायसङ्गतिस्ता-  
वत् मुलमैव । पादसङ्गतिस्तु पदप्रामाण्यनिरूपणस्य पादार्थत्वादव-  
गन्तव्या । पूर्वत्र चरणत्रये विध्यादिवाक्यप्रामाण्यमेव निरूपितम्,  
न तु पदप्रामाण्यम् । अत्र तु उद्भिदादिपदानामेव प्रामाण्यनिरूपणात्  
(२)वाक्यशेषाधिकरणेऽपि च घृतपदस्यैव निर्णायकत्वेन प्रामाण्या-  
भिधानात् (३)सामर्थ्याधिकरणे च सामर्थ्यकल्पितद्रवादिपदस्यैव  
स्वार्थोपस्थापनद्वारा निर्णायकत्वोपपत्तेः युक्ता पदप्रामाण्यनिरूपण-  
स्य पादार्थता । अनन्तरसङ्गतिस्तु पूर्वाधिकरणे अवघातादिक्रियान्व-  
यस्य जातिव्यक्त्योरर्थतासम्भवासम्भवे उपपादिते । उद्भिदादिशब्दा-  
र्थस्य क्रियान्वयः नोभयथापि सम्भरतीत्याक्षेपात् द्रष्टव्या ।

तत्र अध्ययनविधिवशेनोद्भिदादिपदानां प्रयोजनवत्त्वावगमेऽपि  
प्रयोजनविशेषानवधारणात् न तावत् पर्यवसानम् । तथा हि—

न तावदेतेषां विध्यन्तर्भावः । स हि न तावत् फलप्रतिपादकत्वेन ।  
कामशब्दयोगाभावेन तृतीयान्तत्वेन च फलप्रतिपादकत्वानुपपत्तेः ।  
नापि करणप्रतिपादकत्वेन । भावनायां समानपदवर्तिनः धातोरेव  
करणप्रतिपादकत्वेन उद्भिच्छब्दार्थस्य यागस्य खनित्रस्य वा करण-  
त्वानुपपत्त्या उद्भिच्छब्दस्य तत्प्रतिपादकत्वानुपपत्तेः । न च इतिकर्त-  
व्यताप्रतिपादकत्वेन । इतिकर्तव्यता हि किमुद्भिच्छब्दार्थः यागो वा  
स्यात् ? खनित्रं वा ? । नाद्यः ; यागस्य करणत्वेन स्वस्यैव स्वोप-  
कारकत्वायोगात् । नान्तः ; खनित्रादेरुद्भिच्छब्दवाच्यत्वेनाप्रसि-  
द्धेः । यथाकथाञ्चित् प्रसिद्ध्यङ्गीकारेऽपि भावनायां इतिकर्तव्यता-

त्वेनान्वयानुपपत्तेः । तथा हि—

यस्य मते तावद्व्यापारत्वमेवान्योत्पादकवृत्तिभावनात्वं तदा तस्य व्यापारसामान्यस्य विशेषापेक्षैव इतिकर्तव्यताकाङ्क्षा । तस्या चाकाङ्क्षायां व्यापारविशेष एव प्रयाजादिरूपः अन्वेतुं योग्यः । न त्वव्यापाररूपं द्रव्यगुणादि ।

वस्तुतस्तु फलोद्देश्यको घात्वर्थानुकूलो यत्र एव भावनेति घं-  
द्यपि भावार्थाधिकरणे वक्ष्यते, तथापि घात्वर्थस्य भावनाफलकर-  
णत्वेन भावनाकरणत्वात् करणस्य च सहकारिकारणेनानुगृहीतस्य  
करणत्वायोगात् सहकारिकारणरूपेतिकर्तव्यतापेक्षया निर्व्यापार-  
स्य द्रव्यगुणादेः करणत्वायोगात् व्यापाररूपं प्रयाजाद्येवेतिकर्तव्य-  
तात्वेनान्वेति, न तु व्यापारान्तरानाविष्टं स्वयमव्यापाररूपं द्रव्य-  
गुणादि ।

पदि तु तस्य व्यापारसम्बन्धसिद्ध्यर्थं प्रथमतो भावनासम्बन्धं  
परित्यज्य घात्वर्थसम्बन्ध एव स्वीक्रियते ततो यदि तावत्करणादि-  
कारकत्वेन घात्वर्थसम्बन्धः ततः घात्वर्थस्यापि (१)वाजपेयाद्याधिक-  
रणन्यायेन कारकत्वात् कारकस्य च करोतेर्धातोर्णुलप्रत्यये कृते  
व्युत्पन्नत्वात् भावनारूपक्रियासम्बन्धित्वं विना कारकत्वायोगात् न  
कारकाणामन्यान्यसम्बन्धसिद्धिः ।

अथ तु कारकत्वमुद्भिच्छब्दार्थस्य परित्यज्य घात्वर्थलक्षणयां  
सम्बन्धसामान्येन घात्वर्थसम्बन्ध उच्यते ततः अकारकत्वेन भावना-  
सम्बन्धाभावेन अविवक्षापत्तिः । परम्परासम्बन्धेन भावनासम्बन्धाङ्गी-  
कारे तु पशुना यजेतेत्यत्रापि एकत्वस्य पदश्रुत्या पशुसम्बन्धाङ्गीकारेऽ-  
पि एकत्वविशिष्टपेशोरेव करणत्वेन भावनासम्बन्धात् परम्परया एक-  
त्वस्यापि भावनासम्बन्धोपपत्तेः विवक्षापत्तिः । तत्र यच्चतुर्थे पूर्वपक्षे  
पशुसम्बन्धाङ्गीकारेण एकत्वाविवक्षाभिधानं मिद्धान्ते च समानाभिधा-

नश्रुत्या कारकान्वयमङ्गीकृत्य विवक्षाभिधानं तदनुपपन्नमेव स्यात् । युक्तं चैतत्—यथा एकत्वविशिष्टस्य ग्रहस्य उद्देश्यत्वेन विधेयत्वेन वा भावनाकारकत्वाभावात् अविवक्षा, तथैव एकत्वविशिष्टस्य पशोः द्रव्यादिविशिष्टस्य वा यागस्य विधेयत्वेऽपि विशेषणीभूतैकत्वद्रव्यादेः भावनाकारकत्वाभावात् अत्रिवक्षते । तस्मात् इतिकर्तव्यतात्वेनापि भावनासम्बन्धायोगात् चतुर्थप्रकारस्य च भावनानपेक्षितत्वात् अपेक्षितत्वे वा भावनायाः व्यंशित्वसिद्धान्तभङ्गापत्तेः प्रकारान्तरस्य निरूपयितुमशक्यत्वाच्च न भावनासम्बन्धिप्रतिपादकत्वेनोद्भिदादिशब्दानां प्रामाण्यम् ।

नाप्यर्थभावनाप्रतिपादकत्वेन; तस्यास्तिद्रव्यतिरिक्तशब्दानाभेधेयत्वस्य द्वितीये चक्ष्यमाणत्वात् । एवं विधेरपि लिङ्गादेव्यतिरिक्तशब्दाप्रतिपाद्यत्वात् तत्प्रतिपादकत्वेनापि प्रामाण्यं निराकर्तव्यम् ।

नाप्यर्थवादान्तर्भावः । उत्पूर्वेण भिदा फलाद्बुद्धेदनलक्षणस्य गुणस्य विवक्षा च गुणिनः यागादेरुपादानेन गुणगुणिसम्बन्धात्मिकायाः स्तुस्तेः महस्राक्षपद इव उद्भित्पदाद्बुत्पत्तावपि सहस्राक्षादिपदे इन्द्र इव गुणिविशेषस्याप्रतीतेः । खनित्रादेश्च अविहितत्वेन स्तुत्यनर्हत्वात् । यजिसामानाधिकरण्येन नामत्वं परिकल्प्य तत्स्तुत्यङ्गीकारेऽपि च फलोद्भेदनकर्त्ताऽयं इत्येवं प्रतिपादिकार्यमाधान्यं विना स्तुत्यप्रतीतेः । प्रतिपादिकार्यमाधान्ये तृतीयानुपपत्तेः स्तावकत्वासम्भवात् ।

नापि मन्त्रान्तर्भावेन मन्त्रत्वम् । तद्धि मुख्यं वा स्यात् ? गौणं वा ? । न तावदाद्यम् । मन्त्र इत्येवाविधाध्येतृप्रसिद्धिविषयस्य मुख्यस्य मन्त्रलक्षणस्य अस्यन्तत्वान्तरूपस्य वा अन्वयापकलक्षणस्याभावेन मुख्यमन्त्रत्वानुपपत्तेः ।

नाप्यूहमन्तरनामधेयानामिव मुख्यमन्त्रत्वाभावेऽपि अनुष्ठेयार्थस्मरणकत्वेन मन्त्रकार्यकारित्वात् गौणमन्त्रत्वोपपत्तेः । अनुष्ठेयार्थ-



स्मारकत्वं हि आह्वयवाच्यैश्च वाक्यतया वा स्यात् ? ततः पृथग्भूत-  
 त्वस्य वा इ । नाद्यः ; 'यजेन पशुकाम' इत्यादेः आह्वयवाक्यस्य विधाय-  
 कत्वेन कर्मकाशे अमयोजकत्वात् एकवाक्यतापक्षस्यास्य स्मारकत्वा-  
 नुपपत्तेः । नास्त्यः ; पृथग्भूतत्वे एतदभिधेयस्य खनिश्रादेः कर्मण्य-  
 विधातादेष मकाशनानर्हत्वात्, घातुसामानाधिकरण्याभावेन च तदे-  
 कत्वस्य नामधेयत्वस्यैवानिद्वेः कर्ममकाशनस्य कर्तुमशक्यत्वाच्च ।

न च उपाशुयजवेदेव मन्त्रिधानावगमपागाङ्गत्वनिर्वाहाय  
 धान्यवर्षिकद्रव्यविधिवत्त्वनया स्मारकत्वोपपत्तिः । द्रव्यस्य पूर्वो-  
 क्तविधया भावार्था यागे वा अन्वयामम्भवेन द्रव्यविधिवत्त्वनया  
 एवानुपपत्तेः ।

न च पागानुवादेन कल्पविधौ द्रव्यस्य विधानात् तत्र च  
 यागकर्मकभावनार्या द्रव्यस्य वर्णाकाङ्क्षैवान्वयोपपत्तिरिति वा  
 रूपम् । यागकरणकभावनोपेक्षया यागकर्मकभावनया भेदाभावेन  
 तस्याः कल्पत्वाकाङ्क्षायां मयानुपपत्तेन पागेनैव अवरोधात् द्र-  
 व्यान्वयानुपपत्तेः । या तु पागजगत्पेक्षा सा अर्थासिद्धेन द्रव्येन  
 निर्वर्तते इति तद्व्यतिरेकभावनया आकाङ्क्षान्तरवत्त्वनपन्वारूपमेव ।  
 अतो न मन्त्रान्तर्भावः ।

सिद्धान्तस्तु—समाप्नायस्य वेदस्य ऐदमर्थ्यकारणमुक्तम-  
ध्ययनविधिसामर्थ्यलक्षणम् । तस्मात्सर्वं उद्भिदाद्यापि यत्पूर्वमनु-  
क्तोपयोगं, तत्तदर्थप्रकारविशेषोन्नयनेन प्रयोजनेवदर्थपरमेव स्यात् ।  
उन्नयनप्रकारश्चायम्—सत्यमर्थवादमन्त्रान्तर्गतिः न सम्भवति, न वा  
प्रकारन्तरमपि सम्भवन्निर्वचनम् । तथापि विध्यन्तर्गतिस्तावत् प्रत्यक्ष-  
सिद्धैव । तत्रापि फलादिप्रतिपादकत्वं यद्यपि न सम्भवति तथापि  
गुणविधित्वनामधेयत्वान्प्रतरप्रकारो दुरपहवः । तथा हि—

यद्यपि कारकाणां प्रथमत एव भावनान्वयं विना यागान्वये  
उच्यमाने अविश्ला प्रसज्येत तथापि भावनायामेव प्रथमतः सर्वाणि  
कारकाणि फलयागादिकारकवदेव सम्बन्धन्ते । भवति हि 'यागेन  
स्वर्गं कुर्या'दित्युक्ते भावनायाः कः कस्मिन्नित्यपेक्षा, अत एव कार-  
काणां तत्र तत्र अधिकरणादौ श्रौतो विनियोगोऽप्युच्यमानः स-  
ङ्गच्छते । अन्यथा प्रथमत एव मत्वर्थलक्षणया यागसम्बन्धे कथ्यमाने  
वाक्यविनियोगापत्तेः श्रौतत्वानुपपत्तिः । अत एव सप्तमे आधारा-  
मिहोत्राधिकरणादौ च सोमादीनामपि साक्षाद्भावनान्वयः, पश्चा-  
दरुणैकहायनीवत् धात्वर्थसम्बन्ध इत्युक्तम् । वाजपेयाधिकरणादौ  
च सकलकारकान्वयसहत्वं भावनाया उपपादितम् ।

न च भावनायां कारकान्तरस्य अधिकरणादेः अन्वयेऽपि स-  
मानपदोपात्तधात्वर्थस्य करणत्वेनान्वयात् तद्वरुद्धायां कथं कर-  
णत्वेनान्वयोपपत्तिः । व्यापारभेदेन एकस्यामपि द्वयोः करणयोर-  
न्वये वाचकाभावात् । अत एव पशुनेत्यत्र सेमानाभेधानश्रुत्या ए-  
कत्वे करणत्वं प्रत्यान्वितेऽपि दुर्बलपदश्रुत्युपात्तं पशुत्वमपि व्यापार-  
भेदादन्वीयत एव । अतश्च यागस्य फलानिष्पादनद्वारा भावनाकरण-  
त्वेऽपि सोमादेः करणान्तरस्य समादेर्वा अधिकरणादिकारकान्तर-  
स्य यागनिष्पादनद्वारा भावनासम्बन्धे नानुपपत्तिः । एवं च यथै-  
व यागस्य फलसम्बन्धः पार्ष्णिकान्वयलभ्योऽपि प्रथमावगतभावना-

सम्बन्धानिर्वाहाय कल्प्यमानः अरुणैकहायनीवत् न विरुध्यते तथैव सोमादेः पार्ष्णिकान्वयलभ्ययागसम्बन्धः प्रथमावगतभावनासम्बन्धानिर्वाहार्थमेव कल्प्यत इति मिथयति । औत्तरकालिकं यागसम्बन्धमादाय भावनासम्बन्धः प्राथमिक इति नावेवज्ञापसद्गः ।

यत्तु भावनायां सिद्धरूपस्य सोमादेः सम्बन्धे अंशत्रयवहिर्भूतत्वात् भावनाऽप्यंशित्वसिद्धान्तमद्वापत्तिरित्युक्तम्, तत्र प्रथमतो भावनान्वयवेलायां मतिकर्तव्यतात्वानवगमेऽपि . पार्ष्णिकान्वयलभ्यव्यापारावेशप्रतीत्युत्तरकालं इतिकर्तव्यतात्वेवोपोपपत्तेः ऽप्यंशित्वाविधातादकिञ्चित्करम् । अतश्च उद्भिदादिपदानां गुणविधित्वे तावत् भावनासम्बन्धः सिद्ध एव । नामधेयत्वे भावनासम्बन्धस्तु उद्भिदधिकरणे उपपादयिष्यते । अतश्च गुणविधिनामधेयत्वान्यतरद्वारविशेषसम्भवात् प्रामाण्यं तावदुद्भिदादिशब्दानां निर्विवादास्तीति सिद्धम् ॥

इति नामधेयप्रामाण्याधिकरणम् ॥

(२) उद्भिदधिकरणम् ॥

सू०—अपि वा नामधेयं स्यात् यदुत्पत्तावपूर्वमविधायकत्वात् ॥ १-४-२. ॥ (सि०)

अतः क गुणविधित्वं क नामधेयत्वमिति कोष्ठशोधनिकार्यं विचार आरभ्यते । तत्रास्मिन्नधिकरणे गुणे कर्मणि च येऽवयवयोगेनैव सम्भवद्वृत्तयः अथ च तत्प्रख्यशास्त्रान्तररहिताः, यथा—“उद्भिदा यजेत” इत्यादौ उद्भिदादयः शब्दाः, तानुदाहृत्य गुणविधयः कर्मनामधेयमिति विचारः । अत्र च गुणशब्दः अङ्गापरपर्यायः । पादाध्यायसङ्गती स्पष्टे । अनिर्धारिते द्वारविशेषे उक्ते तास्मिन्निर्णयार्थं द्वारविशेषविचारे कर्त्तव्ये निरुद्धेषु विप्रादिशब्देषु लोकमासिद्धिवायेन

नामधेयत्वस्य दुरुपपादत्वात् सुतोपपाद्यनामधेयत्वस्य यौगिकपदस्य सूचीकटाह्न्यायेन बुद्धिस्यत्वात् मसङ्गसङ्गतिरूपा ।

तत्र यद्यपि ग्रीहादिवत् समुदायरूपेण ते क्वचिदापि न निरूढाः तथापि “भिदिर् विदारणे” इति स्मृत्या उत्पूर्वीकबन्तस्य भिदेस्तावत् ऊर्ध्वविदारणसमर्थद्रव्यवाचित्वावगमात् अवयवमसिद्धिबलेन ऊर्ध्वविदारणसमर्थस्त्रिनात्रादि उद्भिच्छब्देनावगम्यते, न तु कर्म । तस्य ऊर्ध्वविदारकत्वासम्भवात् । न च तस्य ऊर्ध्वविदारकत्वासम्भवेऽपि फलोद्भेदनसमर्थत्वेनावयवप्रमिध्युपपत्तिः, उद्भेदने भिदेलोकव्याकरणयोः अपयोगेनावयवमसिद्धेरसम्भवात् ।

किञ्चैवं सर्वकर्मणामपि एवंविधफलोद्भेदकत्वदर्शनात् उद्भिच्छब्दवाच्यत्वापत्तिः । अथ तत्रातिमसङ्गनिवृत्त्यर्थं पङ्कजशब्दवत् कर्मविशेषे क्वदिरपि कल्प्यते, ततः कल्पन्त्यावयवशक्त्यैवार्थप्रतीत्युपपत्तौ अतिरिक्तशक्तिकल्पनायां प्रमाणाभावः ।

किञ्च तृतीयया उद्भिच्छब्दार्थस्य करणत्वावगमात् तद्रव्यस्य च व्यापारसोपस्रस्यापि स्वयं सिद्धरूपत्वेन श्रुतिस्यैव करणत्वयोधोपपत्तेः कर्मणस्तु विधिसामर्थ्येन करणत्वावगमेऽपि स्वयमसिद्धत्वेन अर्थासिद्धकर्मत्वावगमं विना श्रुतिं करणत्वपर्यवसानाभावात् तृतीयानुरोधेनाप्युद्भिच्छब्दस्य द्रव्यवाचित्वनिषेधः । अतश्च सस्यपि यजिसामानाधिकरण्ये घटः पटः इतिवत् न नामधेयत्वसम्भवः ।

किञ्च नामधेयत्वे वैयर्थ्यमपि । तथा हि—न तावद्यागविशेषावधारणं तस्य फलम्, तस्य विधिवलादेवं सिद्धेः । न च नाम्नापि विशेषावधारणम् । नामधेयं हि भातुवाच्यायाः यागत्वजातेः स्यात् ? तद्वच्छिन्नव्यक्तिसामान्यस्य वा ? तल्लसितव्यक्तिविशेषस्य वा ? आद्येऽपसद्वये विशेषावधारणासिद्धिः । अन्त्ये नामधेयवैयर्थ्यम् । गुणविधोपपत्ते तु यागभावनापोसितद्रव्यसमर्पकत्वादर्थवत्वमिति

विशेषः ।

किञ्चैवं द्रव्यविशिष्टक्रियाविशेषमवृत्त्यनुकूलव्यापाराभिधायकस्य लिहादेः द्रव्यविशिष्टक्रियानुष्ठानेन च पुरुषस्य प्रवृत्तौ विशेषकरत्वं सम्भवाति । तस्मात् प्रमिद्ध्यादिभिः विधेयगुणसमर्पक एव उद्भिच्छब्दः ।

नचैवं गुणविशिष्टयागविधाने कारकाणां स्वरूपेण वैशिष्ट्यायोगात् उद्भिद्भूता यागेनेति मन्वर्थलक्षणापत्तिः । पूर्वोक्तरीत्या पार्ष्णिकान्वयलभ्ययागसम्बन्धमुत्पत्तौ सकलकारकविशिष्टभावनाविधानाङ्गीकारेण मन्वर्थलक्षणानापत्तेः । न च पार्ष्णिकान्वयवेलायामेव अश्रुतमन्वर्थ्याध्याहारकल्पनापत्तिः । तस्यामवस्थायां श्रुतेन करणत्वेनैव गुणस्य यागं मन्वर्थयोपपत्तेः । न हि तदानीं यागस्य करणत्वमस्ति, अर्थाक्षेपेण कर्मत्वावगमात् । अतश्च यथैवारुण्यस्य पार्ष्णिकैकहापनीसम्बन्धे न मन्वर्थलक्षणा तथैव खानित्रस्यापि पार्ष्णिके यागसम्बन्धेऽपीति न किञ्चिदनुपपन्नम् ।

अस्तु वा विशिष्टविधौ मन्वर्थलक्षणा । तथाप्यत्र यागानुवादेन गुणविधानादेव तदभावः । तथा हि—प्रापकविधौ यद्यपि करणत्वस्याप्यवगमात् तदनुवादेनात्र गुणविधाने पुनर्मन्वर्थलक्षणादोपतादवस्थयम्, तथापि असाभितस्य करणत्वानुपपत्तेः अर्थाक्षिप्तसाध्यस्याप्यवगमेन तदनुवादेनात्र गुणविधानात् दध्ना जुहोतीत्यादिवत् न मन्वर्थलक्षणाममङ्गः । न च प्रापकविधावपि उपपदस्यावश्यकत्वात्तस्यापि गुणविधित्वेन\* मन्वर्थलक्षणादोपतादवस्थयम् । यत्रोपपदस्य गुणे निरूढत्वं कर्मणि च योगेनाप्यसम्भवद्वृत्तता तादृशम्यल एव प्रापकविधित्वाङ्गीकारात् । अत्र हि शतान्तरकल्पनापादकनामधेयत्वापेक्षया मन्वर्थलक्षणामात्राङ्गीकरणं गुण एव । यत्र हि गुणे कर्मणि वा प्रमिद्धिगौल्यं तत्र हि सामानाधिकरण्येन

नामधेयत्वोपपत्तौ गुणविशिष्टयागविध्यङ्गीकारे मत्वर्थलक्षणादोषः । अतश्च सोमेन यजेतेत्यत्र सोमपदस्य रूढत्वेन नामत्वानुपपत्तेः सोमविशिष्टयागविधानस्यावश्यकत्वात् तदनुवादेन खनित्रादिरूप-गुणविधिः । न च उत्पत्तिशिष्टसोमावरोधे उत्पत्तिशिष्टखनित्रनिवेशानुपपत्तिः, विशिष्टकर्मोत्पत्तावपि आर्थिकविशेषणाविधिवत् आर्थिकविशेषणविधेरप्यङ्गीकारात् । तदनङ्गीकारेऽपि च 'उद्भिदा यजेते'त्यत्र कर्मस्वरूपमात्रं यजिना निष्कृष्य तस्य च वस्तुगत्या नैराकाङ्क्षेऽपि आभिधानिकीमाकाङ्क्षामुत्थाप्य विहितस्य गुणस्य उत्पत्तिशिष्टाद्विशेषेण विकल्पापादकत्वोपपत्तेः ।

अथ वा पशुकामपदवैयर्थ्यापत्तेः पशुकामपदेन पशुफलसाधनीभूतमकृतसोमयागलक्षणया (१) "दृष्टिपिति दृष्टिकामाय निधनं कुर्यात्" इत्यादौ दृष्टिकामपदेन दृष्टिसाधनसौभरलक्षणया तदुद्देशेन हीपादिनियमविधिवत् खनित्रविधानात् तस्य च विशेषविषयत्वेन सामान्यविहितसोमयागकत्वापपत्तिः । अस्ति हि ज्योतिष्टोमस्यापि पशुफलसाधनत्वं 'सर्वेभ्यः कामेभ्यो ज्योतिष्टोम' इति वचनात् । अतश्च 'उद्भिदा यजेते'स्य यजिरपि साधुत्वार्थमनूयते । इन्द्रियकामवाक्य इव जुहोतिः ।

अथ वा 'ज्योतिष्टोमेन स्वर्गकामो यजेते'स्य कर्मप्रापको विधिः । अत्र हि स्वर्गसम्बन्धस्य सार्वकाम्यवाक्यादेव प्राप्तत्वात् ज्योतिष्टोमशब्दस्य अगत्या नामधेयत्वाङ्गीकारात् कर्ममात्रं विधीयते । अतश्च तदनुवादेन अत्र खनित्रविधानात् 'सोमेन यजेते'त्यनेन च सोमस्यापि विधानात् उभयोरुत्पत्तिशिष्टत्वात् विकल्पोपपत्तिः ।

न चोद्भिज्ज्योतिष्टोमपदयोः यौगिकत्वाविशेषे अर्थवत्त्वादिवशेन उभयोरुपपत्तित्वमसक्तौ एकस्य अगतिकनामधेयत्वाङ्गीकरणे विनिगमनाविरहः । कर्मविधि(२)परिचायकस्य द्रव्यदेवताद्यङ्गवि-

धिवाहुत्पसन्निधानस्य ज्योतिष्टोमवाक्ये विनिगमकस्य सत्त्वात् ।  
अतः सिद्धं यागानुवादेन गुणविधिरिति ।

अथ वा अस्तु पञ्चाख्यफलसाधनतयैव त्वनित्ररूपगुणविधिः ।  
न चाश्रयाभावः । प्रकृतसोमयागस्यैवाश्रयत्वोपपत्तेः ।

यत्त्वत्र भयदेवेन प्रकरणमेव नास्तीत्युक्तं, तत् (१)नाण्ड्यके  
ज्योतिष्टोमानन्तरमेव आम्नानस्य न्यायमुधाकृतैवोक्तत्वात् उपेक्षणी-  
यम् । अस्मिंश्च पक्षे काम्पत्वात् नित्यसोमवाचकत्वं सुलभमेव । त-  
स्मात् गुणविधिरिति प्राप्ते—

अभिधीयते—नायं गुणविधिः । तथा हि सर्वत्रैव तावत् प-  
द्यापि विधिः भावनोमेव विधत्ते, तथापि तस्याः निरंशाया अनुष्ठानुम-

१ अग्नेदं वक्तव्यम्—नाण्ड्यके प्रथमाध्याये उद्गात्पाठव्यानां मन्त्रा-  
णामाज्ञानम् । द्वितीयतृतीयारध्याययोः बहुधा स्तोमभागानां कथनम् ।  
चतुर्थपञ्चमयोः गाधामयनिकविधिः । षष्ठं सर्वप्रकृतिभूतस्याग्निष्टोमस्य  
विधिः । सप्तमे बहिष्पवमानादीनां स्तोत्राणां प्रकारभेदकथनम् । अष्टमे आग्नि-  
चारिकप्रसूतामकथनम् । नवमे आतेरात्रादीनां विधानम् । दशमादिषु पञ्च-  
दशान्तेषु अध्यायेषु ध्यूद्व्याशदाहस्य विधानम् । तदन्तर्गतानां दशानाम-  
ह्नां स्तोमकृत्यतिप्रतिपादनञ्च । षोडशे त्रिकद्रुकादीनां एकाहानां विधानम् ।  
तत्प्रसङ्गात् सर्वप्रकृतिभूतस्य ज्योतिष्टोमस्य स्तुतिः । तत्सम्यग्निदक्षिणा-  
दिविधानञ्च । तत ज्योतिरादीनामेकाहानां विधानम् । ततः सायस्कृणा-  
म् । सप्तदशे मात्पयशादीनां विधानम् । अष्टादशे उपहव्यर्तपेषवाजपेयराज-  
सूयादीनां विधिः । एकोनविंशे द्वन्द्वः क्रतवः उद्भिद्वलामिदादयः विहिताः ।  
पथञ्च अग्निष्टोमसंस्थाकस्य ज्योतिष्टोमस्य षष्ठ्याये षष्ठितत्वेन तदन-  
न्तरपठितैः द्वादशाहादिभिः प्रकरणस्य विच्छेदात्, षोडशे स्तुत्यर्थं दक्षि-  
णाविधानार्थं च पुनरुपादानेऽपि तदुत्तरपठितैः एकाहादिभिः राजसू-  
यादिभिश्च पुनः प्रकरणस्य विच्छिन्नत्वात् उद्भिदादिविषये प्रकरणानुवृ-  
त्तिर्लक्ष्य नादेतीति यदुक्तं भयदेवेन—अत्र प्रकरणमेव नास्तीति—तदेव यु-  
क्ततर प्रतीमः । न्यायमुधाकृतौ तु ज्योतिष्टोमसमन्तरपठितवमुद्भिदादी-  
नामभिप्रयतां तदेव मतमनुसरतां कौस्तुभकाराणां मयूखमालिकाकृतां  
आशयं न विद्मः ॥

शक्यत्वेन विधानायोगात् धात्वर्थादिकमपि तद्विशेषणतया विधिना विधीयते । तत्रायं क्रमः—

शुद्धधात्वर्थकरणकभावनाविधिराद्यः । यथा—अग्निहोत्रं जुहोतीति । अत्र हि यद्यपि इष्टसामान्यं भावनाभाव्यत्वेनान्वेत्सेव तथापि तस्मिन् विधिव्यापाराभावात् शुद्धत्वोपपत्तिः ।

अन्योद्देशेन धात्वर्थकरणकभावनाविधिः द्वितीयः । यथा—अग्निहोत्रं जुहुयात् स्वर्गकामः, 'व्रीहीन् प्रोक्षति' इति च । एतस्य च पूर्वापेक्षया पदान्तरोपस्थितिसापेक्षत्वेन विप्रकर्षादौर्वल्यम् । पदान्तरसापेक्षत्वेऽपि तत्रातात्पर्यान्न गौरवम् । इष्टसामान्यस्य तु विधिपदोदबोधोपस्थितेः पदान्तरानपेक्षत्वम् ।

धात्वर्थान्यकरणकभावनाविधिस्तृतीयः । यथा—दध्ना जुहोतीत्यत्र अग्निहोत्रहोमानुवादेन दधिविधानात् । अत्र च पदान्तरसापेक्षत्वानिशेषेऽपि विधिव्यापारस्य कर्त्तव्यताविषयकाज्ञातज्ञापनरूपस्य धात्वर्थनिष्ठत्वाभावात् पूर्वापेक्षयापि दौर्वल्यम् । पूर्वत्र हि धात्वर्थस्वरूपस्य उत्पत्तिवाक्येन प्राप्तत्वेऽपि कर्त्तव्यतया अधिकारवाक्य एव विधिः । प्रकृते तु धात्वर्थस्य स्वविधानार्थं अनुधारणात् पाराधर्थापत्तेः विप्रकृष्टपदान्तरर्थाविधानाच्च दौर्वल्यमिति विशेषः ।

धात्वर्थं साधुत्वार्थमनूद्यापि अन्योद्देशेनान्यकरणकभावनाविधिश्चतुर्थः । यथा—'दग्नेन्द्रियकामस्य जुहुगा' इति । अत्र धात्वर्थस्य उद्देश्यत्वेनाप्यसम्बन्धात् पूर्वापेक्षया दौर्वल्यम् ।

गुणविशिष्टधात्वर्थकरणकभावनाविधानं पञ्चमः । यथा—सोमेन यजेतेति । अत्रापि च विधेः श्रुत्यर्थाभ्यामुभयत्र व्यापारकल्पनात् सन्निकृष्टार्थविध्यसम्भवकृतत्वाच्च विप्रकृष्टार्थविधेः एकत्रैव युगपत् सम्भवासम्भवविरोधापत्तेः पूर्वापेक्षया दौर्वल्यम् ।

अन्यत्र गुणविशिष्टधात्वर्थकरणकभावनाविधिः षष्ठः । यथा—'सौर्यं चरुं निर्वपेत् मस्रवर्चसकाम' इति । अत्रापि पदान्तरोपस्थि-



तिसापेक्षत्वेन पूर्वापेक्षया दार्ढ्यं द्रष्टव्यम् । -

तदेवं पदसु भवेद्विधिमकारेषु (१) 'उद्धिदा यजेते'त्यत्र यदि तावत् गुणविशिष्टस्य धात्वर्थस्य फलोद्देशेन विधानं ततः पठ्यविधिमकाराङ्गी-  
करणात् अत्यन्तजघन्यपक्षाश्रयणं तावदेको दोषः । कर्मन्तर-  
त्वापादकप्रमाणाभाव एव च कर्मन्तरत्तकल्पनमपरः । तथा हि-  
न तावद्भ्यासः प्रमाणम् । विधेः फलसम्बन्धादिपरत्वेन अनन्य-  
परविधिपुनःश्रवणाभावात् । नापि गुणः पूर्वकर्मण्यसम्भवदिवेशः  
समस्ति । 'दध्नेन्द्रियकामस्य जुहुया'दिसादिवत् पूर्वकर्माश्रितस्यैव  
खनित्रादिरूपगुणस्य फलोद्देशेन विध्यङ्गीकारात् पूर्वकर्मण्येव निवे-  
शोपपत्तेः । नापि संज्ञा; तस्यास्त्वयाऽनङ्गीकारात् । अतः प्रमाणा-  
भावादपि न गुणविशिष्टकर्मन्तरविधिसम्भवः ।

किञ्च विशिष्टविधिपक्षे मत्वर्थलक्षणापि प्रसज्येत । यद्यपि ता-  
वत् सर्वेषां कारकाणां प्रथमतो भावनयैव सम्बन्धः प्रतीयते तथापि  
निर्विषयकृतिमम्बन्धायोगात् यथैव सोमादीनां व्यापारापेक्षोपजायते,  
तथैव फलकर्मत्वस्य यागकरणत्वस्य च निरूपकापेक्षा(२)प्युपजायत  
एव । तस्यां च अपेक्षायां फलानिरूपितकरणत्वं यागस्यैव प्रतीयते  
न तु यागवदेव प्रथमावगतभावनासम्बन्धानामपि सोमादीनाम् । स-  
मानपदश्रुत्युपनीतस्य यागस्यैव भावनया(३) शीघ्र फलं प्रत्युपन-  
यात् । ततश्च पारिष्टिके यागफलपोः सम्बन्धे प्रतीयमाने तस्यामर्वा-  
स्थायां यागस्य करणत्वेन प्रतीयमानस्य कर्मत्वेनाप्रतीयमानत्वात्  
न तस्मिन् . श्रुतस्य स्वात्रत्वादेः कारकान्तरस्य वा करणत्वादिनैव  
निवेशः सम्भवतीति अवश्यं भिन्नार्थयोः सामानाधिकरण्यानुपपत्त्या  
सम्बन्धसामान्येनान्वयार्थमश्रुतमत्वर्थकल्पनया भावितव्यम् । पश्चा-  
च्चासाधितस्य यागस्य फलकरणत्वानुपपत्त्या कर्मत्वबोधे सति ख-  
नित्रादिकारकान्तरस्य भावन्यासम्बन्धवेलायां श्रुतेन करणत्वादिनैव

विशेषणविधिकाले ऽन्वयो भवति ।

न चैवं विशिष्टविधिवेलायां खनित्रादेरन्वयानङ्गीकारात् न मत्वर्थलक्षणापत्तिः । तथात्वे खनित्रादेः सामान्यतो यागसम्बन्धान्वगमेन आनर्थक्यप्रतिहतन्यायेन श्रुतभावनासम्बन्धानिर्वाहार्थं यागवदेव फलसम्बन्धकल्पनापत्तेः अत्रश्यं विशिष्टविधिकालेऽपि आनर्थक्यनिराकरणार्थं मत्वर्थलक्षणया यागसम्बन्धोऽप्यङ्गीकर्तव्यः ।

तत्र त्वयं प्रकारः—सोमेनेत्यादौ सोमवता यागेनेति विशिष्टविधिवाक्यकल्पनम्, न तु सोमकरणकयागेनेति । तथात्वे सामानाधिकरण्यार्थं करणत्वान्तरस्यापि कल्पनापत्तेः । नचैवं प्रातिपदिकार्थलक्षणायां सोमस्य वाक्यविनियोगापत्तिः, पूर्वं भावनासम्बन्धस्य श्रौतत्वात् । यैर्हि भावनासम्बन्धवेलायामेव तन्निर्वाहार्थं मत्वर्थलक्षणया यागसन्धोऽभ्युपगम्यते तेषामयं दोष आपद्येत । येषां तु सर्वकारकाणां पूर्वमन्योन्यसम्बन्धानादरेण श्रुत्यैव भावनावयः, पश्चाच्च फलयागयोः पारिष्टिकान्वयवेलायां सर्वकारकाणां मत्वर्थलक्षणया यागसम्बन्धाश्रयणं तदा वाक्यीयत्वोपालम्भः प्रमादकृत एव ।

नचैवं सोमादिगतस्य करणत्वाधिकरणत्वादेः भावनावयवेलायां अधिगतस्य यागान्वयवेलायामन्वयानापत्तिः, तस्य मतुयुक्तत्वेन अनन्वयाभावात् । यत्र त्वधिकरणत्वाधिकारकादौ प्रातिपदिकेन मत्वर्थलक्षणायां मत्वर्थुयागस्य करणत्वात् सप्तम्यादिविभक्त्यर्थान्त्वयः तत्र अग्न्या विभक्त्यैव मत्वर्थं लक्षयित्वा पुनः सामानाधिकरण्यार्थं मत्वर्थलक्षणोपगम्यते । यथा—‘पदे जुहोती’त्यादौ पदाधिकरणकहोमेनेति ।

वस्तुतस्तु सोमकरणकयागेनेति समस्तशक्यकल्पने तृतीयान्तरकल्पनानापत्तेः नात्रश्यं सोमवतेत्येव विशिष्टविधिकल्पनमित्यवधेयम् ।

पञ्चमं पयैव आरुण्यस्यैकदायन्या मह पारिष्टिकमन्वये कल्प-

माने न मत्वर्थलक्षणा तथा अत्रापीति, तत् आरुण्यस्यापि या अरुणा सा एकहायनीत्येवं लुप्तमनुबन्तवाक्यकल्पनया पाठिकान्वयकरणात् अपयोजकम् । अतः सिद्धः विशिष्टकर्मान्तरविधिपक्षे मत्वर्थलक्षणादोषः ।

यागानुवादेन गुणमात्रविधिपक्षेऽपि धातुपाराध्याघापादकृती-  
यविधिप्रकाराङ्गीकरणात् जघन्यपक्षाश्रयण तावत् तदवस्थमेव । फल-  
पदानर्थक्यं, पशुफलमाधनेभूतमकृतज्योतिष्टोमलक्षणा च अत्रौ दो-  
षौ । अभ्युपेत्यापि फलपदार्थक्यं यागानुवादेन गुणे विधीयमाने  
उत्पत्तिशिष्टमोमावरुद्धे उत्पत्तिशिष्टखनित्रादिनिवेशायोगात् गुणात्  
कर्मान्तरत्वापत्तिः । निष्कृष्य विधानेऽपि च वस्तुतो निराकाङ्क्ष-  
त्वात् आकाङ्क्षाकल्पनेऽपि च वल्लभोभयाकाङ्क्षाहेतुकमन्वन्धेन सा-  
मादिना विरोधे कल्प्याकाङ्क्षाहेतुकसम्बन्धस्य खनित्रोदरन्वयायो-  
गात् । पशुपदेन पशुमाधनीभूतयागलक्षणार्था तु न एव दोषः ।  
ज्योतिष्टोमपदस्य एकस्यैव नामधेयत्वाङ्गीकारेण तद्वाक्यविहितकर्मा-  
नुवादेनात्र गुणविधित्वशङ्का तु विनिगनाविरहादेव परिहर्तव्या, न  
हि प्रकरणविशेषे सति इतिकर्तव्यताविधिसन्निधिमात्रस्य न्याय-  
मकत्वं सम्भवति । (१) 'आन्नतर्पमचोद्ने'ति न्यायेन प्रकरणस्य  
प्राचल्यात्, अन्यथा यस्यैव पाठतोऽत्यन्तसन्निधिः तस्यैव राजमूय-  
पदेन विधानं फलसम्बन्धश्च स्यात् । अतोऽस्मिन् पक्षे विनिगम-  
नाविरहः फलपदानर्थक्यं च तदवस्थमेव ।

या तु न्यायसुधाकृता अस्मिन्नपि पक्षे मत्वर्थलक्षणा आपा-  
दिता, तथा हि-उद्भिद्गुणस्य यागानुवादेन विधानेऽपि यागस्वरूपे  
आनर्थक्यात् अपूर्वसाधनयागलक्षणाया यत् यागेनापूर्वं साधयेत्  
तत् खनित्रवता इति यागस्यापूर्वं प्रति करणप्रतीतेरावश्यकत्वात्  
गुणस्य तदन्वयार्थं मत्वर्थलक्षणाप्यावश्यकी । अत एव वार्तिक-  
कारेणापि (२) विधाने धानुवादे वा यागः करणमिष्यते' इत्युक्तम् ।

अतोऽस्मिन्नपि पक्षे भवत्येवायं दोष इति ।

तत्र ; यजिपदेनोपसर्जनीभूतापूर्वसाधनत्वोपाहितस्वार्थलक्षणया यागानुवादात्, तस्य चोत्पत्तिवाक्ये करणत्वेनाधिगतस्यापि असाधितस्य करणत्वानुपपत्तेः अर्थात् कर्मत्वेनावगतत्वात् तदनुवादेन गुणविधानेऽपि मत्वर्थलक्षणानापत्तेः ।

अत एव 'व्रीहिभिर्पजेते' सत्र करणत्वेनावगतानामपि व्रीहीणां कर्तृव्यापारव्याप्यत्वरूपकर्मत्वं विना करणत्वानुपपत्तेः कर्मत्वस्यापि सद्भावात् 'व्रीहीन् प्रोक्षति' इत्यादौ कर्मत्वेनानुवादोऽवकल्पते । अतश्च तत्र यथैवोपसर्जनीभूतापूर्वसाधनत्वोपाहितस्वार्थलक्षणया तदनुवादेन प्रोक्षणादिविधिः—अपूर्वसाधनीभूतान् प्रोक्षणेन संस्कुर्षादिति, तथात्रापि यजिपदेनापूर्वसाधनीभूतयागं साध्यत्वेन लक्षयित्वा तदनुवादेन खनित्रविधानोपपत्तौ मत्वर्थलक्षणापादने प्रमाणाभावात् ।

न च धातुना करणत्वमेव लक्ष्यते, न तु कर्मत्वमित्यत्र निषामकमस्ति, पचाति पाकं करोतीत्यादिवत् धात्वर्थस्योप्सितत्वावगमे समानपदश्रुत्या तस्यैव साध्यत्वौचित्यात् ईप्सितत्वानवगम एव हि परं विधिसार्थक्यात् करणत्वावगमः । अत एव वार्तिककारेणापि विशिष्टविधिपक्ष एव मत्वर्थलक्षणादोष उक्तः ।

यत्तु 'विधाने वानुवादेवे'ति वार्तिकम्, तत् 'तत्समीपे तृतीयान्तस्तद्वाचित्वं न मुञ्चती'त्युत्तरार्थानुसारात् 'समे दर्शपूर्णमासाभ्यां पजेते' सादौ यत्र तृतीयान्तनागधेयसामानाधिकरण्यं तत्रोत्पत्तिवाक्यावगतकरणत्वस्यैवानुवादः न त्वर्थाक्षिप्तमाध्यत्वस्येत्येवं परम् । अतो यागानुवादेन गुणविधिपक्षे मत्वर्थलक्षणया अभावात् पूर्वोक्तदोषैरेवायं पक्षो निराकर्तव्यः ।

एवं गुणफलसम्बन्धविधिपक्षेऽपि धात्वर्थस्याविवक्षा, विमकृष्टार्थसम्बन्धविधानापादाकचतुर्थाविधिप्रकाराङ्गीकरणं सम्भवति नामधेयत्वमङ्गीकृत्य द्वितीयविधिप्रकारे अन्यायमेव ।

नचैवं 'सोमेन यजेत' 'दध्ना जुहोति' 'दध्नेन्द्रियकाम-  
स्य जुहुवा'दिसादावापि जघन्यविधिप्रकाराङ्गीकरणं न स्या-  
दिति वाच्यम् । सोमादिपदानां अर्थान्तरे अत्यन्तरूढत्वेन  
नामधेयत्वासम्भवात् मुख्यविधिप्रकारासम्भवेन अगत्या तदङ्गी-  
करणात् । सर्वत्र हि अज्ञातार्थकं सन्दिग्धार्थकं वा पदं  
प्रसिद्धपदमामानाधिकरण्येन निर्णयिते । न त्वर्थान्तरे निर्णोत-  
शक्तिकम्, घटः पटः इत्यादौ सत्यापि शाब्दसामानाधिकरण्ये  
घटपदस्य पटत्राचकत्वानङ्गीकारात् । अतश्च सोमादिपदानामर्थान्तरे  
अत्यन्तनिरूढत्वात् वरं मत्वर्थलक्षणाद्याश्रित्य जघन्यविधिप्रकारा-  
ङ्गीकरणम्, न तु शक्यन्तरकल्पनापादकनामधेयत्वमाश्रयितुं युक्तम् ।  
उद्भिदीनानां तु खनित्रादौ समुदायशक्तेरभावात् अवयवयोगेनापि  
तत्र पाचकादिशब्दवत् लोके प्रयोगाभावात् अज्ञातार्थकत्वं पिका-  
दिशब्दवत् । प्रयोगाभावेऽपि अवयवार्थयोगेन खनित्रवत् यागे-  
ऽपि प्रवृत्त्युपपत्तेः अक्षादिपदवत् सन्दिग्धत्वम् ।

यद्यपि भिदिस् विदारेण इति स्मृत्यनुसारेण ऊर्ध्वविदारण-  
समर्थत्वमुद्भित्पदप्रवृत्तिनिमित्तमवगम्यते, तथापि घातूनामनेकार्थ-  
त्वस्मरणान् अपूर्वे च वस्तुनि केनचिदुत्पादिते इदमनेनोद्भिन्नमिति  
लोके (?) 'वैदूर्यभूमिर्नवमेघशब्दादुद्भिन्नया रत्नशलाकयेव' इत्यादि-  
काव्येषु च प्रयोगदर्शनात् फलोद्भेदनसमर्थत्वमप्युद्भिच्छब्दप्रवृत्तिनि-  
मित्तमित्यवगम्यते । अतश्च मू सत्तायामित्यनुशासने मत्यापि भुवः य-  
थैवोत्पत्तावपि प्रयोगाद्बुभयार्थत्वं तथा भिदेर्विदारणार्थत्वेऽपि उत्पाद-  
कत्वे च प्रयोगाद्बुभयत्र योगोपपत्तिः । अतोऽनिर्णोतार्थकमुद्भिदादि-  
पदं प्रसिद्धार्थकपजिसमभिष्वाहारादेव तदर्थकत्वेन निर्णयिते ।

न च (२) 'असुराणां वैचल्यस्तमसा प्रावृत्तोऽश्मापिधान आ-  
सीत्, तास्मान् गव्यं वस्वन्तरासीत्, तद्देवा नाशक्नुवन् भेषुम्, ते वृद्ध-

स्वातिमद्युवन-इमान्न उत्सृजेति, स उद्भिदैव वलं व्यच्यावयत्  
 इसार्थवादिकान्वाख्यानबलेन गोयुक्तविवरापरपर्यायबलच्यावनद्वा-  
 रकस्य विदारणस्यैव कर्मण्यप्युद्भिच्छब्दप्रवृत्तिनिमित्तत्वावगतेः  
 किमर्थमनिप्रसक्तस्य फलोद्भेदनसमर्थत्वस्य प्रवृत्तिनिमित्तत्वमाश्रीयते  
 इति वाच्यम् । अर्थवादस्यान्यपरत्वेन तादृशविदारणसद्भावे प्रमा-  
 णाभावात् । अतः पशुकामपदावगतं फलोत्पादनसमर्थत्वमेवोद्भिच्छ-  
 ब्दस्य कर्मणि प्रवृत्तिनिमित्तम् । न चातिप्रसङ्गः, अन्यत्र ज्योति-  
 ष्टोमादौ उद्भिच्छब्दस्य याज्ञिकानां प्रयोगाभावेन प्रयोगाविषयीभू-  
 तमात्रवृत्तिज्योतिष्टोमत्वादिसमानाधिकरणफलोत्पादकत्वस्य उद्भि-  
 च्छब्दप्रवृत्तिनिमित्तत्वाकल्पनात् । अतः उक्तविषयज्योतिष्टोमत्वादि-  
 सापानाधिकरण्यभानप्रतिबन्धकत्वमात्रकल्पनेन प्रतिबन्धकाभावे स-  
 ति फलोत्पादकत्वस्यैव लोके इदमनेनोद्भिन्नामित्यादौ उद्भिच्छब्द-  
 प्रवृत्तौ निमित्तत्वकल्पनात् प्रकृतेऽपि कर्मान्तरत्वानवगमेऽपि एत-  
 द्विध्यनुष्ठापितत्वाकारेण याज्ञिकानामुद्भिच्छब्दप्रयोगदर्शनेन प्रति-  
 बन्धकाभावसत्त्वात् भानोपपत्तिः ।

अथवा लोकेऽतिप्रसङ्गनिराकरणार्थं अभियुक्तप्रयोगस्य सह-  
 कारिकारणत्वं कल्प्यते, अतिप्रसक्तावयवार्थजन्यशाब्दबोधे पङ्कजा-  
 दिविशेष्यकबुद्ध्युद्देश्यकप्राचीनप्रयोगविषयसंमर्गेण तदानुपूर्वाज्ञानं  
 कारणमित्यर्थः । अतश्च सहकारिसत्त्वे योगमात्रादेवोद्भिच्छब्दार्थ-  
 भानोपपत्तिः ।

यत्तत्र न्यायस्तुघायां अन्यैरपि पङ्कजादिशब्दबहुोद्भिच्छब्दस्य  
 योगरूढत्वं परिकल्प्य रूढ्यवच्छेदकपद्मत्ववत् विधिसामर्थ्येनावग-  
 तविजातीययागत्वमित्युक्तम् । तत्र, पद्मत्वस्य हि प्रमाणान्तरेण  
 सिद्धौ अस्तु नाम तदवच्छेदेन पङ्कजपदस्य रूढिकल्पना, विजाती-  
 ययागत्वस्य उद्भित्संज्ञैकप्रमाणकत्वेन संज्ञाभावे प्रकृतसोमयागस्यैव  
 विधिना पशुसम्बन्धकरणेन विधिसामर्थ्यासिद्धवक्ष्यमाणत्वात्

रुढ्यवच्छेदकत्वाभावे योगरूढिकल्पनानुपपत्तेः । यत्र हि-‘समिधो यजती’ सादौ संज्ञाभावे विधेयान्तराभावात् अभ्यासात् वैजात्यासिद्धिः, तत्र भवतु नाम योगरूढिः, न तु प्रकृते ।

किञ्च यदि मत्वर्थलक्षणाभयादतिरिक्ता रूढिः क्लृप्तावयवशक्तिकेऽप्युद्भित्पदे कल्प्येत ततः अर्थान्तरे क्लृप्तशक्तिकस्यापि सोमादिपदस्य मत्वर्थलक्षणाभयादेव यागेऽपि स्वतन्त्रशक्तिकल्पनमापद्येत, अस्मन्मते तु सहकारिकारणस्य लोकादावतिप्रसङ्गनिराकरणार्थं कल्पितत्वात् नास्मिन् वाक्ये कस्याचिदतिरिक्तस्य कल्पनेत्यस्मदुक्तप्रकार एव युक्तः । एवञ्च यज्युद्भित्पदयोः प्रवृत्तिनिमित्तभेदात् नीलोत्पलपदयोस्व भिन्नप्रवृत्तिनिमित्तत्वे सति एकार्थवृत्तिलक्षणास्यार्थसामानाधिकरण्यस्याप्युपपत्तिः ।

न चोद्भित्पदशक्यतावच्छेदकस्य फलोत्पादकत्वस्य पशुकामपदादेव सिद्धेः पशून् भावयोदिति नामधेयानर्थक्यमिति वाच्यम् । पशुकामपदावगतस्य फलोद्भेदनहेतुत्वस्य नामधेयेनानुवादात् । तत्फलञ्च इतरव्यावृत्तिसङ्कल्पादिकमनुपदमेव वक्ष्यामः । अतश्च यथैव वाक्यान्तरसिद्धाग्निदेवताकत्वानुवादोऽग्निहोत्रपदेन सङ्कल्पादिफलको न विरुध्यते, तथैव स्ववाक्यगतपशुकामपदावगतफलोद्भेदत्वानुवादोऽपि नानुपपन्नः ।

नचैवं सिद्धान्तेऽपि नामधेयार्थविशिष्टघात्वर्थस्य फलोद्देशेन विधानात् उद्भिदा यागेनेति सामानाधिकरण्योपपत्तेः मत्वर्थलक्षणाभावेऽपि जघन्यविधिमकाराश्रयणं तदवस्थमेवेति वाच्यम्, मथमतो विशिष्टविधिरूपत्वेऽपि नामधेयार्थस्य प्रमाणान्तरावगतत्वेन विधेस्तदंशे विशेषणविधिकल्पकत्वामावेन विशेष्यमात्रे व्यापारात् लघुतरविधिमकारतुल्यत्वोपपत्तेः ।

गुणविधयस्तु गुणाशेऽप्यमाप्तत्वेन विशेषणविधिकल्पकत्वात् प्रत्युत गुणगतलिङ्गसंख्याकारकाणामपि अमाप्तत्वेन विधेयत्वात्

गुरुत्वमिति विशेषः । नामधेयत्वे तु प्रातिपदिकार्थस्य सत्यपि धात्वर्थतावच्छेदकत्वेन विधेयत्वं स्वरूपेण यागसम्बन्धित्वेन च प्राप्तत्वात् लिङ्गसंख्याकारकाणाञ्चाश्रयगतानामेवानुवादात् न विशेषणविधिकल्पकत्वमिति लाघवम् ।

यत्तु वार्तिके पक्षान्तरमुक्तम्—उद्भित्पदस्योद्भित्संज्ञाविशिष्टे विजातीययागे शक्तिः, तस्य च यजिपदेन सहाभेदेन वा, विशेषणाविशेष्यभावेन वा अन्वयः ; नचैवं विशेषणमृतोद्भित्पदस्यापि वाच्यत्वापत्तिः । श्रौतोपस्थितस्यैव तस्य वाचकत्वसम्बन्धेन विशेषणत्वोपपत्तेः । यत्र हि विशेषणस्य प्रमाणान्तरेण पूर्वमुपस्थितेर्न नियता, तत्रैव तदभिधानं आकृत्यधिकरणे निरूपितम्; न तु प्रमाणान्तरेणोपस्थिते उद्भित्पदेऽपि । अतश्चोद्भित्पदमेव वाचकत्वसम्बन्धेन विशेषणम् । योगेन तु फलोद्भेदनकारित्वरूपस्तदर्थः, उद्भित्पदस्य च श्रौतादेवोपस्थितत्वात् तदंशे विशेषणविधिकल्पनाभावेन नामधेयत्वपक्षे लाघवमिति । तत्र पदजन्यपदार्थोपस्थितिर्वाक्यार्थे कारणमित्यस्य नियमस्य मङ्गापत्तौ अर्थाध्याहारादिप्रसङ्गापत्तेः यागगतवैजास्यवोधस्य च उद्भित्संज्ञाधीनत्वेन शक्यतावच्छेदकशोधाभावे शक्तिग्रहस्यैवानुपपत्तेः क्लृप्तावयवयोगेनाप्युपत्तौ अतिरिक्तशक्तिकल्पनायां च सोमादिपदानामपि तदापत्तेरुपेक्षितम् ।

न्यायसुधाकारस्य तु अत्र स्वमतत्वप्रामितौ बीजं न विद्यः । अतो नामधेयार्थ एव प्रमाणान्तरावगतोऽप्यवच्छेदकम्, न तु नामधेयम् ।

न चैवं विशिष्टविधिवेलायां नामधेयार्थस्य धात्वर्थावच्छेदकत्वाङ्गीकारात् नामधेयस्य विध्यन्तर्भावोपपत्तावपि तदर्थस्य प्रमाणान्तरसिद्धत्वेनानूद्यमानत्वात् नामधेयस्यानधिगतार्थगन्तृत्वाभावेन कर्मे प्रामाण्योपपत्तिः, स्वार्थानुवादत्वेऽपि अनधिगतभेदादिज्ञापकत्वेन प्रामाण्योपपत्तेः ।

तथा हि—प्रतिबन्धकाभावे सति अवयवयोगेन एतद्विध्यनुष्ठा-



प्यस्य यागस्योद्भिदसंज्ञकत्वे सामानाधिकरण्येनावधारिते प्रकृतस्य  
 ज्योतिष्टोमस्यैव पदार्थभनेन विधिना अनुष्ठापकत्वे च तत्र प्रतिबन्ध-  
 कसत्त्वेन उद्भिदसंज्ञकत्वायोगात् कथाञ्चत् योगेऽपि वा एकस्थानेक-  
 संज्ञकत्वायोगेन उद्भिदसंज्ञायाश्च क्लृप्तप्रवृत्तिनिमित्तज्योतिष्टोम-  
 संज्ञावरुद्धे पूर्वकर्माणि निवेशासम्भवात् उद्भिदसंज्ञककर्मान्तरस्यैवा-  
 नेन विधिना अनुष्ठापनावगमात् नामधेयस्यानधिगतभेदज्ञापकत्वेन  
 प्रामाण्यम् । अन्यथा हि नामधेयस्याभावे प्रकृतस्यैव यागस्य फलस-  
 म्वन्धः प्रकृतपामाश्रितगुणस्यैव वा फलसम्बन्धः सिध्येत्, न  
 तु कर्मान्तरत्वोपति भेदस्यानधिगतत्वम् ।

यत्र तु नामधेयाभावेऽपि अनन्वपरीवाधिपुनश्श्रवणरूपा-  
 भ्यामादेव भेदसिद्धिः । तत्रापि 'तनूनपातं यजती'त्यादी नि-  
 र्धारितरूपाविशेषमतिपत्तिः नामधेयार्थिनैव । तन्फलंचानुष्ठानकाले  
 व्यवहारसौकर्यमेव प्रयोगाविध्यवगतलघ्वाख्यानोपायरूपम् ।  
 अन्यच्च नामधेयप्रयोजनं क्वचित् गुणसम्बन्धः फलसम्बन्ध-  
 श्च यथामन्धवं द्रष्टव्यः । 'सिस्थाप्य पौर्णमासी वैमृधमनुनि-  
 र्वपाति, दशपूर्णमासाभ्या स्वर्गकामो यजेत, इत्यादी नामधेयाभावे  
 अमावास्याप्रयाजादीनामपि वैमृधरूपगुणसम्बन्धः फलसम्बन्धश्च  
 स्यात् । नामधेयत्वे तु पौर्णमास्यद्भत्वं वैमृधस्य, फलसम्बन्धश्च प-  
 ण्णामिति चतुर्थे वक्ष्यते । अतश्च नामधेयस्यार्थवत्त्वात् तत्कृतप्रवृत्ति-  
 विशेषेण च विधिपुरुषयोरापि प्रवृत्तिकरत्वोपपत्तेर्युक्तं प्रामाण्यमिति  
 नामधेयत्वमेव युक्तम् ।

सूत्रं तु यत् उत्पत्तौ प्रथमत एव पदार्थान्तरवाचकत्वेन निरूढं  
 न भवति, तत् नामधेयं स्यात् गुणविधायकत्वस्य पूर्वोक्तदोषै-  
 रसम्भवादिति व्याख्येयेम् ।

(३) अथ तृतीयं चित्राधिकरणम् ।

सू—यस्मिन् गुणोपदेशः प्रधानतोऽभिसम्ब-

न्धः ॥ १-४-४ ॥ ( सि )

इह ये जात्यादिवचनतया निरूढाः सम्भाव्यमानवाक्यभेदाश्च, ते उदाहरणम् । यथा(१) 'चित्रया यजेत पशुकामः' (२)त्रिवृद्धिष्पवमानम्, (३)'पञ्चदशान्याज्यानि' '(४)सप्तदशानि पृष्ठानि'इत्यत्र चित्राज्यपृष्ठवाहिष्पवमानशब्दाः । चित्राशब्दो हि रूढ्या रूपत्वाच्चान्तरव्याप्यजातिवाची, पवमानशब्दश्च यद्यपि पवनक्रियाकर्तारि यौगिक इत्युद्भिदाधिकरणविषयत्वात्तद्देहाहरणमित्थापतति, तथापि (५) 'सर्वत्र यौगिकैश्शब्दैर्द्रव्यमेवाभिधीयते' इति न्यायेन पवनक्रियाकर्तारि योगेन निरूढत्वात्, स्तोत्रे च पवनक्रियाकर्तृत्वासम्भवेन उद्भिच्छब्दवत् उभयत्रापि तुल्यवधोगाभावेन नामत्वानुपपत्तेः पूर्वाधिकरणविषयत्वाभावात् उदाहरणत्वोपपत्तिः ।

पवमानशब्दश्च पवनक्रियाकर्तृत्वाची विशेष्यापेक्षस्तन् पूर्वपक्षे त्रिवृच्छब्दवाच्यत्रिभिण्ड्यपरपर्यायलताविशेषद्रव्यपरः । एवमाज्यशब्दोऽपि घृतत्वजातिवाची । पृष्ठशब्दश्च शरीरावयवविशेषवाची । एते चित्रादयः शब्दाः गुणविधयः कर्मनामधेयानि, वेति विचारः ।

अत्र पादाध्यायसङ्गती तावत् पूर्ववदेव, अनन्तरसङ्गतिरापि अनिरूढत्वविशिष्टसामानाधिकरण्यरूपस्य पूर्वाधिकरणन्युत्पादितनामधेयत्वहेतोरत्राभावात् गुणविधित्वमेव प्रसिध्यादेभिरस्तु इति पूर्वपक्षोत्थानात् द्रष्टव्या ।

तत्र पूर्ववदेव प्रसिध्यादिभिः हेतुभिर्गुणविधित्वम् । न च

पूर्वोक्तमत्वर्थलक्षणादिदोषप्रसङ्गः नामधेयत्वसाधकः, सोमादिवत्  
तेषां निरुद्धेषु नामत्वासाधकत्वात्, अतो गुणाविषय एवेते ।

तत्र चित्राशब्दस्तावत् प्रातिपदिकेन रूपत्वावान्तरव्याप्य-  
जातिरूपचित्रत्ववाची टाघंशेन स्त्रीत्ववाची च चित्रत्वस्त्रीत्वे यागा-  
नुवादेन विधत्ते । चित्रत्वस्त्रीत्वयोश्च पाण्डित्यान्वयावगतपरस्परयो-  
गवशेन प्राणिद्रव्यनिष्ठत्वमतीतेः योग्यतयैव यजिपदं प्राणिद्रव्यक-  
यागपरम् । तत्रापि (१) 'मकृती वाऽद्विरुक्तत्वा' दिति न्यायेन सर्व-  
प्राणिद्रव्यकयागमकृतिभूताग्नीषोमीयपरम् । अतश्च अग्नीषोमीययागा-  
नुवादेन चित्रत्वस्त्रीत्वयोर्विधिः; पशुकामपदं तु अर्थमाप्तमाधनीभू-  
तपशुकामनानुवादः, अग्नीषोमीययागस्यैव सर्वफलार्थज्योतिष्टोमा-  
ङ्गत्वात् पशुरूपप्रधानफलानुवादो नानुपपन्नः ।

नचैवं प्राप्तकर्मानुवादेन अनेकाचित्रत्वस्त्रीत्वरूपगुणाविधानात्  
वाक्यभेदः 'पशुना यजेते' तिवत् 'धेनुर्दक्षिणा' इतिवद्वा प्राप्तकर्मा-  
नुवादेनाप्यनेकगुणाविशिष्टैकतृतीयोपात्तकरणकारकविधानेन अवा-  
क्यभेदात् । न च कारकस्याप्युत्पत्तिवाक्यवादेव प्राप्तत्वात् तदनुवादेन  
गुणद्वयाविधाने वाक्यभेदतादवस्थम्, उत्पत्तिवाक्ये द्रव्याश्रितायाः  
करणतायाः प्राप्तत्वेऽपि चित्रत्वस्त्रीत्वनिष्ठकरणत्वयोरप्राप्तत्वेन वि-  
ध्युपपत्तेः । न हि द्रव्यगुणादीना एकैव करणता, व्यापारभेदेन  
स्वरूपसम्बन्धविशेषरूपाणां शक्तिरूपपदार्थान्तररूपाणां वा करण-  
ताना भेदस्वावश्यकत्वात् ।

नचैवं चित्रत्वस्त्रीत्वयोर्भेदेन तत्करणतयोर्भेदात् अनेकविधामे  
वाक्यभेदापत्तिः । 'पशुना यजेते' तिवत् अनेकासामपि करणतानां  
एकतृतीययोपादानेन युगपदुपस्थितेः वाक्यभेदाभावात् । अतश्च यथैव  
'सर्वेभ्यो दर्शपूर्णमासौ' इत्यादौ सर्वफलानां युगपदुपस्थितेर्नोद्देशवा-  
नेकत्वं दोषाय, तथैवात्रापि विधेयानेकत्वमिति द्रष्टव्यम् ।

न च प्राकरणिकपुंस्त्वावरोधात् न चित्रत्वस्त्रीत्वयोरनारभ्या-  
धीतयोरधीपोमीये निवेशस्मम्भवति इति वाच्यम् । पशुपदे तावत्  
स्त्रियामपि पशुशब्दप्रयोगदर्शनेन पुंस्त्वस्याविवक्षितत्वात् । (१) 'छाग-  
स्य वषाया भेदस' इति मन्त्रे श्रुतमपि पुंस्त्वं अनारभ्याधीतेनापि  
प्रत्यक्षविधिविहितेन स्त्रीत्वेनावरोधात् न मान्त्रवार्णिकपुंस्त्वविधिक-  
ल्पनायै प्रभवतीति 'सुसिद्धुपग्रहलिङ्गनराणा' मिति स्मरणानुसारात्  
लक्षणया स्त्रीत्वपरमेव । कृष्णसारङ्गादिविधिस्तु चित्रत्वाश्रयतया  
पक्षमाप्तकृष्णसारङ्गादिरूपानियमार्थो न विरुध्यते । तेन युक्तोऽधी-  
षोमीयपशुयागे गुणविधिः ।

अथ वा सर्वयागानुवादेन गुणविधानात् । (२) एष वै सप्तद-  
शः प्रजापतिः' इतिवत् नात्र 'प्रकृतौ वा' इति न्यायमाप्तिः, अति-  
देशात् पूर्वमुपदेशमट्टौ अतिदेशस्यैवाकल्पनेन द्विरुक्तत्वाभावात् ।  
पर्णतादौ तु जुह्वाप्ययमतिदेशापेक्षणात् ततः पूर्वं प्रवृत्त्यभावेन  
माप्तिकालवैषम्यात् द्विरुक्तत्वोपपत्तिः । अत एव नात्र पशुरूपद्वार-  
सम्बन्धार्थमप्यतिदेशापेक्षा, सर्वपशुयागेषु पशोरुपादिष्टत्वेन तद्वि-  
षये अतिदेशकल्पनात् ।

अस्तु वा "वायव्यं श्वेतमालभेते' सादौ पशोरप्यतिदेशः,  
तथापि यत्र 'आग्नेयं पशुमुपाकरोति' इत्यादौ द्रव्यदेवतासम्बन्धव्य-  
तिरेकेण यागस्यैवासिद्धैः द्रव्योपदेशावश्यंभावः, तत्रापि माप्ति-  
कालवैषम्याभावात् तत्साधारण्येन प्राकृतवैकृतपशुयागानुवादेन  
चित्रत्वस्त्रीत्वविधिः पूर्वरीत्या सर्वानुपपत्तिपरिहारेणाङ्गीक्रियते ?  
पशुकामपदं चास्मिन् पक्षे तत्तत्पशुयागजन्यफलोपलक्षणार्थत्वेनापि  
न विरुध्यते ।

अथ वा यत्र मेषीयागे स्त्रीत्वं प्राप्तं तत्र चित्रत्वमात्रमनेन वि-  
धीयते । न च तत्रापि बल्लोपकारकमाकृतकृष्णमारङ्गत्वादिगुणा-

वरोधेन अनारभ्याधीतचित्रत्वनिवेशाम्भवः । अत एव अनार-  
भ्याधीतस्य प्राकृतकलृप्तोपकारकपाञ्चदश्यावरोधात् न सर्वासु  
विकृतिषु निवेशः । किन्तु श्रुतमाप्तदश्याम्येवेत्युक्तमाकर इति वा-  
च्यम् । पूर्वोक्तरीत्या विरोधाभावेन निवेशोपपत्तेः । प्रकरणाधीत-  
स्य कलृप्तोपकारका(१)तिदेशिकवाधकत्ववत् अनारभ्याधीतस्यापि  
आनर्थक्यप्रतिहतन्यायेन(२)आतिदेशिकवाधकत्वाच्च । अन्यथा 'य  
इष्टया पशुना सोमेन वा' इत्येतद्वाक्यगम्यसद्यस्कालत्वस्यापि प्राकृ-  
तद्व्यहकालाविरोधे विकृतिषु निवेशो न स्यात् । साप्तदश्यस्य तु स-  
म्भवत्यापि विकृतिषु सर्वासु निवेशे उपसंहाराङ्गीकरणं सम्भव-  
ति प्राकरणिके क्रतुसम्बन्धलाभे अर्वाभिचरितक्रतुसम्बन्धवलेन ते-  
नैव वाक्येन क्रतुसम्बन्धविधिकल्पनानिमित्तगौरवपरिहारार्थम् । अतः  
युक्तो मेयीयागे चित्रत्वविधिः ।

अथ वा प्रकृत एव 'दधि मधु पयो घृतमुदकं धानास्तण्डुला-  
स्तत्संसृष्टं प्राजापत्य' मिति यागे धानासु स्त्रीत्वमाप्तेः चित्रत्वमात्र-  
विधिः । इष्टेर्हि मुख्यस्त्रीत्वाभावेऽपि शब्दगतत्वेन स्त्रीत्वव्यवहा-  
रः सिद्धान्तितोऽप्यभिमतः । न च प्रकृतयागानुवादेन चित्रत्वावि-  
धाने तदीयमर्बद्रव्येषु चित्रत्वमाप्तेः तेषु शब्दगतत्वेनापि स्त्रीत्वस्या-  
भावात् पदश्रुत्वगतपरस्परानियमानुवादानुपपत्तिः । द्रव्यभेदेन  
यागाना भिन्नत्वात् । स्त्रीत्वानुवादवलेन धानाद्रव्यकपागस्यानुवा-  
देन चित्रत्वविधानोपपत्तेः । तथा हि—

तच्छब्देन पूर्वप्रकृतानां प्रथमानिर्देशेन प्रधानभूतानां दध्यादीनां  
प्रत्येकं परामर्शात् प्रत्येकमेव च तेषां देवतासम्बन्धविधानात् देव-  
तासम्बन्धभेदेन यागभेदः ।

नन्वेवं अनेकदध्यादिपरामर्शे बहुवचनं वीप्सा वा प्रसज्येत ।  
नपुंसकानिर्देशाच्च दधिप्रभृतिषु पञ्चस्वेव देवतासम्बन्धः प्रसज्ये-

त, न धानातण्डुलोः । अत एव क्रतुपशूनां सामानविधयं कृत्वा चिन्तायां(१) "मास्मा अग्निं भरत" इत्यस्य अध्रिगुमैपस्य मेपीव-  
र्जं पुंपशुष्वेव प्रवृत्तिरिति वक्ष्यते । अतो वरं दध्वादिद्रव्यजातं भा-  
षव्युत्पन्नसंसृष्टपदवाच्यसमुदायविशेषणम् । स एव च तच्छब्देन प-  
रामृश्यते । तस्य च एकस्यैव मजापतिदेवतान्वयात् द्रव्यदेवतासम्ब-  
न्धैक्येन एकयागपक्ष एवाष्टोक्तः श्रेयानिति चेत्—

न; दध्वादीनां संसृष्टविशेषणत्वे (२) 'शिषे पृष्ठी' श्रनेन पठ्यन्तत्वा-  
पत्तेः । तत्संसृष्टमित्यस्य एकपदत्वाङ्गीकारेण पृष्ठीतत्पुरुपाङ्गीकारश-  
क्त्वा तु पूर्वपदे लक्षणापत्तेः पृथक् पाठाच्चायुक्ता । अतः संसृष्टशब्दः  
कर्मव्युत्पन्नः सन् दध्वादिपर एव । तच्छब्दोऽपि तेषामेव  
परामर्शकः ।

नचैवमुभयत्र बहुवचनाद्यापत्तिः । एकवचनेनैव लक्षणया  
बहुत्वप्रतीत्युपपत्तेः । लक्षणापि चेपं(१) 'नपुंसकमनपुंसकेन एकव-  
चान्यतरस्या' मित्पत्तेन—नपुंसकानपुंसकयोगे नपुंसकमेवात्रिशिष्यते,  
तश्च विकल्पेन एकवचनान्तं भवती—त्यर्थकेनानुशासनेन अनुशिष्ट-  
त्वात् नातीव दोषमावहति । अत एव नपुंसकानामेव ग्रहणमित्य-  
पि प्रत्युक्तम् । एवं मजापत्यशब्देऽपि लिङ्गसंख्योपपत्तिर्द्रष्टव्या ।  
अतश्च प्रत्येकं देवतासम्बन्धात् यागभेदोपपत्तिः ।

नन्वेवमपि यथा (४) 'सप्तदश मजापत्यानि' शत्रु पूर्वपक्षे तद्वि-  
तान्तर्गतसर्वनाम्नः कृत्कशेषस्य पश्चात्तद्धितकरणात् एकदेवतास-  
म्बन्धेन एक एव यागोऽनुमीयत इत्युक्तम् तथात्रापि द्रव्यभेदेऽपि  
कृत्कशेषस्य सर्वनाम्नः पश्चात् मजापतिपदान्वणदेकदेवतासम्ब-  
न्धेन एक एव यागोऽनुमास्यते । न च तत्रत्यदृष्टव्यीजं चोदक-  
मासिकपशुनिष्पन्नैकादशावदानगणानुपपत्तिरूपमत्रास्ति, येन कृत-

१. तै. घा. ३-६-६-१०. २. या. सू. २-३-६०. ३. या. सू. १-२-६९.

४. तै. घा. १-३-४-३.

तद्धितस्य सर्वनाम्नः पश्चादेकशेषकरणमाशङ्क्यत । अतो न्यायसु-  
धाकृदभिमतैकयागपक्ष एव श्रेयानिति चेत्—

न ; प्राजापत्यमित्येकवचनान्तर्गतस्य सर्वनाम्नः दध्यादिपदा-  
न्वयव्यतिरेकेणैकदेशत्वाप्रतीतिः । तदन्वयस्य च 'परिपूर्णं पक्षं पदा-  
न्तरेणान्वेती'ति न्यायेन तद्धितस्यैव पश्चादेकशेषकरणात् यागभेदो-  
पपत्तिः । प्राजापत्यानित्यस्य तु बहुवचनान्तत्वात् तद्धितकरणं विना-  
पि एकशेषोपपत्तेः एकादशावदानगणानुपपत्त्यादिना तद्दूषणमिति  
विशेषः । एवञ्च यागभेदे चोदकभेदेन प्रतिद्रव्यं धर्मप्राप्तिरपि आ-  
क्षेपेनोपपद्यते । अतश्च यागभेदात् धानायागे च स्त्रीत्वस्य प्राप्तत्वा-  
च्चैव चित्रत्वविधानम् । पशुकामपदवैपथ्यप्रसङ्गाद्वा धानायागस्यैव  
चित्रत्वविशिष्टस्य फले विधानम् ।

न च प्राप्तकर्मानुवादेन गुणसम्बन्धस्य फलसम्बन्धस्य च विधा-  
ने वाक्यभेदः । अधिकारविधौ स्वरूपेण प्राप्तानामपि कर्मणां गुण-  
विशिष्टानां फले विधानोपपत्तेः । अत एव 'राजा राजसूयेने'त्यत्र  
राजकर्तृविशिष्टानां प्राप्तानामपि कर्मणां फले विधानेऽपि न  
वाक्यभेदः ।

यद्वा चित्रत्वस्त्रीत्वावच्छिन्नद्रव्यविशिष्टस्यैव कर्मणः फले वि-  
धानम् । तत्र न किञ्चिद्वाचकम् ।

अथ वा प्रकृतसर्वयागाश्रयतया उभयविशिष्टद्रव्यान्तरमेव फले  
विधीयते । न तु सर्वथा रूढाश्चित्राशब्दो नामधेयम् ।

तथा "पञ्चदशान्याज्यानी"त्यादिष्वपि अध्याहारात् "अस्तिर्भव-  
न्तीपरः प्रथमपुरुषेऽप्रयुज्यमानोऽप्यस्ती"ति कात्यायनस्मरणाच्च अ-  
स्तिधात्वर्थस्य भवन्तीपरिभाषितवर्तमानार्थकलङ्कितस्य युष्मदस्पदतिरि-  
क्तोपपदसमानाधिकरणप्रथमपुरुषान्तस्याप्रयुज्यमानस्यापि ह्येवत्वेनो-  
क्तत्वात् तस्य चाप्राप्तत्वेन विधेयत्वावगतेः विधिकल्पनया पञ्चदश-  
संख्याविशिष्टाज्यसत्तत्र अवान्तरप्रकरणात् स्तोत्रविशेषाद्गतया विधी-

यते । यद्यपि च 'स्वव्यापारे हि विधिना पुरुषो विनियुज्यत' इति न्यायात्  
 विधिः पुरुषव्यापाररूपा भावनामासिपति, तस्य च निरवच्छिन्नायां  
 व्यापारतायोगात् अवच्छेदकधात्वर्थापेक्षोपजायते, तथापि सत्तायाः  
 मयोज्यानिष्ठत्वेन पुरुषव्यापारस्वायोगादवच्छेदकत्वानुपपत्तेः आ-  
 ज्यादीनां चावान्तरप्रकरणावगतस्तोत्राङ्गत्ववलेन प्रधानदेशस्थत्व-  
 स्यावगतेस्तस्य च समीपस्यापनसम्पाद्यत्वेन स्यापनारूपधात्वर्थ एव  
 अवच्छेदकत्वेन कल्प्यते । अतश्च 'अग्निमुपममाथाप स्तुवीते'तिव-  
 त् स्यापनसंपाद्यसत्ताद्वारेण आज्यादीनां स्तोत्रोपकारकत्वमदृष्टावेध-  
 या न विरुध्यते । संसर्गिद्रव्यत्वाच्चाज्यादीनां न स्वरूपेण संख्या-  
 न्वप इति तावत्संख्याकपात्रभेदोऽप्यासिष्यते । अतश्च पञ्चदशसु पा-  
 त्रेष्वज्यानि कृत्वा तानि स्तोत्रदेशे निधाय स्तोतव्यमिति पूर्वपक्षः  
 फलितो भवति । 'सप्तदशानि पृष्ठानी'त्यत्र सप्तदशपराङ्मुखमा-  
 णिस्यापनेन पृष्ठसर्चा संपाद्य स्तोतव्यमिति ।

न च पञ्चदशादिशब्दस्य ढमत्पदान्तत्वात् तस्य  
 (१)स्तोमे ढविधिः (पञ्चादशाद्यर्थ) इत्यनुशासनेन स्तोमवाचित्वा-  
 धगतेः स्तोमशब्दस्य च स्तोत्रीयसंख्याकृतस्तुतिसंख्यावाचित्वस्य  
 स्यापितत्वादाज्यादिसंबन्धानुपपत्तेः संख्याविशिष्टाज्यविधानं कथ-  
 मिति वाच्यम् । स्तोमशब्दस्य स्तुतिसाधनमात्रनिष्ठसंख्यावा-  
 चित्वेन ऋचोऽपि तत्र प्रवेशे गौरवापत्तेः । अतः संख्याविशिष्टाज्या-  
 दिविधाने न किञ्चिद्वाचकमिति प्रसिध्याद्देर्गुणविधित्वमेव युक्तम् ।

अथ वा यदि पश्चेकत्वाधिकरणपूर्वपक्षन्यायेन संख्याविशिष्ट-  
 व्यविधाने संख्याया अविबक्ष्यपक्षिराशङ्क्येन, ततः अत्र स्यापन-  
 भावैव द्रव्यसंख्योभयविशिष्टा स्तोत्रोद्देशेन प्रयाजादिभावनावधि-  
 षीयत इति न विशेषः । एवं च 'आज्यैः स्तुवत' इत्युत्पत्तिवाक्येऽपि  
 स्तोत्रमात्रविधानाज्याद्यं विधेः । आज्यपदं तु गुणवाक्यमाज्ञाज्या-



नुवादमात्रम् ।

न चोत्पत्तिवाक्य एव आज्यविशिष्टस्तोत्रविधिः । गुणवाक्ये तु आज्यानुवादेन संख्यामात्र (१)विधानमस्त्विति वाच्यम् । आज्यानां शब्दैकसाध्यगुणाभिधानरूपस्तुतिं प्रति तृतीयावगतकरणत्वामस्मभवेन तत्र विशिष्टाविध्यसम्भवात् ।

न चाज्यानामपि सन्निधिस्यापनमात्रेण स्मारकत्वात् रथघोषादिवत् करणत्वोपपत्तिः । 'रथघोषेण माहेन्द्रस्य स्तोत्रमुपाकरोती' सत्र हि आङ्गाढानाख्ये उपाकरणे नेत्रकरादिव्यापारस्यापि लोके करणत्वदर्शनात् युक्ता रथघोषस्य (२) करणता । प्रकृते तु अभिधानाख्यस्तुतिं प्रति शब्दातिरिक्तस्य करणत्वाददर्शनात् आज्यस्य तत्कल्पने अकल्पसकल्पनापत्तिः ।

न च साक्षादाज्यानां स्तुतिं प्रति करणत्वायोगेऽपि तंल्लक्षितघृतसंयन्धिमन्त्राणां करणत्वोपपत्तेः तद्विशिष्टस्तोत्रविधिरेवास्तु इति वाच्यम् । मन्त्राणां घृतसंयन्धः स्यापनक्रियाद्वारा वा त्रिवक्षितः ? घृतप्रकाशकत्वाद्वा ? । नाद्यः ; स्यापनाख्यस्य तत्प्रयन्धस्य प्रमाणान्तरमाप्तत्वात् क्रममाप्तमन्त्रानुवादेन घृतविधिः स्तोत्रविधिश्चेति वाक्यभेदापत्तेः ।

अथ विशिष्टविधिसन्दर्भस्य प्राप्तस्यापि विशेषणस्य पुनर्विधिरिति न्यायेन मन्त्रस्यापि पुनर्विधिरित्युच्यते ततो गुणवाक्ये एकविशिष्टविध्यङ्गीकारापेक्षया उत्पत्तिवाक्ये विशिष्टद्वयविध्यङ्गीकरणं विधौ च लक्षणाश्रयण नोपपत्तिमत् । नान्सः ; प्राकरणिकमन्त्रघाघने घृतप्रकाशकलक्षितमन्त्रविधानस्यान्याय्यत्वात् । अतः नोत्पत्तिवाक्यस्यमाज्यपदं गुणविधिः । अत एव तन्नोदाहृतम् । अतो गुणवाक्य एव आज्यविधिः । उत्पत्तिवाक्ये तु स्तोत्रमात्रविधिः । आ-

१ निधिः.

२ स्यापि तत्र

ज्यपदं तु एकस्तोत्रसम्बन्धित्वेन आज्यमन्त्रयोः परस्परसम्बन्धावगमात्  
स्वसम्बन्धितया लक्षितमन्त्रगतकरणत्वानुवादमात्रम् ।

एवं "सप्तदशानि पृष्ठानी"त्यत्रापि द्रष्टव्यम् । 'त्रिवृद्धाहिष्पवमान-  
न'मित्यत्र त्रिवृच्छब्दवाच्यस्य त्रिभिण्ड्यांरूपस्य द्रव्यस्य सदसो ब-  
हिः पवनक्रियाविशिष्टस्य विधानात् द्रव्यक्रियोभयविशिष्टस्या-  
पनभावनाविधानाद्वा पवमानशब्दो गुणपर एव, न तु स्तोत्रनामधे-  
यम् । "बहिष्पवमानेन"स्तुवीत" इत्युत्पत्तिवाक्ये तु पूर्ववदेव स्तोत्र-  
मात्रविधानमिति द्रष्टव्यम् ।

यत्तु कैश्चित् पवमानशब्दो यौगिको विशेष्यापेक्षः सन् प्रकरणा-  
त्सोमनैव विशेष्येण सम्बन्धयते । त्रिवृच्छब्दस्तु तृचत्रयानुक्रमणा-  
त् स्तोत्रीयानवकवाचित्वेन (१)त्रिवृच्चर्वाश्ववालाधिकरणे स्थापि-  
तोऽपि पवमानशब्दसामानाधिकरण्यासम्भवात् अत्र स्तोत्रीया-  
नवकपरत्वत्यागेऽपि त्रिवृद्द्रज्जुरित्यादौ त्रैगुण्येऽपि प्रयोगादवयव-  
योगेन त्रैगुण्यार्थकस्याप्यवगतेः त्रैगुण्यपरः । त्रैगुण्यं च प्रकरणा-  
द्दशमुष्टिरूपसोमपरिमाणोपेक्षया द्रष्टव्यम् । अतश्चात्रापि संख्या-  
विशिष्टद्रव्यविधिरेवेत्युक्तम् ।

तत्र ; त्रिवृच्छब्दस्य न्यायसुधाकृदुक्तरीत्या वृत्तसमुदायप्र-  
सिद्ध्या त्रिभिण्ड्यपरपर्यायलतावचनत्वसम्भवे यौगिकत्रैगुण्यपर-  
त्वायोगात् । उभयत्र साम्येऽपि वा उत्तराशब्दवत्सापेक्षत्वेन त्रैगुण्य-  
परत्वायोगाच्च । पवमानशब्दस्य विशेष्यापेक्षायां वाक्योपात्तविशे-  
षलाभे सम्भवति प्राकरणिकविशेष्यकल्पनस्यान्याय्यत्वाच्च ।  
अतः बहिष्पवमानक्रियाविशिष्टत्रिभिण्ड्यांरूपद्रव्यविधिरेव युक्तः  
इति प्राप्ते—

अभिधीयते—नैते गुणविषयः, वाक्यभेदमसङ्गात् । तथाहि—

१. पू. मी. १-३-४. भाष्यकाररीत्या यद्वराहाधिकरणमिति ध्यव-  
दिष्टस्यैवास्याधिकरणस्य धार्तिककारमते इदं ध्यपदेशान्तरम् ।

अग्नीषोमीययागानुवादेन सर्वपशुयागानुवादेन वा चित्रत्व-  
स्त्रीत्वरूपानेकगुणविधानाद्वायमेदः । यद्यपि च एकतृतीयोपासं  
करणत्वद्रूपं विधीयत इति शत्रपने वक्तुम्, तथापि स्त्रीत्वस्य यथा-  
पारेण करणता तद्यापारेणैव पुंस्त्वस्यैवेति प्रकृतौ 'अज्ञोऽग्नीषो-  
मीय' इत्यादिवचनात् पुंस्त्वविधियलादेव तद्यत्करणत्वस्य मातृ-  
त्वात् चित्रपेत्यत्र एकैव तृतीयया करणत्वमनूद्य टाक्षंशेन  
स्त्रीत्वविधिः, प्रातिपदिकांशविशिष्टया च तथा चित्रत्वविशिष्टकर-  
णत्वविधिरिति विधेयानामेकाभिधानप्रतिपाद्यत्वाभावात् वायमे-  
दापत्तिरनिवार्यैव ।

अस्तु वा कथञ्चित् करणत्वभेदः, तथापि प्राकरणिकपुंस्त्वावरोधात्  
न अनारम्भाधीनेनानेन स्त्रीत्वविधानमित्यवधेयम् । यद्यपि च ना-  
न्यत् पुंस्त्वविधापकं सम्भवति, तथापि 'अज्ञोऽग्नीषोमीय' इति  
शाखान्तरवचनमेव पुंस्त्वावधायकं समस्त्वेव । अगो न तत्र गुणविधि-  
सम्भवः ।

किञ्च साधनं कामना औपचारिकी, मुख्यया प्रीतिरूपे फल  
एवेति पष्ठाद्याधिकरणन्यायेन पशुकामशब्दस्य फलपरत्वात् पुनस्त-  
त्सम्बन्धकरणेऽपरो वाक्यभेदः । यद्यपि पशूनामपि प्रीतिसाधनत्व-  
मेव न प्रीतिरूपत्वम् । तथापि पुत्रो मे भूयात्, पशवो मे भूयास्तुः,  
इत्येवं आगोपालाङ्गनं साधनत्वमनालोच्यैव इच्छाविषयत्वप्रतीतमु-  
ख्यत्वमेव पशवादिकामनायाः ।

यद्यु ज्योतिष्टोमफलानुवाद इत्युक्तं, तत् पार्ष्टिकानुवादे वैयर्थ्या-  
पत्तेः विशेषणत्वे च विशिष्टादेशे वाक्यभेदापत्तेरयुक्तम् । प्रकरण-  
वाधश्चानयोः स्पष्ट एव । अत एव मेषीयागे चित्रत्वमात्रं विधीयत  
इत्ययमपि पक्षः प्रत्युक्तः (१) तत्रापि हि पशुकामपदप्रकरणयोरनुपपत्ति-  
स्तदवस्थैव ।

किञ्च यजिपदं वा मेपीयागसमर्पकं? टावंशो वा ? नाद्यः ; यजेः यागमात्रपरत्वेन मेपीयागानुपस्थापकत्वात् । टावंशस्य करणतासम्बन्धेन विशेषणत्वेन विशिष्टोद्देशे वाक्यभेदाच्च । स्त्रीकरणकयागोद्देशस्य मत्वर्थलक्षणां विनानुपपत्तेः । (१) एकस्या एव तृतीयायाः स्त्रीत्वांशे मत्वर्थलक्षणा चित्रत्वांशे न इति विरुद्धत्वापत्तेश्च ।

अन एव नान्त्यः ; स्त्रीकरणत्वस्य यज्यर्थान्वयं विना मेपीयागानुपस्थितेः वाक्यभेदतादवस्थयात् एकस्मिन् पदे यागत्वसमानाधिकरणं स्त्रीकरणत्वमुद्दिश्य चित्रत्वविधाने एकमसरताभङ्गश्च । एतस्मिंश्च पक्षे (२) तृतीयाया न केवलं मत्वर्थलक्षणैव, अपि तु उद्देश्यताद्योद्धार्य द्वितीयार्थलक्षणापि । आद्येऽपि च सामानाधिकरण्यार्थं सा आवश्यक्येवेति ध्येयम् ।

अथैकं पदं तात्पर्यग्राहकमितरद्विशिष्टार्थलक्षकमित्येवं सर्वदोषनिवारणं ततो विनिगमनाविरहः । अन्यथा “ग्रहं संपाष्टी”त्यादावपि ग्रहमातिपादिकमेकत्वानच्छिन्नग्रहलक्षकम्, एकवचनं तात्पर्यग्राहकमित्यस्यापत्तेः । न च टावंशस्योद्देश्यपरत्वे एकमसरताभङ्गापत्तेः न विनिगमनाविरहः । तात्पर्यग्राहकत्वेऽपि उद्देश्यबोधसामग्र्यन्तर्गतत्वाविघातेन एकमसरताभङ्गस्यानिवार्यत्वात् । अतो न मेपीयागे चित्रत्वमात्रविधिः ।

अन एव न प्रकृते धानायागेऽपि तद्विधिः । तस्यैव विशेषतः उपस्थापकामावात् ।

किञ्चैकस्मिन्नेव धानायागे गुणसंबन्धः फलसंबन्धश्चेति वाक्यभेदः । न च राजसूयन्यायः । एकादशे हि सर्वेषां द्रव्यदेवताप्रयाजादीनामुत्पत्तावन्वयः देशकालकर्त्रादीनाञ्च प्रयोगान्वयो वक्ष्यते । अत एव देशादीनां साङ्गोपकारकत्वम् । द्रव्यादीनां तु प्रधानमात्रो-

पकारकत्वमिति विशेषो लभ्यते । अतश्च राजसूयस्य स्वरूपेणोत्पन्न-  
त्वेऽपि तत्प्रयोगस्य अत्र विधेयत्वात् पुक्तस्तद्विशेषणीभूतकर्तृपरिच्छे-  
दकत्वेन राजत्वविधिः । प्रकृते तु चित्रत्वस्य प्रयोगविशेषणत्वानु-  
पपत्तेः उत्पत्तेश्च प्राप्तत्वेन चित्रत्वविशिष्टोत्पात्तविध्ययोगात् प्राप्तो-  
त्पत्पनुवादेन चित्रत्वविधिः, फलोद्देशेन घानायागस्य विनियोग-  
विधिरित्येव वाक्यभेदो दुरूद्धर एव ।

किञ्चास्मिन् पक्षे दध्यादियागानां घानायागाङ्गत्वापत्तेः उत्प-  
त्तिवाक्ये तुल्यवत्प्रतीतिवाधापत्तिः । कर्मान्तरविधिपक्षश्च भेदकप्रमा-  
णामावादेव निराकर्तव्यः । गुणफलसन्बन्धविधानेन वा नामधेयत्वेन  
वा पूर्वकर्मण्येव निवेशोपपत्तेः वाक्यभेदानापादकस्य गुणस्याभेदक-  
त्वात् । वरं ह्यदृष्टभेदानुबन्धिकर्मभेदकल्पनातः प्रकरणभेदानापादकं  
नामधेयत्वमेवेति(१) वैश्वदेवाधिकरणे वक्ष्यते ।

गुणफलमन्बन्धविधिस्तु आश्रयाभावादेवासिद्धः । प्रकृतदध्या-  
दियागा हि यद्याश्रयाः तदा तेषां फलाभावात् प्रकरणात् फलव-  
द्गुणभावनाङ्गत्वमेवापद्येत । सम्भवत्येव हि एकस्यैव अधिकारा-  
रूपप्रकरणात् जन्मत्वरूपाश्रयत्वावगमेऽपि इतिकर्तव्यताकाङ्क्षालस-  
णात् प्रकरणादङ्गत्वावगमोऽपि । न चेष्टापत्तिः, दध्यादिद्रव्यवैयर्थ्या-  
पत्तेः । अतश्च तद्व्यर्थपरिहारार्थं अदृष्टकल्पनायां तदनुबन्धिस्वर्गक-  
ल्पनायां च गौरवापत्तेः वरं नामधेयत्वमेव द्वितीयविधिप्रकाराङ्गीक-  
रणेन विधिलाघवापादकं युक्तमाश्रयितुम् । न चास्माभिः चित्रा-  
शब्दो यागेषु रूढ इत्युच्यते, येन शक्त्यन्तरकल्पनागौरवमिति ताव-  
च्छब्दोक्त । अपि तु चित्रद्रव्यकत्वमन्बन्धेन लाक्षणिकः । सा तु परं  
वैदिकमच्युतप्रयोगात् दर्शादिपदवत् निरुद्धेति विशेषः । टावन्तोऽपि  
इष्ट्यभिप्रायकः । एकवचने च राजसूयपदवत् समुदायानुवादो ना-  
नुपपन्नः । तस्मात् चित्रापदं तावन्नामधेयम् ।

एवं “पञ्चदशान्याज्यानी” न्यादावपि स्तोत्रभावनानुवादेन संख्याविशिष्टद्रव्यविधाने विशिष्टविधेः प्राथमिकभावनासम्बन्धोत्तरकालीनत्वेन द्वितीयत्वस्य उद्भिदधिकरणे स्थापितत्वात् प्राथमिकभावनासम्बन्धवेलायाश्च उभयोर्द्रव्यसंख्ययोः द्रव्याक्रिययोर्वा प्राप्तभावनानुवादेन विधाने वाक्यभेदो दुष्परिहर एव ।

अथ स्तोत्रभावनानुवादेऽपि प्रयाजादिभावनावत् उभयविशिष्टभावनान्तरस्यैव स्तोत्रभावनाङ्गत्वेन विध्युपपत्तेः पश्चात् द्रव्यसंख्ययोः द्रव्याक्रिययोर्वा परिच्छेद्यपरिच्छेदकभावेन परस्परान्वयोनानुपपत्तः, यत्र च परस्पराकाङ्क्षाविरहेऽपि अन्यतराकाङ्क्षा, यत्र च नोभयं तत्राप्येकीक्रियावशीकारान्यथानुपपत्त्या एकस्य द्वयोर्वा आकाङ्क्षां परिकल्प्य भवत्येवान्वयः यथा—(१) “सोमाय पितृमते पुरोडाशं पट्टकपालं निर्वपति” इत्यादौ पितृमच्छब्दस्य विशेष्यसाकाङ्क्षत्वेऽपि सामेस्य देवतात्वात् स्वरूपेणैव क्रियान्वयित्वोपपत्तेः एकहायनीवत् विशेषणानपेक्षणात् आकाङ्क्षां परिकल्प्य सम्बन्धः, यथा वा (२) ‘अग्नये शुचय’ इत्यादौ द्वयोरापि पर्यायत्वेन परस्परानपेक्षा तत्रापि गुणानुरोधेन प्रधानःरूपात्पदावृत्तेरन्याय्यत्वात् अट्टद्रव्यकलनापादककर्मभेदस्यान्याय्यत्वाच्च एकक्रियावशीकारावगतौ तदन्यथानुपपत्त्या परस्परान्वयः, तत्र किमु, वक्तव्यम् ? यत्र अरुणैकहायन्योरिव परस्परापेक्षा, तत्र परस्परान्वयोपपत्तिरिति चेत्—न; भावनायाः अवच्छेदकघात्वर्थं विना विधातुमेव अशक्तेः, अवच्छेदकघात्वर्थस्य च निरूपयितुमशक्यत्वात् । तथा हि—

न तावत् सत्ताया अवच्छेदकत्वम्, तस्याः प्रयोज्यव्यापाररूपत्वेन प्रयोजकव्यापाररूपभावनावच्छेदकत्वानुपपत्तेः । न वा पात्रेषु पृथकरणं तदवच्छेदकम् । तस्य संख्यासम्पादकत्वेन अन्यव्यापा-

पकारकत्वमिति विशेषो लभ्यते । अतश्च राजसूयस्य स्वरूपेणोत्पन्नः  
त्वेऽपि तत्प्रयोगस्य अप्र विधेयत्वात् युक्तस्तद्विशेषणीभूतकर्तृपरिच्छे-  
दकत्वेन राजत्वविधिः । प्रकृते तु चित्रत्वस्य प्रयोगविशेषणत्वानु-  
पपत्तेः उत्पत्तेश्च प्राप्तत्वेन चित्रत्वविशिष्टोत्पात्तविध्ययोगात् प्राप्तो-  
त्पत्त्यनुवादेन चित्रत्वविधिः, फलोद्देशेन घानायागस्य विनियोग-  
विधिरित्येव वाक्यभेदो दुरुद्धर एव ।

किञ्चास्मिन् पक्षे दध्यादियागानां घानायागाद्भूत्वापत्तेः उत्प-  
त्तिवाक्ये तुल्यवत्प्रतीतिवाधापत्तिः । कर्मान्तरविधिपक्षश्च भेदकममा-  
णामात्रादेव निराकर्तव्यः । गुणफलसम्बन्धविधानेन वा नामधेयत्वेन  
वा पूर्वकर्मण्येव निवेशोपपत्तेः वाक्यभेदानापादकस्य गुणस्याभेदक-  
त्वात् । वरं ह्यदृष्टभेदानुबन्धिकर्मभेदकल्पनातः प्रकरणभेदानापादकं  
नामधेयत्वमेवेति(१) वैश्वदेवाधिकरणे वक्ष्यते ।

गुणफलसम्बन्धविधिस्तु आश्रयाभावादेवासिद्धः । प्रकृतदध्या-  
दियागा हि यद्याश्रयाः तदा तेषां फलाभावात् प्रकरणात् फलव-  
द्गुणभावनाद्भूत्वमेवापद्येत । सम्भवत्येव हिं एकस्यैव अधिकारा-  
ख्यप्रकरणात् जन्यत्वरूपाश्रयत्वावगमेऽपि इतिकर्तव्यताकाङ्क्षालस-  
णात् प्रकरणाद्भूत्वावगमोऽपि । न चेष्टापत्तिः; दध्यादिद्रव्यवैयर्थ्या-  
पत्तेः । अतश्च तद्वैयर्थ्यपरिहारार्थं अदृष्टकल्पनायां तदनुबन्धिस्वर्गक-  
ल्पनायां च गौरवापत्तेः वरं नामधेयत्वमेव द्वितीयविधिप्रकाराङ्गीक-  
रणेन विधिलाघवापादकं युक्तमाश्रयितुम् । न चास्माभिः चित्रा-  
शब्दो पात्रेषु रूढ इत्युच्यते, येन शक्त्यन्तरकल्पनागौरवमिति ताव-  
च्छङ्कोत । अपि तु चित्रद्रव्यकत्वसम्बन्धेन लाक्षणिकः । सा तु परं  
वैदिकप्रचुरमयोगात् दर्शादिपदवत् निरुद्धेति विशेषः । टावन्तोऽपि  
इष्ट्यभिप्रायकः । एकवचनं च राजसूयपदवत् समुदायानुवादो ना-  
नुपपन्नः । तस्मात् चित्रापदं तावन्नामधेयम् ।

बहिष्पवमानशब्दस्तु सदसो बहिर्भावस्य आस्तावरूपदेशविधानादेव प्राप्तत्वात् तत्प्रख्यन्यायेनापि नामधेयं तत् ।

गुणवाक्ये त्रिवृच्छब्दस्तु स्तोत्रमामानाधिकरण्यात् त्रिवृच्चर्वाश्वलाधिकरणन्यायेन स्तोत्रीयानवकपरः । स्तोत्रपरत्वं च पवमानशब्दस्य पवनाक्रियाकर्तृभूमिप्रकाशकमन्त्रकत्वसम्बन्धेन निरूढलक्षणया नानुपपन्नम् । आज्यादिपदे तु शक्यसम्बन्धाभावात् स्तोत्रसामानाधिकरण्यान्यथानुपपत्त्या अतिरिक्तशक्तिकल्पनमपि वाक्यभेदभिधा नातीव दोषमावहति ।

यत्तु आज्यपदस्य (१) प्रजापतिर्देवेभ्य आत्मानं यज्ञं कृत्वा प्रायच्छन्, ते देवा अन्योन्यस्मा अस्पर्धन्, तानववीत्, आजिमास्मिन्निनेति, ते आजिमायन्, पदाजिभीषुः, [आयन्] तदाज्यानामाज्यत्वमित्यर्थवादे यज्ञमुद्दिश्य भोगार्थं स्पर्धमानेषु सत्सु यस्मादिस्मिन् यज्ञे आजिं मयादां ह्य गच्छन् इति प्रजापतिना उक्ते ते देवाः एतानि स्तोत्राणि काष्ठां कृत्वा आगताः । तस्मादेतानि आज्यत्वात् आज्यानीत्यन्वारूपानम् । तदुद्भिदादिपदान्वारूपानवत् अर्थवादस्य स्वार्थपरत्वे प्रमाणाभावेन तादृशपोगसत्त्वे प्रमाणाभावात् गमेर्द्धोस' इतिवत् शक्तिमद्भाववृद्धीकरणार्थमेव ।

अत्र च आज्यैरित्युत्पत्तिवाक्ये बहुवचनात् संख्यया कर्मभेदः । कर्माणि चात्र चत्वारि । न तु (२) कपिञ्जलाधिकरणन्यायेन त्रीणि । तस्य गमकान्तरसत्त्वे (३) उत्तरादोहनवत् अपवृत्तेः । अत्र हि चत्वारः तृचा गायप्रमाप्ता गीयमाना आमनाताः । तेषां च 'पञ्चदशान्याज्यानी' त्यनेन ढमत्ययान्तपञ्चदशशब्देन स्तोत्रीयासंख्याकृतस्तुतिसंख्यावाचिना स्तोमविधानात् एकैकस्य तृचस्य पञ्चदशत्वसम्पादनप्रकाराम्नानाच्च चत्वारि स्तोत्राण्यवगम्यन्ते । अत एव पञ्चदशसंख्यापि नात्र बहिष्पवमानवत् पृथक्त्वनिवेशिनी,



रत्वाभावात् ।

अत एव पत्रमानोदाहरणे पवनक्रियायाः द्रव्यमंस्कारकत्वेन तज्यापारताभावादेव नावच्छेदकत्वम् । न च क्रियान्तरस्यावच्छेदकत्वेऽपि प्रकरणावगतस्तोत्राङ्गभावानामाज्यादिभावनानां अङ्गप्रधानयोः एकदेशन्यायलभ्यस्थापनस्यैव अवच्छेदकत्वसम्भवः । अवच्छेदकावगमं विना भावनाविशेषत्वानवगतौ व्यापारविशेषग्राहिकथम्भावात्काल्पलक्षणप्रकरणेन अङ्गत्वस्यैवानवगतेः ।

न च प्रकरणेन अङ्गत्वानवगमेऽपि 'त्रिवृद्भवति, 'दर्भमपी भवती'त्यादिवत् क्रमेणैवाङ्गत्वसिद्धिः । त्रिटदादीनां दृष्टविधया रशनोपकारकत्वात् ममान्तारावगतत्रिवृदादिसम्पादकलौकिकक्रियावच्छेदकत्वोपपत्तेः युक्तं तत्र क्रमेण त्रिटदादिभावनानां रशनाङ्गत्वम् । मकृते तु आज्यादीनां दृष्टविधया स्तोत्रोपकारकत्वाभावात् अदृष्टस्य च व्यापारविशेषं विना अनुपपत्तेः अवच्छेदकाभावेन नाङ्गत्वावगतिसिद्धिः ।

न च प्रथमतोऽवच्छेदकानवगमेऽपि अनवच्छिन्नजात्यादिकरणकभावनायामिव अङ्गत्वोपपत्तेः अवच्छेदकापक्षाया पश्चादवगतस्यापि स्थापनस्य अवच्छेदकत्वोपपत्तिः, अत एव अभ्युदितेष्टौ भावनान्तरविधिपक्षे स्ववाक्यावच्छेदकाश्रवणादनवच्छिन्नभावनाविधानेऽपि पश्चादवच्छेदकत्वेन वाक्यान्तरविहिताग्नेयादियागः सम्बध्यत एवेति वाच्यम् । अनवच्छिन्नभावनायाः अनुष्ठानायोग्यत्वेन प्रयोगविधिनिषेधत्वानवगमात् तदविषयीभूतस्य च देशाद्यनन्वयेन समीपस्थापनस्यैवासिद्धेः । तस्मादवच्छेदकाभावेन नोभयविशिष्टभावनाविधिसम्भवः । अताऽवश्यमाज्याद्यनुवादेनैव अत्र संख्या विधेया । तच्च तदावकल्पते यदि उत्पत्तिवाक्यस्थमाज्यादिपदं स्तोत्रनामेत्पभ्युपगम्यते । तदा च तत्र स्तोत्रमात्रविधानात् गुणवाक्ये च संख्याप्राविधानात् लाघवम् ।

बहिष्णवमानशब्दस्तु सदसो बहिर्भावस्य आस्तावरूपदेशविधानादेव प्राप्तत्वात् तत्परुषन्यायेनापि नामधेयं तत् ।

गुणवाक्ये त्रिवृच्छब्दस्तु स्तोत्रमामानाधिकरण्यात् त्रिवृच्चर्वाश्ववालाधिकरणन्यायेन स्तोत्रीयानवकपरः । स्तोत्रपरत्वं च पवमानशब्दस्य पवर्नाक्रियाकर्तृमोमप्रकाशकमन्त्रकत्वसम्बन्धेन निरूढलक्षणया नानुपपन्नम् । आज्यादिपदे तु शक्यसम्बन्धाभावात् स्तोत्रसामानाधिकरण्यान्यथानुपपत्त्या अतिरिक्तशक्तिकल्पनमपि वाक्यभेदभिया नातीव दोषमात्रहति ।

यत्तु आज्यपदस्य<sup>(१)</sup> प्रजापतिर्देवेभ्य आत्मानं यज्ञं कृत्वा मायच्छत्, ते देवा अन्योन्यस्मा अस्पर्धन्त, तानब्रवीत्, आजिमास्मिन्निनेति, ते आजिमायन्, यदाजिमीयुः, [आयन्] तदाज्यानामाज्यत्वमित्यर्थवादे यज्ञमुद्दिश्य भोगार्थं स्पर्धमानेषु सत्सु यस्मादस्मिन् यज्ञे आजि मर्यादां हत गच्छति इति प्रजापतिना उक्ते ते देवाः एतानि स्तोत्राणि काष्ठां कृत्वा आगताः । तस्मादेतानि आज्यत्वात् आज्यानीयन्वारुपानम् । तदुद्भिदादिपदान्वारुपानवत् अर्थवादस्य स्वार्थपरत्वे प्रमाणाभावेन तादृशयोगसत्त्वे प्रमाणाभावात् गमेर्डास इतिवत् शक्तिसद्भाववद्दीकरणार्थमेव ।

अत्र च आज्यैरित्युत्पत्तिवाक्ये बहुवचनात् संख्यया कर्मभेदः । कर्माणि चात्र चत्वारि । न तु(२) कपिञ्जलाधिकरणन्यायेन त्रीणि । तस्य गमकान्तरसत्त्वे(३) उत्तरादोहनवत् अपवृत्तेः । अत्र हि चत्वारः तृचा गायत्रमाम्ना गीयमानाआम्नाताः । तेषां च 'पञ्चदशान्याज्यानी' त्यनेन ढप्रत्ययान्तपञ्चदशशब्देन स्तोत्रीयासंख्याकृतस्तुनिसंख्यावाचिना स्तोमविधानात् एकैकस्य तृचस्य पञ्चदशत्वसम्पादनप्रकाराम्नानाच्च चत्वारि स्तोत्राण्यवगम्यन्ते । अत एव पञ्चदशसंख्यापि नात्र बहिष्णवमानवत् पृथक्त्वानिवेशिनी,

अपि तु अभ्याससम्पाद्यैव । आज्यपदञ्च चतुर्णामपि स्तो-  
त्राणां नामधेयम् । उत्पत्तिवाक्ये सामानाधिकरण्यात् । 'पञ्चद-  
शान्याज्यानि' 'पञ्चदशं होतुराज्यम्' 'सप्तदशं मैत्रावरुणस्य,  
'एकविंशं ब्राह्मणाच्छंसिनः' 'पञ्चदशमच्छावाकस्य' इत्यादि प्रकृतौ  
विकृतौ प्रयोगाच्च ।

एवं "पृष्ठैः स्तुवत" इत्यत्रापि पृष्ठपदं कृत्वा पृष्ठस्तोत्रनामधेयम् ।  
न हि तत्र स्तोत्रे पृष्ठशब्दप्रवृत्तिनिमित्तकथनार्थोऽर्थवादोऽप्यस्ति ।

योऽपि च (१) 'आपो वा ऋत्विषमाच्छेन्न, तासां वायुः  
पृष्ठे व्यवर्त्तत, ततो वामं वसु समभवत्, तं मित्रावरुणौ  
पर्यपश्यताम्, इत्यादिना पृष्ठशब्दान्वाख्यानार्थोऽर्थवादः  
सोऽपि अग्रे आर्तवयुक्तानामपां पृष्ठे वायोः विवर्तनात्मकमैथुनाभि-  
घानपूर्वकं वामदेव्योत्पत्तिं तत्पदानिर्वचनं चोक्त्वा (२) 'तत्पृष्ठेपु  
न्यदधुः' इत्यनेन वामदेव्यस्य पृष्ठस्तोत्रेषु निवेशमभिधा-  
य [३] 'एतस्या योनेः पृष्ठानि सृजा, इत्यादिना षाड्विकपृष्ठस्तोत्र-  
साधनानां [४] रथन्तरवृद्धैरूपवैराजशाक्वररैवताख्यानानां पण्णां  
साम्नां उत्पत्तिं वामदेव्यादुक्त्वा [५] 'पिता वै वामदेव्यं, पुत्राः  
पृष्ठानि, इत्युपसंहारात् रथन्तरादिषु पदसु पृष्ठशब्दान्वाख्यानार्थः,  
न तु स्तोत्रनामत्वान्वाख्यानार्थः । अन्वाख्याने च स्पृशेर्धातोः औ-  
णादिके धमत्वये कृते पृष्ठशब्दव्युत्पत्तेः अप्सु वायुर्मैथुनाख्यस्पर्शा-  
त्पन्नजन्यत्वं प्रवृत्तिनिमित्तम् ।

यद्यपि च पृष्ठशब्दस्य अनेकशक्तिकल्पनाभिधया रथन्तरादिष्व-  
पि पृष्ठस्तोत्रमाधनत्वसम्बन्धेन लक्षणैव । तथाप्यन्वाख्यानवशात्  
निरुद्धलक्षणाङ्गिकारान्न वैपर्यमन्वाख्यानस्य । तत्रमोजनं च 'पृष्ठरु-  
पतिष्ठ' इत्यत्र 'उपान्मन्त्रकरणे' इति स्मृत्यनुमारात् आत्मनेपदावगत-

गुण्यभिधानानुरोधेन पृष्ठशब्दस्य स्तोत्रपरत्वानुपपत्तेः लक्षणया पृष्ठ-  
स्तोत्रसाधनीभूतरथन्तरादिप्राप्तिः । अन्यथा हि साधनत्वाविशेषात्  
अप्रगीता अपि प्राप्नुयुः । न चैवं गीतिमात्रलक्षणार्थां तदाधारभूताना-  
मृचां कथं प्राप्तिः ? साम्नः ऋगक्षराभिव्यक्तिद्वारैश्च स्तोत्ररूपगुणा-  
भिधानेऽपि कारणत्वात् योग्यतयैव तदाधारभूतार्गुद्धारकत्वस्य प्राप्तिः ।

नचैवं उत्तरासामपि प्राप्त्यापत्तिः । 'एकं साम तृपे क्रियते  
स्तोत्रीय'मिति वचनेन स्तोत्रीयस्यैव साम्नः तृचाधारकत्वविधानात्  
तत्रैव 'यद्योन्यां गायति तदुत्तरयोग्याति' इति देशविधानात् अन्य-  
त्र आम्यानसिद्धयोन्याधारकत्वस्यैवामाप्तेः । अतो रथन्तरादी-  
नामग्नौ प्राप्त्यर्थं इदं तेषु लाक्षणिकान्वाख्यानम्, न स्तोत्रविषयम् ।

न च स्तोत्रविषयत्वासम्भवेऽपि अनन्तरानिर्दिष्टवामदेव्यस्यैव  
मैथुनोत्पन्नत्वमात्रेणान्वाख्यानोपपत्तिः । तत्र पृष्ठशब्दामयोगात्  
तदन्वाख्यानवैयर्थ्यात्, "पृष्ठानि सृजा" इति बहुवचनानुपपत्ते-  
श्च । न च नौघसशैतकालेयाभिरायो बहुवचननिर्देशः । तेषामिह  
अप्रयोगात् । तेषु पृष्ठशब्दामयोगाच्च । तस्मात्पृष्ठस्तोत्रेषु अन्वा-  
ख्यानस्याप्यभावात् शक्तिरेव तत्र पृष्ठशब्दस्य ।

अत्रापि 'आज्यैः स्तुवते' इतिवत् 'पृष्ठैः स्तुवते' इत्युत्पत्तिवाक्ये  
बहुवचनश्रवणात् संख्यया कर्मभेदः 'आज्यभागौ यजती' तिवदव-  
गन्तव्यः । तत्र त्वयं विशेषः—'पृष्ठैः स्तुवते' इत्युपक्रम्य पद् ऋच  
आम्नाताः । (१) 'अभि त्वा शूर नो नुम' इत्याद्या, तत्र रथन्तरं साम ।  
(२) 'त्वामिद्धि हवामहे' इति द्वितीया, तत्र बृहत् । (३) कया नश्चित्र आ-

१ अभि त्वा शूर नो नुमोऽदुग्धा इत्येतेषुः ईशानमस्य जगतः स्वर्ह-  
शमीशानमिन्द्र तस्युप । ( ऋ० सं० ५-३-२१. )

२ त्वामिद्धि हवामहे साता वाजस्य कारवः । त्वां वृत्रेष्विन्द्र सत्प-  
तिं नरस्त्वां काष्ठास्वर्वतः । ( ऋ० सं० ४-७-२७. )

३ कयानश्चित्र आभुवदूती सदावृधः सत्या । कया शच्चिष्ठया घृता ।  
( ऋ० सं० ३-६-२४. )

भुव'दिति तृतीया, तत्र वामदेव्यम् । (१)नं वो दस्ममृतीपहामिति चतुर्थी, तत्र नौधमम् । (२)'अभि प्र वः सुराधम'मिति पञ्चमी, तत्र श्यैतम् । (३)'तरोमिर्षो विदद्द्रमु'मिति षष्ठी, तत्र कालेषम् । तत्र 'सप्तदशानि पृष्ठानी'त्यनेन स्तोमविधानात् सप्तदशस्तोमकानि पदपृष्ठानीत्यवगम्यते, तत्रापि 'बृहद्वा रथन्तरं वा पृष्ठं भवती'त्यनेन वचनेन बृहद्रथन्तरयोर्विकल्पः ।

एवं नौधमश्यैतयोर्विकल्पः । स च रथन्तरपक्षे नौधमम्, बृहत्पक्षे श्यैतमिति व्यवस्थितः ।

तदेवं ज्योतिष्टोमे नियतानि चत्वारि पृष्ठस्तोत्राणि । तेषु च सर्वेषु पृष्ठशब्दो मुख्य एव । आज्यशब्दवदुत्पात्तिवाक्ये सामानाधिकरण्यात् । 'सप्तदशानि पृष्ठानि' 'एकविंशं होतुः पृष्ठम्' त्रिणवं मैत्रावरुणस्य, 'सप्तदशं ब्राह्मणाच्छंसिनः ; 'पञ्चदशमच्छावाकस्य, इत्यादि प्रकृतौ विकृतौ मयोगाच्च । न तु बृहद्रथन्तरसाध्यस्तोत्रद्वय एव माहेन्द्रमंज्ञके पृष्ठशब्दो मुख्यः, अन्यत्र गौण इत्याश्रयणीयम्, प्रमाणाभावात् ।

न चैवं 'कण्वरथन्तरं पृष्ठं भवती'त्यादि विकृतविधौ प्राकृतसर्वपृष्ठस्तोत्रानुवादेन कण्वरथन्तरादिविध्यापत्तेः माहेन्द्रस्तोत्र एव तन्निवेशसिद्धान्तानुपपत्तिः । "बृहत्पृष्ठं भवति" "रथन्तरं पृष्ठं भवती" त्यादि प्रकृतौ बृहद्रथन्तरयोः पृष्ठसामानाधिकरण्यदर्शनात् विकृतावपि यत्र पृष्ठसामानाधिकरण्यं तस्यापि तुल्यवन्निर्देशरूपप्रकृ-

१ तं वो दस्ममृतीपहं षसोर्मदानमधसः अभिवत्सं न स्वसरेषु धेनव इन्द्र गीमिर्नवामहे । ( ऋ० सं० ५-६-२२. )

२ अभि प्र वः सुराधसमिन्द्रमर्च यथाविदे । यो जरित्भ्यो मघवा पुरुषमुः सहस्रेणेष शिशति । ( ६-४-४८. )

३ तरोमिर्षो विदद्द्रमुमिन्द्रं सयाध ऊतये । बृहद्वायन्तः सुत भोगे अध्यरे हुवे भरन्न कारिणम् ( ऋ० सं० ६-४-४८ )

तिलिङ्गेन बृहद्रथन्तरकार्य एव विधानोपपत्तेः । अतश्च यथैव 'उक्थ्यो  
वैरूपमामे'त्यादौ रथन्तरमामा बृहत्सागैत्यादि तुल्यबहुव्रीहन्तनिर्देशरू-  
पमकृतिलिङ्गेन माहेन्द्रमात्रविषयत्वं (१) दशमे साधयिष्यते तथैवात्रापि  
यत्र पृष्ठपदसामानाधिकरण्यं तत्र सर्वत्र माहेन्द्रस्तोत्रविषयत्वमेव ।

अत एव यत्र 'कौत्सं भवती' त्यादौ न पृष्ठपदसामानाधिक-  
रण्यरूपमकृतलिङ्गसंयोगः, तत्र कौत्सादिसाम्राज्ञां न माहेन्द्रे निवेशः ।

किञ्च "बृहत्पृष्ठं भवति" "रथन्तरं पृष्ठं भवती"ति वाक्ययोः न  
तावत् पृष्ठस्तोत्रविधिः, उत्पत्तिवाक्यादेव प्राप्तः । नापि सामविधिः ।  
सामाधारभूतानामृचां अवान्तराधिकाराख्यमकरणत्वात् अङ्गत्वावगतौ  
तदाधेयानां साम्राज्ञां सुतरां स्वरूपेण पृष्ठस्तोत्राङ्गत्वन प्राप्तः । अतो-  
ऽनुवादकेऽस्मिन् वाक्यद्वये पृष्ठसामानाधिकरण्यनिर्देशः स्ववैयर्थ्य-  
परिहारार्थमपि पृष्ठसामानाधिकरण्यनिर्दिष्टानां कण्वरथन्तरादीनां  
स्वकार्यापत्तिं गमयति । अनुवादकत्वादेव च अनयोः सामानाधिक-  
रण्यसिद्ध्यर्थं जघन्येऽपि पृष्ठशब्दे साधनलक्षणा नैव विरुध्यते ।

अन्वेवं ज्योतिष्टोमे पृष्ठबहुत्वे सति 'विश्वान्तसर्वपृष्ठो भवती' त्यत्र  
पाठहिकपृष्ठान्तिदेशः सप्तमे वक्ष्यमाणो न सिद्ध्येत् । तथा हि—

तत्रैदमुदाहृत्य किमयं पृष्ठशब्दः ज्योतिष्टोमिकपृष्ठानुवादकः ? उत  
पाठहिकपृष्ठस्तोत्रसाधनीभूतरथन्तरादिपदसामानातिदेशो वेति संदिह्य  
विश्वजितः अव्यक्तैकाहत्वेन ज्योतिष्टोममकृतिकत्वात् तत्र च "पृ-  
ष्ठः स्तुवते" "सप्तदशानि पृष्ठानी"त्यादिना नियतपृष्ठचतुष्टयसत्त्वात्  
तदनुवाद इति पूर्वपक्षिते प्रकृतौ माहेन्द्रस्तोत्रस्य एकस्यैव पृष्ठत्वात्  
शब्दशब्देन चतुस्सापेक्षसर्वशब्दास्तुपपत्तेः पठ्ये च रथन्तरादीनां  
पण्णां पृष्ठस्तोत्रसाधनीभूतानामर्थवादे पृष्ठशब्दप्रवृत्तिनिमित्तकथनेन  
मुख्यपृष्ठतुल्यत्वावगतेः तेषामेवातिदेशः । यस्तु 'पृष्ठः स्तुवते'  
'सप्तदशानि पृष्ठानी'ति प्रकृतौ प्रयोगः स पृष्ठानुवादममुदापवत्सु

वैभेदोपपत्तेः अपूर्वैक्योऽपि वा स्तोत्रद्वयारम्भकार्या अत्रान्तरापूर्वा-  
णां वैजात्यस्यावश्यं कल्पनीयत्वात् तत्साधनसाममात्रार्थत्वविवक्षया  
प्रकृतौ न तावत् साङ्कर्यम् । कण्ठरथन्तरे च प्रकृतावान्तरापूर्वेष्वेव  
कण्ठरथन्तरयोनिजन्यगुणाभिधानानां विधानोपपत्तेः हिरण्यगर्भम-  
न्त्रवदपूर्वान्तराकल्पनात् तत्साधनीभूते वृहद्रथन्तरधर्ममाप्त्यविरोधः  
इत्युक्तं परिसंख्यामुत्रे । विस्तरेणचायमर्थः नवमे उपपादादिष्यते ।  
तस्मात् 'पृष्ठैः स्तुवत' इत्यत्र संख्यया कर्मभेदः । तदनुवादेन च  
सप्तदशानीसत्र स्तोमविधिः । स्तोमोऽपि तेषां आज्यवदभ्याससम्पा-  
द्य एव । न तु पृथक्त्वनिवेशी । पृष्ठपदं च आज्यपदवदेव सर्वेषां  
नामधेयम् ।

सूत्रन्तु—यस्मिन् चित्रादिशब्दयुक्ते वाक्ये वाक्यभेदापा-  
दकस्य गुणस्योपदेशः, तत्र प्रधाने कर्मणि अभिसम्बन्धः  
नामधेयत्वमिति व्याख्येयम् ॥

इति चित्राधिकरणम् ॥ (वाक्यभेदन्पायः)

(४) अग्निहोत्राधिकरणम् ॥

मू०—तत्प्रख्यं चान्यशास्त्रम् ॥ १—४—४. (सि)

इह ये रूढाः यौगिकाश्च सम्भावितविधित्सितगुणमाप्तिकाः श-  
ब्दाः ते उदाहरणम् । यथा—'अग्निहोत्रं जुहोति' 'आधारमाधारयति'  
'य एवं विद्वान् पौर्णमासी यजेत' 'समिधो यजाति' 'तन्नूनपातं यज-  
ति' 'दर्शपूर्णमासाभ्यां स्वर्गकामो यजेत' इत्यादिकाः; अत्र अग्नि-  
होत्रादिशब्दाः विधेयगुणसमर्पकाः? उत अन्यतः प्राप्तगुणयोगेन घा-  
त्वर्थविशेषपरिचायकाः तन्तो नामधेयमिति विचारः ।

अत्र पादाध्यायसङ्गतिः पूर्ववत् । अनन्तरसङ्गतिस्तु पूर्वाधिक-  
रणोक्तवाक्यभेदात्मकगुणविधित्वनिराकरणहेतोरत्राभावेन पूर्वपक्षो-

एवं “सप्तदशानि पृष्ठानी” सत्रापि गौणमुख्यसाधारणपृष्ठानुवा-  
देनैव स्तोमविधिः—इत्युक्तम् ।

तदप्यनेनैव गौणत्वग्राहकप्रमाणाभावेनाऽपास्तम् ।

किञ्च पृष्ठपदस्य माहेन्द्रस्तोत्र एव शक्तिरिति सामविधिवलात्  
ऋषमवधारितम् ? तत्र हि क्रियाविशेषसामानाधिकरण्याभावेन स्तो-  
त्राचित्वस्यैवानवगतौ तद्विशेषमाहेन्द्रवाचित्वस्य सुतरामनवगतेः ।  
केन तु प्रमाणान्तरेण अभिधानरूपस्तोत्रव्यापारत्रयप्राप्तिः ? । न ता-  
वद्वाक्यान्तरेण । तस्य त्वपाप्पलिखनात् । नापि तृचाम्नानम् । तस्य  
(१) गुण्यभिधानव्यापारकत्वेनाप्युपपत्तौ अदृष्टकल्पनापादकगुणाभि-  
धानरूपस्तोत्रव्यापारकत्वस्य अन्यायत्वात् । तथात्वे वा माहे-  
न्द्रस्तोत्रस्यापि तृचाम्नानादेव सिद्धेः ‘पृष्ठैः स्तुवत’ इत्यस्यापि उत्प-  
त्तिविधित्वाङ्गीकरणं न सङ्गच्छते । अत्रश्च प्रथमशिष्टसंख्यानानुवादा-  
संभवात् विधेयता संख्यया भेदो युक्त एव ।

किञ्चैवमापि पृष्ठप्रातिपदिकस्य गौणत्वकल्पनापेक्षया (२) पाशा-  
धिकरणन्यायेन बहुवचनस्य एकत्वलक्षणया स्तोत्रसम्बन्धोपपत्तौ  
तदसम्बन्धापादकं गौणत्वकल्पनं नोपपत्तिम् ।

एवं गुणवाक्येऽपि एकत्वलक्षणया माहेन्द्रस्तोत्र एव स्तोमविधि-  
रापादनीयः । स्तोत्रान्तराणां सामापेक्षायां तु तत्र तृचाम्नानादेव  
एकत्रिकवत् विकस्तोमकतायामपि न विरोधः ।

किञ्च पृष्ठस्तोत्रस्य एकत्वे “रथन्तरे मस्तूपमाने सम्मीलयेत्”  
“बृहाते मस्तूपमाने समुद्रं मनसा ध्यायेत्” इत्यादि बृहद्रथन्तरधर्माणां  
एकपृष्ठपूर्वासाधनीभूतमाममात्रार्थत्वे मकृतावपि साङ्कर्यापत्तिः ।

अथ प्रतिनिपतनिर्देशान्यथानुपपत्त्या पृष्ठापूर्वसाधनीभूतरथन्त-  
रादित्वलक्षणया धर्माणां तादर्थ्यम् । तदा कण्वरथन्तरे बृहद्रथन्त-  
रधर्मप्राप्तौ प्रमाणं न पश्यामः । अस्मत्पक्षे तु स्तोत्रभेदात् तज्जन्यापू-



करणम् ] प्रथमाध्यायस्य चतुर्थः पादः । . १९६

वभेदोपपत्तेः अपूर्वैक्योऽपि वा स्तोत्रद्रव्यारम्भकार्णां अवाङ्मरापूर्वा-  
णां वैजात्यस्यावश्यं कल्पनीयत्वात् तत्साधनसाममात्रार्थत्वविवक्षया  
प्रकृतौ न तावत् साङ्कर्यम् । कण्ठरथन्तरे च प्रकृतावान्तरापूर्वेष्वेव  
कण्ठरथन्तरयोनिजन्यगुणाभिधानानां विधानोपपत्तेः हिरण्यार्भम-  
न्त्रवदपूर्वान्तराकल्पनात् तत्साधनीभूते वृहद्रथन्तरधर्ममाप्त्यविरोधः  
इत्युक्तं परिसंख्यासूत्रे । विस्तरेणचायमर्थः नवमे उपपादापिष्यते ।  
तस्मात् 'पृष्ठैः स्तुवत' इत्यत्र संख्याया कर्मभेदः । तदनुवादेन च  
सप्तदशानीयत्र स्तोमविधिः । स्तोमोऽपि तेषां आज्यवदभ्याससम्पा-  
द्य एव । न तु पृथक्त्वानिवेशी । पृष्ठपदं च आज्यपदवदेव सर्वेषां  
नामधेयम् ।

सूत्रन्तु—यस्मिन् चित्रादिशब्दयुक्ते वाक्ये वाक्यभेदापा-  
दकस्य गुणस्योपदेशः, तत्र प्रधाने कर्मणि अभिसम्बन्धः  
नामधेयत्वमिति व्याख्येयम् ॥

इति चित्राधिकरणम् ॥ (वाक्यभेदन्यायः)

(४) अग्निहोत्राधिकरणम् ॥

सू०—तत्प्रख्यं चान्यशास्त्रम् ॥ १-४-४. (सि)

इह ये रूढाः यौगिकाश्च सम्भावितविधित्सितगुणमाप्तिकाः श-  
ब्दाः ते उदाहरणम् । यथा—'अग्निहोत्रं जुहोति' 'आधारमाधारयति'  
'य एवं विद्वान् पौर्णमासीं यजेत' 'सामिधो यजाति' 'तनूनपातं यज-  
ति' 'दर्शपूर्णमासाभ्यां स्वर्गकायो यजेत' इत्यादिकाः; अत्र अग्नि-  
होत्रादिशब्दाः विधेयगुणसमर्पकाः ? उक्त अन्यतः प्राप्तगुणयोगेन घा-  
त्वर्थविशेषपरिचायकाः सन्तो नामधेयमिति विचारः ।

अत्र पादाध्यायसङ्गतिः पूर्ववत् । अनन्तरसङ्गतिस्तु पूर्वाधिक-  
रणोक्तवाक्यभेदात्मकगुणविधित्वनिराकरणहेतोरत्राभावेन पूर्वपक्षो-

त्यानात् द्रष्टव्या । नचैवं मत्पुदाहरणत्वाविशेषात् तद्व्यपदेशाधिकर-  
णस्यापि चित्राधिकरणानन्तरमारम्भसङ्गः । तस्य तत्प्रख्याधिकर-  
णमत्पुदाहरणत्वेन अनन्तरमपि सङ्गतेस्मत्त्वात् । न हि यस्य यस्य  
यत्र सङ्गतिः तस्य तस्य तत्राभिधानमिति नियमस्समस्ति । अपि  
तु यत् यत्राभिधीयते तस्य तत्र सङ्गतिर्वक्तव्या । अतश्च तत्प्रख्या-  
धिकरणस्याभिधीयमानस्य तावत् सङ्गतिसङ्गात् न दोषः । व्या-  
ख्यातृणान्तु एतस्य सङ्गतिसत्त्वेऽपि तद्व्यपदेशस्यापि सङ्गतिसत्त्वात्  
तदनाभिधानकारणमतिर्पाद्मिनामप्यस्य प्रयत्नमानानां अभिप्रायं न विद्मः ।

तत्र प्रसिध्वादित्रलेनैव गुणविधयः । न च यौगिकेषु  
उद्भिन्त्यायेन नामन्वशाद्वा । वक्ष्यमाणरीत्या कर्मणि अग्निदे-  
वताकृत्वरूपावयवयोगस्य अप्रसिद्धत्वेन गुणे कर्मणि च तुल्यवयो-  
गाभावेन उद्भिद्व्यपदेवैषम्यात् । अग्निहोत्रपदे बहुव्रीहिसमासान्तर्गता-  
ग्निपदस्य रूढ्यैव विधेयमर्पकत्वेन गुणोपस्थितौ योगस्य अकार-  
णत्वाच्च । अतश्च सोमादिवदेवात्र प्रसिध्वादिभिः गुणविधित्वम् ।  
तथा हि-

यद्यप्यत्र जुहोतेरौणादिके कर्मणि त्रन्प्रसपे कृते होत्रशब्दव्यु-  
त्पत्तेः तस्य च द्रव्यवचनत्वावगमात् अग्निः होत्रं अस्मिन्निति समाना-  
धिकरणबहुव्रीह्ययोगात् व्यधिकरणबहुव्रीह्याश्रयणे च “(१)सप्तमीविशे-  
षणे बहुव्रीहा”विति ज्ञापकवलेन कण्ठे काल इतिवत् कथञ्चित् सप्तमी-  
बहुव्रीहेः लक्षणानुगतावपि अग्न्याख्यस्याधिकरणस्य ‘यदाहवनीये  
जुहोती’त्वनेनैव प्राप्तेः अविधीयमानत्वेन अनाश्रयणीयत्वात्, ‘आश्र-  
यणीयस्य च अग्रपे होत्रमस्मिन्निति चतुर्थीबहुव्रीहेः न लक्षणानुग-  
तत्वम्, तथापि ‘दृष्टानुविधिश्छन्दसी’सबलम्यनमाश्रित्य न एवाश्री-  
यते । नद्यत्र तत्पुरुषस्सम्भवति । जुहोतिमामानाधिकरणानुपपत्तेः ।  
पठित्पुरुषे सम्बन्धविशेषापरिज्ञानाच्च ।

चतुर्थीतत्पुरुषस्यापि(१) “चतुर्थीतदर्थार्थिर्वालिहितमुखराक्षितैः” इत्यनुशिष्टस्य “प्रकृतिविकारभाव एवोष्टेः” इति स्मृत्या यूपाय दार्ढ्यादिवत् प्रकृतिविकाररूपतादर्थ्ये एव नियतत्वात् प्रकृते च द्रव्यदेवतयोः प्रकृतिविकारभावाभावात् शुद्धस्यापि नवमे निपेत्यमानत्वादसम्भवः ।

सप्तमी तत्पुरुषस्यापि(२) “सप्तमी शौण्डै” इति शौण्डादिगणे एव नियतत्वात् प्राप्तत्वेन विध्यानर्थक्याच्च असम्भवः । अतस्तमासान्तरासम्भवेन पारिशेष्यादपि लक्षणानुगतस्यापि चतुर्थीबहुव्रीहेराश्रयणम् ।

अत एव तौत्तरीयशास्त्रायां पठ्यमानः तत्पुरुषस्वरोऽपि अन्तोदात्तरूपः तत्पुरुषासम्भवादेव “सुप्तिडुपग्रहलिङ्गनराणां कालहलच्च्वरकर्तृषड्वां च, इति स्मरणानुसारेण व्यत्ययरूपतया द्रष्टव्यः । अन्यथा वाजसनेपिर्ना उभयोरपि समासयोः विसंवादिमर्वोदात्तस्वराभ्यानां अनुपपन्नमेव स्यात् । तस्मात् चतुर्थीबहुव्रीह्यङ्गीकरणात् योग्यतया अग्निः देवतात्वेन होमे विधीयते । नचासौ शास्त्रान्तरेण प्राप्तः । तत्प्रतिपादकशास्त्रस्य अभावात् । तथा हि—“यदग्नये च प्रजापतये च सायं जुहोति” इत्येतत् न प्रापकम् । एतस्य देवतामात्रविधायित्वे अग्निहोत्रवाक्ये विधेयान्तराभावाद्धोम एव विधेयः । तद्धोमानुवादेन समुच्चितयोरपि अग्निप्रजापत्योः द्वयोः विधौ वाक्यभेदात् ।

नचात्र चित्राधिकरणपूर्वपक्ष इव विशिष्टैककारकविधिः शक्यं शक्यम्, विभक्तिभेदात् । न वा कारकद्वयसमुच्चयविधिः । चशब्दोपात्तसमुच्चयस्य विशेष्यत्वानुपपत्तेः ।

अथ (३) “अग्निर्ज्योतिर्ज्योतिरग्निः स्वाहेति सायं जुहोति” इति मन्त्रविनियोगान्यथानुपपत्तिकल्पितविधित एवाग्नेः प्राप्तत्वात् समुच्चयविशिष्टप्रजापतेरेव यदग्नये चेति वाक्येन विधानमिति मनम् । तत् न, तत्र संख्याविशिष्टाज्यानामिव समुच्चयविशिष्टस्य प्रजापतेरपि प्राप्तेः

होमानुवादेन विधानायोगात् ।

अस्तु तर्हि पदग्रये चेति वाक्येन मजापतिमात्रविधानमिति चेत्-न, तथात्वे ब्राह्मणवाक्यगतचतुर्थ्युपात्तमजापतिदेवतावरुदे मान्त्रवर्णिकदेवतानिवेशायोगात् ऐन्द्रीन्यायेन मन्त्रस्य मजापति-मकाशकत्वापत्तेः 'अग्रय' इत्यनुवादानुपपत्तेः पदग्रये चेत्यनेन मजापतिमात्रविधौ "पत्सूर्याय च मजापतये च मातः" इति वाक्येऽपि "सूर्यो ऽप्योतिर्ज्योतिस्सूर्यस्स्वाहेति मातः" इति मान्त्रवर्णिकविधिमाप्तसूर्यानुवादेन होमोद्देशेन मजापतिमात्रविधानापत्तेः वाक्यद्वयानर्थक्याच्च । तच्चत्कालविशिष्टहोमोद्देशेन देवताविधौ तु विशिष्टोद्देशे वाक्यभेदः स्पष्ट एव ।

अतोऽवश्यं 'पदग्रये चे'ति वाक्यद्वयेऽपि देवताद्वयविशिष्टं काल-विशिष्टं च कर्मान्तरमेव विधेयम् । तत्रैव च 'दधना जुहोती' त्पादिना द्रव्यविधिः । 'सायं च मातश्च जुहोती' त्यनेन समुच्चयः । 'अग्निर्ज्यो-ति' रिति मन्त्रावपि तत्रैव लिङ्गात् प्राप्नुतः । "अग्निर्ज्योतिः ऽप्यो-तिः सूर्यः स्वाहेति सायं जुहोति" इत्यादिमिश्रलिङ्गरूपमन्त्रावपि गौणसामर्थ्येन । अन्यत्र सामान्यसम्बन्धबोधकप्रमाणाभावे उत्कर्षायोगात् मुख्यसामर्थ्येन गौणस्य बाधशङ्कानुपपत्तेः । गौणसामर्थ्यादेव च प्राप्नुवतां मन्त्राणां पुनर्विनिर्णयोगवचनं तेनैव ज्ञातः अभ्युदयकारीति ज्ञापनार्थम् । तयोश्च होमयोः समुच्चयविधानात् एकमेव फलं कल्पते । अतश्च 'अग्निहोत्रं जुहोती' त्यत्र देवताया अविधाने होमस्यैव विधे-यत्वापत्तेः तत्र चाग्नेरमाप्तत्वेन अनुवादायोगात् नामधेयत्वानुपपत्तेः ।

न च केवललिङ्गरूपमन्त्रविधेः मुख्यसामर्थ्येन क्लृप्ताग्निहोत्रमका-शकत्वानुपपत्तावपि मिश्रलिङ्गरूपयोः गौणत्वे प्रमाणाभावात् अग्निहो-त्रवाक्यविहितहोमोद्देशेन मान्त्रवर्णिकमिश्रदेवताविधायकत्वोपपत्तिः । तथा सति इन्द्रपीतपदवत् केवलेन आग्निशब्देनानुवादायोगात्, अत एव तत्सम्बन्धेन नामत्वस्याप्ययोगाच्च । अतः अवश्यं उपपदावप-

वार्योऽपि लोहितोष्णीपादिवत् अग्निरेव देवता होमोद्देशेन विधीयते ।

होमस्तु यद्यपि प्राकरणिकोत्पत्तिशिष्टदेवतान्तरावरोधादेव नोद्देश्यं शक्यः । तथापि अविहितदेवताकदर्वाहोमानुवादेन अग्निः देवता विधीयते । तेषु हि यत्र तद्धितेन चतुर्थ्या वा अग्निः अन्या वा देवता विहिता तेषु अनेन देवताविधेरशक्यत्वात् यद्यपि तस्य नोद्देश्यत्वम्, तथापि यत्र अग्रेय एव मन्त्रः पठितः तत्र मन्त्र-वर्णिकदेवताविधिकल्पनातः पूर्वमेवानेन देवताविधिसम्भवात् तदुद्देशेनैवाग्निर्विधीयते । “अग्निहोत्रं जुहुयात् स्वर्गकामः” “यावर्ज्जीवमग्निहोत्रं जुहोती—” सनयोस्तु दर्वाहोमाश्रिताग्निर्देवता फले निमित्ते च विधीयते । सम्भवति हि गुणविध्वर्षमप्यनूद्यमानस्य होमस्य विपरिवर्तमानत्वादाश्रयत्वम् । फलार्थगुणाश्रयत्वं तु ‘यदग्रेय’ ‘यत्सूर्याय’ इत्येतद्वाक्यविहितहोमद्वयस्यापि नित्यदेवतावाधेन नानुपपन्नम् । तेन दर्वाहोमानुवादेन देवताविधिः ।

अथ वा दर्वाहोमेषु मन्त्रवर्णादेव प्राप्तिरसम्भवे पूर्वमपि विधानस्य निष्फलत्वापत्तेः “सायं जुहोति” “प्रातर्जुहोति” इत्यादिवाक्यवैयर्थ्य-मसङ्गाच्चाग्निहोत्रवाक्ये अग्निदेवताविशिष्टं कर्मान्तरमेव विधीयते । तस्यैव च फलनिमित्तयोर्विधानम् । अग्निहोत्रपदञ्च तत्रत्यं बहुव्रीह्यन्तर्निर्दिष्टाग्निदेवताकर्मपरिचयार्थं सत् गुणानुवादकमेव “दर्शपूर्णमासाभ्यामिष्ट्वा सोमेन यजेते” तिवत्, न तु नामधेयम् । अस्मिन् पक्षे ‘सायं जुहोती’ त्यादिना तत्रैव कालद्वयविधिः, तत्समुच्चय-विधिश्च । “दध्ना जुहोती” त्यादिना द्रव्यविधिस्तु “यदग्रेय चे”ति वाक्यविहितहोमद्वयेऽपि, आकाङ्क्षाद्यविशेषात् “वेद्यां हवींषी” तिवत् दध्यादिवाक्ये होमशब्दसङ्कोचे प्रमाणाभावाच्च ।

एवं मन्त्रवाक्यानामपि यथासम्भवमुभयत्रान्वयो द्रष्टव्यः । होम-द्वयञ्चास्मिन् पक्षे सायंप्रातःकालभेदेन व्यवस्थितमग्निहोत्रवाक्य-विहितस्य फलवतः कर्मणोऽङ्गमिति नातिरिक्तफलकल्पनापि ॥

एवं आधारवाच्येऽपि आचार्यतेऽमी आचार इति कर्मव्युत्पत्त्या आधारशब्देन क्षरणसमर्थद्रव्यमाज्यपयःप्रभृति अभिधीयते । नत्वाधारणमाधारः इति भावव्युत्पत्त्या धात्वर्थनामत्वम् । प्रवृत्तिनिमित्तभेदाभावेन लज्जिदादिवैषम्यात् नामत्वानुपपत्तेः । अत एव न तदधिकरणेन गतार्थत्वम् । तच्च द्रव्यं द्वितीयासंयोगात् क्षरणसंस्कार्यत्वेनावगम्यमानं निष्प्रयोजनस्य संस्कार्यत्वायोगात् प्रयोजनपेक्षमाणं प्राकरणिकेन प्रधानभूतेन द्रव्यापेक्षेण उपांशुपाजेन सम्बन्धयते ।

नचैवं संस्कारविध्यन्यथानुपपत्त्या विनियोगकल्पनायां सक्तुष्वपि तदापत्तिः । तद्देव वा मकृतेऽपि विनियोगभङ्ग एव किं न स्यादिति वाच्यम् । क्षरणस्य लोके पानीयादौ पानार्थं उपयुज्यमाने ईप्सुक्षरणदर्शनेन संस्कारकत्वेन क्लृप्तस्य मत्प्रभिक्षापमानत्वात् युक्तं अभिपवयुक्तपृतीकवत् तत्संस्कार्यस्य स्वविनियोगकल्पकत्वम् । होमस्य तु संस्कारकत्वेनामत्प्रभिक्षापमानत्वात् न तत्संस्कार्यस्य स्वविनियोगकल्पकत्वमिति वैषम्यं मन्यते ।

नचैवमपि संस्कारविशिष्टस्यापि द्रव्यस्य “त्रिवृत् वीहृष्यमान” मिति वत् प्रकरणेन ग्रहणायोगात् कथमुपांशुपाजाङ्गत्वसम्भवः । इति कर्तव्यताकाङ्क्षालक्षणेन प्रकरणेनान्वयायोगेऽपि उभयाकाङ्क्षासहकृताधिकाराख्यस्थानेनैव ‘त्रिवृत् भवती’त्यादिवत् दृष्टविधयोपकारकत्वोपपत्तेः । ‘त्रिवृत् वीहृष्यमान’ मित्पत्र तु न दृष्टविधया स्तोत्रोपकारकत्वमित्युक्तमेव ।

यद्यपि चोपांशुपाजेऽपि “सर्वस्मै वा एतद्यज्ञाय गृह्णते यत् ध्रुवायामाज्यम्” इत्यनेन सामान्यवाक्येनापि मत्प्रभिक्षाविधिना ध्रौवस्य विहितत्वात् नोपांशुपाजे निवेशसम्भवः तथापि अनेन आज्यपयःप्रभृतिद्रव्यमात्रे विहिते “सर्वस्मा” इत्यनेनाज्यानुवादेन ध्रौवतामात्रविधानात् विरोधपरिहारोपपत्तिः ।

# परिशिष्टदीपकः=संस्कारदीपकस्य परिशिष्ट- विषयाणां निरूपणात्मकः ।

इति ग्रन्थे विषयाः—

दानस्वरूपादिकं, दानविधिः, प्रतिग्रहविधिः, देयद्रव्यदेवताः,  
द्रव्य-धान्य-भूमानानि, कुण्डमण्डपनिर्माणप्रकारः, सहोमतुलादान-  
नप्रयोगः, होमराहिततुलादानप्रयोगः, बृहद्गोदानप्रयोगः, गवा-  
दिमूल्यनिरूपणम्, संक्षिप्तगोदानप्रयोगः, वृषदान-महिषीदान-  
त्रिविधविद्यादान-सुवर्णदान-भूम्यादिदशदानानि । सर्वप्राय-  
श्चित्तप्रयोगः, ऋणधेन्वादिपञ्चधेनुदानानि । अश्वदान-हस्ति-  
दान-रथदान-गृहदानानि । सवास्तुशान्तिशिलान्यासप्रयोगः ।  
शय्यादान-द्विजस्थापन-नवग्रहदानानि । सुवर्णादिदानमन्त्राः ।  
गोमुखप्रसवशान्तिः । मूलाश्लेषादिशान्तयः । जलाशयोत्सर्गप्र-  
योगः । लघुजलाशयोत्सर्गप्रयोगः । मू० २।)

कातीयेष्टिदीपकः-यन्त्रस्थः ।

हर तरह के संस्कृत ग्रन्थ तथा भाषा भाष्य पुस्तकों के मिलने का पता—

## जयकृष्णदास-हरिदासगुप्तः

चौखम्बासंस्कृतसीरीज आफिस,

विद्याविलास प्रेस, गोपालमंदीरल्लेन

बनारस सिटी ।



THE

## CHOWKHAMBÂ SANSKRIT SERIES;

A COLLECTION OF RARE &amp; EXTRAORDINARY SANSKRIT WORKS

NO 326

## मीमांसाकौस्तुभः

( मीमांसासूत्रोपरि काचन विस्तृतटीका )

( प्रथमाध्यायस्य तृतीय. पादः )

पूर्वोत्तरमीमांसापारावारपारीण-

श्रीखण्डदेवविरचितः

श्रीकाशीहिन्दुविश्वविद्यालयपूर्वमीमांसाप्रधानाध्यापकेन  
वेदविशारदविरुदमाजा

अ. चिन्नस्वामिशास्त्रिणा

सशोधित थीजयकृष्णदासगुप्तेन मुद्रापिता विजयताम् ।

MIMAMSA KAUSTUBHA

[ An exhaustive Commentary of Jaiminisutra ]

BY

KHANIDAEVA

Edited by

Veda Visarada A Chinnaswami Sastri

Chief Professor of Mimamsa Benares Hindu University

FASCICULUS III 1

PUBLISHED &amp; SOLD BY THE SECRETARY

CHOWKHAMBÂ SANSKRIT SERIES OFFICE BENARES  
AGENTS PANDITA JYESHTHÂRAMA MUKUNDAJI BOMBAY  
OTTU HARRASSOWITZ LEIPZIG GERMANY  
PROBSTHAIN & CO BOOKSELLERS LONDON

Printed by Jai Krishna Das Gupta,

at the Vidya Vilas Press, Benares

1924

M;  
HA 2

251



अथ वा ध्रौवाज्य एव आधारपदेन क्षरणसमर्थत्वमात्रविधानात् पाठक्रमात् सामिधेय्युत्तरक्रियमाणक्षारणाख्यसंस्कारवलेन विलीनत्वप्राप्तावपि प्रधानवेलायां पुनर्घनीभूतत्वसम्भवात् तद्व्यावृत्त्या विलीनत्वमाप्तिफलकत्वोपपत्तिः ।

एवं “चतुर्गृहीतं वा एतदभूत् तस्याधारमाधार्यं त्रीनितः प्राचीनान् प्रयाजान् यजति” इत्यत्राज्यस्य प्रयाजत्रयसाधनीभूत-जौहवस्य एकदेशमाधारशब्दोक्तमुद्दिश्य क्षारणान्तरं विधीयते । अथ वा “आधारमाधारयती” त्यनेन क्षरणसमर्थद्रव्यैकदेशसंस्कारक-त्वेन क्षारणे विहिते किं तदिति विशेषाजज्ञासायां “चतुर्गृहीतं वा एतदभूत्” इत्यनेन जौहवचतुर्गृहीतरूपविशेषसमर्पणं “आग्नेयं चतु-र्धा करोति” इतिवत् न विरुध्यते । एवञ्च संस्कार्यस्य विनियोगापे-क्षायां नाकल्लसोपांशुयाजार्थता कल्प्या; किन्तु “चतुर्जुहां गृह्णाति” प्रयाजेभ्यस्तदि-“ति वाक्यलभ्यादिमपयाजत्रयार्थतैवेति लाघवम् ।

“चतुर्गृहीतं वे”त्यत्र चान्यस्य सर्वस्यानृद्यमानत्वात् विशेषसमर्पण-मात्रगिति लाघवमस्त्येव । “इन्द्र ऊर्ध्वो अध्वर इत्याधारमाधारयती” त्यनेन तु “देवस्य त्वेति निर्वपती” तिवत् मन्त्रमात्रं क्षारणसंस्कारा-ङ्गतया विधीयते । न तु मान्त्रवर्णिकदेवताकल्पनम् तद्वलेन याग-कल्पनं वा, गौरवमसङ्गात् ।

अस्तु वा इतिकरणावमृष्टविधिविहितत्वात् सूक्तवाक्यवत् देवता-कल्पकत्वम् तद्वलेन वा यागत्वञ्च, तथापि स्विष्टकृद्द्रुमयरूप-त्वोपपत्तेः संस्कारकत्वाव्याघातः । न चैतावता आधारपदस्य नाम-धेयत्वप्रसङ्गः, तथात्वे धात्वर्थस्य करणत्वात् नामधेयस्य तृतीयान्त-त्वापत्तेः । अग्निहोत्रपदे चेयं तृतीयान्तत्वापत्तिः नामत्वपक्षे द्रष्टव्या ।

नचोत्पत्तिवाक्यत्वादनयोः तत्र च फलाश्रवणात् भावनायां पदश्रुत्या धावत्वर्थस्यैव भाव्यत्वोपपत्तेः नामधेये द्वितीयान्तत्वोप-पत्तिः ; उत्पत्तिवाक्येऽपि समानाभिधानोपात्तविधिश्रुतिबलेनापुरुषार्थ-

स्य धात्वर्थस्य भाव्यत्वायोगेन सामान्यतो यत्किञ्चिदिष्टस्यैव विधि-  
बलेनाक्षिप्तस्य भाव्यत्वावगतेः धात्वर्थस्य फलवाक्य इव पदश्रुत्या  
करणत्वेनैवान्वयाभ्युपगमेन नामधेयस्य द्वितीयान्तत्वानुपपत्तेः ।

गुणविधिपक्षे तु—अग्निहोत्रवाक्ये होमानुवादेन गुणविधिपक्षे  
तस्य साध्यत्वात्, विशिष्टविधिपक्षेऽपि च विशेषणविधिवेलायां साध्य-  
भूतेनैव तेन गुणान्वयात् द्वितीयोपपत्तिः । आधारवाक्ये तु संस्कार्य-  
त्वादेव द्वितीयोपपत्तिः स्पष्टैव ।

एवं रूढेष्वपि “य एवं विद्वानि” सादिषु पौर्णमास्यमावास्या-  
दिशब्दैः कालो विधीयते । स च यद्यपि आग्नेयाद्युत्पत्तिवाक्ये  
प्राप्तत्वादेव न विधातुं योग्यः । तथापि प्रयाजाद्यनुवादेन विधीय-  
मानो न दोषमाचहति । द्वितीया चात्र सप्तम्यर्थे वाक्यानुवादस्व  
परिहारार्थं द्रष्टव्या ।

एवं फलवाक्येऽपि दर्शपूर्णमासादवाच्यः काल एव फले  
सर्वप्रकृतयागाश्रितो विधीयत इति द्रष्टव्यम् ।

समिदादिपदानां तु “विष्णुं यजती”तिवत् देवताविधायकत्वम् ।  
न च मन्त्रवर्णेन देवतायाः प्राप्तत्वात् विधानानुपपत्तिः । मान्त्रवर्णि-  
कदेवताकल्पनातः पूर्वमेव विधानोपपत्तेराकाङ्क्षाविरहेण तस्यैवा  
कल्पनात् । तस्मात् रूढेष्वपि गुणविधित्वम् ।

यत्तु मूले यौगिकानामेवोदाहरणत्वमित्युक्तम्, तत्र रूढेष्वपि  
तत्प्रख्यन्यायस्य बहुशो व्युत्पादितत्वात् अनादरेणेति द्रष्टव्यम् ।  
तस्मात् प्रामिध्यादिभिरेवेते विधयो गुणसमर्पका इति प्राप्ते—

अभिधीयते—यत्र प्रमाणान्तरेण विधित्सितस्य प्राप्तिसं-  
भाव्यते तत्र तद्विधिवैपथ्यादेव नामधेयत्वाध्यवसानम् । तथा हि—द-  
र्शीहोमानुवादेन तावत् गुणविधौ तेषु आग्नेयमन्त्रबलेनैव देवता-  
प्राप्तिसम्भवे पुनरनेन तद्विधिवैपथ्यम् । यत्र तु मन्त्रोऽपि नाम्नातः  
यथा—“यदाहवनीये जुहोती”त्यादौ तत्र गुण एव विधिशक्तस्मद्का-

न्तस्वान्नैव होमविधानम् । यत्र तु अनुपादेयरूपगुणयोगः यथा—“भिन्ने जुहोती” सादौ तत्र कर्मविध्यवश्यंभावेऽपि प्रमाणान्तरेण देवता-  
प्राप्तिमम्भवात् तदनुवादेनाग्निहोत्रवाक्ये न देवताविधिः ।

विशिष्टविधिपक्षस्तु विशेषणस्य सम्भवत्प्राप्तिकृत्वे पुनर्विधानवै-  
यर्थ्यादेव निराकर्तव्यः । तथा हि—

“अग्निज्योतिर्ज्योतिरग्निः स्वाहे”ति केवललिङ्गकमन्त्रपाठ-  
बलादेव उपांशुपाजवत् देवताप्राप्तिस्तंभवत्येवेति तद्विधिकल्पनातः  
पूर्वमेव एतद्विधिपट्टतेः न किञ्चित् प्रयोजनं पश्यामः । अभ्युदयशि-  
रस्कत्वस्यापि अनन्यगतिकृत्वेन सत्यां विधिलाघवापादकधात्वर्थमात्र-  
विधानेन गतौ गुगविधेरनाश्रयणीयत्वात् । अत एव केवललिङ्गक-  
मन्त्रपाठबलादेव उपांशुपाजवत् देवताप्राप्तिमम्भवेन मन्त्रविनियोज-  
कविधेः तत्कालीनप्रयोगविषयत्वस्य व्यवस्थार्थत्वेनैवोपपत्तिः । अन्वया  
हि यद्ग्नयेचेतिवाक्यविहितकर्मसम्बन्धे लिङ्गादेव व्यवस्थासिद्धेः  
मन्त्रविनियोजकविधिवैयर्थ्यम् । मिश्रलिङ्गरुमन्त्रयोः गौणत्वमप्यस्मिन्  
पक्षे निष्प्रमाणकमापद्यते । अतो यद्ग्नये चेति वाक्ययोः न  
देवताद्वयविशिष्टकर्मविधानम् ।

नापि समुचितदेवताद्वयविधिः ; वाक्यभेदप्रसङ्गात् । अपि तु  
मन्त्रवर्णमाप्ताग्निमूर्धानुवादेन होममुद्दिश्य लाघात् प्रजापतिमात्र-  
विधानम् ।

नचैवं ब्राह्मणगतचतुर्थ्या प्रजापतेर्विधाने मन्त्राणाम्न्द्रीन्यायेन  
गौणत्वापत्तेः - देवताकल्पकत्वानापत्तिः, कथञ्चिद्वा कल्पकत्वा-  
ङ्गीकारेऽपि आप्तिसूर्वाभ्यां प्रजापतेर्विकल्पापत्तिश्चेति वान्यम् ।  
(१)“अग्नेः पूर्वाहुतिः, प्रजापतेरुत्तरा” इतिक्रमविध्वन्ययानुपपत्त्यैव  
सिद्धौ तद्वलेनैन्द्रीन्यायानुपपत्तेः । अत एव ब्राह्मणगतोऽपि प्रजापति-  
शब्दः प्रजानां पतिरिति व्युत्पत्त्या“पात्नीवतं ग्रहं गृह्णाती”तिवत् यौ-

गिकः तस्य च विशेष्यापेक्षायां मन्त्रवर्णेनाग्न्यादेर्विशेष्यस्य समर्पणं स्यात् (१) "अग्ना इ पत्नीवा" इत्यादिवत् इत्यापादयितुमप्यशक्यम् । क्रमविध्यन्यथानुपपत्त्या देवताद्वित्वस्यैवावगमात् ।

नचैवं होमोद्देशेन प्रजापतिमात्रविधाने तस्य सायं प्रातःकालयो-  
रावृत्त्या प्रजापतेरापि दध्यादिवदावृत्तिसिद्धेः वाक्यद्वयवैयर्थ्यापत्तिः ।  
सायंप्रातःकालरूपीनीमत्तसम्बन्धार्थत्वेन वाक्यद्वयसार्थक्योपपत्तेः ।  
तत्प्रयोजनञ्च उपसदनन्तरकर्तव्यमासाग्निहोत्रे सायंप्रातःकालयो-  
भावात् प्रजापतिनिवृत्तिः ।

वस्तुतस्तु यदग्नयेचेति वाक्ये अग्निसमुच्चयविशिष्टप्रजापति-  
विधानेऽपि नाम्यंशे विशेषणविधिकल्पनया विधानम् ; मन्त्रवर्णा-  
देव प्राप्तेः ।

एवं 'यत्पूर्वाप चे'त्यत्रापि अग्निमूर्पसमुच्चयवैशिष्ट्यस्य च तत्त-  
त्काल एव प्राप्तेः सायंप्रातःपदमनुवादः । लक्षणया तत्तत्कालीन-  
होमोद्देश्यतापरं वा । धातुस्तु साधुत्वार्थमनूयते । ततश्च तत्समुच्चय-  
वैशिष्ट्यार्थमेव वाक्यद्वयमिति नानर्थक्यम् । न च क्रमविध्यन्यथानुप-  
पत्त्या समुच्चयसिद्धेः विधिवैयर्थ्यम् । वैकल्पिकत्वेऽपि प्रयोगभेदेन  
पूर्वोत्तरभावविधायकत्वोपपत्तेः ।

अतः एकस्मिन् प्रयोगे समुच्चयविधानोपपत्तेः तयोश्च  
'यदग्रप्रे चे' ति पाठक्रमादेव क्रमोपपत्तेः वस्तुतः क्रमवाक्यम-  
नुवाद एव । संख्याविशिष्टाज्यानामिव समुच्चयविशिष्टप्रजापतेरापि  
प्राप्तभावनानुवादेन विधानायोगः । पञ्चदशसंख्याया हि कार-  
कत्वात् तस्य च प्राथमिकभावनासम्बन्धं विना अनुपपत्तेः  
प्राप्तभावनानुवादेन उभयसम्बन्धे युक्तो वाक्यभेदः । चशब्दो-  
पात्तसमुच्चयस्य तु अकारकत्वात् नित्यं च समभिवाह्यतपदर्धि-  
विशेषणत्वपतीतेः तद्गोरेणैव च भावनान्वयोपपत्तेः न वाक्यभेदः ।

तस्मात् मन्त्रवर्णप्राप्ताग्निमूर्षान्नूय तत्समुच्चयविशिष्टप्रजापतिविधानमेव युक्तमुत्पश्यामः ।

यच्चत्र मान्त्रवर्णिकदेवताविधानपक्षे ज्योतिर्गुणविशिष्टयोरेवाग्निमूर्षयोः देवतात्वमिति कैश्चिदुक्तम्, तत्र (१)धूम एवाग्नेर्दिवा ददृशे, नार्चिः । तस्मात् दिवाग्निरादित्यं गतः रात्रावादित्यस्तम्” इत्याद्यर्थवादानुमारान्न उपांशुपाजे “विष्णुरुपांशु यष्टव्यः” इति वाक्यशेषानुसारेण मन्त्रवर्णगतदेवतात्वादिगुणवैशिष्ट्यमकल्पयित्वैव निर्गुणानामेव विष्णवादीनां देवतात्वकल्पनवत् लाघवात् निर्गुणयोरेवाग्निमूर्षयोः देवतात्वकल्पनोपपत्तेरपास्तम् ।

ननु—“यद्ग्नये चे”ति वाक्ययोरग्निमूर्षसमुच्चयविशिष्टप्रजापतिविधानस्योपजीव्यत्वात् केवललिङ्गकमन्त्रयोः देवताकल्पकत्वोपपत्तावपि मिश्रलिङ्गकयोरनुपजीव्यत्वात् तत्कल्पकत्वे मानाभावः । यथाकथञ्चित् कल्पकत्वाङ्गीकारेऽपि वा प्रजापतिसमुच्चयसिद्धौ प्रमाणाभावः इति चेत्—

न ; यद्ग्नये चेति वाक्यस्थयोः अग्निमूर्षपदयोः सायंप्रातःकालीनदेवतामात्रोपलक्षणत्वाङ्गीकरणात् । अन्यथा मिश्रलिङ्गकमन्त्रयोः गौणत्वापत्तेः गौण्या वृत्त्या सायंप्रातःकालीनाग्निप्रकाशकत्वेनैव व्यवस्थासिद्धेः विनियोगवैयर्थ्यञ्च । सायंप्रातःकालीनाग्निमूर्षसमुच्चयवशेनैव प्रजापतेरुभयकालिकत्वोपपत्तेः तद्वाक्यगतसायंप्रातःपदवैयर्थ्यप्रसङ्गाच्च । अतो वरमनुवादत्वादग्निमूर्षपदयोरेव तत्तत्कालीनदेवतामात्रोपलक्षणत्वाङ्गीकरणेन तत्समुच्चयविशिष्टप्रजापतिमात्रविधानमिति ।

यत्तु न्यायसुधाकृता—ययःश्रुतभाष्यानु(२)सारेण यद्ग्नयेचेति वाक्ययोरेवाग्निमूर्षयोरेव विधानम्; न तु मन्त्रवर्णकल्पविधानत्वात् अग्निमूर्षयोः प्राप्तिः, गौरवापत्तेः । न चैवं प्राप्तकर्मानुवादेन

देवताद्वयविधौ वाक्यभेदः, प्रत्येककारकविभक्त्यन्तपदद्वयोपात्तस्यापि देवताद्वयस्य चशब्दसमभिव्याहारात् परस्परसापेक्षत्वमतीतेः आख्यात-  
तन्वाययौगपद्येनाख्यातवृत्तेरभावात् वाक्यभेदानापत्तेः । चादीनां  
हि निपातोपसर्गाणां पृथक् पदत्वेन वाचकत्वेऽपि केवलाप्रयोगित्वेन  
स्वातन्त्र्येण तदर्थस्य भावनाविशेषणत्वाभावात् निसं समभिव्याहृत-  
पदार्थविशेषणत्वमतीतेः पदार्थान्तरार्थस्यापि च चाद्यर्थान्त्रयं विना  
पदान्तरोपात्तभावनान्वयायोगात् चशब्दसमभिव्याहारात् इतरेतरस-  
हितयोरेव अग्निप्रजापत्योः भावनान्वयमतीतिरिति नाद्यत्तिप्रसङ्गः ।

नचैतावता अग्नीषोमीयादिवत् व्यासज्यष्टित्तिदेवतात्वापत्तिः ;  
पृथक् चतुर्योनिर्देशेन इतरेतरनिरपेक्षयोरेव देवतात्वमतीतेः । पदा-  
न्तरसम्बन्धे हि चशब्दात् साहित्यं मतीयते, न विभक्तिसम्बन्धे ; त-  
त्सम्बन्धात्प्राक् अपरिपूर्णस्य पदस्य पदान्तरेण चशब्देन अन्वयानु-  
पपत्तेः ।

तदेवं निपातोपसर्गाणां वाचकत्वाङ्गीकारेऽपि वाक्यभेदः  
परिहृतः । पदा तु तेषां द्योतकत्वं तदा तत्समभिव्याहृतस्य एकस्यैव  
पदस्य विशिष्टार्थवाचकत्वम्, समभिव्याहृतेतरपदानां तु तात्पर्य-  
ग्राहकत्वमित्यङ्गीकारात् प्रजापतिपदेनैव अग्निदेवतानिरूपितसमुच्च-  
यां विशिष्टप्रजापत्यभिधानात् विशिष्टार्थविधानोपपत्तेः चतुर्ध्वन्ताग्नि-  
पदस्य चशब्दस्य च तात्पर्यग्राहकत्वेन विधिव्यापारत्वाभावेऽपि  
वैयर्थ्याभावात् एकपदार्थविधानात् सुतरा न वाक्यभेदः ।

अत एव दशमे—“ऋत्विग्भ्यो दक्षिणां ददाति” इत्यनेन आन-  
तिसाधनरूपायाः दक्षिणायाः ऋत्विगानमनार्थत्वेन प्राप्तत्वात् तदनु-  
वादेन “(१)गौश्चाश्वश्चे”त्यादि “तस्य द्वादश शतं दक्षिणा” इत्यन्तेन  
परस्परमहितानां गवादिपदार्थानां विधानमङ्गीकृत्य भूसीशकायां वि-  
कृतौ धेनुर्दक्षिणाकार्ये विधीयमाना सर्वेषामेव तत्कार्यमाधनानां ग-

वांश्वादीनां निवर्तिका, न तु घेनुशब्देन गोमात्रवृत्तिगुणवाचिना प्र-  
कृतिलिङ्गसंयोगात् गवामेव । प्रकृतौ गवादीनां प्रत्येकमानतिसाधनत्वे  
सादृश्यात् गोरेव निवर्तिका घेनुः स्यात्, नत्वेतदास्ति. गवाश्वादीनां  
चशब्दबलेन परस्परसहितानामेव प्राप्तदाक्षिणासम्बन्धावगत्या समु-  
च्चितानामेव साधनत्वावगमात् । न चैवमपि वाक्यभेदः, चशब्दा-  
न्वयात् पूर्वं हि गवादीनामुपादेयत्वेनापि दाक्षिणासम्बन्धे प्राप्तानु-  
वादेन अनेकविधाने वाक्यभेदो भवेत् । गवादीनामुद्देश्यत्वे वा च-  
शब्दोपात्तस्यापि साहित्यस्याविवक्षापत्तेः स्यादनेकोद्देश्यतानिमित्तो  
वाक्यभेदः । परस्परसहितानामेवोपादेयत्वे तु नास्य प्रमक्तिरित्यु-  
क्तम् । तस्मात् तद्वदेव यदग्रये चेत्यनेनापि प्राप्ते कर्मणि देवताद्व-  
यविधिर्नानुपन्नः ।

नचैवं ब्राह्मणवाक्येनैव देवताद्वयस्य सायंपातःकालकृतव्यव-  
स्थासिद्धेः केवललिङ्गकमन्त्रद्वयस्य च तत्तल्लिङ्गादेव प्राप्तिमिद्धेः ताद्व-  
नियोगाविधिवैयर्थ्यम् । मिश्रलिङ्गकमन्त्रयोः मन्यसांविधौवनियुक्त-  
त्वेन लिङ्गविनियुक्तगन्त्रापेक्षया प्राचल्यत्वात् ताभ्यां पर्युदस्तयोः के-  
वललिङ्गकयोः प्रातिपसवार्थं विधिस्वार्थयोपपत्ते—रित्युक्तम् ।

तन्न; अग्निप्रजापतिप्रतिपदिकयोः विभवत्पन्वयात् प्रागेव चशब्दान्वयोऽभ्युपगम्यते ? तदुत्तरं वा ? नाद्यः, समुचितयोः देवतात्वापत्तेः  
विभक्तिद्वयवैयर्थ्याच्च । नान्त्यः; बलवत्तरकारकश्रुतिबलेन क्रियामन्व-  
न्धस्यैव ज्ञातिप्रतीयमानत्वेन तस्यैवापत्तेः वाक्यभेदस्य परिहर्तुम-  
शक्यत्वात् । अन्यथा विद्वद्वाक्यविहितकर्मानुवादेन तद्विद्वत्प्राया पर-  
स्परसाधनत्वेनावगतयोः द्रव्यदेवतयोः साहित्ययोरेव विधानोपपत्तेः  
सुतरां वाक्यभेदानापत्तेः । अथ “गौश्चाश्वश्चे” त्पादौ प्रपणा-  
न्त्वेन कारकविभक्त्यन्तताभावात् दाक्षिणाशब्दान्वयात् पूर्वमेव  
चशब्दान्वये नैव किञ्चित् बाधकमस्ति ।

चस्तुनस्तु अत्र प्राप्तकर्मानुवादेन समुचितगवादिनिधानरूपद-

व्यविधानसम्भवेऽपि द्वादशशतसंख्याया अपि विधेयत्वात् वाक्यभे-  
दस्य परिहर्तुमशक्यत्वेन द्रव्यसंख्योभयविंशतिष्टदक्षिणाविधिरेवा-  
श्रीयते ।

नचैवं 'तस्य द्वादशशत'मित्यत्र तच्छब्दवैयर्थ्यापत्तिः । द्रव्यसं-  
ख्ययोररुणैकहायनीन्पायेन तद्विरहेऽपि पार्ष्णिक्मन्त्रोपपत्तिरिति  
वाच्यम् । एकवचनान्ततच्छब्दश्रवणाभावे संख्यायाः सर्वद्रव्यनि-  
वेशापत्तेः मुख्यगोमात्रनिवेशनप्रयोजनत्वेन तच्छब्दसार्थक्यस्य दशमे  
वक्ष्यमाणत्वात् तस्य चानतिसाधनत्वरूपस्य दक्षिणात्वस्य सामर्थ्या-  
देव कर्मकर्तृत्वगर्थत्वासिद्धावापि तद्विन्नचममाध्वर्युणामापि कर्मकर्तृ-  
त्वाविशेषात् तेभ्योऽपि दानमसक्तौ "ऋत्विग्भ्यो दक्षिणां ददाति"  
इत्यनेन गवादिद्रव्यं तेभ्यः परिसंख्यायते । अतो 'गौश्चाश्वश्चे'त्यत्र  
वाक्यभेदमसत्प्रभावात् चशब्दवशेन समुच्चितानां साधनत्वेन प्रती-  
तावपि न तत्तुल्यत्वं "पद्ममे चे" त्यादेः ।

यदपि निपातोपसर्गाणा द्योतकत्वात् समभिन्वाहृतपदस्यैव  
विंशतिष्टाचकत्वं अन्येषां तु तात्पर्यग्राहकत्वमित्युक्तम् । तदपि न,  
तत्तन्निपातोपसर्गादिसमभिन्वाहारे तत्तत्पदेषु तत्तद्विंशतिष्टार्थ-  
विषयकशक्तिकल्पने तत्तत्समभिन्वाहारभावे च शुद्धार्थविष-  
यकशक्तिकल्पने निपातादीनां द्योतकताशक्तिकल्पने च गौरव-  
प्रसङ्गेन द्योतकत्वपक्षस्यानभिमतत्वात् । अत एव तत्र तत्र ज्ञानादि-  
पदेष्वपि लक्षणावाचोयुक्तिः सद्गच्छते ।

यदपि च केवललिङ्गकमन्त्रविनियोगविधेः मिश्रलिङ्गकविधिप-  
र्युदासप्रतिमसवार्थत्वमित्युक्तम् । तत्र ; मिश्रलिङ्गकमन्त्रयोः स्वतन्त्र-  
देवताकल्पकत्वं वा अभिमतम् ? गौण्या दृश्या अग्निमूर्त्यप्रकाशकत्व-  
मेव वा ? नाद्यः ; तथात्वे वैकल्पिककेवलदेवताग्निमूर्त्यप्रकाशकत्वेनैव  
केवलदेवत्वमन्त्रयोः विनियोगोपपत्तेः भिन्नविषयमिश्रलिङ्गविधिना  
पर्युदासासम्भवात् केवललिङ्गकविधेः प्रतिमसवार्थत्वानुपपत्तेः तद्वैय-



वर्षापित्तेश्च । मिश्रलिङ्गकमन्त्रस्थयोः जघन्यसूर्याग्निपदयोः गौ-  
प्या वृत्त्या सायंप्रातःकालीनाग्निमूर्धप्रकाशकत्वस्य विधिं विनापि  
सिद्धेः विनियोगवैयर्थ्यात् ।

अत एव पूषानुमन्त्रणमन्त्रवत् उत्कर्षे प्राप्ते तद्यावृत्त्यर्थं वचन-  
मित्यपास्तम् । यागानुमन्त्रणसमाख्यावत् इह मिश्रलिङ्गकयोः सामा-  
न्यसम्बन्धबोधकप्रमाणाभावेन उभयदेवत्यकर्मद्वयस्य च अप्राप्तिसिद्ध-  
त्वेन उत्कर्षासिद्धेः । अगो ब्राह्मणेन सूर्याग्निविधानाभिधानं आघा-  
राग्निहोत्राधिकरणवार्त्तिकविरुद्धं न्यायमुधाकृतोऽनादरणीयमेवेति  
केवललिङ्गकमन्त्रवर्णपाठबलादेव तत्प्राप्तिः ।

अतश्च मन्त्रवर्णप्राप्तस्याग्रेः अग्निहोत्रपदेन विधानायोगात्  
विधेयान्तराभावेन च जुहोत्यभिधेयस्य होमत्वस्य विधेयत्वात्  
तस्यैव अग्निदेवताकत्वसम्बन्धेन अग्निहोत्रपदं नामधेयम् ।  
अग्निहोत्रपदञ्च अस्मिन् पक्षे (१) हुषामाश्रुर्भासिभ्यस्त्रन्” इत्यनेन  
पात्राशब्दवत् “(२) उणादयो बहुलम्” इत्येतदनुसारात् होत्रशब्दं  
भावे प्रच्यन्तं व्याख्याय अग्नेः होत्रपदवाच्यो होमः अग्निहोत्र-  
मित्येवं व्युत्पत्त्या तैत्तिरीयशास्त्राधीतस्वरसंवादात् प्रमाणान्तरसिद्ध-  
देवतात्वारूपसम्बन्धविशेषलक्षणया पृष्ठीतत्पुरुष एव । इष्यते च  
प्रकृतिविकारभावाभावेऽपि प्रमाणान्तरसिद्धतादर्थ्याख्यसम्बन्धविशे-  
षलक्षणया पृष्ठीतत्पुरुषोऽश्वघासादौ ।

न चैवं पूर्वपक्षेऽपि लक्षणाद्यनुगतः पृष्ठीतत्पुरुषममास एव किं  
नाश्रीपत्न इति वाच्यम् । सम्बन्धविशेषस्य प्रमाणान्तरेण सिद्धेः,  
यस्तु भाष्यकारेण सिद्धान्ते लक्षणस्वराद्यनुगतोऽपि चतुर्था-  
वद्गुणीहिः, न्यायमुधाकृता च पृष्ठीवद्गुणीहिः, सः तत्र होत्रशब्दस्य  
कर्मव्युत्पत्त्या द्रव्यवाचित्व इत्यभिप्रायेण द्रष्टव्यः ।

यदपि च कैश्चित् अग्नौ होत्रमस्मिन् इति लक्षणानुगतः सप्त-  
मीवद्गुणीहिरेवाश्रयणीयः इत्युक्तम् ; तत्र तत्पुरुषे लाघवात्, स्वरा-

नुगमाद्य, मासाग्निहोत्रे चाग्निदेवताकत्वप्रसिद्धेः गौण्या वृत्त्या धर्म-  
मात्रोपदेशकत्वोपपत्तेः, अन्यधिकरणकत्वस्य तु मामाग्निहोत्रेऽपि  
“यदाहवनीये जुहोती” इत्यनेनैव प्राप्तेः प्रापणीयपदवत् अतिदेशक-  
त्वानुपपत्तिप्रसङ्गात् उपोक्षितम् ।

यथापि च आहवनीय एवाहुतिद्रव्यं, नापरयोरित्यस्मिन् पक्षे  
प्रातर्होमप्रयोगे अग्निदेवताकत्वाभावात् नेदं प्रवृत्तिनिमित्तमेतद्वाक्य-  
विहितहोमत्वावच्छिन्ने सम्भवति, तथापि पढाहुतिपक्षदशाहुतिपक्षयोः  
आपराग्निहोमाभ्यामे प्रातःप्रयोगे अग्निदेवताकत्वस्य सत्त्वात् प्रवृ-  
त्तिनिमित्तत्वाविधातः । एकस्यैव होमस्य सायंप्रातःकालाधिकरणकदे-  
वतासमुच्चयानुरोधेन उपोतिष्टोमवदभ्यासेऽपि कर्मभेदाभावेन विजा-  
तीयहोमत्वावच्छिन्ने सामानाधिकरण्यसम्बन्धेनाग्निदेवताकत्वाच्च ।  
वक्ष्यते चैकदेशप्रवृत्तिनिमित्तेनापि तत्प्रख्यन्वयायेन नामधेयत्वोपपत्तिः  
वैश्वदेवाधिकरणे । अतिप्रमद्गनिराकरणं उद्भूतपदकत्वं सर्वत्र द्रष्टव्यम् ।  
अतश्च सिद्धमग्निहोत्रपदस्य नामत्वम् । एवञ्च फलादिनिमित्तकालद्रव्यदे-  
वतावैश्वदेवेषु फलादिसम्बन्धः अग्निहोत्रसंज्ञकस्य नानुपपन्नः ॥

आधारवाक्येऽपि आधारशब्दस्य भावव्युत्पत्त्या कर्मनामत्वाङ्गी-  
कारेण प्रथमविधिप्रकारसम्भवे द्वितीयविधिप्रकाराङ्गीकरणं, तद्वलेन  
चोपांशुयाजे विनियोगकल्पनं चात्यन्तानुपपन्नमेव । उपांशुयाजे  
प्रत्यक्षशिष्टध्रौवाज्यस्य तद्वत्तविलीनत्वस्य च(१) “सर्पिराज्यं प्रती-  
यात्” इत्यनेन प्राप्तत्वात् विधातुपशक्तेश्च ।

अत एव सान्नाय्योपाशुयाजाङ्गभूतद्रव्याद्देशेन संस्कारविधि-  
रित्युपास्तम्, द्वितीयविधिप्रकाराङ्गीकरणापत्तेः । अत एव  
चतुर्गुहीतं वेत्यनेन संस्कार्यविशेषसमर्पणमित्यप्युपास्तम् ।  
'तस्पाधारमाचार्य' इत्येतावतेवाभीष्टमिद्धेः एतद्वाक्यस्याधारप-  
दस्य वैयर्थ्यापत्तेश्च । एतद्वाक्ये क्षरणान्तरविधानन्तु भेदकप्रमा-

णाभावादेवायुक्तम् । आघारवाक्ये विनियोगभङ्गकल्पनया द्रव्य-  
विशिष्टक्षारणविधानं तु पञ्चमविधिमकारापत्तेः द्रव्यस्य चतुर्थी-  
तवाक्यादेव प्राप्तत्वात् अयुक्तम् ।

अत एव “इन्द्र ऊर्ध्व” इत्यनेनैव मान्त्रवर्णिकदेवतामासः याग-  
त्वकल्पनया होमत्वसिद्धेः तन्नामधेयाघारपदस्य प्रवृत्तिनिमित्तभेदात्  
न तदेक्यमादाय नामधेयवैयर्थ्यमाशङ्कनीयम् । अस्ति च होमोऽपि  
मक्षेपांशेन क्षारणात्मकत्वामात्रे पूर्ववदेव प्रवृत्तिनिमित्तोपपत्तिः ।

अथ च यागः स्वित्कृद्देव त्वागांशेनारादुपकारकोऽपि मक्षे-  
पांशेनाद्यमयाजत्रयसाधनीभूताज्यसंस्कारकत्वात् सन्निपत्योपकार-  
कोऽपि स्वीक्रियते । सन्निपत्योपकारकत्वसम्भवे अंशोऽप्यारादुप-  
कारकत्वकल्पनस्य तद्देवान्यायत्वात् ।

अत एव “तस्याघारमाघार्य” इति सम्बन्धसामान्यवाचिन्यपि  
पृष्ठी “आज्यस्य यजन” तिवत् न गुणत्वरूपसम्बन्धविशेषपरा ।  
अपि तु भाव्युपयोगित्वात् माघान्यपरैव । अतश्च आघारोत्तरमपि  
जौह्वनाशे मयाजार्थं तदुत्पादने पुनराघारकरणम्; विकृतिषु च वा-  
चनिकमयाजपर्युदासे उत्तराघारनिवृत्तिरिति । नचैवं संस्कारकर्मत्वे  
तस्य संस्कार्यनिरूपणाधीननिरूपणत्वात् तेनैवावच्छेदकमिद्धौ अ-  
वच्छेदकान्तरानपेक्षणात् नामधेयानर्थक्यम् । उद्भिदादिवत् सत्यप्य-  
वच्छेदकान्तरे नामान्त्रानवशेनैव एतदवच्छेदकस्याभ्युदयांशरस्कत्व-  
कल्पनया “अंशुं गृह्णाति” “अदाभ्यं गृह्णाति” इत्यादिवत् संस्का-  
रकर्मण्यपि नामार्थवत्वोपपत्तेरिति न्यायसुघाकारः ।

चस्तुतस्तु संस्कारकर्मत्वे द्रव्यसम्बन्धांशोऽस्य अपूर्वनिधित्वा-  
पत्तेः लघुभूतानियमविधित्वापादकं ‘तस्ये’तिपठ्या गुणत्वपरत्वमङ्गी-  
कृत्य आरादुपकारकत्वमेव मयाजादिवत् युक्तमाश्रयितुम् । अत एव  
उद्देशमक्षेपत्वागसमुदायरूपस्य होमस्यैव एकस्य पदार्थस्य विधेयत्वात्  
अवयवभेदमङ्गीकृत्य भाव्युपयोगाङ्गीकरणमपि अन्यायमेव । स्व-  
एकदाशौ तु न सामवापिकत्वलामार्थं तदङ्गीकरणम् । अपि तु

दृष्टार्थत्वलाभायैव । प्रकृते तु संस्कारकर्मत्वेऽप्यदृष्टकल्पनायाः आवश्यकत्वात् साध्यभेदो निष्प्रमाणकः । अतश्च तुषोपवापवत् परमयुक्तद्रव्योपजीवित्वेऽपि संस्कारकर्मत्वाभावात् नोक्तफलसिद्धिः । विकृतिषु वाचनिकप्रयाजपर्युदामे परं यत्किञ्चिदाज्येनाभिधारणेऽपि न जीहवोत्पादनम्, कपालवत् परमयुक्तत्वात् । परमयुक्तत्वञ्च घतुर्गृहीतवाक्ये प्रयाजप्रयसाधनानुवादैवव्यर्थ्याभिया अवगम्यत इति न किञ्चिदनुपपन्नम् ।

नन्वेवं मस्रपांशेनारादुपकारकत्वेऽपि उद्देशांशेन सान्नाय्याद्भुनेन्द्रदेवतास्मरणार्थत्वेन दृष्टार्थत्वोपपत्तेः स्वाहाकारोत्तमप्रयाजानूयाजवदेव सन्निपसोपकारकत्वोपपत्तिः । न च सान्नाय्ये महेन्द्रदेवताया अपि वैकल्पिकयास्मत्त्वात् कथमिन्द्रमात्रस्मारकत्वोपपत्तिः । भोक्षणादिवत् सान्नाय्यापूर्वसाधनीभूतदेवतामात्रस्मरणार्थत्वकल्पनया आधारहोमसम्बन्धिदेवगोद्देशेन सान्नाय्यसम्बन्धिदेवताद्वयस्यापि स्मरणोपपत्तेः । अतश्च यद्यपि (१) 'त्रीहिणां मेघ सुमनस्यमानः' इति मन्त्रस्य यवप्रयोग इव महेन्द्रप्रयोगेऽपि "इन्द्र ऊर्ध्वो अश्वर" इत्यस्य लोपेऽपि 'महेन्द्रायेदं न मम' इत्यनेन देवतोद्देशेनैव सान्नाय्यदेवतास्मरणोपपत्तेरिति चेत्—

न ; मन्त्रवर्णस्यैवात्रोद्देशकल्पकत्वेन कल्पकत्रोपे तल्लोपस्यैव न्यो-  
य्यत्वात् । "ता एता एकांशदाहुतयो भवन्ति—द्वात्राधारौ, पञ्च प्रया-  
जाः, द्वावाज्यभागौ, आप्रेयः, (२) तद्दश उपांशुप्रयाजः, अग्नीपोमीयः पुरो-  
डाशः, स्विष्टकृत्, इडा, वयोऽनूपाजाः, सूक्तवाकः, शंयुवाक-  
श्च, यत्पत्नीमंवाजेषु स्रुगादीयते, समिष्टयजुश्चे"ति शतपथश्रुतिगतनेन  
प्रकरणसनायेन लिङ्गेन पौर्णमास्या(३)मपि विधानाच्च, अतश्च आरा-  
दुपकारक एवाधारो नामधेयश्च तस्याधारपदमिति सिद्धम् । एवञ्च  
आधारशब्दोऽत्रोद्देशोः तत्प्रख्यापकशास्त्रान्तरसद्भावेन गुणावधित्वा-  
सम्भवे भिद्धे धातुसमभिव्याहारात् तन्नामत्वे चावधारिते सामाना-

धिकरणार्थं द्वितीयाऽपि तृतीयार्थलक्षिकेसङ्गीक्रियते । न च शक्य-  
सम्बन्धाभावः । घात्वर्थे असाधितस्य करणत्वानुपपत्तेः कर्मत्वस्याऽपि  
सत्वात् एकार्थसमवायसम्बन्धेन विधिसामर्थ्यावगतकरणत्वलक्ष(१)-  
कत्वोपपत्तेः ।

एवं दर्शपूर्णमासवाक्येऽपि आग्नेयादिवाक्येषु कालपागयोर्हभयोर-  
पि प्राप्तौ भावार्थाधिकरणन्यायेन घात्वर्थस्यैव फलसम्बन्धकरणेन  
गुणफलसम्बन्धानुपपत्तिः । यत्र घात्वर्थः प्राप्तः गुणश्चाप्राप्तः तत्रैव  
गुणफलसम्बन्धः भावार्थाधिकरणापवादेन, न तु यत्र गुणोऽपि प्राप्तः ।

अत एव(२)“ऐन्द्रवायवाग्रान् ग्रहान् गृहीयात् यः कामयेत यथा-  
पूर्वं प्रजाः कल्पेत्”-इति वाक्येन ऐन्द्रवायवाग्रतारूपगुणः न फलार्थं  
विधीयते, अपि तु ग्रहणान्घेवेत्युक्तं दशमे । ततो यागानामेव फलस-  
म्बन्धात् तेषां च उत्पत्तिवाक्यमाप्तकालसम्बन्धिलक्षणया दर्शपूर्ण-  
मासपदं नामधेयम् ।

एवं समिदादिपदमपि मन्त्रवर्णादेव समिदादिदेवतायाः प्राप्तत्वात्  
लक्षणया नामधेयमेव ।

(३)“य एवं विद्वान्”-इति वाक्यद्वयेऽपि प्रयाजानुवादेन वैकलिक-  
कालद्वयाविधानशङ्कापि एतद्विध्यभावे फलवाक्ये सर्वेषामेकफलसाध-  
नत्वेनावगतानां यागानां सहप्रयोगाऽवगमात् आग्नेयादिसांख्या-  
नुरोधेन पौर्णमास्यां अमावास्यायां वा प्रयाजादीनां अनुष्ठानोपपत्तेः  
विधिवैयर्थ्यप्रसङ्गादेव निराकर्तव्या । नस्मात् तदपि त्रिकस्य त्रिकस्य  
नामधेयम् ।

सूत्रं तु गुणप्ररूपापरुशास्त्रान्तरयुक्तं यत् पूर्वाधिकरणद्वयावि-  
पयीभूतं तदपि नामधेयमिति व्याख्येयम् ।

इत्याग्निहोत्राधिकरणम् ॥ ४ ॥ ( तत्प्ररूपन्यायः )

( ५ ) तद्यपदेशाधिकरणम् ।

सू-तद्व्यपदेशं च ॥ १-४-५. ॥ ( सि )

“अथैष श्येनेनाभिचरन् यजेत” “अथैष सन्दन्शेनाभिचरन् यजेत” “अथैष गवाभिचरन् यजेत” इत्यादिषु श्रुताः श्येनादिशब्दाः गुणविधयः कर्मानामधेयानि वेति विचार्यते । तत्र प्रसिद्ध्यादिभिर्गुणविधित्वम् । न चात्र उद्भिन्वापावतारः, तस्य सोमदध्यादिवत् रूढेष्वप्रवृत्तेनापि वाक्यभेदः ; येन चित्राधिकरणन्यायप्रवृत्तिः शक्येत । अत एव तत्प्रख्यशास्त्रान्तरसद्भावात् न पूर्वाधिकरणविषयत्वम्, तेन प्रत्युदाहरणरूपेण पूर्वपक्षोत्थानात् अनन्तरा सद्गतिरपि सिद्धा भवति । तत्रापि फलोद्देशेन गुणविशिष्टकर्मविधानम् ।

नचैवमपि “यथा वै श्येनो निपत्यादत्ते एवमयं द्विपन्तं भ्रातृणां निपत्यादत्ते यमभिचरति श्येनेन” इत्यर्थवादोपात्तश्येनसादृश्यस्य श्येन एवासम्भवात् श्येनशब्दस्य गौण्या वृत्त्या यागपरत्वं परिकल्प्य प्रसिद्धश्येनसादृश्योपपादनार्थं यागनामत्वं स्वीक्रियतामिति वाच्यम् । विशेषणांशे प्रसिद्धस्य श्येनसादृश्यस्याभेदादनुपपद्यमानत्वेऽपि विशेष्यांशे तस्योपपन्नतरत्वेन नागत्वासाधकत्वात् ।

अथ वा एतस्य वाक्यजातस्य ज्योतिष्टोमप्रकरणे पाठात् कर्मभेदकप्रमाणाभावेन विशिष्टविधित्वानुपपत्तेः ज्योतिष्टोमाश्रित एव गुणः फलाय विधीयते “दध्नेन्द्रियकामस्य जुहुयादि” तिवत् । न चैतस्मिन्नपि पक्षे तर्हि गुणस्यैव विधेयत्वेन स्तोतव्यत्वात् स्वस्यैव स्वोपमानत्वानुपपत्तिः । “(१) रामरावणयोर्युद्धं रामरावणयोरिव” इत्यादिवदौपचारिककालव्यक्तिकृतभेदकल्पनया उपमानान्तराभावलक्षणया वा स्तुत्युपपत्तेः ।

न च तर्हि स एव दोषः । उपक्रमस्थविभ्युद्देशवार्तिश्येनपदस्य

गुणत्वकल्पनापेक्षया उपसंहारस्यार्थवादे तदङ्गीकरणस्यान्याद्य-  
त्वात् । न ह्यत्र विध्युद्देशः सन्दिग्धः, येन वाक्यशेषेण निर्णयित ।  
एतदभावे “सोमेन यजेते”त्यादिवत् गुणविधित्वस्य त्वयाप्यङ्गीकार्य-  
त्वात् । अतो विरोधात् उपक्रमस्य प्राबल्येनार्थवादे अन्यघानयनं  
न दोषः ।

चस्तुतस्तु उपमानान्तराभावघोतकस्य उपमेये उपमानत्वकथ-  
नरूपानन्वयालङ्कारस्याभेदेऽनुगुणत्वमेव । अत एव “ते तद्विलासा इव  
तद्विलासा” इत्यादौ अभेद एव अनन्वयालङ्कारोदाहरणं सद्गच्छते ।  
अतो निर्मूलैव नामत्वोक्तिरिति प्राप्ते—

अभिधीयते—विशिष्टकर्मान्तरविधिस्तावत् भेदकप्रमाणाभा-  
वादेवायुक्तः, गुणफलमन्वन्धविधिस्तु उपमानासम्भवादेव निराक-  
र्तव्यः । यद्यपि चेयं स्तुतिः नाराजस्वार्थसत्यत्वमपेक्षते, तथापि  
आलम्बनापेक्षत्वात् नोपमानस्य भेदं विनोपपत्तिः, नचौपचारिक-  
भेदकल्पना रामरावणयोरित्यत्रेवाशङ्कनीया । एकस्या एव व्यक्तेः  
कालभेदेन उपमानत्वकल्पने तावत् यथा अनेन पूर्वं निपत्य मांसादानं  
कृतं तथा वैरिणोऽप्यादानं क्रियते इत्यर्थस्यापत्तेः आदत्त इति लटः  
भूतकाललक्षणा, यथैवंशब्दाभ्यां समभिव्याहृतयोः श्वेनपदसर्वनाम्नोः  
भिन्नार्थकत्वेन प्रतीयमानयोः एकार्थत्वकल्पनेत्यनेकत्र दोषकल्पनाप-  
त्तेः वरमेकत्रैवोपक्रमस्येऽपि श्वेनपदे लघुभूताद्वितीयाविधिप्रकारापा-  
दिका निरूढा गौणी युक्ता आश्रयितुष । अत एव जघन्यानामपि  
भूयमामनुग्रहो न्याय्यः । मुख्यानुग्रहश्च समसङ्घघाविषय इति  
द्वादशे वक्ष्यते ।

एवमेकस्मिन्नापि कार्ये व्यक्तिभेदेन उपमानरूपनायां श्वेन-  
पदसर्वनाम्नोः श्वेनत्वाच्चिच्छन्नोपस्थापकयोः प्रागतदितरव्याक्तिल-  
क्षकत्वम्, पुनश्च विधेयतावच्छेदकश्वेनत्वाच्चिच्छन्नस्य स्तुत्यभावः  
इत्यनेकत्र दोषः ।

वस्तुतस्तु “रामरावणयोरिव” इत्यत्र नैव औपचारिकभेदक-  
ल्पनया उपमानोपपादनम्, रसविधातापत्तेः । किन्तु उपमानाभाव-  
लक्षणया अनन्याचरितत्वख्यापनमेव । अतश्च तद्भेदात्त्र उपमाना-  
न्तराभावलक्षणया पूर्वंदेवात्र अनेकेषु पदेषु लक्षणेति । नचोपमा-  
न्तराभावस्य व्यञ्जनयैवोपस्थितेः न लक्षणेति वाच्यम् । तस्याः वृ-  
त्त्यन्तरत्वे प्रमाणाभावात् । अत एवास्मन्मते अनन्वयालङ्कारस्थ-  
लेऽपि तात्पर्यानुसारेण लक्षणैवेति ध्येयम् । अतः प्रकृते अनेकेषु  
पदेषु लक्षणापत्तेः एरुस्मिन्नेव वरं मुख्येऽपि श्येनपदे एका निरुद्धा  
गौणी । सापि च भिन्नयोः आहाराभिदकथनात्मकरूपरूढविधये-  
वेति केचित् ।

वस्तुतस्तु धेदे आरोपकपुरुषाभावात् न क्वापि रूपकम् ।  
अतस्साधारणधर्मवाचिपदाभावात् लक्षोपमा रूपेयं गौणी । तत्र च  
प्रसिद्धश्येनातिरिक्तं तत्सदृशञ्च यागरूपमपि अभिचाररूपफलजनकं  
श्येनपदप्रतिपाद्यमित्येतावदवगम्यते । उपोतिष्टोमस्य संज्ञान्तरावरो-  
धात् तत्वानुपपत्तेः गौणसंज्ञयैव कर्मान्तरत्वसिद्धिः ।

नचैवं सर्वत्र जघन्यवृत्तिस्थले अतिप्रसङ्गनिराकरणस्य पदा-  
न्तरसमाभिव्याहाराद्यवगततात्पर्यबलादेव सिद्धेः सिद्धान्ते रूढ्यङ्गी-  
करणप्रयोजनाभावः । “समानमितरत् श्येनेन” इत्यादौ प्रसिद्ध-  
श्येनयागोपस्थितिप्रयोजकत्वात् । अत एव दर्शपूर्णमामादिपदे लाक्ष-  
णिकेऽपि निरूढ्यङ्गीकरणप्रयोजनं “मासं दर्शपूर्णमासाभ्या”मित्या-  
दिषु गौणत्वसिद्धिः । तस्मिन् हि सति मुख्यत्वाविशेषात् अपरत्र  
गौणी वृत्तिर्युज्यते, नान्यथा । अर्थवादस्तु श्येनपदस्थगौण्यपेक्षित-  
सादृश्योप(१)स्थापनार्थस्तत्र विनैव लक्षणां उपमानोपमेयमाधारण-  
धर्मसादृश्यवाचकपदः पूर्णत्वात् पूर्णोपमाविधया विधेययागस्तुत्यर्थो  
न विरुध्यते । अतस्सिद्धमुपमानव्यपदेशानुरोधेन श्येनपदं ना-



मधेयम् ।

एवमुत्तरयोरपि “यथा वै सन्दंशेन दुरादानमादत्ते” इति “यथा वै गावो गोपायन्ति” इतिचार्थवादिक्कोपमानवशेनैव नामधेयत्वमनुसन्धेयम् । अतश्च सिद्धं श्येनादिपदानां नामधेयत्वमिति ।

सूत्रं तु विधित्सितगुणोपमानव्यपदेशयुक्तं चशब्दात् मत्वर्थलक्षणापादककर्मन्तरत्वग्राहिप्रमाणशून्यं च यत् श्येनादिपदं तदपि नामधेयमिति व्याख्येयम् ॥

तदेवं मत्वर्थलक्षणा, वाक्यभेद, तत्प्ररूप, तद्व्यपदेशाख्यैः चतुर्भिरेव प्रकारैस्सर्वत्र नामधेयत्वमुन्नेयम् । न त्वेतेभ्योऽन्यः प्रकारोऽस्ति । विशिष्य चापमर्थो(१) वैश्वदेवाधिकरणे निरूपयिष्यते । अत एव(२) “अथैव ज्योतिः “(३)अथैव सर्वज्योतिः” रित्यादावपि यद्यपि प्रथमानिर्दिष्टे ज्योतिरादिपदे द्रव्यस्य क्रतुवाचकपदसमिध्याहाराभावे तदङ्गत्वेन विनियोकतुमशक्तेः प्रकरणेन च सिद्धरूपस्याविनियोगात् “एतेन सहस्रदक्षिणेन यजेते”त्यनेनैव विनियोगसम्भवे क्रमेणापि विनियोगाकरणात् क्रमेणैव च विनियोगे एतद्विधिवैयर्थ्यापत्तेः ज्योतिष्टोमयागानुवादेन ज्योतिरादिपदोपनीताः गुणाः एतच्छब्देन विधीयन्ते इत्याशङ्का जायते तथापि एतच्छब्दपरापृष्ठानां गुणानां सहस्रदक्षिणायाश्च प्राप्तकर्मनुवादेन विधाने वाक्यभेदापत्तेः चित्रान्यायेन नामधेयत्वम् ।

न च वाक्यभेदापादकगुणादेव कर्मन्तरत्वोपपत्तेः तस्यैव गुणद्रव्यविशिष्टस्य विधौ वाक्यभेदाभावात् न चित्रान्याय इति वाच्यम् । विधिगौरवापादककर्मन्तरत्वकल्पनापेक्षया नामधेयत्वस्यैव न्याय्यत्वात् । अतश्च नामत्वकल्पकत्वात् तद्वलेनैव विधिलक्षणापादकं कर्मन्तरत्वकल्पनमुचितमिति नामत्वमेव न्याय्यम् । एतदभिप्रायेणैव न्यायसुधाकृता ज्योतिरादिशब्दानां उद्भिदाद्य-

धिकरणेषु यथासम्भवं निवेशो भविष्यतीत्युक्तमिति तस्मिन् बहु-  
भाषितत्वमात्रारोपेण दोषाधिधान भ्रम एव ॥

एवं वैश्वदेवदर्वाहोमादिपदानामपि तत्प्रत्ययान्यायादेव नामधेय-  
त्वम् । वैश्वदेवाधिकरणे तदेव वैश्वदेवपदस्याक्षिप्य समाधीयते । अ-  
ष्टमादौ इह सिद्धमेव नामधेयत्वमपूर्वत्वविचारार्थं प्रसङ्गात् स्मार्यते  
इति न पौनरुक्त्यमपीति सर्वमनवद्यम् ॥

इति पञ्चम तद्व्यपदेशाधिकरणम् ॥

अथ षष्ठं वाजपेयाधिकरणम् (६) ॥

सू-नामधेये गुणश्रुतेः स्यात् विधानमिति

चेत् ॥ १-४-६ ॥ ( पू )

इह पूर्वाधिकरणे सूत्रगतचशब्दसूचितमत्वर्थलक्षणादोष एवाक्षिप्य  
समाधीयते "वाजपेयेन स्वाराज्यकामो यजेते"त्यत्र वाजपेयशब्दः  
गुणविधिः कर्मनामधेयं वेति विचारः । तत्र वाजपेयशब्दो यद्वागू-  
रूपपेयान्नरचनस्सन्न प्रसिध्यादिभिर्गुणविधिः । न च मत्वर्थलक्षणा,  
यागस्य करणत्वानभ्युपगमात् । यदि करणत्वमभ्युपगम्येत ततो गु-  
णस्यापि करणत्वात् करणयोरन्वयार्थं भवेत् मत्वर्थलक्षणा । न तु  
तद्भ्युपगमे प्रमाणमस्ति । यजेतेत्यत्र श्रुत्या लक्षणया वा करणत्व-  
स्यानुवत्त्वात् । कथं तर्हि अनीप्सितस्य यागस्य प्रत्ययार्थरूपाया भा-  
वनायां अन्वयः । नह्यत्र भावनानङ्गीकारेण वैयाकरणवत् पूर्वपक्ष-  
स्तम्भवति । तस्याः प्रधानभूतायाः भावार्थाधिकरणे साधयिष्यमा-  
णत्वात् । कथञ्चैवं सति इतरकारकाणामन्वयः? उच्यते—

घात्वर्थ एव सर्वेषां कर्मकरणसम्प्रदानानामुन्वयः । न तु भावनायाम् । तस्या यत्ररूपत्वेन द्रव्यादिजन्यत्वासम्भवात् । घात्वर्थद्वारकत्वाश्रयणापेक्षया साक्षात् घात्वर्थान्वयस्यैव न्याय्यत्वाच्च । अतस्सर्वाण्यपि कारकाणि भावनासम्बन्धमनादृत्य घात्वर्थेनैवान्वीयन्ते । सोऽपि च कारकान्वयित्वात् न स्वयं कारकलोपः । अपि तु यथैव सिद्धान्ते सकलकारकान्विता भावना क्रियारूपैव सती प्रत्ययेनाभिधीयते, तथास्मिन् मते घात्वर्थोऽपि क्रियारूपत्वेनैव घातुनाभिधीयते । अत एव न भावनावदेव कर्मत्वकरणत्वादिकृतवैरूप्यमपि । अतश्च सकलकारकविशिष्टो घात्वर्थोऽपि प्रधानभूतायां भावनायां करणत्वसम्बन्धेन नान्वीयते । अपि तु सम्बन्धसामान्येनैव । अत एव “प्रकृतिप्रत्ययौ प्रत्ययार्थं सह द्रुतः” इत्यनुशासनमपि सम्बन्धसामान्याभिप्रायकं सद्गच्छते ।

नचैवमापि सम्बन्धसामान्यस्य वाक्यार्थविधयैव भानोपपत्तेः तत्राप्यनुशासनवैयर्थ्यम् । एतद्वलादेव प्रकृत्यर्थान्वयस्य शक्त्या निरूढलक्षणया वा पदार्थविधयैव भानाङ्गीकारात् । न च भावनायाः कारकरूपत्वे जनकत्वेन गुणत्वापत्तेः प्राधान्याभावमसङ्गात् क्रियारूपायां तस्यां कारकातिरिक्तस्यान्वयानुपपत्तिः इत्यत्र किञ्चित् प्रमाणमस्ति । “(१) एतस्यैव रेवतीषु वारवन्तीषमग्निष्टोम साम कृत्वा” इत्यादौ क्रियाद्वयस्य कारकत्वातिरिक्तेनापि पूर्वकालत्वादिना सम्बन्धेन शतशोऽन्वयाङ्गीकारात् । अतश्चोल्लेखोऽपि यजेतेत्येवमाकारक एव सम्बन्धसामान्येनेति न विरोधः । तदापि कारकाणां घात्वर्थसम्बन्धमेवाभ्युपगम्य तस्य भावनान्वय उपपादितः ।

अथ वा अस्तु प्रधानान्वयस्याभ्याहितत्वात् कारकाणां भावनायामेवान्वयः । न चैतावता यागस्यापि कारकत्वात् तस्य पूर्वोक्तविधया सम्बन्धोपपत्तेः न कर्मत्वकरणत्वादिकृतवैरूप्यापत्तिः ।

शाब्दबोधे युगपत् प्रतीत्यङ्गीकारे हि वैरूप्यं दोषः । न तु वस्तुतः एकस्मिन् अर्थे घर्मद्वयाङ्गीकारे; भिन्नप्रतियोगित्वेन तस्यादोषत्वात् । अतश्च एकस्मिन्नेव यागे वस्तुतो गुणादिनिरूपिते कर्मत्वे फलादि-  
निरूपिते च करणत्वे विद्यमानेऽपि तयोश्शाब्दबोधे प्रतीत्यभावात् न वैरूप्यापत्तिः । अतश्च धात्वर्थस्य गुणत्वेनानवगमात् तत्र कारकीभूतगुणान्वयार्थं न मत्वर्थलक्षणापत्तिः । अत एव उद्भिदाद्युदाहरणेऽपि विशिष्टविधिपक्षे मत्वर्थलक्षणया दोषत्वेनोक्तत्वात् तत्रापि मत्वर्थलक्षणोद्धारोपपत्तेः तदप्यत्रोदाहरणम् । यागानुवादेन गुणविधिरिति पूर्वपक्षेऽपि विशिष्टविधाविव यानि जघन्यविधिप्रकाराद्याश्रयणापत्तिरूपाणि दूषणानि तेषां तत्र सम्बन्धाङ्गीकारेऽपि उद्धर्तुमशक्यत्वात् न तदाक्षेपार्थमिदमधिकरणम् ।

चित्राधिकरणेऽपि चित्रत्वस्त्रीत्वावच्छिन्ने द्रव्यविशिष्टकर्मान्तरविधिपक्षेऽपि मत्वर्थलक्षणादोषस्याप्युद्भावयितुमशक्यत्वात् तदुद्धारार्थमपीदमधिकरणमिति तदप्यत्रोदाहरणम् ।

वाजपेयाद्युद्धारस्तु गुणद्वयस्य यागान्वये तन्त्रत्वोपपत्तावपि विधयन्वयस्य तन्त्रत्वे प्रमाणाभावात् विध्यादृष्टिसङ्गेन (१)अशक्य एव ।

एवं “आज्यैः स्तुवत” इत्युत्पत्तिवाक्येऽपि आज्यविशिष्टस्तोत्रविधाने मत्वर्थलक्षणादोषस्याप्युद्भावितत्वात् तदुद्धारार्थमप्येतदाधिकरणम् । आज्यप्रकाशकमन्त्रलक्षणादिदोषस्योद्धारस्तु तत्राप्यशक्य एव । “पञ्चदशान्याज्यानी” सत्र तु सामानाधिकरण्येनान्वयस्य विशिष्टविधावपि मत्वर्थलक्षणां विनैवोपपत्तेः आज्यानां च द्रव्यत्वेन क्रियान्वयस्य शङ्कितुमप्यशक्यत्वेन तदुद्धारस्याप्युशक्तेः न तस्योदाहरणत्वम् ।

एवमग्निहोत्रशब्दोऽपि नोदाहरणम् । तत्र बहुव्रीहिर्णैव मन्त्र-

र्थस्योपादानेन विशिष्टविधिपक्षे मत्वर्थलक्षणाया अप्रसक्तत्वात् । न चैवं वाजपेयपदेऽपि वाजं पेयमस्मिन्निति बहुव्रीह्यन्तत्वाविशेषात् तल्लक्षणापत्तेः अप्रसक्तेः।द्वारायोगेन अस्योदाहरणत्वानुपपत्तिः। बहुव्रीह्यपेक्षया वाजं च तत् पेयं चेति कर्मधारयस्य लघुत्वेनाश्रयणीयत्वात् । तदा च कर्मसामानाधिकरण्यार्थं मत्वर्थलक्षणायाः प्रसक्तत्वेन तदुद्धारोपपत्तेः ।

यस्तु अग्निहोत्रशब्दे तत्प्रख्यन्यायः, स नैवोद्धर्तुं शक्यः । न हि तन्त्रसम्बन्धेऽपि मान्त्रवर्णिकदेवताप्राप्तिः निराकर्तुं शक्यते ।

यत्तु-अत्र न्यायसुधाकृता स्वमतवासनया यदग्रपे चेति शास्त्रस्य देवताप्रापकत्वं तन्त्रसम्बन्धपक्षे कर्मान्तरत्वापत्तेः न सम्भवतीत्युक्तम् । तत् तन्त्रसम्बन्धाङ्गीकारेऽपि प्रकृतकर्मप्रत्याभिज्ञानात् कर्मान्तरत्वे प्रमाणाभावादयुक्तं इत्युपेक्षितम् ।

नचैवं तत्प्रख्यन्यायस्यानुद्दारे वाजपेयशब्देऽपि (१) "सुराग्र हा-  
न् गृह्णाती" त्यनेनैव सुरारूपपानार्हान्त्रद्रव्यस्य प्राप्तत्वात् कथं तद्वि-  
धानोपपत्तिः ? सुरोद्देशेन ग्रहणारूपसंस्कारविधानेऽपि सुराविनि-  
योगविधेरत्राभावेन वाजपेयशब्देन सुरारूपयवागूधिष्युपपत्तेः ।

इपेनशब्दे तु चशब्देनैव विशिष्टविधिपक्षे मत्वर्थलक्षणायास्त्व-  
चित्त्वात् तदुद्धारोपपत्तेः उदाहरणत्वं युक्तमेव । तद्व्यपदेशन्यायस्तु  
नैवोद्धर्तुं शक्यत इति सर्वत्रैव मत्वर्थलक्षणामात्रस्यैवोद्धारात् सर्वा-  
ण्यप्युद्भिदादीनि यथामन्मवमुदाहर्तव्यानि । नचैवं अत्रापि वाज-  
पेयोदाहरणवैयर्थ्यम् । वक्ष्यमाणतन्मात्रवृत्तिदीक्षोपमद्रूपलिङ्गदर्शना-  
नुरोधेन तस्योदाहृतत्वात् । अतो नामधेयत्वेनाभिपते सर्वस्मिन्नप्यु-  
द्भिदादिशब्दे गुणविधिपक्षे श्रुत्यर्थविधानामन्मवनेन मत्वर्थलक्षणादो-  
पस्थाभावात् गुणविधानमेव युक्तमिति सूत्रार्थः ।

सू-तुल्यत्वात् क्रिययोर्न ॥१-४-७॥ (सि)

नैते गुणविधयः, अग्रिमसूत्रोक्तरीत्या तन्त्रसम्बन्धासम्भवात् । वाजपेयोदाहरणे तु अयमपरो विशेषः । यदि यवागूरूपगुणविधानं औषधद्रव्यकविध्यन्तापत्तेः सोमयागक्रियायाः वाजपेययागक्रियायाश्च परस्परं प्रकृतिविकाराभावेन तुल्यत्वापत्तेः सौमिकदीक्षोपसत्प्राप्त्यभावेन तत्र "सप्तदशदीक्षो वाजपेयः" "सप्तदशोपसत्को वाजपेयः" इति संख्याविधानात् दीक्षोपसदामनुवादो नावकल्पेत, नामधेयत्वे तु अव्यक्तत्वेन सौमिकविध्यन्तप्रवृत्तेः युक्तस्तदनुवादः ।

नचैवं गुणविधिपक्षेऽपि अव्यक्तत्वानपायात् सौमिकविध्यन्तप्रवृत्तिस्तुल्येति वाच्यम् । देवताघटितसादृश्यस्यैव बलवत्तायाः अष्टमे स्थापयिष्यमाणत्वेन गुणविधिपक्ष ऐष्टिकविध्यन्तस्यैव प्रसक्तेः । अतो लिङ्गबलादपि वाजपेयशब्दो नामधेयम् ॥

सू-एकशब्दे परार्थवत् ॥ १-४-८ ॥

न घात्वर्थे कारकाणामन्वयः, प्रधानभूतभावनान्वये सम्भवति गुणभूतान्वयस्यान्याद्यत्वात् । अत एव यत्र प्रधानभूता भावना नास्त्येव, यथा-घटो भवतीत्यादौ, तत्रं घात्वर्थ एव कारकान्वय इति मार्चा मते वक्ष्यते । तत्राख्यातलक्ष्ये आश्रयत्वादावेवान्वय इति तु नव्याः ।

यत्र तु भावनासर्वापेक्षया प्रधानाभूता, यथा-आख्याते, यत्र वा द्रव्याद्यपेक्षया गुणत्वे विद्यमानेऽपि घात्वर्थापेक्षया प्राधान्यस्वीकारः, यथा-पक्वतेत्यादौ कृदन्ते, तत्र प्रधानत्वात् भावनायामेव कारकान्वयः, न घात्वर्थे । सोऽपि भावनायां न सम्बन्धसामान्येन, अपि तु पचति पार्कं करोति, पाकेन ओदनं निष्पादयति

इत्यादिविवरणत्वात् कारकत्वेनैव ।

यदापि च पाकस्य कृतिः पाकस्य भावना इत्यादिपष्ठ्या विवरणम्, तदापि कृद्योगे कर्मणि पष्ठ्यात्पेवं कर्मकारकत्वार्थकमेव । अतश्च विधिममभिव्याहारसत्त्वे धात्वर्थस्यापि अपुरुषार्थस्य करणत्वेनैव भावनान्वयः, तदभावे पुरुषार्थत्वावगतौ वा कर्मत्वेनैवेति न सम्बन्धसामान्येनान्वयः, अत एव “सह द्रुत” इत्यानुशासनमपि कारकत्वरूपान्वयस्य पदार्थविधया भाननियमपरम् । न तु सम्बन्धसामान्यस्य । अतश्च कारकत्वेन भावनान्वये पाठिकान्वयवेलायां योग्यत्वात् फलेनैवान्वयार्थम्, न तु गुणेन, विधिसमभिव्याहारे सति कथञ्चित् कर्मत्वाभ्युपगमे गुणेनैवान्वयः स्यात्, न फलेन । उभयरूपात्वावगत्यङ्गीकरणं तु युगपद्बोधे विरुद्धम् । श्रूयमाणस्यैव क्रमिकबोधद्वयवाचकत्वाङ्गीकरणे अष्टचित्तिसप्तो वाक्यभेदः, एकस्यैव यागस्य विधेयत्वं, गुणत्वं, उपादेयत्वञ्च फलं प्रति । गुणं प्रति अनुवाद्यत्वं, प्राधान्यत्वं, उद्देश्यत्वञ्चेति विरुद्धत्रिकद्वयापातश्च ।

तथा हि—क्रमिकेऽपि बोधे विधयपेक्षितत्वेन गुणत्वावगतेः प्राथमिकत्वस्यावश्यकत्वात् अज्ञातपूर्वस्यैव यागस्य फलसम्बन्धकरणेन तत्र प्रति यागस्याज्ञातज्ञापनविषयत्वारुयं विधेयत्वं करणत्वावस्थायां ज्ञातस्य यागस्य गुणसम्बन्धवेलायां उत्तरकालमनुवादात् ज्ञातज्ञापनविषयत्वारूपमनुवाद्यत्वं गुणं प्रति । तदिदं यागगुणयोस्तत्त्रिविधिक्रमाङ्गीकारे पूर्व यागस्योत्पत्तिः, अनन्तरं गुणस्येति वैरूप्यम् ।

तथा फलं प्रति यागस्य शेषत्वापरपर्यायं गुणत्वम् । गुणं प्रति शेषत्वापरपर्यायं प्राधान्यमिति श्रूयमाणस्यैव क्रमिकविनियोगविधिविषयत्वाङ्गीकारे वैरूप्यम् ।

तथा फलं प्रति यागस्योपादेयत्वं, गुणं प्रति चोद्देश्यत्वमिति प्रयोगविधिक्रमाङ्गीकारे वैरूप्यम् ।

ननु किमिदं उपादेयत्वम् ? उद्देश्यत्वं वा ? न तावत् कृति-  
व्याप्यत्वतदव्याप्यत्वे । समादिरूपस्य देशस्य, दर्शपूर्णमासोत्तरत्वादे-  
श्च कालस्य, स्थानरसामत्वादेश्च निमित्तस्य, ब्रीह्यादेश्च संस्कार्यस्य  
कृतिव्याप्यत्वसत्त्वेन उपादेयत्वापत्तेः । कर्तुः तदेकत्वादेश्च कृति-  
व्याप्यत्वाभावेन उद्देश्यत्वापत्तेश्च । नापि कृतिव्याप्यत्वेन प्रकृत-  
विध्यन्वयित्वमुपादेयत्वम् । एवमपि कर्त्रादावव्याप्तिस्तदवस्थैव  
यथा च कर्त्रेकत्वादि नानुपादेयं तथा (१) प्रकरणान्तराधिकारं  
वक्ष्यते । किञ्चैव आहवनीयपुरोडाशकपालादिष्वपि विध्यन्तरमयु-  
क्तेषु तत्र विधौ कृतिव्याप्यत्वेनान्वयात् अव्याप्तिः स्यादेवेति चेत्-

उच्यते-कृतिसमवायाघटितसम्बन्धेन प्रकृतभावनान्वयित्वैर्त्सि  
प्रकृतविधिप्रयुक्तविषयत्वं उद्देश्यत्वम् । तदभावश्चोपादेयत्वम्  
अस्ति चेदमुद्देश्यत्वं स्वर्गादिरूपे फले, मातरादिरूपे काले, सरस्व-  
तीदक्षिणतीरादिरूपे देशे, राहूपरागादिरूपे निमित्ते । तेषां यथो-  
क्तकर्तृतादिसम्बन्धेन भावनासम्बन्धिना कृतिविषयत्वाभावेन प्रकृ-  
तविध्यप्रयुक्तत्वात् । अस्ति चेदं समादावापि, तस्य वस्तुतः कृतिव्या-  
प्यत्वेऽपि लोकसिद्धममोपजीवनेन प्रकृतविध्युपपत्तेः ब्रीह्यादिव-  
निष्पत्त्युत्तरकाल विहारदेशमापणादिरूपक्रियान्तरव्याप्यत्वाभावे-  
प्रकृतविधिप्रयुक्तिविषयत्वाभावात् ।

अत एव पश्चादिद्रव्यस्य तन्निष्ठगुणादेश्च वस्तुतो लोकसि-  
द्धत्वेऽपि विहारदेशमापणादिक्रियाविषयत्वेन प्रकृतविधिप्रयुक्ति-  
विषयत्वात् नातिव्याप्तिः ।

एवमाहवनीयादेः आधानविधिप्रयुक्ताधाननिष्पन्नत्वेन “य-  
दाहवनीये जुहोती”त्यादि प्रकृतविधेः उत्पत्त्यप्रयोजकत्वेऽपि मणमन-  
प्रादुष्करणादिरूपक्रियान्तरव्याप्यत्वेन, रूपेणप्रयुक्तिविषयत्वसत्त्वात्  
नातिव्याप्तिः ।



एवं पुरोडाशकपालस्यापि विहारदेशव्यवस्थितस्य हस्तग्रहणा-  
दिरूपाक्रियाविषयत्वं द्रष्टव्यम् ।

संस्कार्यस्य च “व्रीहिभिर्यजेते” इति वाक्ये प्रयुक्तिविषयत्वे-  
ऽपि “व्रीहीन् प्रोक्षति” इत्यादिमंस्कारबोधकप्रकृतविधौ प्रयुक्ति-  
विषयत्वाभावात् उद्देश्यत्वाविघातः । आख्यातोपात्तस्य कर्तुः  
तदेकत्वादेर्वा सत्यपि प्रकृतविध्यप्रयुक्तत्वे कृतिनिरूपितसमवायघटि-  
तसम्बन्धेनैव प्रकृतभावनासम्बन्धात् नातिव्याप्तिः । यत्र तु  
केशश्मश्रुवपनादौ भोक्तृसंस्कारे सुष्टीकरणादौ कर्तृसंस्कारे  
पुरुषस्य संस्कार्यत्वम्, तत्र तस्य कर्मतासम्बन्धेनैव संस्कारभाव-  
नान्वयात् समवायघटितसम्बन्धेनान्वयाभावेन नोद्देश्यत्वविघातः ।

एवमाधानवाक्ये अग्नीनां कर्मतासम्बन्धेनान्वयेऽपि तद्विधे-  
राधानमात्रप्रयोजकत्वेन अग्नीनामनुनिष्पन्नत्वेन अप्रयुक्तत्वेन  
नोद्देश्यत्वविघातः ।

नचवमौप प्रतिपात्तिरूपमंस्कारस्य संस्कार्यस्थापनाक्रियाप्रयोज-  
कत्वाङ्गीकारात् स्थापनाक्रियाव्याप्यत्वेन संस्कार्यस्यापि प्रयु-  
क्तिविषयत्वोपपत्तेः उद्देश्यत्वानापत्तिः । तादृशक्रियाया अननुष्ठेय-  
त्वेन लक्षणे तद्व्याप्यत्वेन प्रयुक्तिविषयत्वस्य विवक्षानङ्गीका-  
रात् । अतश्च यागगुणयोः प्रयोगविधिक्रमिकत्वाङ्गीकारेण फलो-  
द्देशेन गुणप्रयोगविधिवेलायां तस्योपादेयत्वम्, यागोद्देशेन गुण-  
प्रयोगविधिवेलायां च तस्योद्देश्यत्वमिति वैरूप्यम् ।

यद्यपि कालादिविशिष्टस्य कर्मणः फलोद्देशेन विधौ यागवि-  
धिवेलायामुपादेयतया अन्वितस्यापि कालादिविधिवेलायां का-  
लस्य प्रयोगविध्यविषयत्वेन यागस्यैव कालाद्युद्देशेन उपादेयत्वा-  
ङ्गीकरणात् न वैरूप्यम्, तथापि द्रव्यादिविशिष्टविधावेव सम्भवा-  
दुपन्यस्तम् । कालादिविशिष्टविधौ वैरूप्यद्रव्यमेवोपन्यमनीयमिति  
न काश्चित् विरोधः । अतश्च श्रूयमाणस्यैव क्रमेण युगपद्वा

उभयव्यपारत्वायोगात् श्रूपमाणो विधिः अन्यतरपराः, अन्यस्यार्थिक-  
मित्यवश्यमभ्युपगन्तव्यम् ।

तत्र विधयपेक्षितत्वात् योग्यत्वाच्च भावार्थाधिकरणन्यायेन  
करणत्वमेव शाब्दं प्राथमिकभावनान्वयि इति पाठिष्ठसम्बन्ध-  
वेलायामपि तेनैव रूपेण फलेनान्वयः, न तु कर्मणया गुणेन,  
तस्य फलमभ्यन्तोत्तरकालीनत्वेनार्थिकत्वात् । अतश्च गुणस्वापि  
प्राथमिकभावनान्वये सञ्जातेऽपि द्वितीयरोषवेलायां यागसम्ब-  
न्धस्यावश्यकत्वात्, तदा च यागं प्रति करणत्वात् करणीभूत-  
स्य गुणस्वान्वयात् मत्वर्थलक्षणा आवश्यकी न कयाश्चिद्बुद्धा-  
रमर्हति । माचेयं रुद्रेषु सोमादिषु कयाश्चिदङ्गीकृतापि न यौ-  
गिकेषुद्भिदादिषु अङ्गीकर्तुमुचिनेति तेषां नामधेयत्वमेवाश्रितम् ।

न चैवमपि वाजपेयशब्दस्य गुणे यौगिकत्वेऽपि कर्मणि  
तदभावात् एकदायन्यादिपदवत् मत्वर्थलक्षणान्गीकारेणापि गुण-  
विधित्वमेव स्यादिति वाच्यम् । मत्वर्थलक्षणाभावेन गुणविधित्वे  
निराकृते वाजपेयपदस्यार्थवत्त्वाय यजिमागानाधिकरण्योपपत्त्यर्थं  
च बहुव्रीह्यङ्गीकरणेन नामत्वस्यैवाश्रायितुं युक्तत्वात् । न च ब-  
हुव्रीह्यर्थासिद्धिः । वाजपेयरूपसुरासम्बन्धित्वस्य प्रमाणान्तरेण  
सिद्धेः । यद्यपि साक्षात् यागे न सुरासम्बन्धित्वं प्राप्स्यति, त-  
थापि “(१)सप्तदश सुराग्रहान् गृह्णाती”त्यनेन ग्रहणसंस्कृतानां वि-  
नियोगापेक्षाया “(२)अनेन मधुग्रहं निष्क्रीणाति “त ब्रह्मणे ददाति  
सपात्र”मिति शतपथश्रुत्या सुराप्रतिग्रहकर्त्रे पूर्वदत्तहिरण्य-  
पात्रस्यमधुग्रहस्य सुराग्रहाणां निष्कयार्थत्वेन विनियोगात्  
मधुग्रहस्यापि च सपात्रस्य ब्रह्मसम्बन्धिसम्पदानके दाने विनि-  
योगात् परम्परया यागे सुरासम्बन्धित्वमसिद्धेः । अतो युक्तं  
नामधेयत्वम् ॥

सूत्रं तु ऐकशब्दे एकेनैव शब्देन युगपत् क्रमेण वा कर्मत्वकरणयोर्वोधे लक्ष्यमाने स्वार्थवत् स्वार्थविधानवत् परार्थ-  
वत् परार्थविधानवच्च रूपद्रयाङ्गीकारात् वैरूप्यापत्तेः गुणविधित्वं  
न युक्तमिति व्याख्येयम् ॥

इति पष्ठं वाजपेयाधिकरणम् ॥

अथ सप्तमं आग्नेयाधिकरणम् (७) ॥

सू-तद्गुणास्तु विधीयेरन् अविभागात् विधा-  
नार्थे न चेदन्येन शिष्टाः ॥ १-४-९. ॥

एवमाक्षेपसमाधानाभ्या नामधेयत्वे सार्वत्रिके उपपादिते  
अधुना तदपवादः प्रस्तूयते । (१) “यदाग्नेयोऽष्टाकपालोऽमा-  
वास्यायां च पौर्णमास्यां चाच्युतो भवति” । (२) “अग्नीषोमीयमे-  
कादशकपालं पूर्णमासे प्रायच्छत्” (३) “ऐन्द्रं दध्ममावास्यायाम्”,  
इत्यादौ आग्नेयादिशब्दाः गुणविधयः, कर्मनामधेयं वेति संश-  
यः । पादाध्यासङ्गती स्पष्टे । आपवादिकीत्वनन्तरा ।

आक्षेपसमाधानार्थस्यापि च पूर्वाधिकरणस्य नामधेयत्व-  
साधकत्वात् अस्य तदपवादत्वोपपत्तिः ।

तत्र यद्यपि भवतिना सत्तामात्रोपादानात् विधेः भावनाया  
वा तद्वच्छेदयोग्यधात्वर्थस्य वा नोपादानम्, तथापि अप्राप्ता-  
र्थत्वात् विधिं प्रकल्प्य तस्य भूधातोश्च भावनां विना अनुपप-  
त्तेः भावनापि तावत् भवतिनैवास्तिप्यत इति सैवोच्यते । तस्यां  
च प्रथमान्तस्याष्टाकपालपदस्यानन्वयात् अनीप्सिततमत्वे तस्य  
कर्मत्वायोगात् अष्टाकपालः सक्तुवदेव करणत्वेनान्वीयते ।

तत्र च यदि अष्टाकपालकरणिकायां भावनायामग्नेरपि देवतात्वेन विशेषणत्वम्, ततोऽनेकविधिमिच्छित्तगौरवापत्तेः अग्नेः प्रमाणान्तरप्राप्तत्वाच्च आग्नेयपदं नामधेयपरम्, न तु गुणविधिरित्यवगम्यते । तस्मात्प्रतिश्रुत्यम्—

अग्नेस्तावत् (१) “अग्निर्मूर्धा” इति याज्यानुवाक्यायुगलस्याधिकाराख्यप्रकरणेन स्थानेन वा अष्टाकपालभावनाङ्गत्वावगतेः उपाधुयाजवत् श्रुत्यविनियोगेऽपि देवताकल्पकत्वोपपत्तिः ।

न चाधिकारस्य उपांशुयाजादिष्वप्यविशेषात् यथाक्रमपाठादिरूपस्य च स्थानस्यापि अग्नीषोमीयब्राह्मणानन्तरपठिताग्नेयब्राह्मणपाठापेक्षया मन्त्रपाठवैपरीत्यस्य (२) पञ्चमे बह्व्यमाणत्वेनाभावात् कथमङ्गत्वावगतिरिति न्यायमुधाकारोक्तं शङ्कनीयमिति वाच्यम् । अग्नीषोमीयानन्तरपठितस्याग्नेयस्य “(३) शिरो वा एतद्यज्ञस्य यदाग्नेयो हृदयमुपांशुयाजः पादावग्नीषोमीयः” इत्यनेन “स एष औषवसमध्येऽहनि द्विर्देवत्यः पशुरालभ्यते” इतिवत् अमाप्तत्वेन विधिकल्पनात् स्वस्थानादपकृत्य पूर्वमनुष्ठानावगतेः अनुष्ठानसादेश्यलक्षणस्थानक्रमात् पशुधर्माणामिव याज्यानुवाक्यायुगलस्यापि आग्नेयाङ्गत्वोपपत्तेः, अमावास्यायामग्नेयसान्नाय्यमन्त्रयोः पाठक्रमस्यापि सत्वाच्च ।

अन्ये तु आग्नेयवाक्य एवार्थवादे (४) “अग्नेये ध्रिपस्व” इति चतुर्थ्यानिर्देशात् देवताप्राप्तिमाहुः; ते यदि तदर्थवादस्य वाक्यान्तरत्वमङ्गीकृत्य तदाहुः तदा वाक्यभेदः । यदि तु एकवाक्यतामङ्गीकृत्य तदा अनेकविधिमिच्छित्तदोषाभावात् वर‘मग्नय’ इति तद्वितेनैव देवताप्राप्तिः । तस्मात् न्यायमुधाकृतदुवत्तदोषोद्धारस्य नायं पन्थाः इत्यस्मदुक्त एव श्रेयान् । अगश्वाघाराग्निहोत्रयोः मन्त्रवर्णिकदेवता-

प्राप्तेः सम्भावितत्वात् आग्नेयादिपदं पुरोडाशकरणकभावनानामधे-  
यम् । अतश्च भावनाया अपि अवच्छेदकधात्वर्थापेक्षायां स्ववाक्ये  
तदवच्छेदे योग्यधात्वर्थाश्रवणेऽपि देवतासम्बन्धकल्पितयागस्यैव प-  
श्चादवगतस्यापि अवच्छेदकत्वोपपत्तिः । इष्यते चाभ्युदितेष्टौ भा-  
वनान्तरविधिपक्षे गुणसम्बन्धबोधकवाक्येषु पश्चादवगतस्यैव धा-  
त्वर्थस्यावच्छेदकत्वम् । अतश्च पूर्वावगतस्यानिर्धारितविशेषरूपस्य  
भावनावच्छेदकीभूतधात्वर्थस्यैवेयं संज्ञेत्यस्यापि वक्तुं शक्यत्वात्  
नास्माकं भावनानामत्वाङ्गीकरणमप्यावश्यकम् ।

अत एव “ज्योतिर्गौः” इत्येवमादेः अमाप्तिबलकल्पितविध्यन्य-  
थानुपपत्तिसिद्धभावनाक्षिप्तानिर्धारितधात्वर्थस्यैव ज्योतिरादि नामे-  
त्यवधारिते पश्चादव्यक्तत्वादिसादृश्येनातिदेष्टव्यद्रव्यदेवतासम्बन्धब-  
लेन यागरूपधात्वर्थविशेषनिर्धारणमिदम् । तेन न धात्वर्थविशेषनिरूप-  
णं विना द्रव्यादिविशिष्टभावनाविधिस्तम्भवतीति कैश्चिदुक्तमपास्तम् ।

नचैवमपि नामधेयप्रयोजनस्य भेदाद्यवगमस्य गुणोपसम्बन्धा-  
देव आग्नेयादिपदे अभावात् तद्वैयर्थ्यमिति न्यायमुच्यते युक्तम् ।  
“(१)आग्नेयमाज्यम् (२)ऐन्द्रः पुरोडाशः” इत्यादौ द्रव्यसादृश्यबलेन  
उपांशुयाजाग्नेयविध्यन्ते मसक्ते नामातिदेशबलेन आग्नेयसान्नाय्यवि-  
ध्यन्तमाग्नेरेव प्रयोजनत्वात् । न च आज्यादौ अवघाताद्यसम्भ-  
वात् अतिदेशानुपपत्तिः । लुप्तार्थकानां बाधेऽपि अन्येषां मोक्षणा-  
दीनामातिदेशोपपत्तेः । आग्नेयादिपदस्य गुणविधित्वपक्षे तु देवतासा-  
दृश्यस्य दौर्बल्यात् उपांशुयाजादिविध्यन्तोपपत्तिरिति प्रयोजनत्वा-  
विघातः ।

यत्तु भवदेवेन तदनुपायिभिरन्यैश्च “आग्नेयं चतुर्धा करोती”-  
त्यत्र नामत्वपक्षे कर्मणः चतुराष्टतिर्विधीयत इति प्रयोजनमुक्तम्,  
तत्र उत्पत्तिवाक्यगतस्याग्नेयपदस्य नामधेयत्वेऽपि चतुर्धा करणवा-

व्यगतस्य तस्य “पुरोडाश चतुर्धा करोती”ति वाक्यान्तरानुसारेणाग्निदेवतोपलक्षितपुरोडाशपरत्वावगमेन तस्यैव विभागरूपचतुर्धाकरणाविधिप्रतीतेः उपेक्षणीयम् ।

अतश्च पूर्वोक्तरीत्या प्रयोजनवत्त्वात् नामधेयत्वमेव युक्तम् । तेन नामधेयत्वपूर्वपक्षस्य प्राप्त्यप्रयोजनयोरभावेन अतितुच्छत्वात् विशिष्टविध्वंसम्भव एव पूर्वपक्षे, तदुपपादनं च सिद्धान्ते इत्येवाधिकरणशरीरम् । नामधेयत्वं तु आकरे आग्नेयपदानर्थक्यपरिहाराय सम्भवमात्रेणोक्तमिति यत् न्यायसुधाकृतोक्तं तत् विशिष्टविधिव्युत्पादनस्य प्रस्तुतनामधेयत्वविचारानुपयुक्तत्वेनामङ्गतत्वात् नामत्वपूर्वपक्षस्य चात्र दृढत्वेन स्थापितत्वादयुक्तमेवेति प्राप्ते—

अभिधीयते—नेदं नामधेयम्; तत्प्रख्यापकशास्त्राभावात् । यदि ह्यष्टाकपालकरणिकात्रभावना विधीयेत ततः तस्यां त्वदुक्तविधया मान्त्रवर्णिकदेवताप्राप्तेः सत्त्वात् स्यादस्याग्नेयपदं नामधेयम्, न तु तदस्ति, अष्टाकपालकर्तृकभवनाक्षिप्ताया भावनायामष्टाकपालस्य “भवत्स्यस्य यः कर्ता करोतेः कर्म जायते” इति न्यायेन कर्मत्वेनैवान्वयनैयत्यात् ।

अतश्च पुरोडाशस्य स्वरूपेणानीप्सितस्यापि अनीप्सितकर्मत्वेनैवान्वयोपपत्तेः सक्त्वा विषयतासम्बन्धेन करणत्वव्यवहारवत् अष्टाकपालस्यापि कथञ्चिद्बुद्धिस्थत्वेन स्वोत्पत्तिं प्रत्यापि करणत्वव्यवहारोपपत्तेः अष्टाकपालोत्पत्तिजनकव्यापाररूपैव अष्टाकपालभावना विधेया । न तु सिद्धाष्टाकपालकरणिका अनिर्धारितघात्वर्थविशेषावच्छिन्नायागादिभावना । अतश्च पुरोडाशोत्पत्तिभावनाया अग्निदेवतापकाशकस्य याज्यानुवाक्यायुगलस्य कथञ्चिदप्यन्वयानुपपत्तेः याज्यानुवाक्यासमाख्यासहकृतलिङ्गान्यत्रैव विनियोगावगमेनानुष्ठानसादेः इपलक्षणस्थानवाधापातात् न मन्त्रस्याष्टाकपालभावनाद्वत्त्वे प्रमाणमस्तीति मान्त्रवर्णिकदेवताप्राप्तेरसम्भवाच्चेदं तत्प्रख्यान्यायेन नामधेयम्

एवं अग्नीषोमीयवाक्येऽपि 'प्रायञ्च'दिति दानानुवादात् परकृत्यर्थवादेन दानभावनाधिधेरेव कल्पनापत्तेः तत्र चाग्नीषोमयोः अप्रतिगृहीतृत्वेनानन्वयात् तत्प्रकाशकस्य मन्त्रस्य वा स्थानादङ्गत्वानुपपत्तेः पूर्ववदेव नामधेयत्वानुपपत्तिः ॥

आधारे तु यद्यपि श्रूयमाणे क्षरणात्मके धात्वर्थे इन्द्रप्रकाशकस्य मन्त्रस्याकाङ्क्षायोग्यतयोरभावात् नान्येन प्रमाणेनान्वयसंभवति, तथापि साक्षादितिकरणश्रुत्यैव विनियोगात् तद्वलेनैव च देवतायागयोर्द्वयोरपि कल्पनात् क्षरणस्य च होमात्मकत्वकल्पनेनाविरोधा(१) पादनाम्नामधेयत्वोपपत्तिरिति वैषम्यम् ।

उपोद्युयाजे तु यागस्य मन्वक्षश्रुतत्वात् तेन च स्थानेन मन्त्रान्वयोपपत्तेः देवताकल्पनं नैवानुपपन्नम् । अतश्चाग्नेयादौ तत्प्रत्यशास्त्रान्तराभावात् कर्मणि चाग्निदेवताकत्वस्य चाप्रसिद्धत्वेनोभयत्र तुल्यवद्भूतिकत्वरूपोद्भिन्न्यायविपयत्वासम्भवात् विशिष्टविध्यङ्गीकारेण च वाक्यभेदाभावात् तद्व्यपदेशाभावेन च तन्व्यायस्य शङ्कितुमप्यशक्यत्वात् आग्नेयादिवत् विधेयदेवतारूपगुणसमर्पणमेव ।

तत्र चायं प्रकारः—भवतीत्ययमप्राप्त्यर्थात् अर्थवादसमभिव्याहाराच्च लेडर्थकः, लत्वावच्छेदेन भावनाभिधायी, तस्यां च न भवन्मत इव अष्टाकपालस्य भाव्यमानत्वेन कर्मत्वम् । अपित्वाग्निसम्बन्धस्यैव; आग्नेय इति गुणप्रतिपादकपदान्तरोपादानसामर्थ्यात् । असति हि पदान्तरे पटो भवतीत्यादौ पटस्यैव भवने कर्तृत्वात् तदाक्षिप्तार्था भावनायां तस्यैव कर्मत्वम् । सति तु पदान्तरोपादाने घटसंयुक्तः पटो भवतीत्यादौ गुणसङ्क्रान्तशक्तित्वात् घटसंयोगस्यैव भवनकर्तृत्वावगमेन भावनाकर्मत्वम् । अतश्चाग्निदेवतासम्बन्धकर्मिकैवेयं भावना, न तु पुरोडाशोत्पादिका । सम्बन्धस्य च भावनायां कर्मत्वं वास्तविकम् ; न शाब्दबोधे सम्बन्धो भावनायां कर्मत्वेनान्वेति ।

तस्य पाचकादिशब्द इवापदार्थत्वस्य (१)समाख्याधिकरणे वक्ष्यमाणत्वेन पदार्थरूपायां भावनायां अन्वयायोगात् ।

शाब्दबोधे तु द्रव्यस्य करणत्वेन देवतात्वेन चाग्नेरन्वयात् सकलकारकविशिष्टाख्यासितयार्त्कचिद्भात्वर्थकराणिका इष्टसामान्यभाव्यिका च भावनैव विधीयते । पश्चाच्च हविस्तमाभिव्याहृतदेवतात्वस्य यागं विना अनिर्वाहात् भावनापेक्षितो धात्वर्थः याग एवेत्यवधार्यते । न हि त्यज्यमानद्रव्योद्देश्यस्वरूपं देवतात्वं यागमन्तरेण सम्भवति । अतश्च देवतात्वानुमितस्यापि शाब्दत्वमित्यर्थं स्वतन्त्रपदाध्याहारे गौरवापत्तेरन्येषां च पदानां शक्यार्थान्वयबोधेनैव निराकाङ्क्षत्वाल्लक्षकत्वानुपपत्तेः भूधातुरेव भवनाश्रयत्वेन सम्बन्धेन यागलक्षको निर्वपत्पादिवदङ्गीक्रियते ।

न च देवतात्वस्य त्यागघटितोपाधिरूपत्वात् त्यागरूपस्य च यागस्य तद्धितेनैव प्रतीतिसिद्धेः न धातुना तल्लक्षणा युक्तेति वाच्यम् ; यागत्वादिवत् देवतात्वादीनामपि जातिरूपत्वस्याखण्डोपाधिरूपत्वस्य वाङ्गीकारात् । अन्यथा "ऐन्द्रवायवं गृह्णाती"त्यादौ तद्धितेनैव यागाविधानसिद्धेः 'सोमेन यजेते'त्यादौ यागाविध्यनापत्तेः । तस्माद्धातुरेव यागलक्षकः । एवञ्च यद्वाचित्तिके आग्नेयादिपदेनैव अग्निर्देवता, अष्टाकपालः द्रव्यं, यागो, भावना च सर्वं प्रतीयत इति नानेकविधिमित्तो वाक्यभेद इत्युक्तम्, तत् प्रौढिवादमात्रेण । तेनाग्निमातिपदिकेनाग्निः, तद्धितेन देवतात्वयुक्तः समाभिव्याहृतः द्रव्यविशेषः । अष्टाकपालपदं तु गुणाधिकरणे वक्ष्यमाणन्यायेनाष्टत्वसंख्यावच्छिन्नकपालाधिकरणकसंस्कारसंस्कृतद्रव्यावशेषतात्पर्यग्राहकम् । विशेषप्रतिपत्तिश्च (२)पुरोडाशं कूर्मं भूतं सर्पन्तमपश्यन्"इत्यर्थवादात् द्रष्टव्या ।

उभयत्र च प्रथमया करणत्वं लक्ष्यते, भूधातुना च यागः, तिपा च विधिभावेन उच्यते, पौर्णमास्यमात्रास्यापदाभ्यां च काल



इति तत्तत्पदेनैव तत्तदर्थप्रतीतावपि विशिष्टभावनाविध्यङ्गीकारादेव न वाक्यभेदः, गौरवं तु अल्पतोऽप्राप्तत्वादेवापाद्यमानं न दोषमापादयति ।

अत एव यत्र “कपालेषु पुरोडाशं श्रपयति” इत्यादिना प्रमाणान्तरेण कपालानां तदधिकरणत्वस्य श्रपणाख्यसंस्कारविशेषस्य च प्राप्तिः तत्र उत्पात्तिवाक्येऽपि तदंशे विशेषविधेरकल्पनाञ्च गौरवम् ।

नचैवमष्टत्वस्य प्रमाणान्तरेणाप्राप्तत्वात् प्राप्तकपालानुवादेन विधिः यागभावनाविधिश्चेति वाक्यभेदः; अष्टत्वस्य समासभङ्गापत्या कपालसम्बन्धं विहाय यागे वैशिष्ट्यानुपपत्तेः इति वाच्यम् । विशिष्टविधिवेलायां प्राप्तानामपि कपालानां वैशिष्ट्यसम्पादकत्वाङ्गीकारेण वाक्यभेदानापत्तेः ।

अत एव विधिविषयविशिष्टान्तर्गतस्य विधेयसन्दर्ष्टस्य प्राप्तस्यापि विशेषणस्य विधेयत्वमुक्तं मीमांसकमूर्धन्येन रसायनकृता । अतश्च विशिष्टविधयन्तर्गतत्वेऽपि तदंशे प्राप्तत्वेन विशेषणविधिकल्पनाभावात् न गौरवम् । अतश्च द्रव्यदेवताविशिष्टयागभावनाविधानात् आग्नेयपदं गुणविधेरेव ।

एवञ्च मन्त्राणां लिङ्गाधिकाराख्यप्रकरणाभ्यामेवाङ्गत्वोपपत्तेः तत्क्रमेणैव च पाश्चात्तिकन्यायेन आग्नेयापकर्षसिद्धेः “शिरो वा एतद्यज्ञस्य” इति वाक्यमपि नापकर्षविधिकल्पकम्, किन्तु विद्यन्तरशेषभूतं अर्थवादरूपमेवेति द्रष्टव्यम् ।

सूत्रं तु तत्तत्कर्मगुणाश्च द्रव्यदेवतादयोऽपि विधीयेरन्नेव, न तु गुणवाचकस्य नामधेयत्वम्; प्राप्त्यभावात् । न च वाक्यभेदः, विधानार्थे प्रसूये सर्वेषां विशेषणविशेष्यभावेनान्वयेनाविभक्तत्वात्, तेऽपि च तदा विशेषणविधिवेलायां विधीयन्ते यदि नान्यतः प्राप्ताः । अतो गौरवमपि नागतिकत्वादेवादोष

(१) इति व्याख्येयम् ॥

इति सप्तममात्रेयाधिकरणम् ॥ ( तद्गुणाधिकरणम् )

अथाष्टमं बर्हिराज्याधिकरणम् ( ८ ) ॥

सू-बर्हिराज्ययोरसंस्कारे शब्दलाभादतच्छ-  
ब्दः ॥ १-४-१०. ॥ (सि)

आद्येऽधिकरणे गुणविधित्वनामधेयत्वरूपान्यतरप्रकारेण स-  
र्वेषामुपपदानां प्रामाण्ये साधिते अनन्तरव्युत्पादितप्रकारचतुष्टयेनैव  
सर्वत्र नामधेयत्वम्, तदभावे तु गुणविधानमेवेति च पूर्वाधिकरणे-  
नोक्ते प्रसङ्गात् बर्हिराज्यपुरोडाशादिशब्दानां किं संस्कारविशिष्ट-  
जातिमद्रव्यविधायित्वम्? अतः तद्गृहितकेवलजातिमद्रव्यविधायित्वम्?  
इतीहेदानीं विधेयो गुणविशेषो विचार्यते । अत एव पादाध्यायान-  
न्तरसङ्गतयः स्पष्टाः ।

तत्र सर्वयाज्ञिकप्रसिद्धेः शास्त्रस्थत्वात् तेषां संस्कृत एव कुशा-  
दी बर्हिरादिशब्दप्रयोगात् (२) आश्ववालाधिकरणन्यायेन सत्यामपि  
कतिपयानां अशास्त्रस्थानां असंस्कृतजातिविशिष्टमात्रविषयत्वप्र-  
सिद्धौ तदबाधेन संस्कृतकुशादिवाचित्वावधारणम् ।

नचैवं (३) 'बर्हिर्लुनाति' (४) "आज्यमुत्पुनाति" (५) "पुरोडाशं प्रप-  
यति" इत्यादिसंस्कारविधिषु बर्हिराद्युद्देशेन संस्कारविधानात् उद्देश्यानां  
लवनादिसंस्कृतानां कुशादीनां पूर्वावगमे संस्कारविधिवैयर्थ्यम्, अन-  
वगमे तु उद्देश्यत्वायोगात् सुतरां विधानानुपपत्तिरिति वाच्यम् ।

१ इत्येव

३ नै प्रा. ३-२-२-४

५ यौ. औ. २-१७

२ पू. मी. १-३-४.

४ आप. औ. १-६-७.

यल्लुनाति तद्वर्हिरिति विपरीतवचनव्यक्त्यङ्गीकारेण बाधकाभावात् । अतश्च यथैव सिद्धान्ते संस्कारवाचित्वेन प्रसिद्धानां यूपाहवनीयादि-  
शब्दानां संस्कारविधिषु “यूपं च्छिनत्ति” (१) “आहवनीयमादधाति”  
इत्यादिषु विपरीतवचनव्यक्त्यङ्गीकरणेनैव विरोधं परिहृत्य संस्कार-  
निमित्तत्वाङ्गीकरणं तथैव वर्हिरादिशब्दानामपीति प्राप्ते—

अभिधीयते—न वर्हिरादिशब्दानां संस्कारविशिष्टजातिमद्द्रव्ये  
शक्तिः, गौरवापत्तेः । अत एव न नागृहीतविशेषणान्यायेन संस्कार-  
मात्रे एव शक्तिः, संस्काराणां अनेकत्वात् । अगज्जातिमति संस्कार-  
संस्कृतेऽपि प्रयोगाभावाच्च । एवं सस्यपि यदि संस्काररहिते जाति-  
मात्रे वर्हिरादिशब्दप्रयोगो न स्यात्, ततो लाघवस्य प्रमाणानुग्राहक-  
त्वेन प्रमाणाभावे स्वतोऽसाधकत्वात् स्यात् संस्कारनिमित्तता यूपादि-  
शब्दवत् । अस्ति तु ‘वर्हिरादाय गावो गताः,’ ‘आज्यं क्रतुष्व’ ‘पुरो-  
डाशेन मे माता महेलकं ददाति’ इत्यसंस्कृते जातिमात्रे अयाग्निका-  
नामपि केषांचित् प्रयोगः । न च शास्त्रस्थत्वादसौ बाध्यः,  
जातिमपहायाप्रयुज्यमानत्वेन शास्त्रस्थैस्सह विरोधाभावात् । अतो-  
ऽन्वयव्यतिरेकादपि जातेरेव वाच्यत्वम्, न तु व्यभिचरितानां  
संस्काराणाम् ।

यूपादिशब्दानां तु संस्कारमपहाय कचिदपि प्रयोगाभावात्  
अगत्या संस्कारनिमित्तत्वाङ्गीकरणम् । तत्रापि नागृहीतविशेषणान्या-  
येन दृष्टादृष्टसंस्काररूपविशेषणेष्वेव शक्तिः, न तु तद्विशिष्टकाष्ठ  
इति केचित् ।

संस्कारविशेषाणां अनेकत्वात् न नागृहीतविशेषणान्यायः । तेन  
उभयविशिष्टे उभयोपलक्षिते वा काष्ठविशेषे एव शक्तिरित्यन्ये ।

अत्र च पक्षद्वयेऽपि संस्कारशब्देन च्छेदनादिजन्यानियमादृष्टानि  
शोषणादिजन्यादृष्टानि च विवक्षितानि, न तु च्छेदनादिक्रियाः,

तासां क्षणिकत्वेन वैशिष्ट्यासम्भवात् । पथा चानयोः पक्षयोर्वि-  
शेषः तथा(१) दशमे वक्ष्यते । तस्मात् स्फुटवेषां यूपादिवैलक्षण्यम् ।

अत एव तद्वत् संस्कारवाक्येषु वचनव्यक्तिवैपरितीपाङ्गीकरण-  
ल्लेशोऽपि निष्प्रमाणको नाश्रयितुं युक्तः । किं च “पालाशो बध्नाती”  
त्यादिवाक्यान्तरवशात् ‘यूपं च्छिनती’ त्यादीनां पालाशादिविषय-  
त्वावगमात् युक्ता यूपशब्दस्य संस्कारविशिष्टपालाशत्वादिजातिप-  
त्काष्ठवाचिता । वार्हिरादिशब्दानां तु ‘वर्हिर्लुनाती’ त्यादिविधीनां  
कुशापिष्टघृतविषयत्वे प्रमाणाभावादतज्जातीये च लवनादिसंस्कृते  
अयाज्ञिकानां वार्हिरादिशब्दप्रयोगाभावात् कुशादिविषयत्वे प्रमा-  
णाभावः ।

न च “दधैस्त्वृणीत हरितै” रिति मान्त्रवाणिकद्रव्यविधिवशात्  
“पिष्टानि संयती” त्यादिसंस्कारविधिवलाच्च वार्हिरादिशब्देऽपि  
कुशादिविषयत्वसिद्धिः । एवमप्युत्पवनादीनां घृतविषयत्वस्य के-  
नापि प्रमाणेनासिद्धेः । अतश्च याज्ञिकप्रसिद्धिवलेनैव घृतविषयत्वक-  
ल्पने तत एव संस्काराणामपि प्राप्त्युपपत्तेः तद्विधिवैयर्थ्यम् । ते-  
नावश्यं घृतविषयत्वासिध्यर्थं अमंस्कृते जातिमात्रे यः प्रयोगः सोऽ-  
प्युपजीवनीयः । अतः श्रुत्युपजीवितप्रयोगस्य शास्त्रस्येनापि याज्ञि-  
कप्रयोगेण धायायोगाज्जातिमात्रवाचित्वं वार्हिरादिशब्दानां सि-  
द्धमेव ।

एतत् प्रयोजनं च यूपावटास्तरणार्थं वार्हिपि युपाञ्जनार्थं चा-  
ष्ये ऽप्राकृतकार्यापक्षे विनाप्यतिदेशेन पूर्वपक्षे वार्हिरादिशब्दवलेन  
लवनादिसंस्कारप्राप्तिः । सिद्धान्ते तु नेत्येवंविधं द्रष्टव्यम् ।

तृतीये (२) ‘निर्देशात्तु विकृतावप्यपूर्वस्यानधिकारः’  
इत्यत्र तु सप्तपि वार्हिरादिशब्दानां जातिवाचित्वे प्रकृतावङ्गप्रधान-  
साधारणत्वात् वर्हिर्धर्माणां विकृतावङ्गतामापक्षे यूपावटास्तरणार्थे

वर्हिष्पत्तिदेशेन धर्मापत्तिमाशङ्क्य अमाकृतकार्पापत्तत्वात् न तत्र धर्मा इति वक्ष्यत इति विशेषः ।

सूत्रं तु वर्हिराज्यशब्दयोः तुल्यन्यायत्वात् पुरोडाशशब्द-  
स्यापि असंस्कृतेऽपि कचिच्छब्दप्रयोगात् न संस्कारवाचित्वं इति  
व्याख्येयम् ॥

इति अष्टमं वर्हिराज्याधिकरणम् ॥

अथ नवमं प्रोक्षण्यधिकरणम् (९) ॥

सू-प्रोक्षणीष्वर्थसंयोगात् ॥ १-४-११ ॥ (सि)

(१) "प्रोक्षणीरासादये" खत्र प्रोक्षणीशब्दस्य किं उत्पन्नामिमन्त्र-  
णादिसंस्कारनिमित्तत्वम् ? उताप्स्वजातिनिमित्तत्वम् ! अथ वा प्रकृ-  
ष्टोक्षणसाधनवाचित्वम् ? इति विचारे पूर्ववदेव सङ्गतिद्वयम् । अप-  
वादत्वेन चानन्तरसङ्गतिः आद्यपूर्वपक्षश्च द्रष्टव्यः ।

द्वितीयस्तु 'प्रोक्षणीभिः उद्रेजिताः स्मः' इति लोके असंस्कृ-  
तास्वप्यप्सु प्रयोगात् पूर्ववदेवाप्स्वजातौ ह्रदिः । न च क्लृप्तावय-  
वयोगेन प्रकृष्टोक्षणसाधनत्वरूपेणैव प्रकृत्युपपत्तौ अतिरिक्तह्रदिक-  
ल्पनानुपपत्तिः । उदासीनास्वप्यप्सु प्रोक्षणीशब्दप्रयोगेनावयवार्थ-  
स्याक्लृप्तत्वात्; तैलादौ अवयवार्थसङ्गावेऽपि प्रोक्षणीशब्दप्रयोगा-  
भावाच्च ।

न च तैलादीनां सत्यपि वाच्यत्वे तत्राप्रयोगस्यालस्यादिना-  
प्युपपत्तेः अन्वयव्यभिचारस्यादोषत्वम् । आधुनिकेन केनचित् प्रोक्ष-  
णीशब्दस्य तैलादौ प्रयोगेऽपि श्रोतुः प्रतीत्यभावेन वाच्यत्वकल्प-  
नानुपपत्तेः । अन्यथा पङ्कजादिशब्दस्य मण्डुकादौ शकत्वेऽपि  
आलस्यादिनैव प्रयोगाभावोपपत्तेः नानिरिक्तह्रदिकल्पनापत्तिः ।

अथश्च संस्कारवदेव योगस्यापि अन्वयतो व्यतिरेकश्च व्य-  
भिचारात् प्रोक्षणीशब्दप्रवृत्तिनिमित्तत्वानुपपत्तेरश्वकर्णादिशब्द-  
षत् जले अतिरिक्तशक्तिकल्पनस्यावश्यकत्वात् क्लृप्तसमुदायमसि-  
ध्या च अवयवार्थवैशिष्ट्यमसिन्धानसापेक्षावयवमसिद्धेः घाघस्य  
(१)रथकाराधिकरणे वक्ष्यमाणत्वात् तद्वदेवात्रापि अवयवमसिद्धिवा-  
घेन समुदायमसिद्ध्या अप्सवजातिनिमित्तता इत्येवं प्राप्ते—

अभिधीयते—सत्यं क्लृप्तसमुदायमसिद्ध्या अवयवमसिद्धेर्वा-  
घा, नत्वत्र समुदायमसिद्धेः क्लृप्तत्वम् । वाक्यार्थे वाक्यस्यैव क्लृप्त-  
पदशक्त्या क्लृप्तावयवशक्त्यैव विशिष्टार्थबोधोपपत्तौ अतिरिक्तसमुदाय-  
शक्तिकल्पने प्रमाणाभावात् । अन्यथा पाचकादिशब्दस्थलेऽपि  
अतिरिक्तसमुदायशक्तिकल्पनापत्तौ यौगिकपदमात्रोच्छेदापत्तेः ।  
नचान्वयव्यतिरेकयोर्व्याभिचरितत्वात् नावयवमसिद्धेः क्लृप्तत्वमिति  
वाच्यमाअपां औदासीन्यावस्थायां फलोपाहतोक्षणसाधनत्वाभावेऽपि  
उक्षणजननयोग्यतायाः सत्वात् ल्युटश्च योग्यतामाधारण्येन साध-  
नमात्राभिधायित्वात् तत्र तावत् व्यतिरेकतो न व्यभिचारः ।

नचैवं योग्यतया रथकरणवृत्तित्वस्य ऋभुमात्वतापरपर्यायजा-  
तिविशेषेऽपि सम्भवात् प्रत्युत “नेमि नयन्ति ऋभवो यथे” इति म-  
न्त्रलिङ्गात् तेषां रथकरणवृत्तित्वावगमात् रथकारशब्दस्यापि यौगि-  
कत्वापत्तौ यौगिकत्वाविशेषेण विधाक्षेपशक्तिकल्पनागौरवपरिहारार्थं  
त्रैवर्णिकस्यैव रथकारशब्देन ग्रहणापत्तेः तस्य च वाक्यान्त-  
रेणाधानमाप्तावपि रथ (२)कर्तृत्वे निमित्ते वर्णविधानोपपत्तेः रथ-  
काराधिकरणविरोधमसङ्ग इति वाच्यम्। (३)‘प्रात्यास्तु जायते वैश्यात्  
सुधन्वाचार्य एव च । कारूपश्च विजन्मा च मैत्रस्तात्वत एव च’  
इति परिभाषितस्य सात्वतापरपर्यायस्य सुधन्वनः, “सौधन्वना ऋभव-  
स्मूरचक्षसः” इति मन्त्रे ऋभुमामानाधिकरण्येन ऋभुपर्यायत्वावग-

माद, ऋभूणां च (१) "ऋभूणां त्वा देवानां व्रतपते व्रतेनादधामीति र-  
यकारस्यादध्यात्" इति विनियुक्तमन्त्रबलेन रयकारपर्यापत्वावगमात्  
सस्यपि रयकरणयोग्यत्वे विशेषतो जातिविशेषशक्तिग्राहकबलात् त-  
दतिरिक्तशक्त्यन्तरकल्पनात् सामान्यतः प्रवृत्तयोगबाधोपपत्तेः ।  
सामान्यतो योग्यतामात्रेण योगाङ्गीकारे त्रैवर्णिकस्य सर्वदा रय-  
कर्तृत्वसम्भवेन निमित्तत्वानुपपत्त्या वर्षाविध्वनुपपत्तेश्च, ब्राह्मणादौ  
रयकर्तरि रयकारशब्दप्रयोगाभावेन पङ्कजादिपदवत् योगरूढेराव-  
श्यकत्वाच्च ।

अतश्च वर्षाविधिवाक्ये फलोपहितरयकर्तृत्वेनैव योगो वा-  
च्यः । तादृशस्य चोदासीनावस्थे सौधन्वनापरपर्याये जातिविशेषे  
प्रयोगेण व्यभिचारात् अतिरिक्तशक्तिकल्पनमिति वैपर्ययं प्रोक्षणी-  
शब्देन । नाप्यन्वयव्यभिचारः । सत्यपि तैत्त्यादौ प्रकृत्योक्षणसाधनत्वेन  
प्रोक्षणपदवाच्यत्वे स्त्रीप्रत्ययबहुवचनार्थानन्वयादेव प्रोक्षणीशब्दा-  
प्रयोगोपपत्तेः ।

अत एव तद्गृहितप्रोक्षणमातिपादिकमात्रप्रयोगो 'घृतं प्रोक्षण'मि-  
त्यादौ दृश्यते एव । तस्माद्व्यभिचारात् षष्ठ्ययोगेनैवोपपत्तौ अति-  
रिक्तरूढिकल्पनानुपपत्तेः यौगिक एव प्रोक्षणशब्दः इति सिद्धम् ।

प्रयोजनं विकृतिविशेषे 'घृतं प्रोक्षण'मित्यत्र संस्कारवाचि-  
त्वपक्षे प्राकृतः "प्रोक्षणीरासादये"त्ययं प्रैषोऽविकृत एव प्रयोक्त-  
व्यः । न च संस्कारनिमित्तत्वेऽपि ईकारबहुवचनयोरपि सामानाधि-  
करण्यनिमित्तत्वात् घृणात् निवृत्तिसिद्धेः प्रोक्षणमासादयेत्येव ऊहः  
प्रसज्येत इति वाच्यम्, प्रकृतौ विकृतौ वा प्रागीकारात् प्रोक्षण-  
मातिपादिकमात्रस्य संस्कारेषु क्वचिदपि अप्रयोगेण प्रोक्षणीशब्द-  
स्यैव संस्कारवाचित्वावगमात् ।

यस्तु विकृतौ (२) "घृतं प्रोक्षण"मिति प्रोक्षणशब्दः स नोत्पव-

नादिमंस्कारपरः, तथात्वे उत्पवनादिकार्यप्रोक्षणक्रियालक्षणापत्तेः । यदि हि अत्र घृतोद्देशेनोत्पवनादयो विधीयेरन् ततो न स्यादपि सा; न तु तदस्ति, घृतस्य अमाप्तत्वेनोद्देश्यत्वायोगात् । अतोऽत्र घृतस्यैव विधेयत्वात् उत्पवनोद्देशेन तद्विध्ययोगात् उत्पवनादिसंस्कारवाचकं प्रोक्षणपदं कार्यलक्षणार्थं प्रसज्येत । तेन वरं “घृतं प्रोक्षण” मित्यत्र प्रोक्षणशब्दो भावव्युत्पन्नव्युत्पन्नः सन् प्रोक्षणक्रियाभिधापक एव ।

नचैवं तदुद्देशेन घृतविधाने घृतमित्यनेन तृतीयार्थलक्षणापत्तिः, तस्याः स्वल्पेऽपि समानत्वात् । अतः क्वचिदपि संस्कारेषु ईकाररहितस्य प्रोक्षणशब्दस्याप्रयोगात् ईकारान्तस्यैव संस्कारवाचित्वावगतेः प्रैपगतस्यापि प्रकृतौ संस्कारवाचकत्वेन वल्लस्य प्रोक्षणशब्दस्य इह प्रत्यभिज्ञायमानस्याविकृत एव प्रयोगः ।

जातिवाचित्वपक्षे तु “घृतमासादये” त्येवमूहितव्यम्, घृतस्य सूर्यादिवत् प्राकृतकार्यापन्नत्वात् । यौगिकत्वे तु ईकाररहितस्यैव प्रोक्षणशब्दस्य यौगिकत्वावगमात् ईकारश्च च प्रकृतौ असामानाधिकरण्यनिमित्तस्य घृते अर्थज्ञोपेन निवृत्तिसिद्धेः तद्रहितं प्रोक्षणप्रातिपदिकमेव ‘प्रोक्षणमासादये’त्येव प्रयोक्तव्यम् ।

न चास्मिन्नपि पक्षे विधिगतस्य घृतपदस्यैव देवतापदवत् मन्त्रेषु प्रयोज्यत्वावगमात् नेष्टसिद्धिरिति वाच्यम्, द्रव्यस्य स्वरूपेणैवोपयोगित्वात् देवतावत् शब्दद्वारा उपयोगित्वाभावेन तत्र विधिगतशब्दनिपमाभावस्य(१)दशमे बह्यमाणत्वात् । अतः सिद्धान्ते प्रोक्षणमासादयेत्येव प्रयोक्तव्यमिति सिद्धम् ।

प्रोक्षणीशब्दस्यावयवार्थमयोगेनैवार्थपरत्वोपपत्तेः न संस्कारपरत्वं न वा जातिवाचित्व इति सूत्रार्थः ।

इति नवमं प्रोक्षण्यधिकरणम् ॥



अथ दशमं निर्मन्थयाधिकरणम् (१०) ॥

सू-तथा निर्मन्थये ॥ १-४-१२. ॥ ( सि )

एवं “निर्मन्थयेनेष्टकाः पचन्ति” इत्यत्रापि निर्मन्थयशब्दे पूर्ववदेव सङ्गतिद्वयमातिदेशिकत्वेन / चानन्तरसङ्गतिं प्रदर्श्य त्रिविधः संशयः प्रवर्तनीयः । तत्र पश्वादौ अधिमन्थनशकलनिधानाद्यङ्गकस्य मन्थनस्य विहितत्वात् तत्संस्कृते चाग्नौ शास्त्रस्थानां निर्मन्थयशब्दप्रयोगात् संस्कारनिमित्तत्वमित्याद्यः पक्षः । एवञ्च यत् कैश्चिदुक्तं संस्कारनिमित्तत्वपक्षे विहितस्यैव संस्कारस्य ग्राह्यत्वात् स्वातन्त्र्येण च मन्थनस्य क्वचिदपि आविधानात् मन्थनाद्यङ्गकाधानजन्यसंस्कारनिमित्तको गार्हपत्य एव निर्मन्थयशब्देनाभिधीयते इति, तत् पश्वादौ मन्थनस्यापि स्वातन्त्र्येण विहितत्वात् तत्रैव च कल्पसूत्रकृता निर्मन्थयशब्दप्रयोगात् उपेक्षणीयम् ।

द्वितीयस्तु ‘निर्मन्थयमानय पक्ष्याम’ इति लोके प्रयोगात् संस्काराणां व्यभिचारित्वेन निमित्तत्वानुपपत्तेः अग्नित्वजातिवाचित्वम् । न च पूर्वाधिकरणन्यायेन मन्थनकर्मन्वयोगेनैव शब्दप्रत्युपपत्तौ अतिरिक्तशक्तिकल्पनानुपपत्तिः । निर्मन्थयशब्दस्य ष्यत्प्रत्ययान्तत्वात् ष्यत्तश्च कृत्प्रत्ययत्वेन कर्मत्ववाचित्वावगतेः मन्थनकर्मत्वापरपर्यायमन्थनव्याप्यत्वरूपयोगस्यापि मन्थननिष्पन्ने अग्नौ अभावेन संस्कारवदेव व्यभिचारात् । ‘निर्मन्थयमानय पक्ष्यामः’ “निर्मन्थयेनेष्टकाः पचन्ति” सादौ हि निष्पन्नावस्थायां प्रयुज्यमानो निर्मन्थयशब्दः कथमिव मन्थनव्याप्यत्वरूपयोगनिमित्तत्वं प्रतिपद्यते । न ह्यत्र पूर्ववत् कर्मत्वयोग्यताऽस्ति; त्रिनष्टेऽपि नाशयोग्यतावन्मथिते मन्थनव्याप्यत्वयोग्यताया अनुक्तिमहत्त्वात् । प्रोक्षणीशब्दस्य प्रोक्षणीभिरुद्वेजिताः स्मः इत्यादौ सेचनावस्थायामपि प्रयोगात् उत्तरकालं

प्रयोगेऽपि वा साधनत्वयोग्यताया अनपायात् न योगस्य व्यभि(१)  
चरितत्वमिति विशेषः । अत्र एवैतदाशङ्कानिराकरणार्थमधिकर-  
णारम्भः ।

न च मथिते वर्तमानतया मथनव्याप्यत्वासंभवेऽपि भूतपूर्व-  
गत्या क्तप्रत्ययान्तमथितशब्दवत् ष्यत्प्रत्ययान्तनिर्मन्थ्यशब्देऽपि  
निष्पन्नस्याग्नेः मन्थनव्याप्यत्वस्य संभवाच्चिमित्तत्वोपपत्तिः । क्तप्र-  
त्ययवत् ष्यत्प्रत्ययस्य भूतकालवाचितायाः विशिष्टाननुशिष्टत्वात् ।  
अग्न्यादेः सप्तगिद्रव्यस्य प्रतिक्षणमुपचयापचयाभ्यां परिमाणप्रकाशा-  
दिभेदेन भेदाभ्युपगमात् स एवायं बाहिरित्यादिप्रत्यभिज्ञायाश्च स-  
जातीयसन्तानजत्वेनाप्युपपत्तेरैकपासाधकत्वात्, पाकसाधनीभूताग्नि-  
व्यक्तेर्भूतपूर्वगत्यापि मथनव्याप्यत्वासम्भवाच्च । यथाकर्थाञ्चत् परम्प-  
रया मथनप्रयोज्यत्वाङ्गीकारे तादृशाग्निजन्यपाकादेरपि निर्मन्थ्य-  
शब्दवाच्यत्वापत्तिः । अतो योगस्य व्यभिचरितत्वम् । अत्र एव सा-  
क्षान्मथनव्याप्यत्वेऽपि नवनीतादौ निर्मन्थ्यशब्दाप्रयोगः । तस्मा-  
दन्वयतो व्यतिरेकतश्च योगस्यापि व्यभिचारात् तन्निमित्तत्वानुपपत्तेर-  
रणप्रयोज्याग्निवृत्त्यदित्वावान्तरव्याप्यजातिवाची निर्मन्थ्यशब्दः । न  
तु संग्राहकलाघवेनाग्नित्वजगतिवाची वैद्युतादमाघातोत्थाप्रौ निर्मन्थ्य-  
शब्दप्रयोगाभावात् । तस्मात् जातिनिमित्त एव निर्मन्थ्यशब्दः इति  
प्राप्ते—

अभिधीयते—मोक्षणीशब्दवदेव क्लृप्तावयवशक्त्यैव प्रयोगो-  
पपत्तौ नातिरिक्तशक्त्यन्तरकल्पनावसरः । न च तस्याः व्यभिचारि-  
त्वम् । ष्यत्प्रत्ययस्य कालत्रयसाधारण्येन निष्पद्यमानावस्थाया वर्त-  
मानमथनकर्मत्वाभिप्रायेण प्रयोगेऽपि निष्पद्यमानावस्थाया मथितशब्द-  
वदेव भूतमन्थनकर्मत्वाभिप्रायेण प्रयोगोपपत्तेः । न च पाकसाधनीभूत-  
व्यक्तेस्ततो भिन्नत्वात् नोक्तावयवयोगोपपत्तिरिति वाच्यम् । सत्यप्यु-

पचयापचयाभ्यां परिमाणप्रकाशादिभेदे स एवायं वह्निरिति दृढप्रत्य-  
भिज्ञानेन वह्निभेदे प्रमाणाभावात् ।

यदि तु वह्नियुक्तिभेद आवश्यक एव, ततः ष्यत्प्रत्ययं(१) “अहं  
कृत्यतृचश्च” इति सूत्रादर्हायमङ्गीकृत्य मन्थनार्हतायास्तंबन्धा-  
पेक्षायां मन्थनप्रयोज्यत्वमन्बन्ध एव मन्थनजन्यव ह्यसन्ताने निर्मन्थ्य-  
शब्दप्रयोगनिमित्तत्वेनाश्रियते । न च तस्य मथितवह्निजन्यपाकेऽपि  
सत्त्वादतिप्रसङ्गः । उद्भित्पङ्कजादिशब्दवत् पाके प्रयोगाभावेन तन्निष्ठ-  
प्रयोज्यत्वस्य निमित्तत्वानङ्गीकारात् । नवनीतादौ तु सत्यपि शब्दा-  
प्रयोगे उक्तावयवयोगस्य सत्त्वाद्वाच्यत्वमेव । न हि यो यद्वाचकः  
स तत्र सर्वैः प्रयोक्तव्य इति नियमः समास्ति । असत्यपि प्राकृतनप्र-  
योगे इदानीन्तनेनैव केनचिद्वक्त्रा नवनीते निर्मन्थ्यशब्दप्रयोगे कृते  
श्रोतुरवयवार्थयोगेन झटित्येवार्थप्रत्ययात् । पङ्कजादिपदे तु इदानीन्त-  
नेन पङ्कजध्वनिरित्येवं प्रयुक्तेऽपि श्रोतुस्त्वयानुपपत्तिं विना मण्डू-  
कादिवोधाभावस्यानुभाविकत्वादतिप्रसङ्गनिराकरणोपायाङ्गीकरण-  
मिति वैपम्यम् ।

नचैवं ‘निर्मन्थ्येनेष्टकाः पचन्ती’ त्यादौ विशेषतो वह्निप्रत्याप-  
काभावः । पाकसाधनत्वाद्बहेरथदिव प्राप्तेस्तदनुवादेनैव निर्मन्थ्य-  
शब्देन मथनक्रियामात्रस्य लोहितोष्णीपादिवद्विधानेन ष्यत्प्रत्यय-  
स्यापि वह्निरूपद्रव्यविशेषपरत्वोपपत्तेः ।

यदि तु पाकोऽप्यन्यतो नैव प्राप्तः इत्याशङ्क्येत ततोऽत्रैव  
मथनसंस्कृतद्रव्यविशिष्टे पाके विहिते द्रव्यविशेषाकाङ्क्षायां मन्थनस्य  
दृष्टार्थत्वलाभाय अग्निविशेषप्रतिपत्तिमिद्धिः । अत एवास्मिन् पक्षे  
अङ्गप्रधानयोर्मन्थनपाकयोरेकदेशकालकर्तृकत्वलाभात् प्रयोगमध्य-  
ष्टित्वलाभाच्चाधिमन्थनशकलनिधानादिधर्मरहितं केवलमेव मन्थनं  
कृत्वा तेनाग्निना पाकः कार्यः इत्यनुष्ठानलाभादचिरनिर्मथितत्वसि-

द्धिः । जातिवचित्वपक्षे तु प्रयोगवह्निर्भूतेनाग्निना पाकः ।  
 संस्कारवाचित्वे च पशुप्रकरणविहिताधिगन्धनशकलनिधा-  
 नादिरूपधर्मविशिष्टस्य गन्धनस्य प्रयोगान्तःपात इति विशेषः ।  
 सूत्रं निगदव्यारूपात्तम् ।

इति दशमं निर्गन्धवाधिकरणम् ।

अथैकादशं वैश्वदेवाधिकरणम् ।

सू०—वैश्वदेवे विकल्प इति चेत् ॥१-४-१३॥ ( पू )

चातुर्मास्येषु वैश्वदेवे पर्वाणि आग्नेयादीनष्टौ यागान् विधाय  
 “वैश्वदेवेन यजेते”ति समाप्नात्तम् । तत्र वैश्वदेवपदं किं देवतारूप-  
 गुणविधिः उत कर्मनामधेयमिति विचारः । पादाध्यायमङ्गती स्पष्टे ।  
 अनन्तरा तु आग्नेयाधिकरणे तत्प्रख्यन्यायासम्भवेन गुणविधि-  
 त्वे साधिते तत्प्रसङ्गेनान्यत्रापि गुणविधौ विधेयगुणविशेषे विचारिते  
 ‘यत्प्रसङ्गेन यदागतं तत्समाप्तौ तद्बुद्धिस्थं जायते’ इति न्यायेन आग्ने-  
 याधिकरणोक्तगुणविधित्वे बुद्धिस्थे सति अत्रापि तत्प्रख्यन्यायास-  
 पेण गुणविधित्वपूर्वपक्षकरणादापवादिकी ।

तत्र यद्यपि(१) ‘वैश्वदेव्यामिक्षे’ सामिक्षायागे विश्वेषां देवानां  
 प्राप्तत्वात् तत्र देवताविधानं संभवति, तथापि कर्णान्तरे आग्नेयादिषु  
 सप्तसु वा तेषामभासत्वेन विधानोपपत्तेः आमिक्षायागमात्रनामत्वस्य  
 च प्राचीनमवणादिदेशसम्बन्धस्य तदभावेऽपि सिद्धेः वैयर्थ्यप्रस-  
 ङ्गेन सिद्धान्तिनोऽप्यनभिमतत्वात् । अन्येषु च तत्प्रख्यन्यायाभावेन

नामत्वानुपपत्तेः गुणविधिरेवापम् । न हि वैश्वदेवपदस्य देवतातद्धि-  
तान्तत्वात् तस्य च “सूक्तहविषोश्चे” खनेन सूक्ते हविषि च निय-  
मात् यागपरत्वानुपपत्तेः विश्वेदेवदेवताकहविष्कयागपरत्वे च लक्ष-  
णापत्तेः यागनामधेयत्वमुपपत्तिमत्, अत एवैकदेशप्रवृत्तिनिमित्ता-  
ङ्गीकरणेनापि अग्निहोत्रपदस्य सायंघातरभ्यामद्वयनामत्वे लक्षणाद्य-  
नापत्तेः नास्य तत्तुल्यत्वम् ।

न च तद्धितस्य सम्बन्धसामान्याभिप्रायत्वेन यागेऽप्युपपत्तेर्न  
लक्षणेति वाच्यम् । तदनुशासनस्यैव लाक्षणिकविषयत्वात् । अन्यथा  
योग्यताबलेनैव देवतात्वरूपसंबन्धविशेषलाभे पुनर्देवतातद्धितानुशा-  
सनवैषम्यपत्तेः । अतो देवतातद्धितान्तत्वेन यागनामधेयत्वासम्भ-  
वात् गुणविधिरेवापम् ।

तत्र यद्यग्नेयादिषु उत्पत्तिशिष्टाग्न्यादिदेवतावरोधान्न देव-  
तान्तरस्य निवेशस्सम्भवति, तथापि गुणात् भेदोपपत्तेः भिन्ने  
च कर्मणि देवताप्राप्त्यभावात् देवताविशिष्टकर्मन्तरविधिरेवापम् ।  
तद्धितेन चानिर्धारिते द्रव्यविशिषेऽवगते निर्धारणापेक्षया अनेकदे-  
वताकत्वसादृश्येनाभिदेशात् पुरोडाशादिद्रव्यविशेषावधारणम् “अ-  
ष्टौ हवींषी” ति लिङ्गं च पुरोडाशामिक्षपारेकदेवताकत्वात् साक्षा-  
द्यवत् सहयागावगतेश्च “त्रयोदशामावास्याया” मितिबहुपपद्यते ।

अस्तु वा “वैश्वदेव्यामिक्षे” खनेन वैश्वदेववाक्यविहितयागोद्दे-  
शेनामिक्षामात्रविधानात् द्रव्यविशेषावधारणम् । सर्वथाऽप्यग्नेयोद्यपे-  
क्षया कर्मन्तरविधिः । न च मत्त्वर्थलक्षणा; तस्यास्तत्रापि समानत्वे-  
नापर्यनुयोज्यत्वात् ।

अथ वा आग्नेयादिवाक्येषु तावद्नेकगुणोपादानेन कर्मणोऽवश्यं  
विधेयत्वात् तेन तत्रैव वैश्वदेववाक्येन देवतान्तरविधिसंभवे न वि-  
शिष्टविधिगौरवाश्रयणं मत्त्वर्थलक्षणा वा युक्ता समाश्रयितुम् ।

किञ्च वैश्वदेववाक्ये तद्धितान्तर्गतस्य सर्वनाम्नः प्रकृतद्रव्यप-

रामर्शित्वात् स्ववाक्यगतद्रव्याभावेऽपि च प्राकरणिकाग्नेयादिवाक्यस्थाष्टाकपालादिद्रव्यपरामर्शित्वावगतेः तत्रैव देवताविधानम् । स्ववाक्यस्य प्रकरणाद्यालोचनोत्तरं हि तत्रैतिकर्तव्यतायाः अलाभे सादृश्येनातिदेश प्रकल्प्य तत्प्रापितपुराडाशपरत्वं सर्वनास्तः कल्प्यन्ते । सति तु सर्वनामापेक्षितप्रकृतद्रव्यलाभे तत्रैव देवतान्तरविधाने च संभवति नातिदेशकल्पनापादकः विशिष्टावध्यङ्गीकारो युक्तः; न वा आमिक्षावाक्येन विशेषावधारणम्; वैश्वदेवेने-यत्र पुंलिङ्गेन नेपुंसकेन बोधात्तस्य द्रव्यमामान्यस्य स्त्रीलिङ्गेन वैश्वदेवीपदेनानुवादायोगात्, आग्नेयवाक्यस्येन 'निर्वपेदि'त्यनेन आख्यातेन सर्वत्रानुपक्तेन अन्येषु विशिष्टविधिः आमिक्षावाक्ये च गुणमात्रविधिरिति वैरूप्यप्रसङ्गाच्च ।

अत एव (१) "सप्तदशमारुतीस्तिवत्सा उपाकरोति, तावत्श्रोक्ष्ण" इत्यत्र उक्ष्णां पर्यग्रकृतानां उत्तमर्गे कर्मभेदापादकस्य एकपद्युतिष्यन्नेकादशावदानगणातिदेशस्याभावेऽपि मारुतीवाक्यस्येन सप्तदशकर्मविधायिना आख्यातेनात्रानुपक्तेन भिन्नान्पेव कर्माणि विधीयन्ते वैरूप्यपरिहारार्थमिक्षाकरे वक्ष्यते ।

न चामिक्षावाक्ये निर्वापस्यातिदेशेन प्राप्त्यभावात् कथं निर्वपेदित्यस्य अनुपह्नापत्तिः । आग्नेयादिवाक्याष्टकेऽपि अर्धप्राप्तस्य पृथक्करणरूपस्यैव निर्वापस्यानुवादेनामिक्षावाक्येऽप्यनुपह्नापत्तेः । सौर्यादिवाक्येष्वेव हि मर्यामपि पृथक्करणरूपस्य निर्वापस्यार्थतः प्राप्तिरतिदेशेनापि सधर्मकनिर्वापप्राप्तिरष्टमादानुपपादिता । प्रकृते स्वामिक्षावाक्ये स्वतन्त्रारूपाताद्याहारगौरवपरिहारार्थमाग्नेयवाक्यस्यस्य निर्वपेदित्यस्यार्थप्राप्तपृथक्करणमात्रानुवादकत्वमेवाङ्गीक्रियत इति न दोषः कश्चित् ।

अत्र चामिक्षावाक्येऽपि यागविधेरावश्यकत्वात् वैश्वदेववाक्येऽ

पि देवताविशिष्टयागाविधाने गौरवापत्तेः आग्नेयादिष्वेव देवतामात्र-  
विधानम् ।

अत एव सर्वनामश्रुत्या उत्पत्तिशिष्टाग्न्याद्यवरूढस्यापि अष्टाक-  
पालादेः परामर्शादुत्पन्नशिष्टाया अपि देवतायाः विधिर्नायुक्तः । यदि  
हि वैश्वदेव्यामिक्षा, तेभ्यो वाजिनश्चेत्यश्रोत्पत्, तदा कथञ्चिदु-  
त्पत्तिशिष्टप्राबल्यमङ्गीक्रियेत ।

अत एव गुणाधिकरणपूर्वपक्षे वाजमामिक्षारूपमन्नं येषां विश्वे-  
षां देवानां ते वाजिनः विश्वे देवाः तेभ्यो वाजिनमित्यर्थाङ्गीकारेणै-  
वोत्पत्तिशिष्टप्राबल्याशङ्का निरस्ता । सिद्धान्ते च वाजिशब्दस्य रूढ-  
त्वोपपादनेन प्रत्याभिज्ञापकाभाव एवोपन्यस्तः । प्रकृते तु यौगिकत्व-  
स्यासंदिग्धत्वात् सर्वनाम्नाष्टाकपालादिपरामर्शोपपत्तेर्युक्तः उत्पन्न-  
शिष्टस्यापि देवतान्तरस्य विधिः ।

तत्रापि शिष्ये घटोऽस्ति तमानयेत्यादौ सर्वनाम्नः सिद्धद्रव्य-  
परामर्शित्वस्यैव दर्शनात् पूर्वदेवतासंबन्धापरित्यागेन देवतान्तरसं-  
बन्धस्य प्रधानाद्यस्यापादकत्वेनापोगाच्च समुच्चयानुपपत्तेः उत्पत्त्युत्प-  
न्नशिष्टपौरापि विकल्प एव ।

किञ्च नामधेयत्वे वैश्वदेववाक्यस्य वैयर्थ्यापत्तेः आनर्थक्यप्र-  
तिहतन्यायेनापि विकल्पाङ्गीकरणमदोषः । तथा हि—

न तावद्यागो विधीयते । नापि नामधेयम् । तस्याविधेयत्वात् न चा-  
ष्टानां यागानामयं समुदायसिध्यर्थमनुवादः, तत्सिद्धेः प्रयोजनाभा-  
वात् । न चैतदभावे “प्राचीनप्रवणे वैश्वदेवेन यजेत” “वसन्ते वैश्वदेवेन  
यजेते” स्यादौ बल्लुप्तप्रवृत्तिनिमित्तवैश्वदेवपदसमभिव्याहारेणामिक्षाया-  
गस्यैव देशकालसंबन्धापत्तेस्तर्वेषामाग्नेयादीनां तत्सिध्यर्थं समुदा-  
यानुवादोऽर्थवानिति वाच्यम् । वैश्वदेववाक्येऽपि तर्हि तस्यैवानुवा-  
दप्रसंगेन समुदायानुवादानुपपत्तेः । आग्नेयादौ देशकालादिसंबन्धस्य  
प्रकारान्तरेण सिद्धेऽपि । एतदभावे हि वसन्तादिवाक्ये आमिक्षाया-

गस्पैव साक्षात्कालाद्यन्वयेऽपि 'चातुर्मास्यैः स्वर्गकामो यजेते' त्यात्रामिक्षायागस्पैव बरुणगद्यासादिपर्वावान्तरसहचरितस्य फलसंबन्धापत्तेः आग्नेयादीनां वैश्वदेवपर्वावान्तरमकरणादामिक्षायागाङ्गत्वापत्तिः । चातुर्मास्यशब्दो हि "चतुर्थे चतुर्थे मास्येकैकेन पर्वाणा यजेत" इति वाक्यान्तरानुरोधेनोत्तरपर्वत्रये मासचतुष्टयोत्तरत्वस्य श्रौतस्य पूर्वावध्वपेक्षायां अर्थादाद्यस्य पर्वणो मासचतुष्टयपूर्वभावावगतेर्मासचतुष्टयपूर्वोत्तरभावरूपप्रवृत्तिनिमित्तकेन चतुर्णामपि पर्वणानामधेयम् । पूर्वोत्तरभावस्य च विशेषापेक्षायां वमन्तादिवाक्येन कालविधानात् तेषामेव पूर्वोत्तरभावघटकवसन्तादिसंबन्धः, तेषामेव चातुर्मास्यनामावाच्छब्देन यजिना फलसंबन्धानवगतेरामिक्षायागस्पैव फलसंबन्धादाग्नेयादीनां वाजिनयागवत्तदङ्गत्वोपपत्तिः । अतश्चाङ्गप्रधानयोरैकदेशकालवर्तत्वात् प्राचीनप्रवणदेशादिसंबन्धः आग्नेयादीनां सिद्ध्यत्येवेति नामधेयत्वे वैश्वदेववाक्यस्य वैद्यव्यर्थापत्तेः गुणविधित्वाङ्गीकारेणागसा विकल्पाङ्गीकरणमपि(१) अदोष एव ।

सृष्टं तु इति चत् कर्मान्तरविधिं मन्यमे तदपि कर्मनामधेयत्ववदनभिमतम्; वैश्वदेवशब्दस्य देवतातद्धितान्तत्वेन प्रकृतसर्वद्रव्यपरामर्शित्वानवगमात् । अतः तेषु गुणविधिरेव युक्तः । ततश्चागत्या विकल्प इति व्याख्येयम् ।

सू-न प्रकरणात् प्रत्यक्षविधानाच्च न हि प्रकरणं  
द्रव्यस्य ॥ १-४-१४. ॥ ( सि )

नैतदेवम् वैश्वदेवशब्दस्य गुणविधित्वम्; प्रकृतेषु आग्नेयादिषु  
(२)गुणाधिकरणे चक्षुषमाणरीत्योत्पत्तिशिष्टाग्न्याद्यवरुद्धत्वेन देवता-  
न्तरसमर्पकत्वानुपपत्तेरामिक्षायागे तस्याः प्रत्यक्षविधिना मासत्वेनैव वि-



धनुषपक्षेऽपि ।

न चाग्नेवादीनामुत्पत्तिशिष्टान्याद्यवरुद्धत्वेऽपि वैश्वदेवपदस्य देवतातद्धितान्तत्वात् तस्य च सर्वनामार्थकत्वात् सर्वनाम्नश्च स्ववाक्योपात्तद्रव्याभावे प्राकरणिकद्रव्यपरामर्शित्वस्यावश्यकत्वात् गुणाधिकरणपूर्वपक्षन्यायेनोत्पन्नशिष्टस्यापि देवतान्तरस्य विधानोपपत्तिरिति वाच्यम् । सर्वनाम्नः स्ववाक्योपात्तद्रव्यपरत्वासम्भवेऽपि स्ववाक्योपात्तयागपरत्वस्यैवोपपत्तेः अमम्भवन्नित्येषामाकरणिकद्रव्यपरत्वकल्पनायोगात् ।

न च देवतातद्धितस्य “सूक्तहविषोश्च” इति महाभाष्याश्रित्यमाविषयत्वप्रतीतेर्न यागपरत्वोपपत्तिः (१) “अग्नेयो वै ब्राह्मणो देवतापे” इत्यादौ अन्यपरत्वस्यापि दर्शनेनास्याः स्पृशेरनियामकत्वात् ।

अथे तत्र (२) “तस्येदं” इति सूत्रेण संबन्धसामान्ये विहितं तद्धितमङ्गीकृत्य विशेषापेक्षायां योग्यतया देवतापदश्रवणाच्च देवतात्वरूपविशेषप्रतीतिः, तदन्यत्रापि समानमिति यागपरत्वे वाक्काभावः ।

न च तस्य लाक्षणिकत्वानुशासनत्वात् आग्नेय इत्यादौ पदान्तरसामानाधिकरण्यात्तदङ्गीकारेऽपि प्रकृते तथाङ्गीकारे प्रमाणाभावः, तस्य लाक्षणिकत्वे प्रमाणाभावात् ।

अस्तु वा लाक्षणिकत्वम, तथापि तदङ्गीकारः आवश्यक एव । तथा हि—तद्धितो हि देवतात्वयुक्तोपस्थितद्रव्यवाची । प्रातिपदिकश्च देवतात्वाधिष्ठानवाचि । देवतात्ववैशिष्ट्यश्च निरूपकतासम्बन्धेन । देवतात्वरूपं विशेषणमपि शक्त्यैव भासते लक्षणया वेत्यन्यदेतत् । (३) न च सर्वथा सर्वनामार्थविशेषणमेव । अतश्च प्रधानभूतसर्वनामार्थप्राधल्यात् स्ववाक्योपात्तयागपरत्वावगतेः विशेषणीभूतामम्भवाश्रित्येशदेवतात्वत्यागेनापि सम्बन्धसामान्यलक्षणार्था न काचित् क्षतिः ।

१ तै. सं. २-१-२-८.

२ पा. सू. ४-३-१२०.

३ तत् सर्वथा सर्वनामार्थो द्रव्यं विशेष्यमेव ।

न चात्र देवतात्वत्यागोऽपि । संबन्धसामान्यस्य विशेषापेक्षया  
देवतात्वरूपसंबन्धविशेषस्याङ्गीकरणात् । यथा च सर्वेषु यागेषु देवता-  
त्वरूपसंबन्धविशेषमिद्धिस्तथानुपदमेव वक्ष्यामः ।

किञ्च विषमशिष्टगोरष्टदोषदुष्टविकल्पस्वीकारापेक्षया आनुशाम-  
निकलक्षणाङ्गीकरणमपि नातीवायुक्तम् । अथ प्रकृतेष्वामेयादिषु गु-  
णविधित्वाम्भवात् सामानाधिकरण्येन यज्यन्दिगमर्वयागनामधेयं  
वैश्वदेवशब्दः । नामधेयत्व चोत्पत्तिशिष्टगुणानुरोधसहकृतेन तत्प्रख्य-  
न्यायेन गुणविध्यमंभवसंपादनद्वारा स्वापादिगमवृत्तिनिमित्तसंपाद-  
नद्वारा वा अवगन्तव्यम् । न तु युद्धेन तत्प्रख्यन्यायेनैव । तेनामिज्ञा-  
यागे गुणविध्यसम्भवसम्पादनेऽपि इतरेषु तदसम्भवस्य सम्पादपि-  
तुमशक्यत्वात् ।

यत्तु कैश्चित् गुणविध्यसम्भवं प्रति तत्प्रख्यन्यायस्य न समानवि-  
षयकत्वेन हेतुता, ममाणाभावात् ; किन्तु यत्र क्वचिद्गुणविधित्वे नि-  
रस्ते सर्वेषु वक्ष्यमाणरीत्या मृत्तिनिमित्तमात्रसम्पादनद्वारा नामत्वं  
साधकता तत्प्रख्यन्यायस्येत्युक्तम् , तत्र (१) “दध्नेन्द्रियकामस्य जुहु-  
या” दित्यत्रापि “दध्ना जुहोती” त्यनेन दध्नः होमे प्राप्तत्वाद्वाधम-  
म्भवनिरासोपपत्तेः दर्शादिवच्च लक्षणया मृत्त्युपपत्तेर्नामत्वापातात् ।  
अनश्च समानविषयत्वमप्यवश्यं प्रवेशनीयम् । तत्रश्च दध्नः होमे प्राप्ता-  
वपि फलार्थं प्राप्त्यभावात् विधेयत्वोपपत्तेर्न नामत्वापत्तिः । अथ प्रे-  
यादिषु गुणविध्यसम्भवसम्पादनार्थं उत्पत्तिशिष्टवलवत्वस्य सहका-  
रित्वाङ्गीकरण युक्तमेव ।

मृत्तिनिमित्तं च यत्रापि तत्प्रख्यन्यायेनामिज्ञायाग एव सम्पा-  
द्यते तथापि यजेतेत्यनेन प्रकृतत्वाविशेषात् वक्ष्यमाणार्थवत्त्वाय च  
सर्वेषां यागानां समुदायीकरणार्थं अनुवादात्, समुदाये च विश्वदेव-  
देवताकत्वस्य स्वजन्यघटितत्वसंबन्धेन सत्वात् तद्वारा समुदायेषु

अष्टसु प्रवृत्तिनिमित्तसम्पादनोपपत्तिः ।

एवञ्चात्र तद्विधेन समुदायिन एवोच्यन्ते, प्रातिपदिकेन विश्वे-  
देवाः । तेषां तत्संबन्धसामान्ये पदश्रुत्यावगते तद्विशेषापेक्षायां योग्य-  
तया विश्वेदेवदेवताजन्यामिक्षायागघटितसमुदायाश्रयत्वरूपविशेषः  
सम्बन्धावगतिर्न विरुध्यते ।

अथ वा न प्रवृत्तिनिमित्तमापि तत्प्रख्यन्यायेनैव सम्पादनीयमि-  
ति नियमः । किन्तु तस्य सहकारिसहकृतस्य शुद्धस्य वा गुणवि-  
ध्यसम्भवसम्पादकत्वमात्रम् । अतश्च प्रकृते सहकारियुक्तेन तेन  
गुणविध्यसम्भवे सम्पादिते यजिसामानाधिकरण्यादेव नामधेयत्वे  
अवगते प्रवृत्तिनिमित्तापेक्षायां अगत्या विश्वेदेवशब्दस्य क्लृप्तामपि  
देवताविशेषरूढिं परित्यज्य विश्वशब्दस्य सर्वशब्दपर्यायत्वाङ्गीकारे-  
ण(१) "सर्वत्वमाधिकारिक" मिति न्यायात् प्रकृतमर्वाविषयत्वमापा-  
द्य देवशब्दस्य च देवतापरत्वमङ्गीकृत्य प्रकृताभ्यादिसर्वदेवताक-  
त्वस्यैवाष्ट्वपि यागेषु प्रवृत्तिनिमित्तत्वमङ्गीक्रियते ।

एवं चास्मिन् पक्षे नावश्यं तत्प्रख्यन्यायस्य नामत्वपर्यन्तव्या-  
पारोऽभ्युपगन्तव्यः; तेन विधेयसमर्पकत्वमात्रे निराकृते शब्दस्य प्रा-  
संगुगानुवादकत्वेनाप्युपपत्तेः । किन्तु सामानाधिकरण्यमेव नामत्व-  
साधकमित्यवगन्तव्यम् । पक्षद्वयेऽपि च वैश्वदेवेनेत्येकवचनं राजः  
सूयवत् समुदायाभिप्रायं सत् उक्तलक्षणार्थं द्रष्टव्यम् ।

यत्तु (२) "यद्विश्वे देवास्तमयजन्त । तद्वैश्वदेवस्य वैश्वदेवत्व"मिति  
वाक्यशेषे अष्ट्वपि यागेषु विश्वेदेवकर्तृकत्वरूपमवृत्तिनिमित्तकथ-  
नम्, तत् वाक्यशेषस्य स्तुतिमात्रपरत्वेन तादृशप्रवृत्तिनिमित्तसद्भावे  
ममाणाभावात् उद्भित्पदप्रवृत्तिनिमित्तत्वलक्ष्यवनस्येव "गमेर्होम्"  
इतिवत् साधुत्वज्ञापनमात्रमित्यवधेयम् । तस्मिद्धं वैश्वदेवशब्दः अ-  
ष्टानामपि यागानां नामधेयमिति ।

सूत्रं तु न वैश्वदेवशब्दः गुणविधिः; स्ववाक्योपात्तदेवतान्तरावरुद्धेषु प्रकरणाद्देवतान्तराविधानानुपपत्तेः, प्रत्यक्षाविहितविश्वेदेवदेवताके आमिक्षायामे देवतायाः प्राप्तत्वेन विध्यनुपपत्तेश्च । न च सर्वनाम्ना स्ववाक्योपात्तद्रव्याभावे प्रकृतानां द्रव्याणां ग्रहणस्यावश्यकत्वादुत्पत्तिशिष्टदेवतावरोधेऽपि न क्षतिरिति वाच्यम् । सर्वनाम्ना स्ववाक्योपात्तयाग्रहणसम्भवे प्रकृतद्रव्यग्रहणे प्रकरणस्यानियामकत्वादिति व्याख्येयम् ॥

सू-मिथश्चानर्थसम्बन्धः ॥ १-४-१५ ॥

इदं सूत्रं भाष्यादौ वैश्वदेवशब्देनैव वैश्वदेवावैश्वदेवसमुदाये वैश्वदेवशब्दाङ्गीकारेण अष्टौ यागानुद्दिश्य पुनस्तेनैव विश्वेदेवदेवताविधिरस्त्वसाशङ्क्य वैश्वदेवपदावृत्तिप्रसङ्गात् मिथः परस्परमुद्देश्यत्वविधेयत्वपोरेकेन शब्देन असम्बन्ध इत्येवं व्याख्यातम् । तस्याः शङ्कायाः स्पष्टदूषणत्वेन तदर्थं सूत्रप्रणयनवैयर्थ्यापत्तेरन्यथा व्याख्यायते ।

यदुक्तं वैश्वदेवपदस्य नामधेयत्वे तस्याविधेयत्वात् यागान्तरस्य च रूपाभावेन विद्वद्वाक्यवद्विधातुमशक्यत्वात् प्रवृत्तिनिमित्ताभावेन च कर्मान्तरे वैश्वदेवपदस्य नामत्वानुपपत्तेः देवताविशिष्टकर्मान्तरविधेश्च पूर्वमेव निराकृतत्वेन तवाप्यसम्मतत्वात् समुदायानुवादात्स्वमङ्गीकार्यम् ।

न च तस्य प्रयोजनमस्ति, वसन्तादिकालसम्बन्धस्य समुदायानुवादाभावेऽपि आग्नेयादियागानां आमिक्षायामाङ्गत्वसम्भवेनोपपत्तेः । अतः प्रयोजनाभावादस्य वाक्यस्यानर्थक्यप्रसङ्ग इति तन्निराकरणार्थमिदं सूत्रम् । मिथः परस्परं आग्नेयामिक्षायामानां अङ्गाङ्गित्वसम्बन्धासिद्धिरेवास्य प्रयोजनम् । अस्मिन् हि सति समुदा-

यानुवादे सर्वेषामग्नेयादीनां वैश्वदेवसंज्ञकत्वमिद्वेः वसन्तादिवाक्येऽपि वैश्वदेववाक्येन सर्वेषामनुवादपूर्वकं कालादिसम्बन्धोपपत्तेः मासचतुष्टयपूर्वोत्तरभावघटकवसन्तकालसम्बन्धेन चातुर्मास्यपदाभिधेयत्वसम्भवादाग्नेयादीनां फलसम्बन्धासिद्धिः । अमति त्वेतास्मिन् वसन्तादिवाक्ये वल्लसप्रवृत्तिनिमित्तत्वेनामिक्षायागस्यैव तत्रसर्वैश्वदेनपदेन कालसम्बन्धापरया तस्यैव फलसम्बन्धापत्तेरितरेषां अङ्गत्वापत्तिः । ततश्च समुदायानुवादेन प्राधान्यसिद्धौ नामिक्षाविकारेष्वाग्नेयाद्यतिदेश इत्याद्यपि प्रयोजनम् ।

नचैवं “वैश्वदेवेन यजेत” इत्यत्रापि वल्लसप्रवृत्तिनिमित्तत्वेनामिक्षायागस्यैवा(१)नुवादापत्तेः प्रकरणाविशेषाद्वा सर्वानुवादे वाजिनपागस्याप्य(२)नुवादापत्तेः आमिक्षायागमात्रानुवादे सर्वस्याप्यस्य वाक्यस्य वैद्यधर्मापत्तेः । वाजिनपागस्य तु आमिक्षाऽनुनिष्पन्नवाजिनमतिपर्ययत्वस्य चतुर्थे बक्ष्यमाणत्वात् आमिक्षायागाङ्गत्वावगतेरतिदेशमाप्तप्रयाजादिवदेव नानुवादः । तस्मादष्टानामेव पागानां फलसम्बन्धार्थमनुवादात् नानर्थक्यम् ।

यत्तु न्यायसुधार्या वसन्तादिवाक्ये अष्टानां पागानां कालसम्बन्धावगमेऽपि “य इष्टया पृथुना सोमेन” इत्यादिवदेकप्रयोगत्वे प्रमाणाभावादिकप्रयोगतासिद्धिः समुदायानुवादप्रयोजने इत्युक्तम् ; तत् समुदायानुवादाभावे सर्वेषां वसन्तादिसम्बन्धे प्रमाणाभावात् सत्त्वे वा सर्वेषां सहितानां फलसम्बन्धसम्भवेन एकफलसाधनानामेककालयोगे पूर्णसाहादिवदेकप्रयोगत्वस्यापि सिद्धेः विकृतीष्ट्यादीनां चैकफलसाधनत्वतत्साहित्ययोरभावेन एककालयोगेऽपि साहित्यानुपपत्तेरूपेक्षणियम् । तस्मादुक्तसमुदायानुवादप्रयोजनकथनार्थमेवेदं सूत्रम् ।

अथ वा उत्तरसूत्रेणैकवाक्यतापन्नम्—

सू-परार्थत्वात् गुणानाम् ॥ १-४-१६. ॥

यदि शयं आग्नेयादियागेषु देवताविधिः स्यात्, ततः पक्षे सम्प्रति-  
पन्नदेवताकत्वेनाग्नेयादीना मिथोऽन्विततया सहानुष्ठानापत्तेः (१) “नव  
प्रयाजाः नवानूयाजाः द्वावाधारौ । द्वावाज्यभागौ । अष्टौ हवींषि” इति  
त्रिंशत्संख्यासम्पत्तिरूपार्थमन्वन्धानुपपत्तिः (२) कस्याचिच्छाखायां  
त्वाधारद्वयस्थाने स्विष्टकृद्वाजिनेज्ये गणिते ।

न च सम्प्रतिपन्नदेवताकत्वेऽपि द्रव्यभेदादेव प्रधानाहुतिभेद-  
शक्त्वाः । गुणानां द्रव्यादीनां प्रधानार्थत्वेन तदाटव्यापादकत्वानुप-  
पत्तेः । सर्वेषां द्रव्याणां युगपत् त्यक्तुं शक्यत्वेन प्रयोगविध्यवगमप्र-  
धानसाहित्यत्वादानुपपत्तेश्च । देवताभेद एव हि सर्वादेशेन युगपत् त्यक्तु-  
मशक्यत्वात् तद्वाधः, न तु सान्नात्यवत् द्रव्यभेदेऽपि । अतः प्रधा-  
नाहुतैक्यापत्त्या त्रिंशत्संपत्तिशक्यानुपपत्तेरापि न देवताविधिस्सम्भ-  
वतीति सिद्धम् ॥

इति एकादशं वैश्वदेवाधिकरणम् ।

अथ द्वादशं वैश्वानराधिकरणम् (१२) ॥

सू-पूर्ववन्तोऽविधानार्थास्तत्सामर्थ्यं समाग्ना-  
ये ॥ १-४-१७. ॥ (पु) ॥

(३) “वैश्वानरं द्वादशकपालं निर्वपेत् पुत्रे जाने, यदष्टाकपालो

१ तै प्रा १-६-३-३

२ इदं च मैत्रायणीयशाखां मनसि निधायोक्तम् । तत्र हि “नव प्र  
याजाः, नवानूयाजाः, द्वा आज्यभागा, अष्टौ हवींषि, अग्नये समव-  
पत्ति, वाजिना यजति, तत् त्रिंशत् । इति श्रुतम् ॥ ( १-१०-८ )

३ तै स. २-२-५-३.

भवति गोप्यत्रियैर्वैनं ब्रह्मवर्चसेन पुनाति, यन्नवकपालो भवति त्रि-  
 दृत्तैवास्मिन् तेजो दधाति, यद्दशकपालो भवति विराजैवास्मिन्नन्ना-  
 धं दधाति, यदेकादशकपालस्त्रिष्टुभैवास्मिन्निन्द्रियं दधाति, यद्द्वा-  
 दशकपालो जगत्स्यैवास्मिन् पशुन् दधाति, यस्मिन् जाते एतामिष्टिं  
 निर्वपति पूत एव स तेजस्वन्नाद इन्द्रियावी पशुमान् भवती"ति  
 श्रूयते । तत्र पुत्रे जाते इत्यन्तस्य तावदाग्नेयाधिकरणन्यायेन निर्व-  
 पतेरतिदेशमाप्तनिर्वापानुवादेन यागलक्षणत्वमङ्गीकृत्य वैश्वानरा-  
 दिपदस्य च द्वितीयान्तस्य सक्तेनुन्यायेन करणत्वलक्षणार्थत्वमङ्गीकृ-  
 त्य पुत्रजनने निर्मिते वैश्वानरदेवताकेन द्वादशकपालेन यजेतेत्यप-  
 मर्थो निस्मन्दिरः । अष्टाकपालादिपदानि तु किं तस्यैव यागस्य नाम-  
 धेयम् ? अथ वा तत्रैव गुणविधयः ? उन तदाश्रितगुणाः फलार्थं वि-  
 धीयन्ते ? आहोस्वित् तदीयद्वादशकपालस्तु यथान्पर्यवादाः ? इति  
 सिन्दिह्यते ।

पादाध्यायमङ्गलं स्पष्टे । अनन्तरात्पापवादिकी । नामत्वापवा-  
 दात् पूर्वाधिकरणोक्तोत्पत्तिशिष्टवन्नीयस्तरादिरूपन्यायाभावेनात्र द्वि-  
 तीयतृतीयपूर्वपक्षोक्त्यानात् मत्पुदाहरणरूपा(१) च । आद्याधिकरणो-  
 क्तोत्पत्तिशिष्टगुणविधिनामधेयत्वरूपप्रकारद्रव्यापवादाच्च प्रकरणमङ्ग-  
 लनिरपि । औदुम्बराधिकरणोक्तस्याप्यर्थवादत्वस्य गुणविधिनामधेय-  
 त्वरूपप्रकारद्रव्यामन्भवे उपपादिते वैद्यर्थ्याशङ्कापरिहारार्थं स्मर-  
 णादाक्षिप्य समाधानाद्वा न पौनरुक्त्यमपि ।

तत्र यद्यपि अष्टाकपालादिपदैः अष्टत्वादिसंख्या, कपालानि,  
 तदाधिकरणकस्मंस्कारः, द्रव्यमित्येतावदेव शक्तोच्यते, न तु पागः;  
 तथापि सर्वेषामपीषा द्वादशकपालपदनैव प्राप्तत्वात् तत्प्रख्यन्याये-  
 न लक्षणया सामिदादिपदत्रयदष्टाकपालपदानि वैश्वानरयागनामधे-  
 यम् । न चान्येषां प्राप्तत्वेऽपि अष्टत्वादेरप्राप्तत्वाद्भिद्युपपत्तिः; तस्या-

पि द्वादशत्वेऽन्तर्गतत्वेन प्राप्तत्वात् । अन्यथा सहस्रदर्शनेन क्षातानु-  
मानानुपपत्तेः । अग एव(१) “क्षतं ग्राह्यणास्सोमं भक्षयन्ती” त्युक्त्वा  
“दश दशैकैकं चमसमनुप्रसर्पन्ती” ति विभागकथनं दृश्यते ।

अग एव च(२) सप्तमान्ने चोदनालिङ्गानिदेशापेक्षया नामधेयस्य  
बलवत्त्वे साधिते गवामपने तर्हि “वैश्वानरो ज्योतिष्टोमः प्रायणीयम-  
हर्भवती”ति प्रथमस्पाह्वः नामधेयबलीयस्त्वात् ज्योतिष्टोमविकारत्व-  
प्रतिपत्तवेनोपसत्त्रित्वप्राप्तेः तस्य च मुख्यत्वात् तदनुरोधेनान्येषामपि त-  
थैव प्राप्तेः द्वादशोपमत्वदर्शनमप्युक्तमित्याशङ्क्य द्वादशमु तिष्ठणां सत्त्वात्  
सर्वेषामनुग्रहाय द्वादशत्वस्यैव आपत्तेर्युक्तं तद्दर्शनमित्युक्तम् । अग-  
श्च कपालादिवदेवाष्टत्वादेरापि प्राप्तत्वात् द्वादशत्वप्राप्तेः निर्विवाद-  
त्वादेव तत्प्रख्यन्यायेनैव एते शब्दा पागनामधेयम् । न च प्रथमान्त-  
त्वात् निर्वपेदित्यनेन श्रौतसामानाधिकरण्याभावात्प्रामत्वानुपपत्तिः;  
“अग्निहोत्रं जुहोती” तिवत् लाक्षणिकसामानाधिकरण्योपपत्तेः । न  
चैवं संज्ञया कर्मभेदापत्तिः; संज्ञात्वस्य पाचक(३)पाजकादिवत् मे-  
दं विनाप्युपपत्तौ तदङ्गीकारे प्रमाणाभावात् । तथा हि—

अष्टाकपालादिपदस्य नामधेयत्वाभावे गायत्र्यैवेनामित्याद्यर्थ-  
वादत्वस्यैवाङ्गीकारात् तस्य च रात्रिसन्न्यायेन फलपरत्वाभ्युपग-  
मात् फलानां च नामधेयत्वाभावे लाघवेन एकस्यैव कामशब्दस्य  
कल्पनेन युगपद्भ्युपगमेन योगसिद्ध्यधिकरणविषयत्वानाप-  
त्तेः तद्विषयत्वसिद्ध्यर्थं सर्वनामधेयार्थत्वोपपत्तेः । तदा हि सर्वेषां  
नामधेयानां सङ्कल्पादौ विकल्पेनार्थवत्त्वेऽपि यदा यन्नामधेयेन सङ्क-  
ल्पः तदा तस्य पुत्रस्य तन्नामधेयान्निष्पन्नादेव फलं पृतत्वादि जा-  
यते इत्यस्याप्यर्थस्वावगमेन तत्तन्नामधेयपुत्रस्कारेण उपात्ते पृत-  
त्वादौ प्रत्येकमेव कामशब्दकल्पनावसायात् योगसिद्ध्यधिकरणविष-  
यत्वोपपत्तिः ।



। नचैवं वाक्यभेदापत्तिः; अर्थवादोन्नीतवाक्येन पूतत्वाद्यनेको-  
देश्यसमर्पणवत् उक्तव्यवस्थाया अपि करणोपपत्तेः- श्रूयमाणवा-  
क्यस्य स्तुतिमात्रपरत्वेन वाक्यभेदाभावात् । तस्मात् नामधेयमष्टा-  
कपालादिशब्दा इत्येवमाद्यः पक्षः ।

द्वितीयस्तु नेमे नामधेयम्; तत्प्रख्यापकशास्त्राभावात् ।  
तथा हि-यद्यपि तावत् कपालादीनि प्राप्तानि तथापि अष्टत्वादीनां  
द्वादशत्वे सत्युत्पादकसामान्यभावादेवा(१)सत्त्वादप्राप्तिः । द्वाद-  
शत्वसंख्याया हि द्वादशव्यक्तिविशेष्यकद्वादशत्वावाञ्छन्नमत्ये-  
कैकत्वमकारकबोधरूपापेक्षाबुद्धिजन्यत्वेन उक्तकारणसद्भावे सति  
द्वादशत्वोत्पत्त्युपपत्तौ अष्टव्यक्तिविशेष्यकोक्तबोधरूपकारणस्यास-  
म्भवेन नाष्टत्वादेरुत्पत्तिस्तम्भवति ।

नचैवं शतेन दशानुमानानुपपत्तिः । तादृशस्थले (२)शतबोधोत्त-  
रं दशव्यक्तिविशेष्यकोक्तबोधरूपकारणस्य अनयमेनो(३)यद्यमानत्वेन  
दशत्वोत्पत्तावनुमित्ताया सत्या अतीतसाध्यकानुमानोपपत्तेः । प्रकृते  
तु द्वादशत्वोत्पत्त्यनन्तरं ततः पूर्वं वा अष्टत्वोत्पादककारणस्य निय-  
मेनोत्पत्तौ प्रमाणाभावेन अष्टत्वाद्युत्पत्तौ प्रमाणाभावात् । अतः तस्या  
अप्राप्तत्वेन विधेयत्वोपपत्तेर्न नामत्वम् ।

अस्तु वा महासंख्यायामवान्तरसंख्या, तथापि तस्याः संख्या-  
न्तरानिर्वर्तकत्वेनापरिच्छेदकत्वात् द्वादशत्वस्यैव व्याप्यसंख्यासत्त्वेऽपि  
व्यापकसंख्यामात्रनिर्वर्तकत्वेन परिच्छेदकत्वात् अष्टत्वादीनां परि-  
च्छेदकत्वेनाप्राप्तत्वात् तेन रूपेण विधेयत्वोपपत्तिः ।

नचोष्ठाकपालपदे संबन्धविशेषानुपादानात् परिच्छेदकत्वम-  
तीतिः कथं तद्विधिरिति वाच्यम् । अत्र एव योग्यतया परिच्छेद-  
कत्वमतीत्युपपत्तेः ।

वस्तुतस्तु अष्टाकपालादिपदाव(१) , "तत्रोद्गृह्यमत्रेभ्य" इति सूत्रात् तत्रेत्यस्यानुवृत्तौ (२) "संस्कृतं भक्षाः" इत्यनेन अष्टसु कपालेषु मस्कृतमित्यस्मिन्नर्थो विहितस्य तद्विदितरूपस्याणप्रत्ययस्य (३) "द्विगोर्लुगनपत्" इत्यनेन संख्यापूर्वसमासत्वेन द्विगुसमासमंज्ञादष्टाकपालमातिपदिकात् परत्वेन लोपकरणात् तद्विदान्तत्वावगमेन तदन्तर्गतस्याष्टवस्य संस्कारमाधनीभूतकपालत्वावच्छिन्नविशेषणत्वप्रतीतिः तस्य च व्यापकसंख्याानवर्तनव्यतिरेकेणासम्भवात् परिच्छेदकत्वप्रतीतिस्फुटेव ।

नचैवमपि तद्विदितप्राम्भाविद्विगुसमासकरणदशायां कपालेषु संस्कारोपाधेरभावात् शुद्धेष्वेव कपालेषु समवायसम्बन्धेनाष्टमात्रवृत्तिव्यापकसंख्यानतरपरिच्छेदकरूपसम्बन्धेन वाष्टवस्य संवन्धोपपत्तेः समासविधानात् पश्चात् तद्विदितकरणवेलायामपि च अष्टवोपलसितानामेव कपालानां चित्रगुह्यमित्यत्र तद्विदितवृत्त्युपपत्तेः संस्कारकत्वोपाहितकपालत्वावच्छिन्नविशेषणत्वस्य शब्दादप्रतीतिः प्रतीतस्य वाष्टमात्रवृत्तिसंख्यानतरपरिच्छेदस्य द्वादशकपालेऽपि मासत्वाद्द्विगुपुपपत्तिरिति वाच्यम् (४) "तद्विदितार्थो चरपदसमाहारे च" इति सूत्रेण तद्विदितार्थो विवक्षित एव दिक् संख्ययोः समानाधिकरणसमासस्मरणात् । अष्टवस्य भसद्रव्यसंस्काराधिकरणकपालत्वावच्छिन्नेष्वेव तद्वृत्तिव्यापकसंख्यानतरपरिच्छेदकत्वमन्वयेनान्वयप्रतीतिः । तस्मादष्टवादीनां परिच्छेदकत्वेन द्वादशकपालं अपासत्वात् पुरोडाशानुवादेन विधिर्नानुपपन्नः ।

यदि तु पदश्रुत्या द्वादशकपालपुरोडाशे द्वादशत्वस्थान्वितत्वेन तद्वरुद्धे पुरोडाशे नाष्टत्वादिविधिः संभवतीत्याशंभेयत ततो गुणात् क्रयवदेव पुरोडाशादिवैजात्यकल्पनया भेदप्रतीतेर्वैश्वानरयागे अष्टाकपालादिरूपद्रव्यान्तरविधिरङ्गीकर्तव्यः ।

न चोत्पत्तिशिष्टद्वादशकपालावरोधात् न द्रव्यान्तरविधिस्तं-  
भवतीति वाच्यम् । उपक्रमोपसंहारयोरेकावपयत्तेनैकवाक्यत्वप्रतीते-  
स्सर्वेषामेवोत्पत्तिशिष्टत्वात् ।

न चैवमेकवाक्योपात्तत्वात् समुच्चयापत्तिः । संख्यानां समुच्चये  
संख्यान्तरोपजननापत्तेर्विकल्पस्यैव न्यायत्वात् । द्रव्यान्तरविधिपक्षे  
समुच्चयस्त्वष्ट एव ।

अथ वा आख्यातभेदादस्तु नानावाक्यत्वमापि, तथापि न द्वाद-  
कपालस्य बलवत्वम्, 'यद्वादशकपालो भवती'त्यनेनैव तद्विध्यङ्गि कर-  
णे तस्याप्युत्पन्नशिष्टत्वेन तुल्यबलवत्वोपपत्तेः । अस्मिन् पक्षे द्रव्या-  
णामपि विकल्पो निरपेक्षसाधनत्वात् त्रीद्विषयवन्नानुपपन्नः । वैश्व-  
ानरवाक्ये तु प्रमाणान्तरसिद्धद्रव्यानुवादत्वात् द्वादशकपालपदं स-  
र्वेषामुपलक्षणार्थमङ्गीकृत्य केवलदेवतामात्रविशिष्टयागविधानमिति  
लाघवम् ।

एवं सर्वेषां विधायकत्वेनोपपत्तौ नामधेयत्वमर्थवादित्वं वा  
नाङ्गीकर्तुं युक्तम् । किञ्च नामत्ववदर्थवादेऽपि प्राप्तपेक्षत्वस्यावि-  
शिष्टत्वात् द्वादशकपाले षाष्टाकपालामाप्तेः पूर्वमुपपादितत्वात्  
द्वादशकपालस्य अष्टाकपालपदवाच्यत्वानुपपत्तेः न तावद्द्वादशकपा-  
लस्तुतिरिपम् । अष्टाकपालस्य तु अविधेयत्वादेव स्तुतिरनाशङ्कनीया ।  
न चापा स्तुत्या विधेयवत्सावकास्तुतिवदत्रापि जन्यजनकभावेन  
स्तुत्युपपत्तिः । अष्टत्वादीनां पूर्वोक्तविधया द्वादशत्वारम्भकत्वे प्रमा-  
णाभावेनाष्टत्वादिस्तुत्या द्वादशत्वस्तुतेः तद्वारा च पुरोडाशस्तुतेः  
तद्वारा च प्रागस्तुतेरनुपपत्तेः ।

अष्टाकपालरूपद्रव्यान्तरस्य तु द्वादशकपालरूपद्रव्यान्तरजनक-  
त्वस्य शक्तिरूप्यशक्यत्वेन द्वादशकपालस्त्वितिद्वारा यागस्वतैस्सप्तरा-  
मनुपपत्तेश्च ।

किञ्च “पट्टादशकपालो भवती”त्यनेन लक्षणा विनैव द्वादशकपालस्तुतेः कृतत्वात् न लाक्षणिकी अष्टाकपालादिपदकृता स्तुतिः उपयुज्यते । अतः प्रकृतयागसाधनीमृतकपालानुवादेनाष्टत्वादिविधिः प्रकृतयागानुवादेन वा अष्टाकपालादिद्रव्यविधिरित्येव युक्तम् ।

अत्र चा ‘ष्टाकपालो भवती’त्पादौ अपाप्तार्थत्वादेव संख्यामात्रविषयः तद्विशिष्टद्रव्यविषयो वा विधिः कल्प्यते । तदपेक्षता च भावना अष्टाकपालकर्मिका यागकर्मिका वा वैश्वानरस्वाश्रयमाप्ता भवतिना लक्षणयानूयते । गायत्र्यैवैनमिसादिना तु तत्तद्वाक्यविधेयस्य संख्यादेः स्तुतिः । अत्रापि ‘ब्रह्मवर्चसेन पुनाती’त्पादिना अभ्यर्चकृत्को व्यापारो ‘यस्मिज्जात’ इत्यनेनोक्तस्य पुननिष्ठपूतत्वादिभवनस्योपपादकत्वेनोच्यते ।

अत एव चोपपात्रं पूतत्वादिभवनमपि य एतामष्टाकपालगुणकामिष्टिं निर्वपति स पूत एव भवति; य एता नवकपालगुणकामिष्टिं निर्वपति । स तेजस्वयेव भवतीत्यनुपद्वाङ्गीकारेण प्रत्येक सम्बन्धयते तत्र चेष्टिशिरस्कत्वेन पूतत्वादिकथन प्रधानगतफलमयोजकतासंबन्धस्य स्तुत्यालम्बनत्वश्रोतनार्थम् । अत एवार्थवादिकं फलमपीष्टेरेव कल्प्यते, नत्वष्टत्वादेरिति दिक् ।

केचित्तु ‘यस्मिन् जात’ इत्यन्तस्याष्टत्वादावनन्वयात् इष्टेश्च दूरस्यत्वेन स्तुसनर्हत्वाद्गत्या कामशब्दं विधिश्च कल्पयित्वा, “सर्वेभ्यो दर्शपूर्णमासा” वितिवदिष्टिफलाविधिरेवायमित्याहुः । तच्च अष्टत्वाद्यन्वयस्योपपादितत्वादकिञ्चित्करम् ।

सूत्रं तु ये पूर्ववन्तः प्रमाणान्तरेण सम्भवत्प्राप्तिकाः ते विधानानर्हाः इति नामधेयमर्थवादा वा भवेयुः यथा, वैश्वदेवादयः, इह स्वाम्नाये पुनर्विधानस्यैवोक्तविधया सामर्थ्यम्; अतो गुणविषय एवैत इति व्याख्येयम् ॥

सू-गुणस्य तु विधानार्थेऽतद्गुणाः प्रयोगे स्युर्नर्थ-  
का न हि तं प्रत्यर्थवत्तास्ति ॥ १-४-१८ ॥ (सि)

न तावदेते कपालानुवादेनाष्टत्वादिविधयः; तदा हि कपाल-  
विधिः द्वितीयान्तद्वादशकपालपदेन बाभ्युपगम्यते ? अतिदेशेन वा ?  
नाद्यः; पदश्रुत्युपात्तद्वादशत्वसंख्यावरुद्धेषु कपालेषु अष्टत्वादीनां प-  
दान्तरोपात्तानामन्वयानुपपत्तेः । न च प्रथमान्तद्वादशकपालपदेनैव  
द्वादशत्वविधानात् द्वितीयान्तेन च द्वादशत्वानुवादेन कपालमात्रवि-  
धानात् तत्राष्टत्वादिविधेरुपपत्तिरिति वाच्यम् । उपक्रमस्थाद्विती-  
यान्तपदान्तर्गतस्य द्वादशपदस्य सर्वसंख्यापरत्वे लक्षणापत्तेः ।  
अवयुसानुवादेन द्वादशत्वमात्रपरत्वे सापेक्षत्वात् कपालपदेन समा-  
सानुपपत्तेश्च, अष्टकपालादिपदैः एकमसरताभङ्गभयेन कपालानु-  
देशेन संख्याविधानानुपपत्तेश्च ।

अत एव नान्त्योऽपि ; यागाद्यनुवादेन संख्याविधिस्तु याग-  
स्यैव भेदकतया अर्भ्यासापादकतया वा संख्यान्वयापत्तेरिष्टापत्तौ  
च कपालपदेन समासानुपपत्तेरयुक्त एव ।

एवमष्टकपालादिरूपद्रव्यान्तरविधिरुपपत्तिशिष्टद्वादशकपाला-  
वरोधादेव नाशङ्काः । न च “यद्वादशकपालो भवती”त्यनेनैव द्वादशक-  
पालविधानात् सर्वेषामुत्पत्तिशिष्टत्वम् । तथा सति उत्पत्तिशिष्टद्वाद-  
शकपालस्योपक्रमस्य स्थानार्थक्यापत्तेः । न चोपसंहारस्थानामपि ब-  
हूनां लाक्षणिकत्वापेक्षया वरमेकस्याविवक्षितत्वमिति वाच्यम् । तेषां  
स्तावकानां लाक्षणिकत्वेऽप्यनर्थक्याभावात् -निर्वपतिसम्बन्धार्थं  
प्रथमायाः तृतीयार्थिलक्षणायास्तवाप्यावश्यकत्वात् ।

किञ्चास्मिन् पक्षे बक्ष्यमाणसूत्रोक्तया रीत्यावगम्यमानैकवा-  
क्यत्वसागोऽपि तदवस्थ एव । एकवाक्यत्वाभ्युपगमेन सर्वेषामुत्पत्ति-

शिष्टत्वाङ्गीकरणं तु सखपि, सर्वेषां पदानां, सवतुन्यायेन तृतीयार्थ-  
लक्षकत्वे अष्टाकपालादीनां करणत्वेन, निर्वपातिलक्षितयागान्त्रया-  
ङ्गीकारे मवतिनानन्वयात् तद्व्यवर्थापत्तेः, मृधातुलक्षितयागान्त्रया-  
ङ्गीकारे च मृधातुना यागविधानस्य तावद्देवतासम्बन्धाभावेना(१)  
शक्यत्वात्, शक्यत्वेऽपि वा विशिष्टैक्याभावेन वाक्यभेदस्य तद-  
वस्थत्वापत्तेः, अनुवादाङ्गीकरणे च वचनव्यक्तिभेदेन वाक्यभे-  
दापत्तेः स्फुटत्वादेवायुक्तम् । यथा च स्तावकत्वपक्षे एकवाक्यत्वो-  
पपत्तः तथा (२)“आनर्थक्या” दिति सूत्रे वक्ष्यामः । तस्मात् गु-  
णविधिपक्षे वाक्यभेदस्यावश्यकत्वात्, तत्र च वैश्वानरवाक्ये पूर्वो-  
क्तविधया द्वादशकपालस्यावश्यविधेयत्वात् 'उत्पत्तिशिष्टद्वादशक-  
पालावरुद्धे यागे द्रव्यान्तरविधानानुपपत्तेः नैतेऽष्टाकपालादिशब्दाः  
गुणविधयः; अतश्चार्थवादा एवेति सिद्धम् ॥

सूत्रं तु गुणस्य विधानार्थं अष्टाकपालादिशब्देऽभ्युपग-  
म्यमाने अतद्गुणाः पूर्वकर्मणोऽगुणास्तन्तः यागान्तरविधानाश-  
क्तेः प्रयोगप्रतिपादकं विधौ अनर्थकाः त्रिविधमृताः स्युः, न  
हि तं द्वादशकपालावरुद्धं यागं प्रत्यर्थवत्तास्तीति व्याख्येयम् ॥

सू-तच्छेषो नोपपद्यत इति, चेत् ॥ १-४-१९. ॥

भाष्यकारेण इति चेदिति पदद्वयं न पठितम् । यदुक्तं-अष्टा-  
कपालादीनामविधेयत्वेन स्तुत्यनर्हत्वात् द्वादशकपालादीनां च अस-  
म्बन्धेन स्तुत्यनुपपत्तेः नार्थवादत्वमुपपद्यत इति, अत्रोच्यते—

सू-अविभागादिधानार्थं, स्तुत्यर्थे नोपपद्येरन् ॥ १-४-२० ॥

यद्यपि च अष्टत्वस्याष्टाकपालादेर्वाऽविधेयत्वात् स्तुत्यनर्ह-

त्वम्, तथापि तत्स्तुतिः वेतसावकान्पायेन द्वादशत्वस्य द्वादशकपालस्य वा स्तुत्यर्थं न विरुध्यते । न च सम्बन्धाभावः, द्वादशत्वे अष्टत्वस्याप्यन्तर्गतत्वेन सम्बन्धोपपत्तेः । यथैव हि द्वादशत्वं द्वादशव्यक्तिविशेष्यक्रमसंकेकत्वप्रकारकापेक्षाबुद्ध्योत्पद्यते तथा कदाचिदिमेऽष्टौ इमे चत्वार इत्येवं अष्टत्वचतुष्टयप्रकारकापेक्षाबुद्ध्योत्पद्यत एव । ततश्चास्यापि कारणकोटिप्रविष्टत्वेन सम्बन्धादुपपन्ना स्तुतिः । तत्र गायत्र्याद्यक्षरसाम्यात् ब्रह्मवर्चसादिजनकत्वेन स्तूपमानमष्टत्वादिलक्षणया द्वादशत्वस्तुत्यर्थं सम्पद्यते । अथ वा अष्टाकपालादिशब्दः आग्नेयादिसाधनीभूतेऽष्टाकपाले मुख्यस्तन् सादृश्यात् द्वादशकपालावयवभूत पुरोडाशावयव उपस्थापयति । यद्यप्यसौ अष्टसु कपालेषु न संस्कृतः, वैधस्यैव श्रपणस्य संस्कारपदवाच्यत्वेन अवयवे तदसम्भवात्, तथापि अष्टसु कपालेषु श्रपितस्तावत् । अतश्च गौण्या वृत्त्याष्टाकपालपदेन द्वादशकपालावयवाभिधानात्, तत्स्तुत्या तदवयवविनो द्वादशकपालस्य स्तुतिर्न विरुध्यते ।

एवं गौणीगर्भलक्षणया द्वादशकपालमात्रस्तुत्युपपत्तौ द्वादशकपाले न तद्वत्तासम्बन्धेन लक्षणान्तरमङ्गीकृत्य यागनामधेयत्वं युक्तमाश्रयितुम् ।

यत्तु द्वादशकपालस्य 'यद्वादशकपालो भवती'त्यनेन लक्षणां गौणीं वा विनैव स्तुतेः क्रतत्वाच्च परोक्षस्तुत्यङ्गीकरणं युक्तमित्युक्तम्, तत्र 'यस्मिन्नात्' इत्येतत्प्रतिपाद्याया इष्टिस्तुतेरुपपादकत्वेन क्रियमाणानां द्वादशकपालस्तुतीनां पूतत्वाद्युपपादनार्थं सर्वासामपेक्षितत्वेन ग्रहणोपपत्तेः अपेक्षितत्वेऽपि वा यथैव विध्युदेशमात्रात् प्रवृत्तं पुरुष प्रति स्तुतेरानर्थक्येऽपि पुरुषान्तरं प्रति मार्थक्यम्, तथैव अल्पस्तुत्या केषुचित् प्रवृत्तेष्वपि पुरुषान्तरं प्रति स्तुत्यन्तरस्य सार्थक्योपपत्तेरकिञ्चित्करम् ॥

सूत्रं तु विधानार्थं विधेये द्वादशकपाले स्तुतिं कर्तुं अष्टाकपा-

लादिशब्दास्तावका उपपद्येरन्, तयोर्जन्यजनकभावादिना(१)स-  
म्यन्धसत्त्वादित्येवं व्याख्येयम् ॥

सू-कारणं स्यादिति चेत् ॥ १-४-२१ ॥

इदानीं फले गुणविधिवादी मस्यवतिष्ठते—नेयं द्वादशकपा-  
लस्तुतिः, जयन्पट्ट्याश्रयणापत्तेः । किन्तु 'यदष्टाकपालो भवती'  
त्यादिनाऽप्राप्तार्थत्वादेव विधिं प्रकल्प्य विहितानामष्टाकपालादीनां  
'गायत्र्यैवैन' मित्यादिनोपपात्रोपपादकभावेन स्तुतिं कृत्वा उत्पत्ति-  
शिष्टद्वादशकपालावरुद्धे यागे साक्षादङ्गत्वेन निवेशायोगात् देवता-  
न्तराभावेन च यागान्तरकल्पनानुपपत्तेः फलापेक्षाया रात्रिसत्र-  
न्यायेन पूतत्वादिकं फलत्वेन कल्पते ।

तत्र चोपपादकानां मस्यैकवृत्तित्वादुपपाद्यं पूतत्वादिकमपि प्र-  
त्येकमेव फलत्वेन सम्बध्यते । तत्र चाश्रयापेक्षायां प्रकृतो वैश्वानर-  
याग एवाश्रयत्वेन सम्बध्यते । तत्र च काम्पत्वेनाष्टाकपालादीनां उ-  
त्पत्तिशिष्टद्वादशकपालबाधकत्वं न विरुध्यते ।

नचैवमुत्पत्तिशिष्टत्वेन द्वादशकपालस्य बाधकत्वमेव किं न स्या-  
दिति वाच्यम् । उत्पत्तिशिष्टत्वस्य प्रमाणाश्रयत्वेन प्रमेयाश्रितस्य  
काम्पत्वस्यैव बलवत्तासाधकत्वात् ।

। नचैवमनेकगुणफलसम्बन्धाङ्गीकारेण वाक्यभेदापत्तेरुपक्रमो-  
पसंहारयोरेकविपपत्तेन गम्यमानैकवाक्यत्वभङ्गापत्तिः, तस्य सिद्धा-  
न्तेऽप्यावश्यकत्वात् । अन्यथा एकस्यां जातेष्टौ निमित्तस्य पूत-  
त्वादिकफलानाञ्चोद्देश्यत्वानुपपत्तेः । यद्यपि, च निमित्तं विजातीयमुद्दे-  
श्यम्, तथापि तद्वलकल्पस्य पापक्षयस्य तावत् सजातीयस्यैवोद्दे-



अपत्वात्तमादायानेकोद्देश्यता अपरिहार्यैव ।

नचैषां कल्पत्वेन न वाक्यभेदापादकत्वम् । फलवाचकपदानां कल्पत्वेऽपि श्रूयमाणविधावेवोद्देश्यत्वेनान्वयाङ्गीकरणेन तदाट्ठ्या वाक्यभेदस्यापरिहार्यत्वात् । अतश्च तत्र उपक्रमोपसंहारयो-  
रसाधकत्वादाख्यातभेदाद्वाक्यभेदो युक्त एव । तेनाश्रयस्यापि  
माकरणिकस्य लाभादष्टाकपालादयः फलार्थं विधीयन्ते ।

यद्यपि चात्र द्वितीयपूर्वपक्ष इवाष्टत्वादतिरेव फलार्थं विधीयत  
इत्यनाशङ्क्यम्, तथात्वे आश्रयालाभापत्तेः; नह्यत्र यागः पुरोडाशो  
वा ऽऽश्रयीभवितुं योग्यः, तथात्वे संख्यायाः कपालविशेषणत्वा-  
नुवादानुपपत्तेः । नापि कपालम्, तस्यारान्तरप्रकरणेन विशिष्य  
प्रेषणनादिवदनुपस्थितेः ; तथाप्यष्टाकपालादिद्रव्याण्येव फलार्थं  
विधीयन्ते । तत्र च प्रधानत्वाद्विशिष्योपस्थितो याग एवाश्रयत्वेन  
सम्बध्यत इति न किञ्चिदनुपपन्नम् । अतोऽष्टाकपालादिद्रव्याण्येव  
फलस्य कारणं स्यात् इति सूत्रार्थः ॥

सू-आनर्थक्यादकारणं कर्तुर्हि कारणानि गुणार्थं

हि विधीयन्ते ॥ १-४-२२ ॥

गैते गुणफलसम्बन्धाविधयः, वाक्यभेदप्रसङ्गात् । नचाख्यात-  
भेदात्तस्यादोषत्वम् । आख्यातभेदेऽपि(१)“यस्योभयं हविरार्तिमा-  
ल्लं”दिसादानेकवाक्यत्वोपगमात् । अतश्च यथैव तत्र यच्छब्दोप-  
संहारोऽप्युपसंहारस्य तथैवात्र ‘यस्मिञ्छत’ इत्युपसंहारस्य य-  
त्तच्छब्दोपसंहारत्वेनोपक्रमस्य जागेष्टिविषयत्वप्रतीतिरेकवाक्यत्वमवगम्य-  
ते । सम्भवति च तत् । एवावक्तव्यपक्षे सर्वेषां निर्वपत्पतिरिक्ताना-  
माख्यातानामनुवादकत्वेन एकस्तुतिलसकत्वाङ्गीकारात् । गुण-

विधिपक्षे तु तत्तदाख्यातेनैव तत्तद्गुणविधानात् त्रिमज्ज्यमानसाका-  
ङ्क्षत्वे सति ऐकार्थ्याभावात् वाक्यभेदापत्तिरनिवार्यैव । न च निर्व-  
पस्याख्यातेनैव सर्वगुणविधानम् । तथात्वे भवत्याख्यातेनैव तत्तद्गु-  
णोत्पत्तिविनियोगानामन्वयेन तद्वैयर्थ्यापत्तेः ।

किञ्चैवमेकवाक्यत्वाभ्युपगमोऽपि फलार्थं गुणविधिवादिनां  
ऽसन्तायुक्तः । नह्येकेन वाक्येनाश्रयोत्पत्तिविनियोगप्रयोगाणां त-  
त्तद्गुणोत्पत्तिविनियोगप्रयोगाणाञ्च विधिस्तम्भावपितुमापि शक्यः ।  
तेन वाक्यभेदप्रसङ्गात् न फले गुणविधानम् ।

यत्तु सिद्धान्तेऽपि उपपाद्योपपादकरूपेणोष्टिस्थावकम्यापि इ-  
ष्टेः फलाकाङ्क्षायां पृथक्त्वादेः फलत्वेन कलानस्य चतुर्थे वक्ष्यमा-  
णत्वात् फलनिमित्तरूपोद्देश्यानेकत्वनिमित्तो वाक्यभेदो दुष्परिहर  
इत्युक्तम्, तन्न; निमित्तस्यावश्यानुष्ठापकत्वरूपोद्देश्यत्वेऽपि ईप्सि-  
तजन्यत्वरूपोद्देश्यात्वाभावात् फलस्यैव च तद्रूपत्वाद्भिजातीयोद्दे-  
श्ययोश्चैकेनान्वयेऽपीतरविषयकाकाङ्क्षानिर्गम्यभावेन तस्याप्यन्वयो-  
पपत्तेर्वाक्यभेदाभावात् ।

न च निमित्तसम्बन्धोपपत्तावपि भावनाया भाव्यापेक्षार्यां नि-  
मित्तबलेनावगतस्यापि अकरणे मृत्ययायस्य करणे सत्यनुत्पत्तेः  
तत्परिहारस्याजन्यत्वेन भाव्यत्वानुपपत्तेरन्यानिपद्वाचरणजन्यप्र-  
त्यवायध्वंसस्यैव दर्शपूर्णमासादिवत् भाव्यत्वकल्पनात् पृथक्त्वादेरापि  
सजातीयस्य भाव्यत्वकल्पने वाक्यभेदः स्यादेवेति वाच्यम् । दर्शा-  
दौ घ्यसस्य भाव्यत्वकल्पनेऽपि प्रकृते आर्षवादिफलपृथक्त्वाद्यपेक्ष-  
या तस्यानुपस्थितत्वात् । मतियोग्युपस्थितिसापेक्षत्वेन विलम्बोप-  
स्थितिरुत्पत्ताच्च भाव्यत्वेनाकल्पनाद्वाक्यभेदानापत्तेः ।

अत एव निमित्तबलावगतप्रत्यवायध्वंसस्यैव भाव्यत्वकल्प-  
नात् आर्षवादिफलकल्पना न युक्तेत्यपास्तम् । न चैवमप्यनेकेषां  
पृथक्त्वादीनां फलानामुद्देश्यत्वाद्वाक्यभेदस्तदवश्य एव, फलवाचक-

पदानां कल्पितत्वेऽपि श्रूयमाणस्यैव विधेः प्रत्युद्देश्यं सम्बन्धो-  
न्धादिति वाच्यम् । अर्थवादात्तत्तफलकामे निर्वपोदित्येवं लाघवेन  
पूतत्वादीनां व्यासङ्गवृत्तिफलत्वकल्पनेन वा प्रसेकमुद्देश्यत्वाभा-  
वात् । अत एव नात्र योगसिद्ध्याधिकरणन्यायोऽपि ।

नचैवमार्थवादिकफलकल्पने वाक्यभेदाभावेऽपि पूतत्वादिकाम-  
नायाः स्वर्गादिकामनावदनुष्ठापकत्वावगमात् कामनाभावे पुत्रे जाते-  
ऽपि करणानापात्तिः, दर्शपूर्णमासादिवद्वा कामनार्या प्रयोगान्तरत्वाप-  
त्तिरिति वाच्यम् । जातेष्टिभावनाया अनुष्ठापकापेक्षायां निमित्तस्यै-  
वानुष्ठापकत्वेन श्रुतत्वादनुष्ठापकान्तरापेक्षाभावेन पूतत्वादिकाम-  
नाया अनुष्ठापकत्वाकल्पनात् ।

अत एव भावनाया भाव्यापेक्षायां लाघवात् पूतत्वादीनां इ-  
च्छाविषयत्वयोग्यानां जन्पत्वमात्रं कल्प्यते न त्वनुष्ठापकत्वम् । स्व-  
र्गादिकामनायास्तु यागानुष्ठापकत्वस्यापि श्रुतत्वात् नैमित्तिकभाव-  
नाभाव्यममर्पकत्वानुपपत्तेः युक्तं प्रयोगान्तरविषयत्वम् । अतश्च पुत्र-  
जनने निमित्ते अवश्यं पुत्रगतपूतत्वाद्यर्थं जातेष्टिः कर्तव्या, अन्यथा  
प्रत्यवैतीति वाक्यार्थावगमात् पुत्रे मृते तत्र पूतत्वाद्युत्पत्तिसम्भवात्  
दिष्टं गतस्य पुत्रस्य पूतत्वादेरनीप्सितत्वेन फलत्वायोगात् फला-  
भावे च निमित्तेनापि नैमित्तिकस्याननुष्ठापनात् पुत्रे मृते नैव जा-  
तेष्टिः कार्या, न च तदकरणे पुरुषस्य प्रत्यक्षाय इति फलाभावात्  
संवलित्वाधिकारा जातेष्टिरिति मिद्धं भवति । तस्मादर्थवाद्दत्त्वे वाक्य-  
भेदाभावादर्थवादा एव अष्टाकपालादिशब्दाः इति सिद्धम् ॥

सूत्रं तु गम्यमानैकार्थवत्यागप्रसङ्गादकारणं पूतत्वादीनामष्टा-  
कपालादीनि; यदि ह्येते कर्तुरूपदिष्टानि स्युः तदा फलकारणानि  
भवेयुरपि, न त्वेतानि (१) तत्त्वोपादिष्टानि, प्रकरणमाप्ताश्रयाभावेन  
मिद्धरूपाणामेषां कर्तुरूपदशाविषयत्वात् । अतो गौण्या हृत्या स्तु-

तिरूपार्थ एव विधीयन्त इति व्याख्येयम् ॥

प्रयोजनं तु तत्तत्पक्षोपपादनवेलायामेव स्पष्टीकृतम् ॥

इति द्वादशं वैश्वानराधिकरणम् ॥

अथ त्रयोदशं तत्सिध्यधिकरणम् ॥ (१३)

( तत्सिद्धिपेटिका )

सू-तत्सिद्धिः ॥१-४-२३॥ (सि)

(१) गुणाश्रया इत्यन्तस्यैकमूत्रत्वेऽपि मन्त्राधिकरणपूर्वपक्षमूत्रवत् प्रत्येक प्रथामान्तमूत्रोपन्यासो व्याख्यामौकर्यार्थं न विरुध्यते । पूर्वाधिकरणे स्तुस्युपपादकत्वेनोक्ताया गौण्या वृत्तेः निमित्तामम्भवा-  
माशङ्क्य तत्र निमित्तप्रतिपादनद्वारा गौणीवृत्तिलक्षणमेनेन सूत्रेण वेदाप्रामाण्यापादकपरोक्तलक्षणत्रयनिराममुखेनाभिधीयते । तेनाध्या-  
यसङ्गतिः अनन्तरसङ्गतिश्च सिद्धैव । पादमङ्गतिस्तु प्रामाण्योपयो-  
गिपदानिष्टगुणवृत्तिलक्षणप्रतिपादनात् द्रष्टव्या ।

अप्रामाण्यापादकलक्षणान्तरनिरासेन प्रामाण्योपयोगिलक्षणक-  
यनाच्च (२) गुणमुख्याधिकरणव्युत्पादितमन्त्रलिङ्गविनियोगविषयवि-  
धेकार्थं भाष्यकारादिभिः क्रियमाणेनाप्रामाण्यापादकलक्षणान्तरानि-  
रासद्वारा एतल्लक्षणस्थिरीकरणेनापि न पौनरुक्त्यम् । पूर्वाधिकरण-  
व्युत्पादितगुणवृत्त्याक्षेपसमाधानार्थत्वेऽपि चास्य मूत्रस्य सार्वत्रिक-  
गौणवृत्तिः (३) समाधानार्थत्वं मूत्रयितुं भाष्यकारादिभिः (४) “यजमानः  
प्रस्तरः” (५) “यजमान एककपालः” इत्युदाहृत्य यजमानपदं प्रस्तरा-  
दिनामधेयम् ? किं वा तत्कार्यसाधनत्वेन यजमानरूपगुणाविधिः ?

१ “तत्सिद्धिजातिसारूप्यप्रशसाभूमलिङ्गसमवाया इति गुणाध-  
या.” इति समप्रसूत्रम् २ पू. मी. ३ ३ २. ३ समाधानार्थत्वम् ।

४ तै. सं. १-७-४-४.

५ तै. ब्रा. १-६-३-६ मी. सं. १-१०-७

उत्पाप(१)मौढुम्बराधिकरणन्यायेन गौण्या वृत्त्या अर्थवाद इति विचारः  
गतायोऽपि स्मारितः । उदाहरणान्तरं चोपक्षिप्तम् ।

अतएव(२)‘रूपात् प्रायात्’ इत्यत्र एतान्येव गुणवृत्तेर्निमित्तानि,  
तत्तदुदाहृतार्थवादमात्रनिष्ठतया कानिचिद्विचिष्य कथितानीति न  
तेनापि पौनरुक्त्यम् । (३)गुणवादमूत्रे तु अत्र सिद्धाया गौण्या वृत्तेः  
स्तुत्युपयोगमात्रकथनात् न पौनरुक्त्यमपि ।

तत्र प्रस्तरैककपालयोरचेतनत्वेन स्वतन्त्रतया यागकर्तृत्वासम्भ-  
वेऽपि यागप्रयोगवर्तिस्वव्यापारं प्रति स्थालपादिवत् कर्तृत्वोपपत्तेः  
अवयवयोगेन, यजमानशब्दो नामधेयं प्रस्तरैककपालयोः । तत्प्रयो-  
जनञ्च ‘युक्तं यजमानोऽन्वारभते’ इत्यादौ प्रस्तरैककपालयोरपि ग्रह-  
णसिद्धिरिति आद्यः पूर्वपक्षः ।

द्वितीयस्तु—स्वव्यापारं प्रति प्रस्तरैककपालयोरश्रयत्वरूप-  
कर्तृत्वसम्भवेऽपि अचेतनयोश्चेतनव्यापाररूपयागकर्तृत्वासम्भवात्  
(४)‘तद्वानावात्मनेपद’मित्यनेन प्रधानरूपस्य शानच आत्मनेपदसंज्ञा-  
त्वाभिधानात् आत्मनेपदस्य च (५)‘स्वरितजितः कर्त्रभिप्राये क्रिया-  
फले’ इत्येवं यागक्रियाफलस्य स्वर्गादेर्यागाक्रियाकर्तृनिष्ठत्वावग-  
मात् अचेतने च प्रस्तरादौ स्वर्गादिफलानुपपत्तेः शानजन्तयजमान-  
पदस्य प्रस्तरादौ योगासम्भवेन भिन्नार्थयोः प्रस्तरयजमानपदयोः  
सामानाधिकरण्यमात्रेण नामत्वायोगात् न तावन्नामधेयत्वोपपत्तिः ।

अत एव नार्थवादत्वम्, यजमानपदेनावयवयोगेन स्तुत्युपपत्तेः ।  
न च गौण्या तदुपपत्तिः । वेदे तदसम्भवात् । तथा हि—

न तावत् लक्ष्यमाणगुणयोगनिमित्त(६)वृत्तित्वं गौणत्वं लोके  
वेदे वा सम्भवति । सिंहादिनिष्ठगुणानां देवदत्तादौ बाधितत्वेन  
योगासम्भवात् । किञ्चैवं सिंहादिशब्दस्य स्वशक्यनिष्ठगुणवत्तासंब-  
न्धेन लक्षणपैव बोधकत्वोपपत्तेः सिंहादिशब्देन गुणलक्षणा, तैश्च



एतस्यापि च लक्षणस्य लोके यथाकथञ्चित् सम्भवेऽपि वेदे समुदायस्यानित्यत्वेनानित्यार्थसंयोगप्रमद्भादप्रामाण्यप्रसक्तेर्नेदशेनापि गौणत्वेन स्तुत्युपपत्तिः ।

अन्यैस्तु स्वोत्प्रेक्षाप्रभवारोपविषयीभूतार्थवृत्तित्वं गौणत्वमित्युक्तम् । तन्मते हि न शब्दः स्वाभिधेयं विना अन्यत्र गुणादिप्रयोगमात्रेण प्रवर्तते, अतश्च वक्त्रा प्रयुज्यमानः (१) देवदत्ते सिंहशब्दः श्रोत्रा वक्त्रप्रयोगान्यथानुपपत्त्या नूनमभिधेयं सिंहत्वमारोप्य अनेन प्रयुक्तः इति कल्प्यते । न च विविक्तयोरारोपानुपपत्तिः । शुक्तिकादौ रजतत्वारोपवत् योपाया वा रेतोरूपहविःमक्षेपरूपहोमाधिकरणत्वसादृश्येनाग्नित्वारोपवत् करणत्वसादृश्येन गुणारोपोपपत्तेः । नचैवं शुक्तिकादौ रजतत्वारोपेण रजतत्वादिशब्दप्रवृत्तेर्गौणत्वापत्तिः । तदारोपस्य करणदोषजन्यत्वेन स्वोत्प्रेक्षाप्रभवत्वाभावात् । अतोऽनारोपितार्थवृत्तिशब्दो मुख्यः । यस्तु शब्दः आरोपं कृत्वा पश्चात् प्रवर्तते स जघन्यः, गुणहेतुकारोपनिमित्तकत्वाच्च गुणादागत इति व्युत्पत्त्या गौणः ।

एवं अर्थोऽपि देवदत्तादिरारोपितसिंहत्वाद्याश्रयतया गौणो जघन्यश्च । अस्यापि लक्षणस्यारोपकपुरुष(२)सम्भवेन कथञ्चित् लोके सम्भवेऽपि वेदे तदभावात्, नेदशेनापि गौणत्वेन स्तुत्युपपत्तिः । अत एव शरपसम्बन्धाभावान्न लक्षणयापि स्तुतिरनाशङ्क्या । अत अर्थवादत्वासम्भवान्न कापि विधेकवाक्यत्वम् । अमाप्तार्थत्वादेव विधिं कल्पयित्वा “यो होता सोऽध्वर्यु” इति वदेकस्य पदस्य कार्यलक्षणार्थत्वमङ्गीकृत्यापरपदार्थो विधीयते । तत्रापि यजमानकार्ये त्यागादौ अचेतनस्य प्रस्तरादेः कर्तृत्वासम्भवात् मुख्यत्वाच्च यजमानपदे कार्यलक्षणानुपपत्तेः प्रस्तरादिपद एव कार्यलक्षणामङ्गीकृत्य यजमानः सुगन्धारणादिसाधनत्वेन विधीयते ।

न च स्तुग्धारणादौ विनियुज्यमानस्य यजमानस्य स्वपदार्थिक-  
रणविरोधात् अन्येष्वविरोधेऽपि वा “दक्षिणतो ब्रह्मयजमानावासां  
कर्मणः क्रियमाणस्ये” ति वाक्यविहितदक्षिणदेशावस्थानरूपस्त्रप्रप-  
जनीभूतपदार्थिकरणविरोधः स्यादेवेति वाच्यम् । “परिधौ पशुं नि-  
युञ्जीते” तत्र परिधित्वाविरोधेन यूपधर्मान्वयवत् वेदिदेशकत्व-  
रूपमस्तरधर्मवाधेन दक्षिणदेशावस्थितस्यैव स्तुग्धारणसाधनत्वोप-  
पत्तेर्वेदिदेशरूपमस्तरधर्मस्य मस्तरपक्षे सार्थकत्वोपपत्तेश्च ।

अथ वा सामान्यविहितदक्षिणदेशावस्थानं मस्तरकार्यस्तुग्धार-  
णपूर्वोत्तरकालपारनुष्ठेयमिति न विरोधः । न चैवमप्येककपालसा-  
ध्यस्य त्यागस्य स्वात्मनि क्रियाविरोधात् यजमानसाध्यत्वानुपपत्तेः  
कथमेककपालकार्ये यजमानविधिराशङ्कोतेति वाच्यम् । ‘गुरौ स्वा-  
त्मानमर्पयेत्’ ‘सख्यमात्मनिवेदन’मित्यादिवत् स्वशरीरे स्वात्माभिमां-  
ननिवृत्तेरुपपन्नत्वेन वाधकाभावात् ।

न चैव यजमानस्यापि कार्यापत्त्या मस्तरवत् मूक्तवाक्रेण प्रहरणा-  
रूपमतिपत्त्यापत्तेः “एककपालं सर्वहुनं जुडोती”ति वचनात् कार्यापत्ति-  
यत्नात् सर्वहोमरूपप्रतिपत्त्यापत्तेः सर्वतन्त्रपरिलोपमसङ्गः, यजमानस्या-  
न्यार्थस्यैव पुरोडाशकपालवत् स्तुग्धारणादौ विनियोगेऽपि तन्मात्रनि-  
पत्त्या कृतार्थत्वाभावेन मतिपत्त्यनर्हत्वात् । अतः (१) ‘विधिर्वा स्याद-  
पूर्वत्वा’दित्यौदुम्बराधिकरणपूर्वपक्षसूत्रोक्तन्यायेन वैकालिको यजमा-  
नस्ताधनत्वेन विधीयते मस्तरैककपालकार्ये इति प्राप्ते—

अभिधीयते—नाय गुणाविधिः, अशक्यत्वात् । न हि दक्षि-  
णदेशे उदङ्मुखामीने यजमाने अध्वर्युणा स्तुचो धारयितुं शक्य-  
न्ते । दक्षिणदेशावस्थानसङ्कोचस्तु कल्पेन विधिना अनाशङ्का-  
एव ।

एवमेककपालकार्ये स्वत्वत्यागे स्वात्मनि स्वस्य पुत्रादिविव



स्वत्वाभावात् तन्निवृत्तेरशक्यत्वस्य स्फुटत्वात् न विधिस्तम्भवति ।

अतः (१) "विधिश्चानर्थकः क्वचि"दिसौदुम्बराधिकरणसूत्रोक्तेन न्यायेन नायं गुणविधिः ।

किञ्चैवं कार्यापत्त्या महरणसर्वहोमरूपप्रतिपत्त्यापत्तेः सर्वतन्त्र-परिलोपापत्तिः । न चाकृतार्थत्वात् प्रतिपत्त्यनर्हत्वम् । प्रयोजनानुरो-धेन क्रमं बाधित्वा सर्ववाजमानकरणोत्तरकालं प्रतिपत्त्यापत्तेः । नचे-ष्टापत्तिः, क्रमतिवृद्धनोपयोगाद्युत्तरक्रतुतन्त्रलोपमसद्भात् । मस्तरपक्ष-विषयत्वकल्पने च कल्पविध्यनुरोधेन पाक्षिकत्वकल्पनामसद्भः "म-स्तरमुत्तरं बर्हिपस्तादयति" "एककपालं सर्वहुतं जुहोती"ति विध्य-न्तैकवाक्यतामद्भश्च सत्यामर्थवादत्वेन गतौ न युक्तः स्वीकर्तुम् ।

न च यजमानपदेन मस्तरादेः स्तुत्युपपत्तिः । गौण्या-दृश्या-त्तदुपपत्तेः । न च (२) गौणत्वाङ्गीकरणे वेदस्याप्रामाण्यापत्तिः । परमकल्पितानां गौणतालक्षणानामयुक्तत्वेनानङ्गीकारात् अप्रामा-ण्यानापत्तेः । तथा हि—

न तावदाद्यन्तलक्षणे युक्ते; पूर्वकलृप्तशक्तय(३)नुसारेणैव वक्ष्य-माणरीत्या प्रयोगमतीत्युपपत्तावनेकशक्तिकल्पनादिवचनराहाधिकर-णोक्तदोषचतुष्टयस्वीकारानुपपत्तेः, यत्रान्यत्र प्रसिद्धार्थकस्यैव प-दस्य गुणे साङ्केतिकशक्तिकल्पना तादृशस्थले गौणत्वव्यवहारा-भावात्तलक्षणस्यातिव्याप्तेश्च ।

न द्वितीयमपि ; प्रतिव्यक्ति जातिद्रव्यगुणक्रियासमुदायानां भिन्नत्वादेकस्यामपि च व्यक्ती प्रतिक्षणं गुणक्रियाणामुपचयापच-यसत्त्वेन समुदायभेदात् सङ्केतग्रहासम्भवेन समुदायवाचित्वासम्भ-वात्संकेतग्रहानुपपत्तेः, समुदायवाचिनो लक्षणयैकदेशप्रदौ च लक्षितलक्षणयैव देवदत्तमतीत्युपपत्तेरतिरिक्तगौणीष्टातिस्वीकारे प्र-माणाभावात् ।

नापि तृतीयम् ; रूपकादिकाव्ये वक्तुरारोपविवक्षया प्रयोगे-  
णारोपितार्थवृत्तित्वलक्षणगौणत्वसम्भवेऽपि सिद्धौ देवदत्त इत्यादौ  
वक्त्रा यत्र शक्यार्थगतगुणसादृश्यमात्रविवक्षया प्रयुज्यते, श्रोता च  
तथैव प्रतिपद्यते तत्र वक्ष्यमाणेन सर्वानुगतेन गौणत्वेनैव प्रयोगोप-  
पत्तेरारोपकल्पने प्रमाणाभावात्तल्लक्षणस्याव्याप्तेः ।

किञ्च 'खपुष्पं भवत्सिद्धान्त' इत्यादौ खपुष्पादीनामननुभूतपूर्व-  
त्वादीदृशमिति निरूपणाशक्तेः सिद्धान्तादारोपासम्भवेन गौणत्वा-  
नापत्तिः ।

अथ तत्र समुदायरूपेण खपुष्पादेरप्रसिद्धावपि खपुष्पशब्दस्य  
यौगिकत्वाद्विशकलितप्रसिद्धिमादाय स्वाधिकरणतासंसर्गारोपेणा-  
रोपितत्वाधिकरणताकं लतादौ प्रसिद्धं पुष्प खपुष्पसमासार्थ-  
मङ्गीकृत्य तदारोपेण सिद्धान्ते गौणता खपुष्पशब्दस्येत्युच्यते, ततः  
खपुष्पशब्दस्यारोपितसंसर्गरूपार्थवृत्तित्वात्तदाश्रयलतापुष्प एव ख-  
पुष्पशब्दस्य गौणत्वापत्तिः । न चेष्टापत्तिः; तस्य गौणत्वेनाप्रतीय-  
मानत्वात् । अत एवार्थलक्षणमपि आरोपितार्थाश्रयत्वरूपं लतापुष्पेऽ-  
पि प्रसक्तम्, तस्याप्पारोपितत्वाधिकरणताकत्वरूपार्थाश्रयत्वेन गौण-  
त्वोपपत्तेः । आरोपितार्थवृत्तिशब्दविषयत्वरूप त्वर्थलक्षणमारोप्यस्य  
सिंहत्वादेरपि तत्त्वादतिप्रसङ्गभयेनैवानाशङ्क्यम् । तस्मादप्रामाण्या-  
पादकलक्षणत्रयानङ्गीकरणादेव गौणत्वाङ्गीकरणेऽपि अप्रामाण्या-  
नापत्तिः ।

कीदृशं तर्हि गौणत्वमङ्गीक्रियते इति चेत् ? उच्यते—स्वशक्यगुण-  
वत्ता गौणी वृत्तिः । गुणवत्ता च क्वचित्तत्समानजातीयगुणवत्त्व-  
सम्बन्धेन, क्वचिदारोपेण साक्षादेव ; तत्राद्या यथा,—सिंहशब्दस्य  
शक्ये सिंहे विद्यमानैः प्रसङ्गकारित्वादिगुणैः समानजातीयाः गुणाः  
देवदत्ते सन्तीति तत्र गौणत्वम् । अतश्च सिंहवृत्तिगुणसमानजातीय-  
गुणप्रकारकदेवदत्तविशेष्यकशाब्दबोधत्वावच्छिन्न मति सिंहपद-

शक्यवृत्तिगुणवत्ताज्ञानं कारणम् । तत्र सिंहपदोच्चारणे सति शक्त्यैव प्रतीयमानेन सिंहेन स्ववृत्तिगुणानां एकसम्बन्धस्मरणेनापरसम्बन्ध-स्मरणमिति न्यायेनोपस्थानात् तैश्च तेनैव न्यायेन तत्प्रमानजातीय-गुणवत्ताज्ञापनादेव एवंविधगुणवत्ताज्ञाने सति सिंहपदादुक्तविध-शाब्दबोधोपपत्तौ न किञ्चिद्वाचकमुत्पश्यामः- । अत एव गुणादी-नामुक्तविधकार्पतावच्छेदककोटिभविष्टत्वादेव नाशाब्दत्वम् ।

द्वितीया तु यत्र रूपकादौ ससपि भेददर्शने सादृश्यगा-त्रेण सिंहनिष्ठं सिंहत्वकूरत्वादि देवदत्ते वक्तारोप्य सिंहशब्दं मयुक्ते श्रोता तथैव प्रतिपद्यते तत्रानुभवसिद्धारोपापहवे प्रमाणा-भावात् साक्षात्संबन्धेनैव स्वशक्यानेष्टगुणवत्ता गौणी वृत्तिः । अत एव गुणपदं-समवेतमात्रपरम्, सिंहत्वादेरप्यारोपाङ्गीकारात् । अत एवालङ्कारिकैः(१) "सौन्दर्यस्य तरङ्गिणी तरुणिमोत्कर्षस्य हर्षोद्भवः कान्तेः कार्मणकर्म नर्मरहसामुल्लासनावासभूः । विद्या वक्रगिरां विधेरनवाधिप्रावीण्यसाक्षात्क्रिया घाणाः पञ्चशिलीमुखस्य ललना-सूडामणिः सा प्रिया" इत्यादावारोपेणैव गौणी समर्थता । यद्यपि चयं-काव्यातिरिक्तं पु लोके वेदे वा बहुशो न दृश्यते तथापि काव्येऽप्येव सम्भवन्त्याः निराकर्तृपशक्यत्वात् वेदेऽपि च(२) "योपा वाक् गौतमाग्निः" इत्यादौ यत्र विधिसम्भवः तत्रारोपस्वीकारादुप-न्यस्ता । वार्तिके तु प्राचुर्याभावादेवानुपन्यासः । न चैतावतैव सर्वत्रै-वारोपसङ्गः । सादृश्यमात्रविवक्षायामारोपकल्पने प्रमाणामावात् । अतश्चोभयसाधारण्येन स्वशक्यसमवेतवत्ता गौणीवृत्तिः । तद्वृत्तान-कार्पतावच्छेदकं स्वशक्यसमवेतप्रकारकदेवदत्तादिविशेषकशाब्द-त्वम् । नचैवंविधेन गौणत्वेन वेदस्यापामाग्यापत्तिः । अर्थान्तरभा-नेऽपि शक्यार्थमानस्पात्यागात् । अतएवोक्त-अजहत्स्वार्थास्मर्त्वा-शब्दवृत्तय-इति ।

नचैवं यत्र शक्यार्थस्यैवामसिद्धिः यथा स्वपुष्पादौ, तत्र तन्निष्ठ-  
गुणयोगाभावात्सिद्धान्तादौ गौणत्वानुपपत्तेः तल्लक्षणस्याप्यव्याप्ति-  
रिति वाच्यम् । ललादौ असिद्धपुष्पे स्वाधिकरणतामारोप्यारोपितस्वा-  
धिकरणताक पुष्पमेव मुख्यं समासार्थमङ्गीकृत्य तन्निष्ठगुणानामस्ती-  
कत्वादीना सिद्धान्तादौ सत्त्वेन गौणत्वोपपत्तेः । अतएव 'स्वपुष्पं  
नास्ति भूतले' इत्यादिवारोपितस्वाधिकरणताकस्यैव समासार्थस्य प्रति-  
षेधः, अन्यथाऽप्रसक्तस्य प्रतिषेधानुपपत्तेः ।

अथ वा अस्तु भूतलाददृष्टपुष्पे(?) अप्रसक्तस्यैव स्वाधिकरण-  
ताकत्वस्य प्रतिषेधः निखानुवादरूप, परन्तु भूतले पुष्पाभावदशायां  
भूतले स्वपुष्प नास्तीति प्रयोगे आरोपाङ्गीकरणमेव शरणम्, खट्व-  
चित्त्वस्य भूतलदृष्टित्वस्य चैकेन नञा प्रतिषेधायोगात् । अस्तु वा  
तत्रापि तथा । सर्वथा स्वपुष्प भवत्सिद्धान्त इत्यत्रारोपाङ्गीकरणेनैव  
मुख्यार्थसम्पादनमित्यदोषः ।

नचैवमुपमानस्योपपत्तावपि उपमेयस्य स्वपुष्प भवत्सिद्धान्त  
इत्येव प्रयोक्तव्या वादिनानभ्युपगमात् 'वस्तुन एवामत्यत्वे सति  
गुणयोगानुपपत्तेरुपमेयत्वानुपपत्तेर्गौणप्रयोगानुपपत्तिरिति वाच्यम् ।  
सिद्धान्तपदाभिधेयस्य निश्चयस्य वस्तुतस्तद्रूपविषयाभावेन भ्रमत्वे  
ऽपि स्वरूपेण विद्यमानतया सत्त्वादुपमेयत्वोपपत्तेः ।

एवं बौद्धादिप्रयुक्तस्य स्वपुष्पमात्मेति वाक्यस्यापि तन्म-  
त्ते अहंमत्ययग्राह्यस्य स्वशरीरादेर्वस्तुनश्शरीराद्यभेदेऽपि शरी-  
रादिभिन्नत्वेन परैरारोपितस्थात्मशब्दार्थत्वाद्भ्रमरोपेऽपि घर्मिणः  
सद्रूपत्वेनोपमेयत्वोपपत्तिः । अनेनैव चात्मशब्दार्थेनात्मा नास्ती-  
ति बौद्धप्रयोगेऽपि प्रतियोगिमसिद्धिः सम्पादनीया । तस्मा-  
दुपमानोपमेययोर्द्वयोरारोपे स्वपुष्पमात्मेति प्रयोगे उपपन्नत्वाद्गौणत्वो-  
पपत्तेः स्वशक्यनिष्ठपदार्थत्वमेव गौणदृष्टिलक्षणं युक्तम् । गौ-

शब्दाभिधेयत्वञ्च गुणनिमित्तकवृत्तिमन्वन्धित्वात् शब्दार्थयोरुप-  
 पन्नम् । गौणत्वारूपे हि गुणयोगे गुणा एव निमित्तम् । अत एव  
 वार्तिका (१) 'लक्ष्यमाणगुणैर्योगाद्दृतेरिष्टा तु गौणता' इत्यत्र गुणैरिति  
 निमित्तपरतृतीयाप्रयोगः । सिंहपदेन सिंहत्वजातिवाचिना लक्ष्यमा-  
 णायाः सिंहव्यक्तेः ये गुणाः तैर्योगाच्छब्दप्रवृत्तेर्गुणयोगः एव गौ-  
 णीति वार्तिकार्थः । यत्तु वार्तिके निरारोपगौणीस्थले आरोपवाच्युक्तारोपनिराकर-  
 णार्थं न त्रयाण्यारोपः स्वोत्प्रेक्षाप्रभवः 'स्वपुष्पं नास्ति, स्वपुष्पे भ-  
 वत्सिद्धान्त' इत्यादावपि च नारोपः; किन्तु स्वपुष्पमिति समासः  
 स्वपुष्पं नास्तीति विग्रानुसारादन्तर्गतनञर्थकस्सन्नभाववचनं, वि-  
 ग्रहे 'नास्ती'ति कथनं समासार्थविवरणार्थम् । समासोत्तरं च नास्ती-  
 ति पदजातमनुवादमात्रम् । अतः स्वपुष्पशब्दस्यारोपे विनैवाभाव-  
 वाचित्वावगमात् मुख्यभाववृत्तयस्तत्त्वादिगुणयोगेन सिद्धान्तादौ  
 प्रवृत्तिरित्युक्तम् । तत्र निरारोपगौणीस्थले अप्रतीयमानारोपकल्पने  
 प्रमाणाभावस्यैव रूपकादौ सारोपगौणीस्थले प्रतीयमानारोपस्यागे  
 प्रमाणाभावस्य तुल्यत्वात् आरोपनिराकरणायोगेन स्वपुष्पं; नास्ती-  
 त्यत्र च नास्तीत्यस्य वैद्यवर्थापत्तेः प्रतियोगिभानं विना केवलाभा-  
 वमानस्याकल्पस्यैव कल्पनीयत्वापत्तेः स्वपुष्पादिशब्दानामभाववा-  
 चित्वायोगेन कुष्ठाष्टिकरत्वात् मौढिमात्रमारोपवादिप्रसरनिराकरणा-  
 र्थमित्यवधेयम् । अत एव नास्तीत्यस्य सार्थक्ये बहुधापस्तम् । अत एव  
 च सार्थसारथिमिश्रैः आरोपितस्वाधिकरणताकमेव पुष्पं स्वपुष्प-  
 शब्दार्थ इत्युक्तम् । तत्सिद्धं गौण्या दृष्ट्या स्तुत्युपपत्तिरिति ।  
 यत्तु लक्षणयोः लक्षितलक्षणयैव वा सिंहपदात् देवदत्तबोधो-  
 पपत्तेर्नातिरिक्तगौणीवृत्तस्वीकरणं युक्तमित्युक्तम्; तत् । कस्यचिन्न-  
 क्षणादिना बोधोपपत्तावपि अन्यस्य कदाचित् गौण्यापि बोधोपप-

त्तरपास्तम् । कः पुनरनयोर्भेदः ? येनैवमाश्रीयते इति चेत् ? उच्यते-

स्ववाच्यसम्बन्धवत्त्वं लक्षणा, यथा गङ्गायां घोष इत्यत्र गङ्गा  
पदशक्यप्रवाहसम्बन्धोऽस्ति तीरे । अतो गङ्गापदात्तीरयोधे लक्षणा  
वृत्तिः । तज्ज्ञानञ्च गङ्गापदात् शक्यैव प्रवाहयोधे जाते एकसम्बन्ध-  
दर्शनेनापरसम्बन्धिस्मरणमिति न्यायेन 'तत्सम्बन्धवत्तावोधः इत्येवं-  
प्रकारेणैव । तत्कार्यतावच्छेदकश्च तीरविशेष्यकगङ्गाम्बद्धतीरत्वप्र-  
कारकशाब्दत्वम् । सर्वत्र हि गङ्गायां घोषः, सिंहो देवदत्त-इत्यादौ  
उपपन्नाप्युभयविधशाब्दवोधोऽनुभवसिद्धः । कदाचित् शक्यस-  
म्बन्धः सम्बन्धत्वेन रूपेण भासमान एव प्रकारताघटकः यथा गङ्गा-  
सम्बन्धितीरे घोषः, सिंहसम्बन्धी देवदत्तः इति; कदाचिच्च स एव  
सम्बन्धः शक्यसम्बन्धत्वेन रूपेण नैव भासते, अपि तु तेन्निष्ठसंयोग-  
त्वादिना-गङ्गानिष्ठसंयोगवति तीरे घोषः, सिंहानिष्ठगुणसमानजाती-  
यगुणवान् देवदत्तः-इति ।

तदेवं तत्तत्प्रकारताभेदेन बोधे वैलक्षण्यात् कार्यवैलक्ष-  
ण्यानुरोधेनापि कारणवैलक्ष्यमावश्यकम् । तत्रैव सम्बन्धिता  
साक्षात्परम्परासाधारण्येन प्रकारे प्रविष्टा गङ्गासम्बन्धिनि घोषः,  
गङ्गासम्बन्धितीरे वा घोषः, सिंहसम्बन्धी देवदत्त इति, तादृ-  
शशाब्दत्वावच्छिन्नं प्राति लक्षणापदाभिधेयः स्वशक्यसम्बन्धत्वेन  
ज्ञातः कारणम् । अतएवोक्तं (१) "अभिधेयाविनाभूते प्रवृत्तलक्षणे-  
प्यते" इति । इदं हि नाविनाभावसम्बन्धेनैव लक्षणैवेवंपरम् । सम्ब-  
न्धान्तरेणापि तस्याः दृश्यमानत्वात् । अपि तु यस्मिन् बोधे यत्स-  
म्बन्धित्वं प्रकारतया अविनाभूतं तस्मिन् बोधे या शब्दस्य वृत्तिः सा  
लक्षणैत्येवंपरम् । अतएव सिंहो देवदत्त इत्यादौ सिंहसम्बन्धी देवदत्त  
इत्येवं यदा बोधः तदा लक्षितलक्षणेत्यापि द्रष्टव्यम् । यत्र तु स एव  
सम्बन्धो न सम्बन्धत्वेन रूपेण भासते ; अपि तु तान्निष्ठगुणवत्ता-

दिना भासमान एव तीरदेवदत्तादिविशेष्यकबोधे प्रकारीभवति ता-  
दृशशब्दत्वावाच्छन्नं प्रति गौणीपदाभिधेयस्य शक्यनिष्ठगुणवत्ता त-  
त्वेन ज्ञाता कारणम् ।

नचैवं येन तीरत्वमात्रप्रकारकबोधः तादृशस्थले दृष्टिद्वयस्यापि  
कार्यतावच्छेदकत्वाभावाच्चतुर्थदृष्टिस्वीकारापत्तिः । तीरत्वमात्रप्रका-  
रकबोधस्यानुभवपथमनारूढस्यालीकत्वात् । अन्यथा समुद्रतीरे नद्य-  
न्तरतीरे वेति संशयापत्तेः । तत्सिद्धौ लक्षणागौण्योर्भेदः ।

अत एव सहचरणादीन्पक्षपादप्रभृतिभिर्लक्षणानिमित्तान्युक्ता-  
नि । जैमिनिना तु तत्सिद्ध्यादीनि गौणीनिमित्तानीति विवेकोऽपि  
सङ्गच्छते । सिद्धनिष्ठगुणानां हि देवदत्तसम्बन्धेऽस्ति निमित्तत्वम् ।  
अतः स्वशक्यनिष्ठगुणवत्त्वलक्षणस्य गौणत्वस्य लोके वेदे च सम्भवा-  
द्युक्ता यजमानपदेन गौण्यादृश्या प्रस्तरस्तुतिः । अस्ति हि यजमान-  
निष्ठकार्यसमोन्जातीयकार्यकारित्वं प्रस्तरैककपालयोः, तयोरापि या-  
जिनकत्वाविशेषेण यागाख्यकार्यनिरूपितस्वरूपैकधर्मयोगेन भि-  
न्नयजमानप्रस्तरनिष्ठयोः कारणत्वयोः साजात्यात् । अत एव तस्य  
मुख्यार्थस्य सिद्धिः कार्य परम्परासम्बन्धेन गुणाश्रयो गौणीदृ-  
ष्टानिमित्तमिति सूत्रार्थः ।

इति ( तत्सिद्धिपेटिकायां प्रथमं ) प्रयोदशं

तत्सिद्ध्याधिकरणम् ॥

अथ ( द्वितीयं ) चतुर्दशं जात्याधिकरणम् ( १४ ) ॥

सू-जातिः ॥ १-४-२४. ॥

“आग्नेयमष्टाकपालं निर्वपेत् ब्राह्मणो ब्रह्मवर्चसकामः” इत्या-  
दी मन्त्राण्यष्टाकपालकार्यत्वेन श्रतस्य ब्रह्मवर्चसादेः परम्परासम्बन्धेन

वाधायोगात् गुणविधित्वायोगः प्रमाधनीयः ।

यत्त्वन्न न्यायसुधायां प्राग्देशनिखननस्य पशुधारणस्य च पशुनिरोधार्यत्वेन यूपकार्यान्तःपाताद्यजमानेऽपि प्राप्ते दक्षिणदेशावस्थानरूपस्वपदार्थकरणविरोधप्रसङ्ग इत्युक्तम्, तत् (?) "यूपं मिनोती"ति वाक्येन निखननस्य पशुधारणस्य च यूपधर्मत्वप्रतीतिः यूपकार्यान्तःपातायोगात् । अन्यथा परिधावपि निखननापत्तेः । यूपकार्यान्तःपाते वा अतिदेशप्राप्तदक्षिणदेशावस्थानस्य वाचनिकेन यूपकार्यसम्बन्धेन(२) "यो होता सोऽध्वर्यु"रिति वा वाधापत्तेरुपेक्षितम् । अतश्च निखननस्य यूपधर्मस्यापि कार्यापत्त्या प्राप्तस्य याजमानकार्येण दक्षिणदेशावस्थानेनापि वाधापत्तेः अवाधसम्भवे च वाधायोगात् (३) "यूपमुच्छ्रयती"ति विधेयवाक्यताभङ्गापत्तेश्च गुणवृत्त्या यूपस्तुतिरेवापम् । सारूप्यरूपनिमित्तार्थान्तरकथनार्थन्तु सारूप्यशब्दः ।

ननु-सर्वत्रैव तत्तिध्यादौ समानजातीयारूपस्य सारूप्यस्य सत्त्वात् तस्य निमित्तान्तरत्वमिति चेत्-न, तत्तिध्यादौ सारूप्यस्य सम्बन्धविषया कार्यकोटौ कारणकोटौ वा प्रवेशेऽपि तत्कार्यस्यैव स्वसमानजातीयकार्यकारितासम्बन्धेन प्रकारतारूपनिमित्ततावगमाच्च सारूप्यस्य प्रकारतारूपनिमित्तत्वम् । इह तु आदित्ययजमानाभ्यां यूपे अङ्गनोच्छ्रयणजन्यतेजस्वित्वोर्ध्वस्वरूपमादृश्यस्य चाङ्गुपस्य झटिति प्रतीतिसम्भवेन कारणतावच्छेदके कार्यतावच्छेदके वा प्रकारतया प्रविष्टत्वाद्भिन्नमित्तत्वोपपत्तिः ।

तथा च यत्र सारूप्यसम्बन्धेन मुख्यनिष्ठाः तत्तिध्यादय एव गुणाः प्रकारा भवन्ति तत्र तत्तिध्यादीनि पञ्च निमित्तानि, यत्र तु सादृश्यमपि प्रकारीभवाते तत्र सारूप्यं निमित्तम् । अतश्चाभिसम्प्राधारण्येन यस्मिन् देवदत्तविशेष्यके शाब्दवाधे सिंहनिष्ठगुणाः म-



कारतायां प्रविष्टाः तादृशशाब्दत्वावच्छिन्नं प्रति साक्षात्परम्परासा-  
धारणेन मिहपदशक्यवृत्तिगुणवत्तान्नानं कारणमिति निय-  
मकल्पनात् सारूप्यस्य गौणीवृत्तिनिमित्तत्वोपपत्तिः । एतदभिप्रा-  
येणोक्तं चक्षुर्ग्राह्यसादृश्यविवक्षया पृथगुपादानमिति न चक्षुर्ग्राह्यत्व-  
मेव पृथगुपादानमयोजकम् । छात्रिणो गच्छन्तीत्यादौ बाहुल्यादीनाम-  
पि चक्षुर्ग्राह्यत्वेन तदपेक्षया पृथगुपादानानुपपत्तेः । तस्मात् सारूप्य-  
स्य प्रकारतया भानादेव पृथगुपादानमिति द्रष्टव्यम् । अत एव भा-  
ष्यादौ सारूप्यादिति तन्निमित्तपञ्चम्याहृता ।

इति (तत्सिद्धिपोटकायां तृतीयं) पञ्चदशं सारूप्याधिकरणम् ॥

अथ (चतुर्थं) षोडशं प्रशंसाधिकरणम् (१६) ॥

सू-प्रशंसा ॥ १-४-२६. ॥

(१) “अपशवो वा अन्ये गोअश्वेभ्यः पशवो गोअश्वा” (२) “अपशो-  
वा एष षोडसामा” (३) असत्रं वा एतद्यदच्छन्दोमम्” इत्यादौ गवा-  
श्वव्यतिरिक्तानामपशुशब्दां नामधेयमिति सम्भवमात्रेणाशङ्क्य गवा-  
श्वव्यतिरिक्तानामजादीनां पशुपदवाच्यत्वादेवापशुसंज्ञकत्वानुपप-  
त्तेर्घटादीनामपशुपदवाच्यत्वस्य प्रमाणान्तरेणैव सिद्धेस्तंज्ञान्तरवै-  
यर्थ्यापत्तेर्नञ्ममासान्तर्गतं पशुपदं पशुकार्यलक्षकमङ्गीकृत्य नञा  
गवाश्वभिन्नानां अजादीनां पशुकार्ये पर्युदासः क्रियते । गवाश्वव्य-  
तिरिक्ताजादिभिन्नेन पशुकार्यमग्रीषोषीययागादि कुर्पादित ।

अथ वा अजादीनां विहितत्वेन विकल्पस्यापरिहार्यत्वात् दूरस्थै-  
कवाक्यताकल्पनकेशापत्तेश्च प्रतिषेध एवायम् । अतो विधायकमे-

वेति प्राप्ते—

अजादीनां तत्र तत्र विहितत्वेन निषेधकल्पनानुपपत्तेः कल्पनिषेधे-  
न च कल्पनिषेधेः पाक्षिकत्वापादनस्य कथमप्यशक्यत्वात्(?) “अमेध्या  
वै मापा” इतिवत् प्रतिनिधिनिषेधकत्वस्य च (२) पुरस्तात्प्रतीचीनम-  
श्वस्पोपदघाति पश्चात् प्राचीनमृग्भस्ये” ति प्रकृतविधेकवाक्यताभ-  
ङ्गापादकत्वेन कल्पयितुमशक्यत्वात् साक्षात्पशुत्वादीनाञ्च प्रतिषे-  
द्धुमशक्यत्वात् गौण्या वृत्त्या पूर्ववत् गवाश्वप्रशंसैवेयम् । प्रशंसा-  
ख्यनिमित्तान्तरकथनार्थस्तु प्रशंसाशब्दः । तथा हि—

नञ्समासान्तमपशुपदं गवाश्वविधेकवाक्यतानुरोधादर्थवादे-  
ऽपि च ‘पशवो गोश्व’ इति सामानाधिकरण्यादेकसम्बन्धिज्ञाने-  
नापरसम्बन्धिस्मरणमिति न्यायेन गवाश्वगतप्राशस्त्याभावोपस्थाप-  
कम् । अतोऽर्थाद्गवाश्वगतप्राशस्त्यावगमादजादीनां निन्दावगम्यते ।  
सा च गहिनिन्दान्यायेन विधेयगवाश्वस्तुत्युर्था । अत्र चापशुशब्द-  
स्य पशुभिन्नघटादिवचनस्य स्वशक्यघटनिष्ठगवाश्वगतप्राशस्त्याभा-  
वरूपगुणयोगादजादौ गौणत्वम् । अत्रश्च प्रशंसाभावस्य गुणत्वे प्र-  
तियोगिविधया प्रशंसाया अपि प्रकारताया प्रविष्टत्वाच्चिमित्तत्वो-  
पपत्तिः ।

यत्तु न्यायसुधादौ पशुपदं गवाश्वगतप्राशस्त्यपरमङ्गीकृत-  
नञा तदभाव अजादौ प्रतिपाद्यत इत्युक्तम्, तद्यदि एकसम्बन्धि-  
दर्शनन्यायेन गवाश्वगतप्राशस्त्योपस्थातिरभिप्रेता ततोऽशाब्द-  
त्वात् तस्य शाब्देन नञर्थेनान्वयानुपपत्तिः । अथ लक्षणया, तत-  
स्तथैव निर्वाहाद्वैणीवृत्त्युपपादनानुपपत्तिरित्युपेक्षणीयम् । अतः पू-  
र्वोक्तविधया अपशुपदं स्वार्थोपस्थापनद्वारा गवाश्वगतप्राशस्त्याभा-  
वरूपं स्वशक्यनिष्ठगुणमुपस्थापयतीति तद्योगादजादौ गौणी ।

। एव “मयज्ञो वा एवः” इत्यादौ यद्यपि पशवो गोश्व इति-

बन्नाथवादे सामानाधिकरण्यम्, तथापि क्रतोः सामच्छन्दोमवतो विध्ये-  
कवाक्यतानुरोधेनोपस्थितस्य सामच्छन्दोमवत्क्रतुगतप्राशस्त्याभाव-  
रूपस्य गुणस्वायज्ञादिपदशक्यघटादिनिष्ठस्य योगादयज्ञादिपदं स्व-  
तो यज्ञरूपेष्वपि दर्शपूर्णमासादिषु गौणम् । नचैवं गवाश्वगतप्राश-  
स्त्यस्य मतियोगिविधया पूर्वमेवोपस्थितौ पुनरजादिपदोच्चीतगवाश्व-  
स्तुतिवैश्वर्ध्वम् । गवाश्वगतप्राशस्त्यस्यानन्यनिष्ठत्वख्यापनेना-  
तिशयद्योतनार्थत्वात् । अतश्च फलीभूते प्राशस्त्येऽतिशयं द्यो-  
तयितुं क्रियमाणायां अजादिनिन्दायां गवाश्वगतं प्राशस्त्यमप्युश-  
ब्दस्वाजादौ गौणवृत्तेर्निमित्तमिति सिद्धम् ॥

इति ( तत्सिद्धिपेटिकायां चतुर्थं ) षोडशं प्रशस्ताधिकरणम् ।

अथ ( पञ्चमं ) सप्तदशं भूमाधिकरणम् (१७) ॥

सू-भूमा ॥ १-४-२७. ॥

(१) “सृष्टीरूपदधाती”त्यत्र सृष्टिपदं सृष्टिलिङ्गकमन्त्रमात्रपरम्? उत  
गौण्या वृत्त्या सृष्ट्यसृष्टिसमुदायपरम्? इति विचारः । गुणवृत्तिनिमित्त-  
क्यनार्थत्वाच्च पूर्ववदेव सङ्गतित्रयम् । तत्र न तावदयमर्थवादः, येना-  
नुवादत्वात् गुणवृत्त्यङ्गीकरणमपि युज्येत । आरूपातमस्यश्रवणात्  
विधयन्तरेकवाक्यताभावात् अयं विधिः । तत्रापि तु नोपधानं विधी-  
यते । तस्यानुपधीयमानाभिरिष्टकाभिश्चयनस्य कर्तुमशक्यत्वेन ‘इ-  
ष्टकाभिरमि चिनुते’ इति विध्यन्वयानुपपत्त्यैव, स्वरूपेणैष्टकासम्ब-  
न्धित्वेन च प्राप्तत्वात्, गुणसंद्क्रान्तविधिशक्तित्वाच्च । अतः उपधा-  
नानुवादेन सृष्टिपदार्यो विधीयते । सोऽपि च नेष्टकारूपः । (२)त-

द्वानासामुपधानो मन्त्र इतीष्टकासु लुक् च मगोः” इति स्मृत्या  
 सृष्टिलिङ्गकमन्त्रोपधेयेष्टकासु गम्यमानासु मतुपः. लोपविधानात्  
 सृष्टिशब्दोऽयं सृष्टिपदघटितमन्त्रोपधेयेष्टकाविशेषपरः ।

वस्तुतस्तु अनेन सूत्रेण मतुप्लोपकरणे सन्नियोगशिष्टचशब्दवि  
 हितयत्प्रत्ययस्यापि करणापत्तेः (१) “ऋतव्या उपदधाती”तिवत् सृ-  
 ष्या इति रूपापत्तिः । अतः दृष्टानुविधिरित्येवं मतुब्बिधेरवानित्यर्ता  
 प्रकल्प्य मतुवन्तमातिपादि ऋत्वाभावादेव च यत्प्रत्ययमतुल्लोपयोः प्रस-  
 त्त्यभावात् स्त्रीलिङ्गाद्यनुरोधेन सृष्टिपदेनैव सृष्टिमन्त्रोपधेयेष्टकाविशे-  
 पाणा लक्षणयाऽभिधानम्, अतश्चेष्टकाविशेषाणां सृष्टिपदाभिधेयत्वेऽपि  
 का सामिष्टकात् सृष्टिमन्त्रैरुपधानामेति विशेषानवगमादिष्टकासामान्य-  
 स्य चेष्टकाविधिनैवोपधानसम्बन्धप्राप्तौ तद्विशेषस्य सुतरां उपधानस-  
 म्बन्धप्राप्तेर्विधानायोगात्, इष्टकाविशेषाणामुपधानाङ्गत्वे सृष्टीरिति द्वि-  
 तीयानुपपत्तेश्च । द्वितीयावलादेवेष्टकाविशेषोद्देशेनोपधानविधिस्तु वि-  
 शेषानवगमादेव निराकर्तव्यः । अतः पारिशेष्यात् “(२)तिसृभिरस्तुवत्  
 ब्रह्मासृज्यते”त्यादिसृष्टिधातुयुक्तसृष्टिलिङ्गकमन्त्रविधिरेवासत्यपि द्वि-  
 तीयासंयोगे “एन्द्रवायव गृह्णाती”तिवन्नानुपपन्नः । न च मन्त्राणामपि  
 लिङ्गप्रकरणाभ्यामेव प्राप्तेर्विध्यानर्थक्यम् । लिङ्गप्रकरणकल्प्यविनि-  
 योगात्पूर्वमेव प्रत्यक्षवचनेन सृष्टिमन्त्रविधानोपपत्तेः । तत्प्रयोजनञ्चा-  
 सृष्टिलिङ्गकमन्त्रान्तरपरिसंख्या । न चैवं त्रैदोष्यम्, अमाप्तपरिस-  
 रूपाङ्गीकारात् ।

न चासृष्टिलिङ्गकमन्त्रान्तरवैद्यर्थम् । मन्त्रान्तरणामुपधानैका-  
 न्तिकलिङ्गाभावेन साधारणलिङ्गत्वादिष्टकाग्रहणादिष्वपि चयनावि-  
 ध्यासिद्धेषु विनियोगेनार्थवत्त्वात् ।

- अथ वा मन्त्रान्तराणां मत्प्युपधानैकान्तिकलिङ्गे (३) “या काञ्च-  
 न ब्राह्मणवतीमिष्टकामभिजानीयात् ता मध्यमायां चितायुपदध्यात्”

इत्यादिवचनेनाभिपूर्वस्य जानातेः प्रत्यक्षज्ञानवाचित्वात् प्रत्यक्षब्राह्मणविहितानां इष्टकानां मध्यमचिन्तावेवोपधानस्य नियतत्वेन लिङ्गविनियुक्तानां असति मध्यमचित्यवान्तरप्रकरणे महाप्रकरणेन लोकंपृणावत् सर्वचित्तिषु निवेशोपपत्तेः नानर्थक्यम् । अत एव सृष्टिमन्त्रविधानस्यैतदपि प्रयोजनं यदुक्तवचनेन मध्यमचित्तिमात्रसम्बन्धः । अन्यथा लिङ्गविनियुक्तानां मध्यमचित्यन्तरेऽपि निवेशस्स्यात् । न तु मध्यमायामेव । अतः मध्यमचित्तिमात्रसम्बन्धार्थं मन्त्रविधिर्नियुक्तः ।

न च मन्त्राणां प्रत्यक्षब्राह्मणविनियोगेऽपि तदुपधेयेष्टकाविशेषाणामविधानस्य तुल्यत्वेन कथं मध्यमचित्तिसम्बन्धोपपत्तिः, इष्टंकावाचिश्रुतशब्दविनियुक्तमन्त्रोपधेयेष्टकात्वेनैवेष्टकानां ब्राह्मणवत्त्वाभ्युपगमात् । अत एव “यदेवास्पोनं यच्छिद्रं तदेतया पूरयति” “परिचिदसि तया देवतया” “लोकं पृण छिद्रं पृण” इत्यत्रेतिकरणविनियुक्तमन्त्रोपधेयेष्टकायाः न ब्राह्मणवत्वमिति पञ्चमे वर्क्ष्यते । सृष्टिमन्त्राणान्तु तादृक्शब्दविनियुक्तत्वेन तदुपधेयेष्टकानां ब्राह्मणवत्वोपपत्तेः युक्तं सृष्टिमन्त्रविधिप्रयोजनत्वं मध्यमचित्तिसम्बन्धश्च ।

किञ्च यथैव सृष्टिमन्त्रविधेरुद्देश्येधीयाज्यभागन्पायेन मन्त्रान्तररूपशेषपरिसंख्याफलकत्वं तथैव सृष्टिमन्त्राणां साधारणलिङ्गत्वादिष्टकाग्रहणादौ तदुपधाने चावशेषात् प्राप्तानां गर्दभाभिधानीन्यायेन ग्रहणादिकार्यान्तरपरिसंख्याफलकत्वमपि न विरुध्यते ।

किञ्च यत्र भूतेष्टकावाज्जिष्पादौ तन्मन्त्राणामुपाप्तुवाक्पाकाण्डाधीतत्वेन मति सामान्यसम्बन्धबोधक्रममाणे लिङ्गमात्रेण विनियोगायोगादसम्भवत्प्राप्तिकता तत्रैवाममाप्तपापणमेव विधेः फलमिति सर्वथा गुणमद्कान्तशक्तिना तेन विधिना मन्त्रविधानमेव युक्तम् । एवञ्च सृष्टिपदस्य विधायकत्वे सिद्धे तेन गौण्या वृत्त्याऽसृष्टिमन्त्रप्रतिपादनं विधौ गौणत्वस्वीकरणञ्चात्पन्तमेवान्यायम् ।

नचैवमौपानुवाक्पाकाण्डाधीतानामेकानुवाकगतानां मन्त्राणां

मध्ये केषांचित्छिद्धानां विनियोगेऽप्येवममत्तल्लिङ्गानामानर्थक्याप-  
त्तिः; तेषांश्चयनाङ्गत्वबोधकप्रमाणाभावेऽपि वाचस्तोमादौ सर्वयजु-  
र्मन्त्रविनियोगेन सार्थकत्वोपपत्तेः । अतः सृष्टिपदं नासृष्टिपरामिति  
प्राप्ते--

॥

॥

भाष्यकारेण तावदेवं सिद्धान्तितम्—उभयोस्सम्भवत्प्राप्तिकत्वेन  
भावार्थाधिकरणन्यायेन धात्वर्थस्यैवाक्षेपतः पूर्वपट्ट्या विधेयत्वम-  
ङ्गीकर्तव्यम् । तत्प्रयोजनञ्चेष्टकासंस्कारकत्वमिद्विधिः । अन्यथा हि “इ-  
ष्टकाभिरग्निं चिनुत” इति विध्यवगतचयनमाधनतानिर्वाहार्थं अत्रान्तर-  
व्यापारतयाऽऽक्षिप्तस्योपधानस्येष्टकासाध्यत्वावगमेनेष्टकासंस्कारक-  
त्वाप्रतीतेः । तत्फलमपि प्रतिगधान गुणाद्येतिन्यायात्प्रतीष्टकमुपधानाद्य-  
त्तिसिद्धिः । अन्यथा कदाचित्समुदितेष्टकोपधानेनापि चयननिष्पत्तेर्जा-  
यमानत्वेन प्रतीष्टकमुपधानप्राप्तेः । यदि तु प्रधानभेदेऽपि प्रयोगविध्यव-  
गतसाहित्यनिर्वाहार्थं यथाशक्ति पात्राभिमर्शनादिवत्समुदितोपधानमेव  
युक्तमित्याशेयते तदा इष्टकासंस्कारविधिफलं तत्स्वरूपे आनर्थक्या-  
द्ययनाङ्गतासिद्धिः । अन्यथा (१)ग्निनाक्षेपलभ्यस्योपधानस्य कृत्वादिवत्  
विध्यकल्पकत्वेनाविहितत्वात् विधानघटितस्याङ्गत्वस्यावगतेः । तत्फलं  
चाङ्गप्रधानपारेककर्तृत्वसिद्धिः । अन्यथा हि अन्यकृतेनाप्युपधा-  
नेनाध्वर्युकर्तृकचयनोपपत्तेः न नियमेनैककर्तृकतासिद्धिः । नञ्चान्तर-  
व्यापारस्य कार्येण सह समानकर्तृत्वं निवृत्तम्, सन्धुक्षणाद्यवन्त-  
रव्यापारस्यान्यकर्तृकत्वेऽपि काष्ठजन्ये पाके देवदत्तेन पाकः कृत  
इत्यादिव्यवहारविषयत्वदर्शनात् । अतश्चयनसमानकर्तृकत्वसिद्धि-  
रेवोपधानविधेः प्रयोजनम् ।

१. अन्यत्तु मथनादिविधिवदाध्वर्यवसमाख्याविषयतालाभेनाध्वर्युक-  
र्तृकत्वोपधानविधिप्रयोजनमित्युक्तं मूले, तदमस्यपि साक्षादुपधान-  
स्याध्वयेवसमाख्याविषयतालम्बने चयनसमानकर्तृकत्वबलादेवाध्वर्यु-

कर्तृकत्वभासेः फलत्वायोगात् प्रयत्ने च यजमानकर्तृकत्यागसमानक-  
 र्तृकत्वबाधेन समारूपायाः अध्वर्युकर्तृकत्वविध्युपपत्तेः फलत्वसम्भ-  
 वेन वैषम्यादुपेक्षितम् । अतः प्रयोजनवत्त्वादुपधानमन्त्राभासावस्यं वि-  
 धीयते इष्टकोद्देशेन । मन्त्राः पुनः मयनमन्त्रवत्सन्निधानसद्वृत्तलिङ्गा-  
 दुपधानसम्बन्धितया प्राप्ताः अनूद्यन्ते सृष्टिपदेन । तत्रापि च यथैव  
 सृष्टिमन्त्राः अनूद्यन्ते तथैव सन्निधानावगताङ्गत्वबाधायोगादसृष्टिम-  
 न्त्रा अपि । अत एव 'सृष्टीरुपदधाती'त्युपक्रम्याद्यमन्त्रमभृति सप्तदश-  
 मन्त्रोपधानसंस्कार्याणां इष्टकानां प्रत्येकं स्तुतिं कृत्वा "यत्सप्तदशेष्ट-  
 का उपदधाती"त्युपसंहारात् सृष्टिपदस्य सृष्टिमन्त्रपरत्ववत्त्वं आद्य-  
 चतुर्दशसप्तदशरूपासृष्टिमन्त्रपरत्वमप्यवगम्यते गौण्या वृत्त्या ।

नचैवमुपक्रमस्येऽसन्दिग्धे विध्युद्देशे उपसंहारस्यार्थिवादानुरोधेन  
 जघन्यवृत्त्याश्रयणानुपपत्तिः । उपसंहारार्थिवादेऽपि बहुष्वानर्थ-  
 कयात् जघन्यवृत्त्याश्रयणापेक्षया उपक्रमस्येऽपि विधावेकस्मिन् तद्-  
 ङ्गीकारस्य श्येनपद इवोचितत्वात् । अत एव मन्त्रकाण्डपरिभाषायां म-  
 न्त्राणां मध्ये "सृष्टीरुपदधाती"त्यनेन सार्थिवादेन सप्तदशानां विनियोगं  
 उक्त्वा अष्टादशमभृति व्युष्टिसंज्ञकानामग्रे विनियोगः उक्तः । अथ स-  
 र्टिपदं 'अजइत्स्वार्थवृत्त्या सृष्ट्यसृष्टिममुदापिपरं सृष्टिनिष्ठबाहुल्ये  
 समानाधिकरणसमुदायाश्रयत्वगुणयोगेन । अस्ति हि सृष्टिषु च द्रुल्यं  
 सृष्ट्यादिघटितश्च समुदायः साहित्यापरपर्यायो धर्मः सप्तदशानां म-  
 न्त्राणां यत्सप्तदशेत्यादिना एकाभिधानावगतः । अथ च तादृशसमु-  
 दायाश्रयत्वसम्बन्धेन सृष्टिपदं सप्तदशमन्त्रेषु गौणम् ।

न च सृष्टिमन्त्राणां शक्तैव भानोपपत्तेः गौणत्वकल्पनानुपप-  
 त्तिः । तथाङ्गीकारे युगपद्दृष्टिद्वयाविरोधापत्तेः । अतश्चार्थिवादानुरोधेन  
 स्वार्थमात्रपर्यवमाने बाधिते उक्तगुणयोगेनासृष्टिमन्त्रपरत्ववदर्थवादा-  
 नुरोधादेव तथैव गुणवृत्त्या सृष्टिपरत्वमपि न विरह्यते ।

क्षेत्रे च न्यायमुदाहरणस्येन सृष्टिपदं असृष्टिमत्प्राप्त्यर्थमेव

गौण्या प्रवृत्तं गौण्यवच्छेदकस्य शक्येष्वपि सत्त्वात् तानापि प्रातिपादयति, यथा 'व्रीहीन् प्रोक्षती' संश्र व्रीहिमदं स्वशक्यनिष्ठापूर्वसाधनत्वमेवानर्थक्यपरिहारार्थं लक्षयितुं प्रवृत्तमपि लक्ष्यतावच्छेदकसंश्रहादेव व्रीहिवत् यवानपि प्रातिपादयतीत्याहुः ; तन्न, अर्थवादानुपपत्तेस्तमानत्वेनासृष्टिवोधार्थवत् सृष्टिवोधार्थमापि प्रवृत्तेरावश्यकत्वात् ।

११ अन्ये तु पार्थसारथिमिश्रस्वारस्येन सृष्ट्यसृष्टिसमुदाय एव बाहुल्याख्यगुणयोगेन सृष्टिपदं गौणम् । न च समुदायस्मोपधानसंस्कारकत्वानुपपत्तिः । स्वाश्रयसमुदायेद्वारा तदुपपत्तेरित्याहुः ; तदपि न, समुदायविधौ सर्वमन्त्रपाठोत्तरं सकृदुपधानापत्तेः । समुदायविधाने हि तेषां प्रत्येकसाधनतानिर्वाहार्थं प्रत्येकमेवोपधानं स्यात् । एवं सत्यपि यद्यत्रेष्टकावाहुल्यं न स्यात् ततः "ता चतुर्भिरग्निमादत्त" इति चत् स्यात् सकृदुपधानम् । अस्ति तु तत् । अतस्तसमुदायविधानपक्षे प्रत्येकोपधानासिद्धिः । समुदायविधौ तु सत्यपि तस्य स्वाश्रयद्वारा उपधानप्रकाशकरत्वे एककरणतानिर्वाहार्थं सूक्तादिवत्सकृदुपधानापत्तिः ।

न च वार्तिककारमते समुदायस्य विधेयत्वात्तदापत्तावापि - भाष्यमते सन्निधानमाप्तानुवादत्वात्तद्दोषापत्तिरिति वाच्यम् । सन्निधानेन प्रत्येकमेव साधनत्वावगतेः, तन्मते समुदायसाधनत्वानुवादस्यैवायोगात् । अतस्तल्लिङ्गात्तल्लिङ्गेषु भूयस्त्वनिमित्तः शब्दमयोग इति वार्तिकस्वारस्यात् सप्तदशसमुदायिष्वेव गोणीति युक्तमुत्पश्यामः ।

तत्सिद्धं सन्निधानमाप्तसप्तदशमन्त्रानुवादमात्रं सृष्टिशब्दः । तत्प्रयोजनं तु प्रथमार्थवादवत् "यथासृष्टमेवावहन्धे" इत्यस्यार्थवादस्यालम्बनं, उपधानस्तुतिरेव वेत्यादि द्रष्टव्यम् ।

वार्तिककारस्तु नोपधानमात्रविधिः । तथा सति "प्राणमृत उपदधाती" सनेकोपधानविधिवैयर्थ्यापत्तेः नचाभ्यासाद्भेदावगतेर्नवैयर्थ्यम् । सकृद्विहितस्यापि चयनसमानकर्तृकत्वलाभेन भेदबोधवै-



व्यर्थात् । अतः पूर्वपक्षोक्तरीत्या सृष्टिपदं मन्त्रविधायकमेव । तत्प्र-  
योजनञ्च मन्त्रान्तरपरिसंख्या । भाष्योक्तरीत्यैव सृष्टिपदस्य सृष्ट्य-  
सृष्टिममुदायरूपसप्तदशमन्त्रपरत्वात् । नचैवं विधौ गौणत्वापत्तिः ।  
'इयेनचितं चिन्वीते'त्यादिवदगत्या विधावपि तदङ्गीकारात् । किन्तु  
मध्यमचितिसम्बन्धः ग्रहणादिकार्यान्तरपरिसंख्या वेति पूर्वपक्षयुक्त-  
मेवानुसन्धेयम् । उपधानन्तु अर्थप्राप्तमेवानुद्यत इति न्यायसुधाकृता  
व्याख्यातम् ।

चस्तुतस्तु तस्य कर्मत्वेन तावन्नैवानुवादस्सम्भवति; इष्टकानां  
द्वितीयया कर्मत्वावगमात् । अतो द्वितीयावगतेष्टकाकर्मत्वनिर्वाहार्थं  
उपधानस्य चरणत्वं वाच्यम् । अतश्चार्थाक्षेपोत्तरमेतद्राव्यपवृत्तौ  
प्रमाणाभावेनानुवादासम्भवादुपधानस्यापि विधानमङ्गीकर्तव्यम् ।  
तत्प्रयोजनञ्च भाष्योक्तरीत्या चयनसमानकर्तृकत्वात्सिद्धेः । अन्यथा  
ह्यवान्तरव्यापाररूपोपधानानुवादेन मन्त्रविधौ समन्त्रकस्याप्युपधा-  
नस्यान्यकर्तृकत्वप्रसङ्गे सति चयनसमानकर्तृकत्वासिद्धेः । अतो  
मन्त्रविशिष्टोपधानमेवष्टकासंस्कारार्थत्वेन विधीयते । आवश्यकञ्चै-  
विधिप्रकाराङ्गीकरणं अनारम्भाधीते भूतेष्टकाचित्रिणीवज्जिष्पादी ।  
तत्र न हि तावदुपधानमात्रविधिः । तन्मन्त्राणां सन्निधिपाठेन प्रा-  
प्तिसम्भवेऽपि अनेकोपधानविधिवैयर्थ्यस्य तदवस्यत्वात् । नापि  
दूरस्थचयनविध्यासिद्धोपधानानुवादेन मन्त्रविधिः । इष्टकारुण्यमंस्का-  
र्यरूपानुपादेयगुणयोगेन कर्मान्तरत्वप्रतीतेः प्राकरणिकमन्त्रावरोधाच्च ।  
अतश्चेष्टकासंस्कारार्थत्वेन मन्त्रविशिष्टोपधानविधिस्तत्रावश्यक एव ।-

नचैवमव्यभिचरितसम्बन्धाभावेनाग्न्यङ्गत्वे प्रमाणाभावः । (१) "त-  
स्मादग्निचित्सर्वमापुरोते" इति तदुपधानाविधिसन्निधिपाठितार्थवादव-  
शादेव चयनाङ्गत्वप्रतीतेः । नचैवमप्येकेन विधिनापधानविधानसिद्धेः इत-  
रविधीनामुपधानविधानाशक्तिः । गुणात्कर्मभेदावगमेन तत्तन्मन्त्रवि-

शिष्टोपधानान्तरविधानेनैव सकलविधेयवत्त्वोपपत्तेः । तद्येनै वा-  
क्येन कतिपयमन्त्रोपधेयेष्टकानां उपधाने विहिते इतरेष्टकोपधानवि-  
धिवैयर्थ्यमापादयितुं शक्यते । अत एवोद्देश्यस्वरूपपर्यालोचनया सर्वे-  
ष्टकानामेकैकस्मिन् वाक्ये संस्कार्यत्वावगतावपि कतिपयमन्त्रविशिष्टो-  
पधानरूपविधेयपर्यालोचनया तावदिष्टकानामेव संस्कार्यत्वावगमाच्च  
वाक्यान्तरानर्थक्यम् । भाष्यकृन्मते तु विधेयोपधानस्येष्टकाविशेषप्रत्या-  
यकत्वाभावात् मन्त्राणां च संस्कार्येष्टकाविशेषकत्वानुपपत्तेः, “यत्स-  
प्तदशेष्ट

श्चिते

तत्सिद्धं मन्त्रविशिष्टोपधानेऽपि स्रष्टिपदस्य स्रष्टिमुदापपु  
गौणत्वम् । बाहुल्यापरपर्यायश्च भूमा उक्तगुणवृत्तिप्रकारतायां प्रविष्ट-  
त्वात् गौणीवृत्तिनिमित्तम् ॥

इति (‘तत्सिद्धिपेटिकायां पञ्चमे’) सप्तदशं भूमाधिकरणम् ॥

अथ ( पष्ठं ) अष्टादशं लिङ्गसमवायाधिकरणम् (१८) ॥

सू-लिङ्गसमवाया इति गुणाश्रयाः ॥१७-४-२६॥

“( १ ) प्राणभृते उपस्थाति, ” “अज्वानीरूपदधाती” त्यादौ  
पूर्ववदेव मन्त्रविशिष्टोपधानविधित्वेऽपि प्राणभृदादीनां बाहुल्याभा-  
वात् गुणवृत्तिनिमित्ताभावमाशङ्क्य निमित्तान्तरकथनार्थं लिङ्गसम-  
वायेत्ययं सूत्रैकदेशः ।

तत्र भूमाः पूर्वा निमित्तत्वस्योक्तत्वात् गोर्वलीवर्दिन्यायेन तदति-  
रिक्तस्याल्पत्वस्य साम्यस्य च निमित्तत्वे तात्पर्यं लिङ्गसमवायपद-  
स्यावगम्यते । अस्ति हि प्राणभृन्मन्त्राणा अप्राणभृन्मन्त्रापेक्षया अल्प-

त्वम् । अतः प्राणभृच्छब्दः प्राणभृदल्पत्वसमानाधिकरणसमुदायाश्र-  
यत्वगुणयोगेन प्राणभृदप्राणभृन्मन्त्रेषु पूर्ववद्वेव गौणः । एवं यत्र  
शक्यतद्भिन्नयोस्माम्यं तत्र तस्यापि गुणवृत्तिनिमित्तत्वम् । अतः श्री-  
भागवते “इपालस्वस्तौरथाग्रही” इत्यत्र स्वसूत्रं स्वसृतत्वयोः  
लिङ्गसमवायेन गौणमित्येव व्याख्यातं श्रीधराचार्यैः । अत एव चार्ति-  
कस्थोऽल्पशब्दो भूयस्त्वानपेक्षत्वपर इत्येवं व्याख्यातः । अतदेवं  
तत्सिध्यादीनां गुणवृत्तिनिमित्तप्रकारता(१)सत्त्वात् स्वशक्यनिष्ठगु-  
णवृत्तांगौणीवृत्तिलक्षणं युक्तमिति सिद्धम् ॥ सूत्रं व्याख्यातम् ॥

इति ( तत्सिद्धिपेटिकायां षष्ठे ) अष्टादशं लिङ्गसमवाया-  
धिकरणम् ॥ ( इति तत्सिद्धिपेटिका )

अथैकोनविंशो वाक्यशेषाधिकरणम् (१९)

सू—सन्दिग्धेषु वाक्यशेषात् ॥ १-४-२९ ॥

इदानीं स्तोत्रकत्वेन प्रामाण्यस्यापि “तेजो वै घृत”मित्यर्थवादस्य-  
स्य घृतादिपदस्य “अक्ताः शर्कराः उपदधाती” त्यादिविध्यपेक्ष-  
ताञ्जनसाधनीभूतद्रवद्रव्यादिनिर्णये प्रामाण्यमस्ति न वेति विचार्यते ।  
तत्र पदप्रामाण्यनिर्णयात् योदाध्यायसङ्गती स्पष्टे विध्यादीनां  
नामधेयान्तानां प्रमाणानामप्रामाण्यनिरासेन प्रामाण्ये साधिते अधु-  
ना प्रकारान्तरेण प्रामाण्यनिरूपणात् नामधेयविचारेणावसरसङ्गतिः ।  
घृतपदे च लिङ्गसमवाये घृताघृतरूपस्नेहद्रव्यमाश्रयित्वापवादा-  
द्यान्तरसङ्गतिरपि ।

तत्र विधेरुपक्रमस्यत्वात् तेन चाञ्जनसाधनीभूतस्नेहद्रव्यमाधा-

१ प्रकाराणां स्वशक्यनिष्ठगुणवृत्तिलक्षणगौणीवृत्तेनिमित्तत्वं युक्त-  
मिति सिद्धम् ।

क्षेपाद्येन केनचिदङ्गनप्रतीतेः “उच्चैः ऋचा क्रियत” इति वदुपमं हारस्थघृ-  
 तमात्रप्रत्ययवाचः । न चात्राप्यपच्छब्दाधिकरणन्यायेनोपसंहारमात्राल्पं  
 शङ्काम् । तस्य भिन्नवाक्यविषयत्वस्य वक्ष्यमाणत्वात् । न चात्र  
 भिन्नवाक्यता; विधयर्थवादयोः (१) “विधिना त्वेकवाक्यत्वादि” त्य-  
 नेनैकवाक्यत्वस्योक्तत्वात् । न चाङ्गवाक्यानां प्रधानवाक्यानाञ्चैक-  
 वाक्यत्ववत् वाक्यैकवाक्यताभिप्रायेण तत् । तद्वादिह स्वार्थबोधे समा-  
 प्त्यभावात् । यत्र हि द्वयोर्वाक्ययोः स्वस्ववाक्यार्थबोधे प्रत्येकं पर्यवस-  
 न्तयोः पश्चादाकाङ्क्षावशेनान्वयः तत्र वाक्यैकवाक्यता; यथा—“दध्ना  
 जुहोति” “अग्निहोत्रं जुहोती”ति । अत्र हि वाक्यद्वयमपि मुख्य-  
 विशेष्यं नैट्याधिकमते प्रथमान्तपदोपस्थाप्यवदस्मन्मते भावार्थाधि-  
 करणे वक्ष्यमाणरीत्या कारकान्वययोग्यपच्छब्दाद्यसमाभिव्याहृतति-  
 षन्तपदाभिधेया क्रियैव । सापि च न सर्वत्र भावनारूपेण । घटो  
 भवति इत्यादी कारकान्वयसत्त्वेन भवनस्य तदाश्रयत्वस्य वा मुख्य-  
 विशेष्यत्वात् ।

॥ अत एव घटो भवति शुक्लो भवतीत्यनेयोर्वाक्यैकवाक्यत्वैव ।  
 ओदनं भुक्त्वा व्रजतीत्यादौ स्ववान्तपदाभिधेये भोजनादौ तद्भावा-  
 यां वा, कारकान्वयसत्त्वेऽपि तिङन्तपदाभिधेयत्वाभावात् मुख्यविशे-  
 ष्यत्वम् । घटः, शुक्लः, स्वाध्यायोऽपेक्ष्यः, इत्यादौ तु ‘अस्तिर्भवन्ती’  
 त्यनेन तिङ्पदाध्याहारात् मुख्यविशेष्यस्य भवनादेः प्रतीत्युप-  
 पत्तिः । “यस्योभय” मित्यादौ तिङ्पदाभिधेयाया अप्यातैः पच्छ-  
 ब्दान्वयादेव न मुख्यविशेष्यत्वम् । कारकान्वययोग्येति तु स्वरूप-  
 कीर्तनमात्रम् । अतश्च तस्मिन् मुख्यविशेष्ये इतरसंसर्गतात्पर्यकत्वमेव  
 वाक्यस्य स्वार्थे पर्यवसन्नत्वम् । अतश्च घटस्य शौक्ल्यमित्यादौ प-  
 ष्ट्यन्तस्य शौक्ल्ये अन्वयेन पदद्वयस्य संसर्गतात्पर्यकत्वेऽपि शौक्ल्य-  
 स्य मुख्याविशेष्यत्वात्तावन्न पर्यवसन्नत्वम् । एवं क्तवान्तेऽपि द्रष्टव्यम् ।  
 अस्ति, तु “दध्ना जुहोती”त्यादौ तत् । मुख्यविशेष्ये भावनायां द-

धिहोमादिसंसर्गतात्पर्यकत्वात् । अत एव -दध्यादिसंसर्गभेदेऽपि मुख्यविशेषकत्वादेवैकवाक्यत्वं वक्ष्यते । नचैवं जुहोतीत्येतावतोऽपि मुख्यविशेष्ये भावनायां होमसंसर्गतात्पर्यकत्वेन पर्यवसन्नत्वं स्यादिति वाच्यम् । तस्य पर्यवसन्नत्वेऽपि दध्नेत्यस्यापर्यवसन्नत्वेन पदैकवाक्यत्वोपपत्तेः । वस्तुतस्तु दधिहोमसंसर्गस्यात्र "प्रकृतिप्रत्ययौ प्रत्ययार्थं सह द्रुतः" इति विशेषानुशासनबलेन पदार्थविधया भानेऽपि संसर्गपर्यादया तस्य तत्तात्पर्यकत्वाभावात् पर्यवसन्नत्वम् । अतश्च यत्र मुख्यविशेष्ये वाक्यार्थविधया इतरसंसर्गतात्पर्यकत्वं तत्र तस्य पर्यवसन्नत्वम् । ततश्च युक्ता पर्यवसन्नत्वादङ्गप्रधानवाक्यानां सिद्धार्थप्रतिपादकानामुपनिषद्वाक्यानां (\*) "यन्न दुःखेन सम्भिन्न" मित्यादि वाक्यानाञ्च स्वर्गादिस्वरूपपराणां मन्त्रवाक्यानां स्वार्थमात्रपराणां पदैकवाक्यताऽसंभवेन भिन्नवाक्यत्वेऽवगते पश्चाद्गङ्गाङ्गिभावाकाङ्क्षावशेन वाक्यैकवाक्यता ।

अर्थवादानां तु सस्यपि मुख्यविशेष्ये इतरसोपिष्टत्वादिसंसर्गबोधकत्वे अध्ययनविधयनुरोधेन तत्र तात्पर्याविगमनात् पर्यवसानम् ।

न च तेषां सोपिष्टत्वादिसंसर्गे तात्पर्यम्, तस्य लक्षणिकमाशस्त्यबोधोपायमात्रत्वेन, तात्पर्याविषयत्वात् । यत्तु तात्पर्याविषयो भूतं रुचिविषयत्वयोग्यतारूप माशस्त्यं तस्य प्रशस्तत्वादित्येवंरूपेण लक्षणयैव पदार्थविधया भानादुक्तविधपर्यवसानकारणाभावेन कर्तव्य इत्येवंरूपविधयेकवाक्यत्वं विना न पर्यवसानमिति स्वार्थबोधे समाप्त्यभावात् सिद्धमर्थवादानां पदैकवाक्यत्वम् । अतश्चापच्छेदाधिकरणन्यायाविषयत्वेनोपक्रमस्थविधिभावत्वावसायात् उपसंहारस्थघृतादिपदस्यैव ऋगादिपदवत्तदनुरोधेन वृत्तित्वं युक्तमाश्रयितुम् ।

\* यन्न दुःखेन सम्भिन्नं न च प्रस्तमनन्तरम् । अभिलाषोपनीतं च तत् सुखं सापदास्पदम् ।।

नः चोपक्रमे अञ्जनेमात्रश्रवणात् तस्य साधनमुत्तद्रूपोपेक्षया उप-  
संहारे विशेषश्रवणे सत्याक्षेपायोगात् उपसंहारोपजीवित्वेनोपक्रमस्य  
कथं बलवत्त्वमिति वाच्यम् । उपसंहारस्यस्य घृतपदस्यार्थवादान्तर्गत-  
त्वेनाष्टाकपोलादिपदवत् साक्षादेवाञ्जनभावनाविशेषणसमर्पकत्वानु-  
पपत्तेः । न च तत्रात्रिसत्रमणिष्ठापदवत् स्तुतिपरस्यैव द्रव्यविशेषसं-  
मर्पकत्वं वाच्यम् । न च तद्दृष्टान्तमपि सम्भवति । विधिवाक्यस्य  
यत्किञ्चिद्द्रव्याक्षेपेणार्थवादान्वयं विनाऽपि शब्दतोऽर्थतश्च पर्यवसन्न-  
त्वावगमेन स्वानर्थक्यपरिहारार्थं पश्चादन्वितस्याप्यर्थवादस्य दौर्ब-  
ल्यात् । तथा हि —

— शब्दतस्तावन्मुख्यविशेषेतरसंसर्गतात्पर्यकत्वादेव विधिवाक्यं  
पर्यवसन्नम् । अर्थतोऽपि च द्रव्यवाचकपदस्येह श्रुतस्येहानन्वये-  
नावश्यकल्पत्वाच्छास्त्रस्य महाविषयत्वापादकान्तरङ्गक्रियाक्षेपेण  
स्नेहपदस्यैव कल्पनीयत्वावगतेः पर्यवसन्नम् । नचैवमपि मरोचना  
विना प्रवर्तकत्वानुपपत्तेः कथमर्थवादं विना विधिपर्यवसानमिति वा-  
च्यम् । विध्याक्षिप्तोपेक्षाधनत्वावगमवजलात् विधिवलादेव वा मरोचना-  
सिध्या पर्यवसन्नत्वोपपत्तेः । अतश्चार्थवादसत्त्वं तदपर्यवसानमात्रेणै-  
व विध्यर्थवादयोः पदैकवाक्यत्वेऽपि स्वानर्थक्यपरिहारार्थं पर्यवसन्ने  
विधावन्वितस्यार्थवादस्य विध्यनुरोधवृत्तित्वावगतेरर्थवादस्य घृतप-  
दमेव लिङ्गसमवायेन स्नेहद्रव्यमात्रपरं सर्वं तात्पर्यविषयीभूतं विधेय-  
स्नेहवृत्तिपाशस्त्यं प्रतिपादयति ।

अत एवान्यपरत्वाद्द्विषेयस्तुत्युपायतया जघन्यवृत्त्याश्रयणमपि  
नातीव दोषावहम् । अत एव चात्र विशेषविषयच्छागमन्त्रेण  
विधिस्यपर्यपदसङ्कोचवदञ्जनविध्यर्थसिधिमङ्कोचोऽपि नाशङ्काः ।  
च्छागपदस्यानन्यपरत्वेन सङ्कोचकत्वेऽपि घृतपदस्य स्तुतिपरत्वेन  
सङ्कोचकत्वानुपपत्तेः । अतोऽत्र घृतपदमेव द्रवद्रव्यमात्रपरम् ।  
युक्तञ्चेत्तत्, मयानभूतविध्यनुरोधेन तदनुप्राहकार्यवादश्रुतिवृत्तित्व-  
रूपधर्मत्वागत्याङ्गुणविरोधन्यापसिद्धत्वात् ॥

अथ वा आक्षेपकल्पितपदेन स्नेहद्रव्यमात्रे विहिते तस्य स्तु-  
त्यपेक्षायां विधेरेव सर्वविषयपरोचनाशक्तिकल्पनाप्रसक्तौ घृते  
प्रत्यक्षा स्तुतिं दृष्ट्वा तदशे कल्पनाप्रतिबन्धेऽपि तदितरविषये तत्प्र-  
तिबन्धे प्रमाणाभावाद्दिधेरेव परोचकत्वोपपत्तेः अर्थवादस्य घृतपद-  
मुपलक्षणमपि न गौणम् । अतो नात्र घृतपदं सन्दिग्धार्थनिर्णये  
प्रमाणमित्येव प्राप्ते-

दूम्—विधावजनमात्रश्रवणात् द्रव्यापेक्षायां अथवादे स्तु-  
त्यर्थमप्युपात्तस्य घृतस्योपस्थितत्वात् स्तुतेश्चाविधेयनिष्ठत्वायोगेन त-  
दन्यथानुपपत्त्या घृतस्य विधेयत्वावगतेः तस्य चाजनभावनासाधन-  
त्वं तद्वाचकपदकल्पनभावसीयते । एव यत्रापि “वासः परिधत्त” इ-  
त्यादौ द्रव्यसामान्यश्रवण तत्रापि विशेषापेक्षाया “एतद्वै सर्वदेवत्यं  
वासः यत् क्षौमम्” इत्याद्यर्थवादादुपात्तस्य क्षौमादेरेव ग्रहणमवधीयते ।

न च क्रियासाधनीभूतस्य द्रव्यस्य क्रियानिष्ठापेक्षयान्वयात्  
तन्निष्ठानुपपत्त्यैव तद्वाचकपदकल्पनस्य तदर्थसम्बन्धमात्रस्यैव बोध-  
त्तौ न वहिरङ्गस्तुत्यनुपपत्तेः घृतपदकल्पकत्वं युक्तमिति वाच्यम् ।  
अन्यथानुपपत्तेः सर्वप्रमाणप्रत्यस्तमयाऽनुसन्धानसापेक्षत्वेन विधेवे-  
लायामेवानुदयात् । प्रमाणान्तरालोचने चार्थवादानुपपत्तेरप्यालोच-  
नात् द्वयोः स्वरूपेण पौर्वापर्येऽपि कार्योत्पादने तदभावादुभयोः सं-  
भूय कार्यजनकत्वावगतेरर्थवादे गौणीपरिहारार्थं घृतपदकल्पकत्वो-  
पपत्तेः ।

चरतुतस्तु—स्तुत्यनुपपत्त्यनुरोधेन क्रियानुपपत्तेः घृतलक्ष-  
कत्वं क्रियानुपपत्त्यनुरोधेन वा स्तुत्यनुपपत्तेः स्नेहसामान्य-  
कल्पकत्वमिति सन्देहे सत्येव लक्षणापरिहारार्थं स्तुत्यनुपपत्तेः घृ-  
तपदकल्पकत्वावश्यकत्वे तेनैव क्रियायाः द्रव्याकाङ्क्षाशान्तेः क्रिया-  
नुपपत्तेर्द्रव्यपदकल्पकत्वमपि गौरवमिषा नाङ्गीकर्तव्यम् । अत एव क्रि-  
यानुपपत्तेरर्थसम्बन्धमात्रकल्पकतयाप्युपपत्तौ पदकल्पकत्वे प्रमाणा-  
भावात् स्तुत्यनुपपत्त्या तु पदस्यापि कल्पनात् गौरवमपि फलमुप-

त्वादिनाशङ्क्यम् ।

यत्तु द्रव्याक्षेपेण स्नेहमात्रेऽवगते घृतपदे लक्षणादिकं विनैव घृतमात्रस्तुतौ सिद्धार्या द्रव्यान्तरे विधिरेव स्तुत्याक्षेपक इत्युक्तम्, तदपि सिद्धस्तुत्युपजीवनेनैव विधेराकाङ्क्षाशान्तौ स्वयं स्तुत्यन्तराक्षेपे गौरवापत्तेराग्नेयाधिकरणन्यायेन प्रकृतस्तुतद्रव्यमात्रग्रहणोपपत्तेरपास्तम् । अत एव शब्दतः पर्यवसन्नस्यापि विधेः ' अर्थतः ' पर्यवसन्नत्वाभावात् ' शब्दतोऽप्यपर्यवसन्नेनार्थवादेन पदैकवाक्यत्वमप्यविरुद्धम् । तस्मात् सिद्धं विधेयविशेषस्य विषये विधिनाऽनिर्धारणे वाक्यशेषान्निर्धारणम् ।

एवं यत्रोद्देश्यस्यापि न समुच्चित्य माप्तिरिति मयाणान्तरेणावधारितं यथा—“द्वयोः प्रणयन्ती” त्यादौ तत्रापि विशेषानवधारणे वाक्यशेषान्निर्णयः । यत्र तु ग्रहादिवत्प्रयुद्देश्यं वाक्यसमाप्तिः तत्र विधेर्निर्धारितत्वाद्वाक्यशेषस्यानिर्णायकत्वमेष्टमेव ।

नचैव रात्रिसत्रविधेरपि विश्वजिन्न्यायेनैव निर्णयित्वाद्वाक्यशेषेण निर्णयानापत्तिः, तदाधिकरणे विश्वजिन्न्यायतः पूर्वप्रवृत्त्युपपादनेन वाक्यशेषस्य निर्णायकत्वोपपत्तेः । अत एव न तदाधिकरणस्य पीनरुक्त्यम् ।

सूत्रं तु उत्तरसूत्रस्य कल्पनापदानुपह्नेण योज्यम् ॥

इति एकोनविंशं वाक्यशेषाधिकरणम् ॥

अथ विंशं सामर्थ्याधिकरणम् ॥ (१०)

सू—अर्थाद्वा कल्पनैकदेशत्वात् ॥१-४-३०॥ (सि)

“स्रुवेणावद्यति” “स्वधितिनावद्यति” “हस्तेनावद्यति” इत्यादाववदानानुवादेन विहितस्य स्रुवादेः द्रवमंहतासावदा-



नरूपोद्देश्येऽविशेषेणैव शब्दस्वाभाव्यात् प्रवृत्तस्य स्वगतस्वाभाविक-  
 नामार्थानुरोधेन व्यवस्था ? उत स्वाभाविकसामर्थ्याभावेऽपि  
 सहायान्तरोपादानेन यथाकथञ्चित् सामर्थ्यं सम्पाद्य व्यवस्थेति  
 सन्देहः । अत्र सामर्थ्यकल्पितस्य द्रवादिपदस्य सन्दिग्धार्थानिर्णये प्रा-  
 माण्याभिधानात् पादाध्यायसङ्गती स्पष्टे । अनन्तरा तु पूर्वाधिकर-  
 णोक्तवाक्यशेषारूपनिर्णयकारणाभावाद् व्यवस्थैवेति पूर्वपक्षोत्थाना-  
 त् मत्पुदाहरणरूपा । तत्र प्रमाणान्तरगम्यवस्तुसामर्थ्यापेक्षत्वे वेद-  
 स्याप्रामाण्यापत्तेरस्य निर्णायकत्वायोगात् वाक्यशेषस्य च प्रकृते  
 अश्रवणादव्यवस्थैव ।

किञ्च द्रवाद्यवदानानामुद्देश्यत्वात् सर्वेष्वपि सुवादिमाप्तेर्नि-  
 श्चितत्वेन नात्र वस्तुसामर्थ्यस्य निश्चायकत्वम्, अपि तु विरोधित्व-  
 मेव । तेन शब्दवस्तुसामर्थ्यान्निरोधे(१) अरुणाधिकरणन्यायेन श-  
 ब्दसामर्थ्यादेव कथाञ्चिदापादितार्थनामार्थानुगृहीतान्निर्णयो युक्तः ।  
 शक्यते हि सूत्रे तीक्ष्णगुणकरता सम्पाद्य तेन पुरोडाशादिसंहताव-  
 दानं, आयसावष्टम्भेन च मांसावदानं, हस्तेनापि अङ्गुलीसङ्कोचेन  
 द्रवावदानं, स्वाधितिना च सकोटरेण तत् कर्तुम् ।

। एवं यत्रापि अञ्जलिशब्दस्य देवतानमस्कारादौ सम्पुटीकरणवा-  
 चित्वं, “अञ्जलिनापः पिवोद” त्पादौ च व्याकोशवाचित्वं प्रसि-  
 द्धं तत्र (२) “अञ्जलिना सक्तून् मदाव्ये जुहोती”तिविधौ श्रुतस्याञ्ज-  
 लिशब्दस्पोद्देश्यमवतुहोमगतस्वाभाविकसामर्थ्यान्निरोधेन न व्याको-  
 शरूपैकार्थविधायित्वनिर्णयः । अपि तु शब्दसामर्थ्यान्निरोधेन  
 यथाकथञ्चित् सामर्थ्यं सम्पाद्य व्यवस्थितार्थपरत्वमेवेति प्राप्तं—

अभिधीयते--विधेयममर्षकस्य तावदञ्जलिपदस्य गुणानुरो-  
 धेन प्रधानावृत्तेरन्यात्पत्वाद् उद्देश्यस्य च सप्तहोमस्यैकैव मिद्धेः नि-  
 योगेनैकार्थपरत्वावसायान्निपातकाकाङ्क्षायामत्यन्तप्रवृत्तौद्देश्यसामर्थ्येन

निर्णयो दुरपह्वः । तत्रापि स्युवादी उद्देश्यस्य द्रवाद्यवदानस्य ग्रहा-  
दिवत् मर्षस्यैव प्रतिवाक्यमुद्देश्यतावभासते, तत्रापि अष्टदोष-  
दुष्टविषमशिष्टविकल्पापत्तिपरिहारार्थं कतिपयानामेवोद्देश्यत्वमिति  
पादनात् केषां कस्मिन् वाक्ये उद्देश्यत्वमिति नियामकाकाङ्क्षायां  
विधेयगतस्युवादिमामर्थ्येनापि युक्तो निर्णयः ।

किञ्च द्रवावदाने स्वाभाविकमामर्थ्येन 'स्युवस्य झटिति प्राप्त  
त्वात् तेनैव निराकाङ्क्षे विधौ इतराशे' सामर्थ्यकल्पने गौरवापत्ते-  
(?)राग्रेत्यधिकरणन्यायेनापि स्युवस्यैव ग्रहणमवधीयते । अत एव शब्द-  
मामर्थ्यान्तरोधेनार्थस्य [स्वाभाविकसामर्थ्यकल्पने गौरवमन्त्रीकृत्य  
सामार्थ्यान्तरकल्पनमप्यपास्तम् । शब्दसामर्थ्यस्यैव गौरवपरिहारार्थम-  
र्थसामर्थ्यान्तरोधवृत्तित्वावगमात् । अत एवार्थमामर्थ्यस्य प्रमाण-  
न्तरगम्यत्वेऽपि शक्तिग्रहादिवत्तदपेक्षत्वेऽपि नाप्रामाण्यं शङ्क्यम् । त-  
स्य तात्पर्यग्राहकत्वेन शब्दबोधसामग्यन्तर्भावात् । अरुणादानपि  
हि सत्यपि शब्दसामर्थ्येन क्रयमम्यन्धे एकहायनीपरिच्छेदकत्वस्य  
अर्थसामर्थ्यावगतस्य नैव त्यागः, अपि तु पाठिकान्वयवेलायामङ्गी-  
क्रियत एव तत् । अतश्चोद्देशमात्रपर्यालोचनया अविशेषावगमोऽपि  
विधेयस्युवादिशक्तिपर्यालोचनया पुनराधेयवञ्चवस्थावगमाच्चवदानस्यु-  
वेणैव, संहातवदानं हस्तेनैव, मामावदानं स्वधितेनैवोति निर्णयोपपत्तेः  
सिद्धं वाक्यशेषवत् सामर्थ्यस्यापि सान्द्रगर्थानिर्णयकत्वम् ।

नचैवं सामर्थ्यावगतस्य विशेषस्याशाब्दत्वाच्छब्दवदार्था-  
न्तरेणान्वयानुपपत्तेरवैदिकत्वापत्तिः । शब्दत्वासिद्धयर्थं द्रवादि-  
वाचकपदस्यैवाध्याहारेण वैदिकशब्दसामर्थ्यकालितस्य च वैदिकदेश-  
त्वेन च तदर्थस्य वैदिकत्वोपपत्तेः । अञ्जलिपदस्य तु सामर्थ्यानु-  
शुद्धीतस्य विनाप्यध्याहारादिकं व्याकोशरोधकत्वोपपत्तेः तदर्थस्य  
शाब्दत्ववैदिकत्वयोरविरोधः । स्युवाद्युदाहरणेऽपि चावदानस्यै-

च प्राप्तत्वेनोद्देश्यत्वादवद्यातिपदस्यैव सामर्थ्यानुगृहीतस्य द्रवकर्म-  
कावदानबोधकत्वोपपत्तेर्नाध्याहारदिकमित्यपि वस्तुं शक्यम् ।  
यदिह्यत्र च्युतादिविशिष्टमवदानं विधीयेत ततो भावनाया भा-  
व्याकाङ्क्षाया विश्वजिति स्वर्गकामपदाध्याहारवत् द्वितीयान्तद्रवादि-  
पदाध्याहारोऽप्यावश्यकः स्यात् । नस्त्वेदस्ति । अवदानस्य चतुर-  
वत्तचोदनादिनैव प्राप्तत्वात् । अतस्सामर्थ्यस्यापि धर्मप्रमाणत्वात् सि-  
द्धान्पट्टौ धर्मप्रमाणानीति ।

सूत्रं तु अर्थात् सामर्थ्याद्वा कल्पना निर्णयः इत्यर्थः ।  
न च तत्र निर्णोतस्यार्थस्यावैदिकत्वम् । तत्कल्पितपदस्य वैदिकदे-  
शत्वेन तस्य वैदिकत्वोपपत्तेः इति व्याख्येयम् ॥

विध्यर्थवादमन्त्राः स्मृतिचरिते नाम संस्तुतिशक्तिः ।

धर्मे प्रमाणमेतान्युक्तान्पथ तस्य भेदोक्तः ॥

मीमांसांशुनोर्धि प्रमथ्यः विविधैः स्यादयोच्चयैर्निर्जरैः

कृत्वा जैमिनिस्तुत्रमन्दरममुं वेदं तथा वासुकिम् ।

यद्दालाहलसंज्ञमेव फालितं ग्रन्यान्तरं सञ्जनेः

श्रीकृष्णस्य तु भूषणाय स परं यः कौस्तुभाख्यो मणिः ॥

श्रीसूत्रदेवसूनोः कृतिरेषा खण्डदेवस्य ।

मीमांसाकौस्तुभाख्या प्रथमाध्याये चतुर्थोऽङ्घ्रिः ॥

ति पूर्वोत्तरमीमांसापारावारपारीणधुरीणश्रीरुद्रदेवसूनोः  
खण्डदेवस्य कृतौ मीमांसाकौस्तुभे प्रथमाध्यायस्य  
चतुर्थः पादः ॥

समाप्तः प्रथमोऽध्यायः ॥

शुभं भूयान् ।



# छपकर तैय्यार है

संक्षेपशारीरकम् श्रीमन्मधुसूदनसरस्वती  
कृत, टीका भाग, १ मू० ५)

---

वैयाकरण भूषण सार दर्पण टीका  
सेपतेम्बर सन् १९२४ में छपकर तैय्यार  
होजायगा मू० ४)

---

हमारे यहां हर प्रकार की  
छपाई तथा जिल्दसाजी इत्यादि का कार्य भी होता है ।

जय कृष्णदास-हरिदास गुप्ता:—  
चीखम्बा सस्कृत सीरीज आफिस,  
विद्याविलास प्रेस, गोपालमन्दिर छेन,  
यनारस सिटी ।